श्रीअरविन्द-सा हित्यम्‌ 


लेबर हब्ल्यम्त्र्‌ 
( सूक्तरल-संग्रहः व्याख्या-समेतः ) 
[श्रीअरविन्द-लिखितस्य 07 ६० ४०८१५ (ऑन दि वेद) इति बृहद्‌ग्रन्थस्य 


| - | Selected Hymns इतिशीर्षा्कित-द्वितीयखण्डस्य 
| | अविकलोभ्नुवाद: संबद्धपरिशिष्ट-संवलित:] 


श्रीअरविन्दः 





श्रीच्यर्पस्िन्त्छ ्लोन्लाय्मच्टों 
पाण्डिचरी-२ 
१९६९ 

अनुवादक: 
जगन्नाथो वेदालङ्कारः 


भारत-सर्वकारीय-शिक्षासचिवालूयस्थ आथिक-साहाय्येन मुद्रितम्‌ 


|. सल्य द्‌. है] 
९ 5 N९५ + तु से Ce 
§ ७ हुक भवन चट बेटा 5 ग्य 
$ था र! अ 3 
$ आगत कमांक... - (८ DR 
j दनांक > 
सर्दीमिक्ान:आझरविर्दाश्रम-न्या Br २८० ००३ 
AN NN ८९.००.” 


प्रकाशकः 
भ्रीअरविन्द सोसायटी, पाण्डिचेरी-२ 


मुद्रक; 
नरेन्द्र भागव: 
भार्गव भूषण प्रेस, वाराणसी 

उपोद्वातः 


वेदोक्तदेवताः किल विश्वव्यापि-परमदेवस्य नामानि, शक्तयो 
व्यक्तित्व-विशेषारच । ताः परमेइवरस्य कस्या अपि मूलशक्तेः प्रति- 
निधिभूताः । इमा विइवम्‌ अभिव्यञ्जयन्ति, स्वयम्‌ अभिव्यक्ताशच 
अस्मिन्‌ । प्रकाशस्य सन्ततयः, अनन्तस्य पुत्राच इमे देवाः मानवस्य 
आत्मानं निजं बन्धु सखायञ्च अभिजानन्ति, स्पृहयन्ति च तत्साहाय्यं 
विधातुं तम्‌ अभिवरद्ध॑यितुञ्च, एतदर्थं ते स्वयं तस्मिन्‌ तथा वद्धन्ते 
यथा ते तस्य जगत्‌ स्वज्योतिः-शक्ति-सषमाभिः समधिकतुँ दाक्नुयुः । 
देवाः मनुष्यम्‌ आह्वयन्ति दिव्यसाहचर्याय दिव्यसस्याय च, निज- 
ज्योतिर्मय-श्रातृत्वं प्रति ते तमाकर्षन्ति उन्नयन्ति च, अम्धकारविभा- 
जनयोः अपत्यानां विरोधार्थं ते तत्साहाय्यम्‌ अभ्यर्थयर्ति स्वीयसाह्यञ्च 
संप्रयच्छन्ति । तत्प्रत्यत्तररूपेण च मानवो देवान्‌ स्वयज्ञे आवाहयति 
अर्पयति च तेभ्यः स्वाः तीव्रगतीषच शक्तीरच, निर्मलतारच मधुर- 
ताञ्च,--दीप्यमान-धेनो दुग्यं घृतञ्च, आनन्दपादपस्य ( सोम- 
लतायाः ) अभिषुतान्‌ रसान्‌, यज्ञस्याइवम्‌, अपूपं सोमसुराञ्च, 
जुहोति च अन्नं परमेशवर-मनसः ( इन्द्रस्य ) ज्योतिमयहरिभ्याम्‌ 
( अक्वाभ्याम्‌ ) । स देवान्‌ निजसत्तायां सस्वागतं प्रवेशयति, तषां 
दानानि ( रातिम्‌ ) च स्वजीवने समुपादत्ते। स तान्‌ मन्त्रः सोम- 
र्सेच संवर्धयति। वेदे इदम्‌ आम्नातं यत्‌ स तेषां महान्ति ज्योतिमेय- 
देवत्वानि तथा पूर्णतया रचयति 'यथा लोहकारो लोहं घटयति । 


यदि अस्य सर्वस्य वैदिकरूपकस्य कुञ्चिका सकृद्‌ उपलभ्यते 
अस्माभिः तहि इदं सुबोधं भवति अस्माकम्‌, परं नेतत्‌ रूपकमात्रत्वेन 
ग्राह्मम्‌, मिथ्याग्रहो हि स स्यात्‌ । न खलु देवता निविशष-भावानां, 
प्रकृतेभौतिक-चेतसिक-व्यापाराणां वा कविकृतं व्यक्तित्वापादन- . 
मात्रम्‌ । वेदिकमहर्षीणां दृष्ट्या तु ताः सताः । मानवात्मन 

उच्चाऽवचावस्था नन वेश्वसङघर्षस्य निदशिकाः । अयं सङघरषइच 
न केवलं प्रवत्तीनां सिद्धान्तानाञ्च सङघर्षः किन्तु तदाश्रयभतानां 
तत्साक्षान्मूतिरूपाणाञ्च वेश्वशवतीनामपि। इमा वश्वशवतय एव 
देवा दानवाश्च । जगतो रङ्गमञ्च, व्यक्‍तरात्मनि च एकमेव वास्त- 
विकनाटक तैरेव पात्रे: अभिनीयते । 

भवतु, के ते देवा ये यजनीयाः ? क त य यज्ञं आवाहनीया 
येन मानवसत्तायाम्‌ अभिव्यक्तिम्‌ आपन्नाः त इद वधमान दवत्व 
रक्षयुः ? ॒ 

तेषु प्रथमस्तावत्‌ अग्निः, यतः तं विना यज्ञियज्वाला आत्मवेदौ 
प्रज्वलितुमेव न प्रभवति । अग्नः सा ज्वाला च संकल्पस्य सप्तजिह्वा 
शनितिः, ईशवरस्य एका ज्ञानोहीप्ता शक्ति: । अयं सचेतनः शक्तिमयइच 
संकल्पः अस्माकं मत्यंसत्तायाम्‌ अमर्त्योऽतिथिः, पवित्रपुरोहितः 
दिव्यकर्मी च, द्यावापृथिव्यो मध्ये माध्यस्थ्यकारी । अस्मत्प्रदत्त 
हविः अयम्‌ उच्चतरशक्तीः प्रति वहति, तद्विनिमयेन च तासां वलं 
प्रकाशमानन्दं च आनयति अस्माक मानवसत्तायाम्‌ । 


द्वितीयरच शक्तिशाली इन्द्रः, स शुद्धसत्तायाः शक्ति या. दिव्य- 
मनसो रूपण स्वतोऽभिव्यक्ता । अग्नि: ज्ञानोद्दीप्तशक्तिरूपम्‌ एक ध्रुवम्‌, 
'स स्वघाराम्‌ उपरि प्रेरयति--भुवो दिवं प्रति, तथेव इन्द्रः शकत्यन्‌- 
प्राणितज्योतिःस्वरूपम्‌ अपरं ध्रुवम्‌ । स द्युलोकाद्‌ भूलोकमवतरति । 
त्िजदीप्यमानाऽशवसमेतोऽसौ वीरभटरूपेण अस्माकं लोकमवतरति 
विनाशयति च अन्धकारं द्वेधञ्च स्वकीय-विद्युद्वज्रै:, वर्षति च जीवन- 
दायिनी दिव्यधाराः, अन्तर्ज्ञानरूपां सरमाम्‌ अनुसरन्‌ ऊप्त-गप्त-ज्यो- 
तींषि`विन्दति, अस्माकं मनसो द्युलोके सत्यसूर्यमुद्भासयति समच्चः । 


सूयः तस्य परमसत्यस्य--सत्तायाः सत्यस्य, ज्ञांनसम्बन्धि- 
- सत्यस्य, क्रिया-प्रक्रिया-चेष्टा-व्यापाराणां सत्यस्य अधिपतिः । अतो- 
ऽसो सरवेवस्तूनां i? तशा कि वा वस्तुतः तेषाम्‌ अभिव्यञ्जिता- 


यौ.) ट 

यतो हि सज्जन नाम आविर्भावनम्‌, सत्यद्वारा संकल्पद्वारा च अभि 
व्यञ्जनम्‌ । सोऽस्माकमात्मनः पिता, पोषकः प्रकाशदाता च । यानि 
ज्योतींषि वयं प्रेप्सामः तानि अस्येव सूर्यस्य गावो गोयूथानि वा, अयं सूर्यो 


दिव्योषसो वरत्मेनाऽसमान्‌ समुपेति, अपावृणोति प्रकाशयति च अस्मासु 
रात्रिसमावृतलोकान्‌' एकेकशोऽनवरतम्‌ परमानन्दधामपर्यन्तम्‌ । 


तस्यानन्दस्य प्रतिनिधिदेवता तावत्‌ सोमः । तस्याः सोमदेव- 
ताया आनन्दोद्रेकस्य सुरा पृथिव्याः प्ररोहेषु ( पादपषु ) सत्तायाः 
समुद्रे च सुगुप्ता वतत । अत्र अस्माकं पा्थिवसत्तायामपि तस्य 'सोम- 
स्य अमृतत्वप्रदाः रसाः सन्ति, ते च निष्पीडनीयाः ( अभिषवणीयाः ) 
अर्पणीयाशच ( हवनीयाइच ) सर्वदवेभ्यः, यतः सोमरसस्य शक्त्यव 
ते वृद्धि यास्यन्ति विजयञ्च प्राप्स्यन्ति । 

एषु प्रमुखदेवेषु एककेन सह केचिदन्ये देवाः सम्वद्धा ये तस्य स्व- 
कीयव्यापाराद्‌ उद्गतान्‌ व्यापारान्‌ निर्वेहन्ति । यतो हि यदि अस्माभिः 
स्वमत्यंप्रकृतौ सूर्यस्य सत्यं सुदृढ प्रतिष्ठापनीयम्‌ तहि कासाञ्चित्‌ 
ूर्वावस्थानां प्राप्तिः अपरिहार्या ; तद्यथा, बृहती पवित्रता विशदविशा- 
लता च या समस्तपापपुञ्जस्य कुटिलासत्यस्य च समुच्छेदिका--- 
अस्याः साक्षान्मृत्तिरेव वरुणः; प्रेम्णः समग्रबोधस्य च ज्योतिर्मयशक्ति- 
ाऽस्माकं सकलान्‌ विचारान्‌ कार्यकलापान्‌ आवेगाँश्च प्रचालयति 
तेषु सामञ्जस्यञ्च साधयति--अस्याः साक्षाद्विग्नहो मित्रः; विशद- 
विवेकशालिन्या अभीप्सायाः तादुरपुरुषार्थस्य च अमरशक्तिः-- 
सेव अर्यमा; सर्वपदार्थानां समचितोपभोगस्य सुखमयी सहजा- 
वस्था या पाप-प्रमाद-पीडानां दुःष्वप्म्यं निवारयति--संव भगः । 
इमाइ्चतस्रोऽपि सयंदेवतायाः सत्यस्य शक्तयः । 


सोमदेवत्ायाः समग्रानन्दस्य अस्मत्प्रकृतो पुणप्रतिष्ठापनाथं 


स % 
5. 





दह्‌ साम अक्षत-सुखिताऽऽलोकिता ( प्रकाशिता ) ऽवस्था अर्पार- 
हार्या । इयमवस्था अझ्विदेवाभ्यां प्रदीयत अस्मभ्यम्‌ । प्रकाशस्य 
दुहित्रोद्ठाहितौ, मधुपायिनो, पूणतुप्तिप्रदो रोगस्य अङ्गभङ्गस्य च 

भिषजौ इमावश्विनौ भ अस्माकं ज्ञानकर्मणोः करणभूतानि अङ्गानि 
अधितिष्ठतः, अस्माकं मनःप्राण-दारीरात्मकसत्ताञ्च - सहज- 
विजित्वराऽऽरोहणाय सज्जीकुरुतः । 

मानसिकरूपाणां निर्मातृत्वेन इन्द्रस्य, दिव्यमनसः, सहाय- 
कारतावत तस्य शिल्पिन ऋभवः । ते हि मानवीयशक्तयो या यज्ञ- 
कर्मणा, सर्यस्य ऊध्वंधामपर्यन्तं समुज्ज्वलारोहणन च अमृतत्वमासाद- 
यन्‌, याच्च अस्या: सिद्धेः पुनरावृत्तौ मानवजातेः साहाय्यं विदधति । 
ते ऋभवः मनसा इन्द्रस्याखौ, अश्विदेवयो रथम्‌, दवानाम्‌ 
आयधानि, यात्राया युद्धस्य च समस्तसाधनानि निर्मिमत । परन्तु 
सत्यज्योतिषः प्रदातृत्वेन वृत्रहन्तृत्वंन च इन्द्रस्य सहायकास्तावद्‌ 
मरुतः। इमे मरुतः संकल्पस्य नाडीगत (प्राणिक) बलस्य च अधिष्ठातृ- 
शक्तयः या विचारस्य ज्योतिः आत्माभिव्यक्ते ्वाणीञ्च अविन्दन्‌ । 
इमे विचारमात्रस्य वाणीमात्रस्य च मूल तत्प्रेरकत्वेन अवस्थिताः, 
युध्यन्ते चेते परमचंतन्यस्य प्रकाशं सत्यमानन्दञ्च प्राप्तुम्‌ । 


सन्ति च पुनः स्त्रीरिङ्गशक्तयः, ग्नाः, यतो हि परमदेवः पुरुषश्च. 
स्त्री च इत्य॒भयात्मकः, किञ्च देवता अपि क्रियाजनका आत्मानो वा: 
सहिष्णुतया कार्यनिष्पादिकाः विधिव्यवस्था-विघायिन्यः शक्तयो वा । 
तास प्रथमा तावद्‌ अदितिः, देवानाम्‌ अनन्ता माता; तदतिरिक्तञ्च 
सन्ति सत्यचेतनायाः पञ्च शक्तयः--मही भारती वा, अर्थात्‌ बृहती 
वाक्‌ या$स्मत्कृते स्वंवस्तूनि दिव्योद्‌गमाद्‌ आनयति; इळा, अर्थात्‌ 
सत्यस्थ शक्तिमती आद्या वाक्‌ या तस्थ सक्रियदर्शनं प्रददाति 
अस्मभ्यम्‌; सरस्वती, तस्य स्रवन्ती धारा, तस्थान्तःप्रंरणायाइच 
. बाणी; सरमा, अन्तर्ज्ञानस्य देवी, द्युलोकस्य शुनी याऽवचतनाया गुहा- 
मवतरति, तत्र निगृढानि ज्योतींषि च उपलभते; दक्षिणा, अर्थात्‌ सा 
शक्ति यस्या व्यापारो यथायथविवेचनम्‌, क्रियाया हविषश्च विनियोगः, 
यज्ञे प्रत्येकदेवाय तत्तद्भागवितरणञ्च । प्रत्येकं देवस्यापि स्वीया 
शक्ति वतत स्त्रीभूता । | 

अस्य स्वस्थ क्रियाकलापस्य,संघर्षस्य आरोहणस्य च आधारस्तावद्‌ 
अस्माकं.पिता द्युलोक:, अस्माकं माता पृथिवी च, अर्थाद्‌ देवानां पितरौ, 
यौ क्रमशः शुद्धमनोमयाऽऽत्तरात्मिकचतन्यं भौतिकचतन्यञ्च धार- 
यतः। अनयो वस्तुतो मुक्तरच अवकाशः अस्माक सिद्धेः अनिवार्यावस्था । 
घ्राणस्य अधिपतिर्वायुः इमौ द्वौ लोकौ अन्तरिक्षस्य, प्राणशक्ते लोकस्य 
द्वारा संयुनक्ति । सन्ति चान्येऽपि देवा:--पर्जन्य:, दिवः वृष्टेः प्रदाता ; 
दधिक्रावा, दिव्यो युद्धाश्व:, अग्नेः शक्तिविशेषः; अहिर्वृध्न्यः, आधार- 
स्थितः रहस्यमयसर्पः; त्रित आप्त्यो यः सत्तायाः तृतीयस्तरऽस्माकं 
त्रिविधसत्तां परिपूर्णंतां ( संसिद्धि ) नयति । अथ च सन्ति अन्येऽपि 
बहवः । 


एषां सर्वेषामपि देवत्वानां विकासः अस्माक पूर्णतार्थम्‌ अपरिहायः। 
सा पूर्णता च अस्माभिः स्वसत्तायाः सर्वस्तरेषु प्राप्तव्या,-पृथिव्या 
प्रविततक्षेत्रे, स्वकीयाऽन्नमयसत्तायां, स्वभौतिकचतन्ये; प्राणिक- 
वेग-क्रिया-समुपभोगानां शिरागत-स्पन्दनस्य च पूणबल,-एतद्‌ बल च 
अश्वरूपेण निरूपितं वेदे, अयं (प्राणरूपः) अश्वश्च अस्माभिः अस्म- 
प्रयासस्य अवष्टस्भनार्थम्‌ अग्रभूमिम्‌ आनेतव्यः; एवमव अस्माभिः 
सा पूर्णता स्वकीय-सम्पू्ण-चेत्य-बौद्धिकसत्तायां, भावमयहृदयस्य पूर्ण- 
प्रहर्ष, .मनसः सम॒ज्ज्वलदीप्तो विशदनमल्य च प्राप्तव्या, अस्माक 
सम्पूर्णसत्ताया रूपान्तर साधयितुं प्रवतमाने विज्ञानज्योतिषः समु- 

किञ्च उषसः, सूर्यस्य, गवां ज्योतिमंयमातुरच आविर्भाव 
समपलब्धव्या । यतो हि इत्थमेव अस्माभिः सत्यम्‌ उपलभ्यत, सत्यन 
च आनन्दस्थ अद्भतो महातरङ्गः, आनन्दे च तिरपक्षसतो 
निस्सीमचतन्यम्‌ । 


पौराणिकत्रिमत्तेर्मलभताः तिस्रो महादेवताः, परमदेवस्य तिस्रो 
बहत्तमशक्तयः इमां क्रमोन्नतिम्‌ इमम्‌ ऊर्ध्वोन्मुखविकासञ्च साध्यतां 
नयन्ति । एते दंवा ब्रह्माण्डस्य सवषामषा जटिलव्यापाराणां 
विज्ञालरूपरेखाः मूलशक्तीशच संधारयन्ति। एपु प्रथमो ब्रह्मण- 

स्पतिस्तावत्‌ स्रष्टा ; स शब्देन, स्वरवेण सुजति- अर्थाद्‌ असौ अभिव्य- 
नक्ति समस्तसत्तां; सर्वं चतन्यमयज्ञानं, सम्पूर्णां जीवनगतिम्‌, 
सर्वाणि अन्ततः-परिणतरूपाणि च निरचेतनस्थ अन्धकारात्‌ उद्धृत्य 
प्रकटयति । द्वितीयो रुद्रस्तु रोद्रः सदयश्च शक्तिशाली देव: । आत्म- 
दुढीकरणार्थं जीवनस्य यः संघर्ष: तस्य असौ अधिष्ठाता; स हि परमेश्वरस्य 
शस्त्रसज्जिता, मन्यूमयी दिवकरी च शक्तिः या सृष्टि बलाद्‌ उन्नयति, 
सर्वा विघ्नवाधा विहन्ति, यः कोऽपि प्रमाद्यति प्रतिरुणद्धि वा तं कशया 
प्रहरति, यः कोऽपि क्षतविक्षतः परिपीडितरच सन्‌ कष्टनिवेदनं कृत्वा 
शरणमुपयाति तस्य कष्ट प्रशमयति । तृतीयो देवश्च विराड्व्यापक- 
गतिमयो विष्णु यं: स्वात्मनः त्रिषु पदक्रमेषु सर्वानिमान्‌ लोकान्‌ सन्धा- 
रयति । स एव अस्माकं सीमितमर्त्यंसत्तायाम्‌ इन्द्रस्य क्रियाय विशालम्‌ 
अबकाशं दत्ते; तदद्वारा तेन सहव च वयं तस्य परमोच्चपदानि आरो- 
हामो यत्र वयं तं परमसखं, प्रियतमं, परानन्दस्वरूपं दवम्‌ अस्मत्प्रतीक्षा- 
परं प्राप्नुमः । 

सत्तायाः तमोमय-निश्चतन-समुद्रमध्यात्‌ ( अप्रकतं सलिलम्‌ ) 
सुनिमिताऽस्माकं पृथिवी स्वीय-समुच्च-रचनाः स्वकीय-समारोहि- 
शिखराणि च द्युलोक प्रति उन्नयति । सन्ति मनसो द्युलोकस्य निजा 
विशेषरचनाः--निजपर्जन्याः ये स्वीय-विद्य॒तप्रभाः स्व-जीवन- 
सलिलानि च वितरन्ति; 'घृत-'मधु'नो धाराः निम्नाऽवचेतन- 
समुद्राद्‌ + गत्य आरोहन्ति, ऊर्ध्वातिचेतनसमुद्रञ्च  प्रेप्सन्ति। 
ऊर्ध्वाच्च स समुद्र: निज-सत्य-ज्योतिरानन्दानां नदी निम्नाभिमुखम्‌, 
अस्माकम्‌ अन्नमयसत्तायामपि प्रवाहयति। तदित्थम्‌ भौतिकप्रकृतेः 
रूपकर्वदिककवयोऽस्माकम्‌ आध्यात्मिकारोहणस्य गीतं गायन्ति । 


तदारोह्णञ्च प्राचीनपुरुषः, मानव-पितृभिः, सम्पादितचरम्‌। एषां 
महनीयःपूर्वंजानामात्मा च अद्यापि स्वसन्ततः साहाय्यं संविधत्त; यतो 
नूतनोषसः पुरातनोषसां पुनरावृत्ति प्रकुर्वन्ति, भाव्युषोभिः राह संग- 
मनार्थञ्च ताः प्रति पुरो नमन्ति स्वप्रभारूपेण,--कण्व-कुत्साऽन्रि- 

कक्षीवद्‌-गोतम-शुनःशेपादय ऋषयः केषाञ्चिद्‌ आध्यात्मिकविजय- 
विशेषाणां निदशेनभूताः । तेषाम्‌ अमी विजया मानवजातेरनुभूतौ 
सतत-पुनरावृत्ति-प्रवणाः। सप्त ऋषयः--अङ््विरसः--मन्त्रगानं कतुं, 
गुहां भेत्तुं, विलूप्ता गा मागितु गुप्तसूर्य पुनरुपलब्धुञ्च समुद्यताः 
प्रतीक्षन्तेऽद्यापि सर्वदा च । इत्थम्‌ आत्मा सहायकं र्बाधकडच, मित्रः 
हात्रुभिच संकुल रणक्षेत्रम्‌ । एतत्‌ सर्वञ्च सजीवं, परिपूर्ण, वयक्तिक, 
सचेतनं सक्रियञ्च। यज्ञेन शब्देन च वयम्‌ आत्मने तेजस्विन ऋषीन्‌ 
उत्पादयाम:ः, अस्मत्कृते युद्धकरणार्थं च वीरान्‌ अस्मत्कार्याणाम्‌ 
अपत्यभूतान्‌। ऋषयो देवाश्च अस्मभ्यं समुज्ज्वलगोयूथं विन्दन्ति ; 
ऋभवो देवतानां रथानश्वान्‌ भास्वरशस्त्रनिवहांस्च निर्मान्ति मनसा । 
अस्माकं जीवनं ननु एकोऽइवो यो हषायमाणः सवेगं वल्गँश्च अस्मान्‌ 
अग्रे च उपरि च वहते अनवरतम्‌ । अस्य शक्तयो द्रुतगामिनोऽइ्वाः, 
मनसो मुक्तशक्तयरच विततपक्षाः पक्षिणः, इयं मनोमयसत्ताऽयमात्मा 
वा ऊध्वविहारी हंसः शयेनो वा यः शतशो लोहभित्ती निर्भिद्य वहि- 
निर्गच्छति आच्छिनत्ति च सोमसुराम्‌ आनन्दस्य समत्सर-संरक्षकभ्यः । 
हृदयस्य सुगुप्त-गभीरगह्वरेभ्यः समुःद्भवन्‌ एकको भगवन्मुखो 
ज्योतिर्मयविचारः किल एकः पुरोहितः स्रष्टा च। स हि ज्योतिमंयसिद्ध: 
इवितशालिपरिपूर्तेश्च दिव्यगीतं गायति । वयं सत्यस्य समुज्ज्वलस्वणम्‌ 
अन्वेषयामः; वयं द्युलोकस्य निधि प्राप्तुम्‌ आतुराः । 

मानवात्मा खलु अनेकसत्तासंकुल: संसारः, अयमेकं राज्यं यस्मिन्‌ 
परमविजयस्य उपकत्तुम्‌ अपकर्तुं वा सेनाः संघट्टन्त परस्परम्‌, गृहमेक 
यस्मिन्‌ देवता अस्माकमतिथयः यच्च देत्या अधिकर्तुकामाः । अस्य 
शक्तीनां पूर्णता, अस्य सत्ताया विशालता च दिव्यसत्राय यज्ञासनं 
( बहिः ) आस्तीयं तत्‌ संव्यवस्थितं पवित्रं च कुरुतः । 


इमान्येव वेदस्य कतिपयप्रधानरूपकाणि, इयमेव च नः पृर्वेपुरु 
षाणां शिक्षायाः अतिसंक्षिप्ता परिमिता च रूपरेखा । यदि ऋग्वंदस्य 
अयमाशयो गृह्यते ताह सोऽस्पष्टोऽ्यवस्थितोऽसंस्क्ृतश्च स्तोत्र- 

ग्रन्थो नावतिष्ठते, प्रत्युत स मानवजात: अध्वेस्पृहामयं गीतं संजायते, 
अस्य गानानि च अमरारोहणपरायणात्मना गीयमान-वीरगाथाया 
आख्यानानि । 

एतदस्ति वेदे न्यूनतः; लुप्तविद्या-प्राचीन-विज्ञान-पुरातनमनो- 
भौतिकपरम्पराणाम्‌ अतोऽतिरिक्ता या काऽप्यपरा कला तत्र स्यात्‌ 
तस्या अनुसन्धानं कतंव्यताकोटिम आपतति अद्यापि । 


---श्री अरविन्द: 

प्रथमोऽध्यायः 
इन्द्रागस्त्य-संवादः 
( ऋग्वेदः - मं ०  सूकत 70 ) 


इन्द्र:-- 
न नूनमस्ति नो इवः कस्तद्‌ वेद यदद्भुतम्‌। 
अभ्यस्य : चित्तमभि संचरेण्यमुताधीतं चि नइयति ॥ ।॥ 


'( तत्‌ न नूनम्‌ अस्ति ) तत्‌ न अधुना वतंते ( नो इवः) नापि 
इवो भविष्यति । ( यद्‌ अद्भुतम्‌ तत्‌ कः बेद ) यत्‌ परमोच्चम्‌ अद्‌- 
भुतञ्च तत्‌ को जानाति? ( अन्यस्य चित्तम्‌ ) अन्यस्य चैतन्यम्‌ 
( अभि संचरेण्यम्‌ ) तस्य गत्या क्रियया च समपेतं भवति, अर्थात 
अन्यस्य चतन्यं तस्य गतिः क्रिया वा भवति, (उत ) किन्तु (आधीतम्‌) 
आध्यातं, घीविषयीक्कत, घिया समुपसृतं वा तत्‌. ( बि नइयति ) 
विळप्यत । 


अगस्त्यः-- 


कि न इन्द्र जिघांससि 'भ्रातरो मरुतस्तव । 

तेभिः कल्पस्व साधुया मा नः समरणे वधीः ॥ 20 

. ( इन्द्र कि नः जिघांससि ) हे इन्द्र ! कुतस्त्वं नो हन्तुमिच्छसि ? 
( मरुतः तव भ्रातरः ) इमे मरुतः ते आतरः सन्ति । (तेभिः साधुया 


~ 


. अयमनुवादः अत्र मया सामान्यपाठकस्य प्रयोजनपूर्तये, केवलं निष्कृष्ट- 
साररूपेण, स्वप्रस्थापित-सिद्धान्तस्य उदाहरणरूपेण च प्रस्तूयते । भाषाविज्ञानस्य 
समीक्षाशास्त्रस्य च दुष्ट्या अस्यानुवादस्य ( मत्कृतशब्दार्थस्य ) समर्थनं तावत्‌ 
अतिपरिमित-पण्डितमण्डलस्यैच मनोरञ्जकं स्यात्‌ । तथापि कतिपयसङ्भेता 
उत्तरत्र दास्यन्ते यं खल मे पद्धति निदशयेयुः। 

कल्पस्व) ते द्वारा त्वं पूर्णत्वं, सिद्धावस्थां संसाधय। ( समरण ) समर, 
लक्ष्यप्राप्त-निमित्तके अस्माकं सङ्ग्रामे ( नः मा वधीः ) अस्माक 
व॒धं मा कुरु । 


इन्द्रः-- 


कि नो भ्रातरगस्त्य सखा सन्नति मन्यसे । 
विद्या हि ते यथा मनोऽस्मभ्यमित्त दित्ससि ॥ ३॥ 


(कि अत्र अगस्त्य) कुतो रे भ्रातरगस्त्य! (सखा सन्‌) मम मित्रं 
भवन्नपि त्वम्‌ ( नः अतिमन्यसे ) स्वविचारं मत्तः परस्तात्‌ धारयसि की 
अस्तु, ( विद्य हि यथा ) सम्यग्‌ वेदाहं यत्‌ कुतस्त्वं ( ते सनः) स्वक 
मनः ( अस्मभ्यम्‌ इत्‌ न दित्ससि ) अस्मभ्यम्‌ न दातुम्‌ इच्छसि 
खल्‌ । 


अरं कृण्वन्तु वेदि समग्निमिन्धतां पुरः । 
तत्रामृतस्य चेतनं यज्ञं ते तनवावहे ॥4॥ 
ते मरुतः ( वेदिम्‌ अर कृण्वन्तु ) वेदि प्रस्तुतां कुवन्तु, ( पुरः 
अग्नि समिन्धताम्‌ ) स्वपुरतः अग्नि प्रज्वल्यन्तु। ( तत्र ) तस्याम्‌ 
अवस्थायामेव ( अमृतस्य चेतनं ) चेतन्यम्‌ अमृतत्वं प्रति प्रबुद्धम्‌ 
भवति। एहि, ( ते यज्ञं तनवावहे ) आवां सम्भूय फलसाधक ते यज्ञं 
तुभ्यं विततं कुर्याव । 
अगस्त्यः 
त्वमीशिषे वसुपते वसूनां त्वं मित्राणां मित्रपते धेष्ठः । 
इन्द्र त्वं सरुद्भिः सं वदस्वाऽधं प्राशान ऋतुथा हवींषि 5॥। 
( चसूनां बसुपते ) वसूनाम्‌ अर्थात्‌ सत्ताया जीवनस्य वा सवषां 
तत्त्वानाम्‌ अधिपते, वसुपते ! ( त्वम्‌ ईशिषे ) त्वं शक्तिमान्‌ इशः 
स्वामी वा असि ( मित्राणां मित्रपते ) हे प्रेमशक्तीनां शासितः प्रेमा- 
घिपते ! (त्वं धेष्ठः) त्वं स्थितौ सुप्रतिष्ठं कर्तुम्‌ शक्तिमत्तमः। 

इंन्द्रागंस्त्य-संवांद॑: 3 


( इन्द्र हे इन्द्र (त्वं मरुद्भिः संवदस्व) त्वं मरुद्भिः सह 
अवश्यं संवादी, सामञ्जस्य-सामस्वर्ययुक्तो भव । ( अध ) अथ 
( ऋतुया ) सत्यस्य सुव्यवस्थित-पद्धत्या ( हवींषि प्राशान ) 
हव्यानि स्वादस्व । 


भाष्यम्‌ 


अस्य सूक्तस्य आधारभूतः प्रधानविचार आध्यात्मिकोन्नतेः अवस्था- 
विशेषेण संवद्धः । तस्यामवस्थायां मानवस्यात्मा कवलं विचारशवत्यव 
सवेग प्रगति कृत्वा परं पारं गन्तुमिच्छति येन असौ सचेतन क्रियायाः 
सर्वास्वपि क्रमिकावस्थास्‌ स्वसत्तायाः पूर्णविकासम्‌ अलव्ध्वेव, परि- 
पाकात्‌ प्रागेव, वस्तुमात्रस्य मूलमुद्गमं प्राप्नुयात्‌। व्यष्टिजगतः समष्टि- 
जगतश्च शासका देवाः तस्य प्रयत्नमिमं प्रतिरुन्धन्ति। अतो मानव- 
चेतनायां प्रचण्डसंघर्षः प्रवर्तेते यस्मिन्‌ एकतः अहङ्कारम्‌ ळकोत्सुक्य- 
समवेतो व्यष्टिगतात्मा ,अपरतरच विश्वशक्तयो भवन्ति । इमाः 
राक्तयः तत्र विश्वस्य दिव्यमुहदष्यं साधयितुमीहन्त । 

इंदुशेऽस्मिन्‌ संघर्षक्षणे क्र षिरगस्त्यः स्वाऽन्तरनभूतौ स्वःपतिमिन्द्र 
साक्षात्करोति । 'स्वर्‌' नाम विशुद्धप्रज्ञायाः लोकः यं निस्तीर्येव ऊर्ध्वा- 
रोही आत्मा दिव्यसत्यं प्रविशति । 

आदौ तावद्‌ इन्द्रो वस्तूनां तद्‌ अज्ञेय-मूलं वर्णयति यत्प्राप्तुम्‌ 
अगस्त्यः अत्यन्ताधीरतया प्रयतमान आस्ते । स कथयति-तन्मूल- 
स्रोत: कालातीतम्‌, काल प्राप्तुमशक्यम्‌। तद्‌ वतेमानकाळस्य वास्तव- 
( व्यक्त ) सत्तासु भविष्यस्य सम्भाव्य (व्यञ्जयिष्यमाण) सत्तासु वा 
नावस्थितम्‌ । न हि तदद्य वतेते, नापि वा इतःपरं भविष्यति। दशकाला- 
तीता तस्य सत्ता । अतश्च देशकालगतेन केनापि वस्तुना तत्‌ तत्त्वतो 
ज्ञातुमशक्यम्‌ । आत्मनो रूपे: क्रियाभिएच तद्‌ आत्मनोऽन्यस्य चेतन्ये 
स्वात्मानम्‌ अभिव्यनक्ति। अनेन च एतद्‌ अभिप्रेयते यत्‌ ताभिः क्रिया- 
भिरेव तस्य साक्षात्कारः कतव्य इति । किन्तु यदि कश्चित्‌ तद्‌ उपयातुं, 

तस्य स्वरूपं तत्त्वतोऽनुशीलयितुं च यतते तहि तद्‌ ग्रहीतुकामाद्‌ 
विचारात तद्‌ अन्तर्धीयत असदिव च सञ्जायते । ( मन्त्रः ! ) 


अगस्त्योश्धनापि एतद्‌ अवबोद्धं न प्रभवति यत्‌ तेन अनुसृते लक्ष्य 
इन्द्रेण तस्य इंदक्‌ प्रवलो विरोधः कुतः क्रियत यतः तल्लक्ष्य तावत्‌ सत्ता- 
मात्रस्य--सर्वभूतानां--चरमोद्देश्यम्‌, तदेव च तस्य सवं विचारा 
सर्वेऽपि अनुभवाइच प्रार्थयन्ते । द्वितीयमन्त्रे निदिष्टा ससुतो नाम 
दिव्यविचारस्य (धियः) शक्तयः । ताः शक्तयः अद्यावधि निमिता 
रचनाः वस्तुरूपाणि वा (कर्मपदम्‌ ) स्वप्रगतेः प्रवलयाऽऽपातविनाशिन्या 
गत्या विचूर्णयन्ति, नवीनरूपाणाम्‌ उपलब्धौ च सहायिका भवन्ति । 
विशुद्धपरज्ञाशक्तिस्वरूप इन्द्रो मरुतां 'भ्राता । स सत्तादुष्ट्या तेभ्यो 
ज्यायान्‌ सन्नपि स्वप्रकृत्या तेषां सजातीयः । तस्माद्‌ इन्द्रेण मरुत्‌- 
साहाय्येन तत्‌ पूर्णत्वं सम्पादनीयमेव यदर्थम्‌ अगस्त्यो यत्नपरायणः । 
तेन शत्रुणा न भाव्यम्‌, नापि स्वमित्रस्य अगस्त्यस्य तल्लक्ष्यप्राप्ति- 
निमित्तके अस्मिन्‌ भीषणसंघर्ष वधः कतंव्यः । ( मन्त्रः 2 ) 


इन्द्रः प्रतिवदति यद्‌ अगस्त्यो मम सखा म्राता च,--उभयोरपि 
एकस्येव परमपुरुषस्य पुत्रत्वाद्‌ अगस्त्य आत्मतः, आत्मिकदुष्ट्या इन्द्रस्य 
भ्राता, उभयोरपि समानप्रयास-सहयोगित्वात्‌. स तस्य सखा, मानवे- 
इवरयो: एकीकारके दिव्यप्रेमणि च तावभिन्नौ । अनेन सख्येन सहयोगि- 
त्वेन च असौ स्वकीये उत्तरोत्तरवृद्धिशील पूर्णत्वे वर्तेमानावस्थाम्‌ अध्य- 
गात्‌ । परं सम्प्रति स इन्द्रम्‌ अवरकोटिक-शक्तिमेव मन्यते, तद्देव च 
तस्मिन्‌ व्यवहरति, तस्य देवस्य राज्ये संसिद्धिम्‌ अलब्ध्वेव च तस्मात्‌ 
परतो गन्तुमिच्छति । स स्वकीयाभिवृद्ध-विचारशक्तीः स्वलक्ष्यं प्रति 
प्रेरयितुमीहते न तु विराट्प्रज्ञाये समर्पयितुम्‌ । वस्तुतः तेन ताः तस्ये 
समर्पणीया येन सा तद्द्वारा ( अगस्त्यद्वारा ) सम्पूर्णमानवजातौ 
स्वकीयसंसिद्धीः समृद्धीकतुँ, तञ्च परम'सत्यस्य' मागण पुरो नत 
समर्था स्थात्‌ । अहम्भावपुर्णः प्रयत्नः परित्यक्तव्य एव, महान्‌ यज्ञः 
पुनरपि आरब्धव्यः, दिव्यशक्ते ज्वालाभूतोऽरिनिशच तस्य यज्ञस्य पुरोः 


CC-0. Mumukshu Bhawan Varanasi Collection. Digitized by eGangotri 


इन्द्रागस्त्य-संवाद: 5 


हितत्वेन, यात्राया अग्नणीत्वेन च स्वपुरतः प्रज्वालनीयः । तथा सति 
इन्द्रोऽगस्त्यशच अर्थात्‌ विराट्शक्तिर्मानवात्मा च उभावपि सम्भूय 
सङ्गतिपूर्वकं विशुद्धप्रज्ञाया: स्तरे फलप्रसविनीम्‌ अन्तःक्रियां निष्पाद- 
यिष्यतो व्यापकतया, येन मानवात्मा तत्र आत्मानं सुसमृद्धं कृत्वा ततः 
परतरं लक्ष्यं प्राप्तुं पा रयत्‌। यतो हि दिव्यक्रियाः प्रति अवर ( निम्न ) - 
सत्ताया उत्तरोत्तरम्‌ आत्मसमर्पणनेव मर्त्यस्य सीमिताऽहम्भावपूर्णा 
च चेतना स्वलक्ष्यभूतम्‌ अनन्तममृतत्वं प्रति प्रवुद्धयते । (मन्त्रो 3-4) 
इन्द्रदवस्य इच्छां शिरसा धृत्वा अगस्त्यः तस्मे आत्मसमर्पणं 
करोति। तेन सह एकमतः सन्‌ स स्वीकरोति यत्‌ तस्य क्रियास्वपि 
परमदेवः प्रत्यक्षीकार्यंः चरितार्थताञ्च नेय इति । यत्सत्यम्‌, सत्ताया 
जीवनस्य वा तत्त्वानि ( वसूनि ) दहप्राणमनसां त्रिवृल्लोकद्वारा यद्वि- 
धान्यपि अभिव्यज्यन्ते तद्विधानां' तषां परमाधिपतिः स इन्द्रः शास्ति 
तानि स्वकीयलोकात्‌ । अतो विदवे स्वात्माभिव्यञ्जकस्य दिव्यसत्यस्य 
संसिद्धये स विइवप्रकृते गतौ अस्य त्रिवृल्लोकस्य रचनाः (वस्तुरूपाणि ) 
उपयोक्तुं प्रभुः । अस्मिन्नेव त्रिविधलोकेऽभिव्यज्यमानयोः प्रेमानन्द- 
योरपि परमाधिपतिरसौ। अतश्च एता रचना: प्रकृतेः स्तरे सुसमञ्ज- 
सतया स्थापयितुं सामरथ्यसम्पन्नोऽसौ। एतत्‌ सर्वं विज्ञाय अगस्त्यः स्व- 
कोया: सर्वा अपि संसिद्धी यंज्ञस्याहुती रिव इन्द्रस्य हस्तयोः समर्पयति येन 
असौ ता अगस्त्यस्य चेतनायाः सुप्रतिष्ठप्रदंशषु धारयितुं, नवीनरचना नि- 
प्पत्तये क्रियायां प्रवर्तयितुं चं प्रभवेत्‌ । सकृत्‌ पुनरपि इन्द्रेण अगस्त्यस्य 
सत्ताया ऊर्ध्वमुखाऽभीप्साशवितिभिः ( मरुद्भिः ) साक म॑त्रीसंलापः 
करणीयः, तस्य महष विंचारनिचये तस्मिन्‌ ज्योतिषि च सामञ्जस्यं 
स्थापनीयं यज्ज्योतिः अस्माभि विशुद्धप्रज्ञा-माघ्यमन प्राप्यते। एवं सति 
इन्द्रशनितः परतरसत्येन सुविरचितं शासितं च यथार्थ वस्तुविधानम्‌ 
अनुसरन्ती ( ऋतुथाः ) अगस्त्ये यज्ञहवींषि समुपभोक्ष्यत । ( मन्त्रः 5 ) 
उस ऋतुथा-ऋत्वनुसारम्‌ । ऋतुश्च अत्र ऋतम्‌, ऋतविघानं वा । ऋत'- 
“नऋृतु'शल्दयोः समानधातु-व्युत्पन्नत्वात्‌ ऋतुशब्दः अत्र ऋतस्य ऋतुं, कालं क्रमं वा 
संकेतयति प्रतीकात्मकतया | - अनुवादकः 

द्वितीयोऽध्यायः 
इन्द्रः-दिव्यप्रकाशदाता 
( ऋग्वेदः-मं० सुक्त 4 ) 


सुरूपकृत्नुसूतये सुदुघामिव गोडुहे । ` 

जुहमसि द्यविद्यवि ॥ ॥ 

( सुरूपकृत्तुम्‌ ) सुरूपाणि पूर्णतापन्नरूपाणि करोति निर्मा- 
तीति तम्‌ ( गोदुहे सुदुघामिव ) गोदोहकाय सुदोगध्री गौरिव यः 
प्रकाशगवां दोग्धे सुदुघा धेनु वतेते तम्‌ इन्द्रम्‌ वयम्‌ ( ऊतये ) वृद्धये 
( विद्यवि जुहूमसि ) प्रतिदिनम्‌ आह्व यामः। 


उप नः सवना गहि सोमस्य सोमपाः पिब । 

गोदा इद्‌ रेवतो मदः ॥ 2॥\ 

( नः सवना उप आ गहि ) अस्माक सोमाहुतीः उपागच्छ, तासां 
समीपमायाहि । ( सोमपाः ) हे सोमपायिन्‌ ! ( सोमस्य पिब ) 
त्वं सोमरसपानं कुरुष्व। ( रेवतः मदः) तव दिव्यानन्दस्य 
मदः ( गोदाः इत्‌ ) नूनं प्रकाशप्रदः । 


अथा ते अन्तमानां विद्याम सुमतीनाम्‌ । 

मा नो अति ख्य आ गहि॥३॥ 

( अथ ) ततः, तव सोमपानानन्तरम्‌ इत्यर्थः, ( ते अन्तमानां 
सुमतीनाम्‌ ) तव अन्तिमानां, चर॒माणां सत्यमननानां सच्चिन्तनानां 
'वा कमप्यंशं ( विद्याम ) वयं जानीयाम। (मा नः अति ख्यः) अस्मान्‌ 
अतिक्रम्य मा दशय तानि, यद्वा, अस्मान्‌ अतिक्रान्तानि मा दर्शय 
तानि। (आ गहि ) आगच्छ । 

परेहि विग्रमस्तृतमिन्द्रं पुच्छा विपदिचितम्‌ । 
यस्ते सखिभ्य आ वरम्‌ ॥ 4॥ | 
(परेहि) आगच्छ [ परास्यन्‌ विघ्नादिकम्‌ ], (विपड्चितम्‌ 
स्पष्टदशिमनोयुक्तं ( विग्रम्‌ ) अतिशयशक्तिशालिनम्‌ (अस्तृतम्‌ ) 
अपराभूतम्‌ ( इनं पुच्छ ) इन्द्र प्रति प्रश्नं कुरु, (यः ) य इन्द्र: 
( ते सखिम्यः ) तव सुहृद्भ्यः सहायेभ्यो वा ( वरम्‌ आ) 
वरणीयतमम्‌ उच्चतमम्‌ वा भद्रम्‌ आनीतवान्‌ । 
उत ब्रुवन्तु नो निदो निरन्यतडिचिदारत । 
दधाना इन्द्र इद्‌ इुवः ॥ 5॥ | 
( उत निदः नः ब्रुवन्तु ) अस्माकम्‌ अवरोधकाः! अपि अस्मान्‌ 
वदन्तु-'नैतावदेव, अपि तु पुरतः प्रयात। (इन्द्र इत्‌ बुवः दधानाः) 
स्वक्रियाकलापम्‌ इन्द्रे एव अर्पयन्तो यूयम्‌ (अन्यतः चित्‌ निः आरत) 
अन्यक्षेत्रेष्वपि प्रयासं संघषंञ्च कुवेन्तः प्रगति विधत्त। 
उत नः सुभगां अरिर्वोचेयुर्दस्म कृष्टयः । 
स्यामेदिन्द्रस्य शर्मणि ॥ 6॥ | 
( उत ) अपि च ( दस्म ) हे कार्यसाधक ! ( अरिः ) अरयः, 
योद्धारः, ( कृष्टयः ) कर्मणः कर्त्तारः ( नः सुभगान्‌ बोचेयुः ) अस्मान्‌ 
4. लिदः--अवरोधका निन्दका वा। 'तिद्‌' इति धातु वेदे बन्घन-पर्यावरण- 
परिसीमनार्थक इति मे मतिः। अस्यायं बन्धनादिरूपोऽर्थशच भाषा विज्ञानमूलकाष्नु- 
मानद्वारा सुनिश्चितरूपेण निर्धारयितुं शक्यः । 'वद्ध' इत्यर्थके 'निदित'-शब्दे, 


“वत्चनरज्जु'वाचके “निदान पदे चापि अयमेव घातुः। परन्तु अयं न्दा अमणि 
अभिघत्त एव । गुह्मकथनस्य विलक्षणदोल्यनुसारं विभिन्नसन्दर्भपु अनयोः 
एकतरोऽर्थः प्राधान्यं भजते, किन्तु न हिस इतरमर्थ पूर्णतया बहिष्करोति की 
2. 'अरिः कृष्टयः’ इत्यस्य अनुवादः आयें-जना: ` यद्व 'रणजियजातमः - 
वमपि कर्त शक्यः । सायणेन क्रृष्टि- चर्षेणि शब्दयोः अत्यः त्र्यः कतः | 
इमौ क्रमशः 'कुष', चर्ष' इति घातुम्याँ निष्पन्नौ ययो मलाथं: श्रम: विर श्रम- 
साध्यं कर्म! चेति वरिवित्ति। अनयोरथं: कदाचिद्‌ वैदिककर्मणः कर्त्ता' कदाचिच्च 
'कर्म' एव भवति--कमिणं वा कर्माणि वा वोधयत एतौ कृष्टि-चषेणि-दाब्दो । 

पर्णसौभाग्यशालिनो घोषयेयु:, ( इन्द्रस्य शर्मणि इत्‌ स्याम ) वयम्‌ 
इन्द्रस्य शान्त्यामंव भवेम, सुस्थिताः स्याम । 

एमाशमाशवे भर यज्ञश्रियं नुमादनम्‌ । 

पतयन्‌ सन्दयत्सखम्‌ ॥ 7॥ 


हं यजमान! ( मन्दयत्सखम्‌ ) स्वसखस्य आनन्दप्रदम्‌ इन्द्रं (पत- 
यत्‌ ) पथि प्रगमयन्‌, अग्र नयंस्त्वम्‌ ( ईम्‌ आझुम्‌ ) इमम्‌ तीव्रं प्रगाढं 
वा सोमम्‌, आनन्दमित्यर्थः ( आशवे ) तीव्रतायं, अतिशयतीव्रताया 
आधानाय ( आ भर ) आहर। कीदुशम्‌ सोमम्‌ ? ( नुमादनम्‌ यज्ञ- 
श्रियम्‌ ) यो नरं मादयति आनन्दयतीति तथाभूता यज्ञश्रीरेव वतत 
तम्‌, मानवस्थ उन्मादन-यज्ञश्रीस्वरूपम्‌ इत्यर्थः । 


अस्य पीत्वा शतक्रतो घनो वृत्राणामभवः । 
प्रावो वाजेषु वाजिनम्‌ ॥8॥ 


( अस्य पीत्वा ) अस्य सोमरसस्य पानं कृत्वा त्वं ( वुत्राणां 
घनः अभवः ) आवरणकतुणां हन्ता सञ्जातः। किञ्च त्वम्‌ ( वाजि- 
चम्‌) समृद्ध मनः ( वाजेषु ) तस्य समृद्धिषु (प्र आवः ) प्ररक्षितवान्‌ । 

तं त्वा चाजेषु याजिनं वाजयामः शतक्रतो । 

धनानामिन्द्र सातये ॥ 9 0 


( इन्द्र शतक्रतो ) हे इन्द्र ! हे शतविधकमंकारिन्‌ !. ( वाजेष 
वाजिनं तं त्वा ) स्वसमृद्धिषु समृद्धं तथाभूतं त्वां ( घनानां सातये ) 
स्वात्मनः प्राप्तश्वर्याणां निरापदुपभोगार्थं वयम्‌ ( वाजयामः ) 
पुनरपि समृद्धं कुमः, समृद्धतर कुम इत्यर्थः । 


यो रायोऽवनि मंहान्‌ त्सुपारः सुन्वतः सखा । 
तस्मा इन्द्राय गायत ॥ 70॥ 


( यः महान्‌ ) बृहन्‌ विशालइच यः इन्द्रः ( रायः अवनिः ) 
आनन्दस्य धाम, यरच ( सुन्वतः. ) सोमप्रदातुः ( सुपारः सखा ) 

सुरक्षिततया पारयति, पारं नयति, तारयति तमिति तथाभूतः 
सुहृद्‌ वतत ( तस्म इन्द्राय गायत) तम्‌ इन्द्र प्रति स्तुतिगानं 
कुरुत । 


सायण्स्य व्याख्या 
7. ( सुरूपकृत्न्‌ ) शोभनरूप-[ -उपेतस्य कर्मणः ]-कर्तार- 
मिन्द्रम्‌ ( ऊतये ) अस्मद्रक्षार्थ ( द्यविद्यवि) प्रतिदिनं ( जुहृमसि ) 
आह्वयामः। आह्वाने दुष्टान्तः। ( गोदुहे) गोधुगर्थं ( सुदुघामिव ) 
सुष्ठु दोग्घी गामिव, [ यथा लोके गो: यो दोरधा तदर्थ तस्याभिमख्येन 
दोहनीयां गामाह्वयति तद्वत्‌ ] । | ह 


2. हे ( सोमपाः) सोमस्य पातरिन्द्र सोमं पातुं ( नः ) 
अस्मदीयानि ( सवना ) [त्रीणि] सवनानि प्रति (उप) 
समीपे (आ गहि ) आगच्छ। आगत्य च (सोमस्य) 
सोमं (पिब )। (रेवतः) धनवतस्तव ( मदः) हर्षः ( गोदा 
इत्‌) गोप्रद एव। [त्वयि हृष्टे सति अस्माभिर्गावो लभ्यन्ते 
इत्यर्थः ] । 

3. .( अथ ) सोमपानानन्तरं हे ( इन्द्र (ते) तव (अन्तमानाम्‌) 
अन्तिकतमानामतिशयेन समीपवतिनां ( सुमतीनां ) शोभन- 
मतियुक्तानां शोभनप्रज्ञानां पुरुषाणां मध्ये [ स्थित्वा ] ( विद्याम ) 
जानीयाम । यद्वा, सुमतीनां शोभनवुद्धीनां कर्मानुष्ठानविषयाणां 
लाभार्थमित्यध्याहारः । वुद्धिलाभाय त्वां स्मरमत्यर्थः। त्वमपि ( नः 
अति मा ख्यः ) अस्मान्‌ अतिक्रम्य [ अन्येषां त्वत्स्वरूपं ] मा प्रकाशय 
[ किन्तु ] ( आ गहि ) अस्मानेवागच्छ। 

4. [ अत्र यजमानं प्रति होता ब्रूते ] हे यजमान त्वम्‌ ( इन्द्र 
परेहि ) इन्द्रस्य समीपे गच्छ। [ गत्वा च ] (विपदिचितं) मेधाविनं 


होतारं मां ( पुच्छ ) । [ असौ होता सम्यक स्तुतवान्‌ न वा इत्येवं 
53. 2 | 

प्रश्‍न कुरु ]। ( यः ) इन्द्रः ( ते ) तव यजमानस्य ( सखिभ्यः ) 
[ ऋत्विग्म्यः ] (वर) श्रेष्ठ [ घनपुत्रादिकम्‌ ] ( आ) समन्तात्‌ 
[प्रयच्छतीति शेष: ]। [ तादुशमिन्द्रमिति पूरवेत्रान्वयः ]। [ पुनरपि 
कीदृशम्‌? ] ( विग्रम्‌ ) मेधाविनम्‌ ( अस्तृतम्‌ ) अहिसितम्‌ । 


5. (नः) अस्माकम्‌ [ सम्बन्धिनः ऋत्विजः इति शेषः | [ते] 
(बुवन्तु ) [ इन्द्र स्तुवन्तु ] ( उत ) अपि च हे (निदः) निन्दितारः 
पुरुषाः ( निः आरत ) [ इतो देशात्‌ ] निगच्छत । (अन्यतरिचित्‌ ) 
अन्यस्मादपि देशातिगंच्छत । [ कीदुशा ऋत्विजः ? | ( इन्द्र दुवः ) 
परिचर्या (दधानाः ) कुर्वाणा इच्छब्दोऽवधारणे । [ सर्वदा परिचर्या 
कुन्त एव तिष्ठन्त्वित्यर्थ: ] । . 

` & हे (दस्म) [ शत्रूणाम्‌ ] उपक्षयितरिन्द्र त्वदनुग्रहात्‌ ( अरिः 
उत ) शत्रवोऽपि ( नः) अस्मान्‌ ( सुभगान्‌ ) शोभनधनोपतान्‌ . 
(चोचयुः ) उच्यासुः। (कृष्टयः) मनुष्याः [ अस्मन्मित्रभता वदन्तीति 
किमु वक्तव्यमिति शेषः | । ततो धनसम्पन्ना वयम्‌ (इन्द्रस्य मणि) 
इन्द्र [ प्रसादलब्ध ] सुखे (स्यामेत्‌) भवेमेव। 

7. ईम्‌ इति निपात ‘इदं शब्दार्थे वर्तते । हे यजमान! (आशवे) 
[ कृत्स्नसोमयाग [-व्याप्तायेन्द्राय ( ईम्‌ आ भर ) इमं सोममाहर । 
[ कीदृशं सोमम्‌ ? ] (आशु) [ सवनत्रय ]-व्याप्तं ( यज्ञश्रियं ) 
यज्ञस्य सम्पद्रूपं (नृमादनम्‌) नुणामृत्विग्यजमानानाम्‌ हतुं 
( पतयत्‌ ) पतयन्तं, कर्माणि प्राप्तुवन्तं ( मन्दयत्सखम्‌ ) य 
इन्द्रो मन्दयति [ यजमानान्‌ ] हर्षयति [ तस्मिन्निन्दरे | 
सखिभूतोऽयं सोम: । [ तत्रीतिहेतुत्वात्‌ तृप्तिहेतुत्वाद्‌ वा |। 

8. हे ( शतक्रतो ) बहुक्मयुक्तेन्द्र त्वम्‌ ( अस्य ) सोमस्य 
सम्बन्धिनमंशं (पीत्वा वृत्राणां) [ वृत्रनामकासुरप्रमुखाणां | शत्रूणां 
(घनः अभवः ) हन्ताऽभूः। ततो (वाजेषु) सङग्रामंषु ( वाजिनं ) 
संग्रामवन्तं स्वभक्तं ( प्रावः ) प्रकर्षेण रक्षितवानसि | 

9. हे ( शतक्रतो ) वहुकर्मयुक्त यद्वा बहुप्रज्ञानयुक्त इन्द्र 
( धनानां सातये ) संभजनार्थ (वाजेषु) युद्धेषु ( वाजिनं) बलवन्तं 
( त्वा ) पूर्वमन्त्रोक्तगुणयुक्तं त्वां ( वाजयामः ) अन्नवन्तं कुमः । 


40. (यः) इन्द्रः (रायः) धनस्य ( अवनिः ) रक्षकः स्वामी 
वा ( तस्मा इन्द्राय गायत ) हे ऋत्विजस्तत्प्रीत्यर्थ स्तुति कुरुत। कीदृशः 
इन्द्रः ? (महान्‌) गुणेरधिकः ( सुपारः ) सुष्ठु [ कर्मणः ] प्रयिता 
(सुन्वतः) यजमानस्य ( सखा ) सखिवत्‌ प्रियः । 


भाष्यम्‌ 


विश्वामित्रसूनु ऋषि मंघुच्छन्दाः ज्योतिषि अभिवृद्धिलाभार्थं ज्यो- 
तिमंयमनसोऽधिपतिमिन्द्रं 'सोमाहुतौ-सोमयागे आवाहयति । अस्मिन्‌ 
सूक्ते प्रयुक्तानि अखिलान्यपि प्रतीकानि सामुदायिकयज्ञ-सम्वद्धानि । 
अस्य सूक्तस्य प्रतिपाद्यविषयरच अयं यदिन्द्र आगत्य सोमम्‌-अमृत- 
त्वस्य रसं--पिवतु, तेन च तस्मिन्‌ 'बलस्य आनन्दस्य’ च वृद्धिः स्यात्‌, ` 
तत्परिणामतरच मनुष्ये चिज्ज्योतिः उदेतु येन असौ निजाऽऽन्तरिकज्ञान- 
गतवाधानां निरासेन उन्मुक्तमनसः परमवेभवानि अवाप्नुयात्‌ । 


. अत्रेदम्‌ अवघेयम्‌ । अष्टमे मन्त्रे सायणः “वाजेषु वाजिनम्‌' इतिं पदावि 
संग्रामेषु संग्रामवन्तम्‌' इत्येवं व्याख्याति । इतोऽग्रिमे एव सोऽस्याः अर्थ 'युद्धेषु 
चलवन्तम्‌' इति करोति । अथ च 'वाजेषु वाजिनं वाजयामः' इत्यस्मिन्‌ वाक्यांश 
तेन “वाज' इति मूळपदस्य त्रयो विभिन्नाः अर्थाः कृता:--युद्धम्‌, वलम्‌ अन्नञ्च । 
सायणस्य पद्धत्याः स्वे र-वृद्धिपूर्वाऽसङ्गतेः अयं विशिष्टदृष्टान्तः । 

द्वावपि अनुवादौ (स्वस्य सायणस्य च) मयाऽत्र सहैव दत्तौ येन पाठक उभयोः 
पद्धत्योस्तत्परिणामजातस्य च तुलूनाम्‌ अनायासं कतृं शक्नुयात्‌ । यत्र क्वचिद्‌ अर्थ 
पूरयितुं बुद्धिगम्यं वा विधातुं भाष्यकारस्य (सायणस्य) कानिचिद्‌ व्याख्यात्मक- 
पदानि अध्याहार्याणिअभूवन्‌ अगतिकतया, तत्र तत्र मया तानि वर्गाकार-कोष्ठकान्तः 
प्रदशितानि। मन्ये संस्कृतानमिज्ञोऽपि पाठकोऽनेनेव उदाहरणेन ता युक्तीः समादर्त्तु' 
शक्ष्यति या आधुनिक-समीक्षकमनीषिण इदं प्रत्याख्यानं समर्थयन्ति यत्‌ सायणो 
बैदिकसंहितायाः व्याख्यार्थं विश्वसनीय प्रमाणं नास्तीति । 

परन्तु कोऽयं सोमो यः क्वचिद्‌ 'अमृतम्‌' (ग्रीकभाषीय-अम्ब्रो- 
शिया'पदवाच्यतत्त्वम्‌) इति नाम्ना कीत्यंते--अमृतत्वस्य सार- 
तत्त्वमिव स्यात स स्वयमिति ? स हि दिव्यानन्दस्य, आनन्दतत्त्वस्य 
प्रतीकम्‌ । वेदिकविचारानसारम्‌, तस्मादानन्दादेव अस्य मनोमय- 
पुरुषस्य 'मानवस्य' सत्ता समुद्भूता । अस्ति कोऽपि निगूढ आनन्दो य 
सत्तायाः मूलाधारः, तद्धारक आकाशः, तस्या उपादानकल्पः । 
अस्यानन्दस्य विषये तैत्तिरीयोपनिषदि एवमुवतम्‌-अयं खलु आनन्दस्या- 
ऽऽकाशो यं विना किमपि जीवितं न प्रभवति । एतरयोपनिषदि च 
इदमाख्यातम्‌--चन्द्रदेवतास्वरूपः सोमो विराट्पुरुषस्य (एन्द्रिय) 
मनसो जात: । यदा च मनष्योऽजायत, तदा स एव चन्द्रमाः मनुष्य 
इन्द्रियाधिष्ठितमनोरूपेण पुनरपि प्रादुभूतः ।* यतः आनन्द एव इन्द्रिय- 
संवेदनस्य अस्तित्वहेतुः, तेनेव तस्याऽर्थवत्ता; यद्वा वयम्‌ एतदपि ववतुं 
शक्नमो यत्‌ सत्तायां निगृढमानन्दं भौतिकचतनाऽनुसारिरूपेषु परिणम- 
यितुं क्रियमाणः प्रयत्नविशेष एव इन्द्रियसंवेदनमिति। परं प्रायशः अद्रेः, 
प्रस्तरस्य धनद्रव्यस्य वा रूपकण निरूपितायां तस्यां भोतिकचतनायां 
दिव्यप्रकाशो दिव्यानन्दरच उभावपि पिहितो तिरोहितो च, तत₹ुच 
तौ निर्मोच्यौ निष्कर्षणीयौ वा । इन्द्रियार्थषु इन्द्रियानुभवंषु च 
प॒थिव्यात्मकप्रकृतेः प्रसतिष॒ उद्भित्सु वृक्षवनस्पतिषु च आनन्दः रसा- 
त्मना सारात्मना च निहितोऽस्ति। एषु वनस्पतिषु च रहस्यमयी सा 
सोमलता सर्वेषामपि इर्द्रियव्यापाराणां तज्जन्य-सुखभोगानाञ्च 
मूलवतिनः तस्य तत्त्वस्य प्रतीकं यद्‌ दिव्यरसं प्रसूते । अयं दिव्यरसः 
. ( सोमः) अभिषवणीयः--लताया निइ्च्योतनीयः, सक्कद्‌ अभिषुतश्च 
तावद्‌ विशुद्धः प्रगाढरच करणीयः, यावत्‌ स प्रकाशमयः, प्रभापरिपुणंः, 
_आशुगतिशाली, ऊर्जेसम्पन्नरच--गोमान्‌, 'आशुः, 'युवाकुः--न 





[. को ह्येवान्यात्‌ कः प्राण्याद्‌ यदेष आकाश आनन्दो न स्यात्‌ । एष 
ह्येवानन्दयाति । ते. 2. 7 | 
2. “मनसङ्चन्द्रमाः”, ऐत. 7.4; चन्द्रमा मनो मूत्वा हृदयं प्राविशत्‌। एत. 2.4 

स्यात्‌ । अयं देवानां मुख्याऽऽहारो भवति । सोमाहुतो आहुताः ते समा- 
गत्य आनन्दोपभोगस्य भाग प्रतिस्वं गह्वन्ति, तस्य दिव्यमदस्य बलेन 
आविष्टाइच मनुष्ये प्रवद्धन्ते, तं तदीयोच्चतम-शक्यावस्थाः प्रति उन्नयन्ति 
परमानुभव-प्राप्तियोग्यं च विदधति । ये जनाः . स्वान्तःस्थितमानन्दं 
दिव्यशवतीः प्रति हवीरूपेण नार्पयन्ति, प्रत्यृत आत्मानं ऐर्द्रियजीवनाय 
निम्नजीवनाय च आरक्षितं रोचयन्तेतराम्‌, ते पणीनां पूजका न तु 
दवानाम्‌। पणयस्तावद्‌ एन्द्रियचेतनाया अधिपतयः ये तस्याः संकीर्णः 
क्रियास्वव पणन्त व्यवहरन्ते च, रहस्यमयं सोमं न सन्वन्ति, विशाद्धं 
हवि नियन्ति, पावनसूक्तं नोद्गायन्ति । त एव ज्योतिर्मयचेतनाया 
दिव्यरश्मीन्‌, सूर्यस्य देदीप्यमाना गा अस्मत्सकाशात्‌ चोरयित्वा अव- 
चेतनस्य गुहायां, जडप्रकृत गं हनाद्रौ च निरुन्धन्ति। यदा च प्रकाशमय- 
सम्वोधिस्वरूपा देवशुनी सरमा तासां गवां पदचिह्वानि अनसरन्ती 
तषां गुहाम्‌ उपसीदति तदा त तामपि कलषयन्ति । 

परन्तु अस्य सूक्तस्य विचारः अस्माकम्‌ अन्तरुन्नतः तयावस्थया 
सम्बद्धः यस्यां पणयः अस्माभिरतिलङघिताः, यस्याञ्च नः सुपूर्णानां 
शक्तीनां क्रियाणाञ्च निगहका 'वत्रा' अपि विजितचराः;, प्रकाशावरोधको 
'चल'इचापि अस्माभिरतिक्रान्तचरः। परं तदापि काश्चिद ईदञ्यः शक्तयो 
भवन्त्येव या अस्मत्पूर्णत्वपथं परिपन्थितां ब्रजन्ति । ताइच सीमा- 
वन्धनजनिकाः शक्तयः, अवरोधिका निन्दिका वा ( निदः ) । यद्यपि 
ता रइमीन्‌ साकल्येन नाच्छादयन्ति नापि वा ऊर्जानां प्रवाहं निरुन्धन्ति 
तथापि अस्माकम्‌ आत्माभिव्यक्तः त्रुटी निरन्तरं दृढतया च निदिश्य 
तस्याः क्षेत्रं परिमितं कर्तृमिच्छन्ति, अस्माकं संसिद्धमन्तविकासञ्च 
भाविविकासस्य मा्गऽन्तरायरूपेण उपस्थापयितुमी हुन्ते। तस्माद्‌ ऋषि- 
मंधुच्छन्दा इन्द्रमावाहयति येन स आगत्यः इमं दोषम्‌ अपाकृत्य अस्य 
स्थाने अभिवृद्धिशीळं प्रकाश सुदुढतया प्रतिष्ठापयलु । 

इन्द्रो यस्य तत्त्वस्य निरूपकं प्रतीक तत्‌ खलु नाडीगत (प्राणमय ) - 
चेतनायाः सीमाभ्यः तमोमयावस्थाभ्यरच निर्मुक्ता दिव्या 'मनःशबितः' 
प्रज्ञा वा। इयं प्रकाशमयी 'प्रज्ञव' विचारस्य कर्मणदच सत्यानि पूर्णानि च 

रूपाणि सजति ( सुरूपकृत्नुम्‌ ) यानि प्राणस्यावेगे नं विक्रियन्त, 
वापि इन्द्रियाणामनृतैः प्रतिहन्यन्ते। सेयं प्रकाशिता प्रज्ञा च इदुश्या 
गवा उपमिता या गोदुहे प्रचुरदुग्धं ददाति ( सुदुघा )। “गो पदं संस्कृत 
“धेनः 'प्रकाशरश्मि:' चेति उभावप्यथौ अभिधत्ते, अयं द्विविधोऽथश्च 
बैदिकप्रतीकवादिभिः एकं द्विविधमळङ्कारं प्रस्तोतुं प्रयुज्यते यः तेभ्यो 
न केवलमलङ्कारः किन्तु अन्यदपि किञ्चिद्‌ अथवत्तर वस्तु अवतत, यतो 
हि तेषां दुष्टया प्रकाशो विचारस्य स्वरूपनिरूपकम्‌ एकमपयक्तं काव्यो- 
चितं रूपकमात्रं नास्ति, किन्तु स वस्तुतो विचारस्य भौतिकरूपमपि 
वर्तते । तदेवम, अत्र या गावो दुह्यन्ते ता हि “सूर्यस्य गावः। अय 
सर्यश्च सत्यप्रकाशकस्य वोधिमयस्य च मनसो दवता । अथवा ता 
गावः किल सौरवैभवप्रकाशिन्या 'उषोदेव्या' गावः । ऋषिः इन्द्र 
प्रार्थयते यत्‌ स स्वकीयःपूर्णंतरक्रियया तस्य ग्रहणशीलमनसि प्राचुयण 
रह्मिवष्टिं करोतु येन तस्मिन्‌ (ऋषौ) 'सत्यस्य अय प्रकाशः प्रवद्धता 
प्रतिदिनम्‌ । ( मन्त्रः । ) 

विशुद्धप्रदीप्त-भ्रज्ञायाः क्रिया अस्मासु तदेव स्थिरीभवति वृद्धि 


मपैति च यदि सोमरस-संकेतित-विशिष्टरूपयूवतो दिव्यसत्तादिव्य-:. 
क्रियान्तवर्ती आनन्दः अस्मास सचेतनतया प्रकटीभवत्‌ । यथा यथा 


चैषा 'प्रज्ञा तेन सोमरसेन पुष्यते, तथा तथा अस्याः क्रियाऽन्तःप्रर- 
णाया मदाविष्ट आनन्द एव जायते यद्द्वारा रश्मयः प्राचुर्येण हर्षो- 
ल्लासेन च सह प्रवहन्तः अन्तः प्रविशन्ति। “आनन्दोद्रेकवतः तव मदो 
नन्‌ प्रकाशप्रदो भवति”--गोदा इद्‌ रेवतो मदः। (मन्त्रः 2) 
यतः, तथा सत्येव, अवरोधकः तदाऽवधि सनिबेन्धम्‌ उपस्थापिता 
सीमा निर्भिद्य अतिलङघ्य च ज्ञानस्य चरमतत्त्वानां कोऽप्यंशः अधिगन्तुं 
शक्यो यः प्रकाझापूणंप्रज्ञायाः एव प्राप्यः । सत्या विचाराः, सत्यानि 
संवेदनानि--इदमेव 'सुमति'पदस्य सम्पूर्णतात्पर्यम्‌ । यतो वेदिक- 
“मति'शब्दे मनसो न केवलं चिन्तनात्मकाः किन्तु भावावेगमया भागा 
अपि अन्तर्भवन्ति। 'सुमति' नाम विचाराणां प्रकाशमयता । अपि 
च सा अन्तरात्मनः प्रोज्ज्वला प्रसन्नता सदयता च, परम्‌ अस्मिन्‌ स्थल 

अर्थस्य बलं सत्यविचारे एव वर्तते न तु मनोभावेषु । तथापि आवश्यक- 
मिदं यत्‌ सत्यचिन्तने अस्माकं प्रगतिः चेतनायाः तस्मिन क्षेत्रे एव 
प्रारव्धा स्यात्‌ यदस्माभिः प्राप्तचरम्‌ । अचिरप्रभाः चाकचक्यकर- 
क्षणिका$भिव्यवतयरच ना$थवश्यक्य: । ता हि अस्मच्छक्त्यतीताः सत्यः 
आत्मानं सत्यरूपेऽभिव्यञ्जितुम्‌ अशवता भवन्ति, अस्माकं ग्रहणोन्मुखं 
मनश्च विश्ान्तं कुर्वन्ति । इन्द्रेण न केवल प्रकाशप्रदन भाव्यं किन्तु 
विचारस्य सत्यरूपाणां रचयित्रा, 'सुरूपकृत्नुना'पि । ( मन्त्र: 3 ) 


इतोऽग्रे ऋषिः सामूहिकयोगस्य सदस्यं कमपि सङ्गिनम्‌ अभिमुखी- 
भूय यद्वा सम्भवतः स्वकोयं मन एव संवोधयन्‌ तं तद्‌ वा इत्थं प्रोत्सा- 
हयति-'एहि,, प्रतिकूलनिदेशरूपां वाधामिमां स्वविरुद्धम्‌ उपस्थापिताम्‌ 
अतिक्राम्य, दिव्यप्रज्ञाधिपतिम्‌ इन्द्र पृष्ट्वा च तत्‌ परमनिःश्रेयसं प्रति 
प्रगति कुरु यत्‌ तेन अन्येभ्यः प्रदत्त पूर्वेमेव। यतः इयमेव प्रज्ञा विशद- 
विवेकपूर्वकं परेक्षते, अद्यापि विद्यमानं सवं मपि विञ्नमं तिमिरञ्च विभेत्तुम्‌ 
अपनेतुं वा प्रभवति । क्षिप्रगतिका, सम्प्रखरा ऊर्जस्वला चेयं स्वसामर्थ्य- 
बलादेव प्राणमयचेतनाया आवेगवत्‌ स्वमागंषु न स्खलति ( अस्तृतम्‌ ), 
अपि वा सम्भवतः अत्र अयमर्थोऽभिप्रेतो यत्‌ अपराजेयशक्ति-युक्तत्वात्‌ 
साऽऽवरणकारिणां वृत्राणां सीमयित्रीणां ( सीमावन्धनजनिकानां ) 
शक्तीनां वाऽऽक्रमणवरगा न जायते । ( मन्त्रः 4 ) 


इतः परं सूक्ते ऋषेरभीप्सितानि फलानि वर्णितानि । यथा 
यथाऽयं पूर्णतरप्रकाशः समुन्मिषन्‌ मानसिक्ञानस्य चरमरूपाणि 
प्रकाशयिष्यति तथा तथाऽ्वरोघक( सीमयितु ) शक्तयः सन्तुष्टाः 
सत्यः स्वयमेव पर्चात्पदा. भविष्यन्ति, दास्यन्ति चानुमति परतरप्रगतय 
नवीन-ज्योतिर्मय-क्रियाततये च । वस्तुतः क्रियात्मकदुष्ट्या ताः ऋषि 
कथयिष्यन्ति “आम्‌, साम्प्रतं भवते सोऽधिकारो दीयते योऽधुनावधि 
उचिततयेव अस्माभि नादायि। अतः सम्प्रति भवान्‌ न केवलं विजित- 
चरेषु क्षेत्रेषु किन्तु अन्येषु अक्षुण्णप्रदंशेष्वपि निज-विजित्वर-यात्रायां 
प्रवतंताम्‌ अनवरतम्‌ । अस्य यात्राकर्मणो भारश्च पूर्णतया 'दिव्य- 

6 | - वेदरहस्यम्‌ 


ज्ञायां! न्यस्यतां न तु स्वकीय-निम्नसामरथ्यषु । यतो महत्तरसमर्पण- 
भेव भवते महत्तराधिकार प्रदत्ते ।” 

“प्रगति प्रयासं वा कुरुध्वम्‌” इत्यर्थेकम्‌ 'आरत -पदं स्वसजातीयेः 
'अरि'-'अयं'-'आर्य-'अरत'-'अरणि'-पदस्तुल्यं वेदस्य . कन्द्रीय-विचारम्‌ 
अभिव्यनक्ति । 'अर्‌'-धातुः ( ऋ गतो इति ) सदा प्रयत्नस्य संघर्षस्य 
चा गति निदिशति, सर्वातिशायिन्या उच्चतायाः श्रेष्ठताया वाऽवस्थां 
सूचयति। अयं नोचालनम्‌, कर्षणम्‌, आयोधनम्‌, उद्यमनम्‌, आरोहणम्‌ 
इत्येतेषु अर्थेषु प्रयुज्यत । तदेवम्‌ आर्यो नाम स मनुष्यो यो वेदिककमंणा 
अर्थात्‌ देवयजनरूपेण आन्तरेण बाह्यमन च कर्मणा 'अपसा' वा आत्मपूणे- 
ताये स्पृहयते । किन्तु इदं कर्म यात्रा, प्रयाणं, युद्धम्‌, ऊर्ध्वा रोहणम्‌ इत्येषां 
रूपकेरपि निरूपितं वेदे । आयंपुरुषः शिखराणि आरोढुं प्रयतते ; पुरो- 
गमनम्‌, ऊर्ध्वारोहणम्‌ इत्युभयरूपा खलू तस्य यात्रा प्रयाणं वा । 
तस्मिन्‌ संघर्ष सङग्रामञ्च विधाय स स्वपथं विरचयति । इदमव 
तस्य आयेत्वम्‌ । 'अर्‌-धातोरेव निष्पन्नं ग्रीकशब्दमेक प्रयुञ्ज्याम चत्‌ 
ताह वक्तुं शक्यं यदयं तस्य 'अरेट' (4४९६०) अर्थात्‌ सद्गुणो 
वतंत। 'आरत'पदस्य अनुवादः शेषवावयांशेन सह एवं कतुँ 
रक्यः-'अभिनिष्क्रामत, संघर्षं कृत्वा अन्यक्षेत्र्वपि पुरः ` प्रयात 
निरन्तरम्‌ । (मन्त्रः 5 ) 

अयमेव भाव: शब्दप्रतिध्वनिद्वारा विचारश्ुङ्कलायाः संसूचनरूपां 
सूक्ष्मवदिकशेलीम्‌ अवलम्ब्यअग्रिममन्त्रस्य अरिः कृष्टयः' इति पदाभ्यां 
पुनरुपस्थाप्यते । मन्ये इमे 'अरिः क्ृष्टयः' न खलु पृथ्वीवासिन्यः आयं- 
जातयः, यद्यपि सामूहिकस्य राष्ट्रियस्य वा योगस्य विचारेऽभिप्रेते सति 
अयमर्थोऽपि सम्भवति । परं वस्तुतः 'अरिः कृष्टयः' नाम मानवस्य 
ऊर्ध्वारोहणसहायिकाः शक्तयः, इमाः तस्याध्यात्मिक-सवन्धवः ये सखि- 
सङ्गि-श्रातृ-सहयोगिरूपेण तेन सह आबद्धा: ( सखायः, युजः, जामयः ), 
यतः तस्याभीप्संव तेपामभीप्सा, तस्य पुर्ण॑त्वसंसिद्धयेन च ते पृणंत्वं 

प्राप्य कृतार्था भवन्ति। यथाऽवरोधकरक्तयः सन्तुष्टीभूय मार्गं दत्त- 
वत्यः तर्थव तरपि तृप्तिमवाप्य अन्ततः समुद्घोष्यं यत्‌ मानुषानन्दस्य 

इन्द्रः-दिव्यप्रकाशदातां | 


पूर्णत्वेन तेषां प्रयासः पूणंसाफल्यम्‌ उपगत इति । ततस्च मानवात्मा 
इन्द्रस्य शर्मणि अर्थात्‌ शान्तौ विश्रान्तिमाप्स्यत या शान्तिः 
दिव्यप्रकाशन सहेव आविर्भवति । इयं शान्ति ननु परमस्य चैतन्यस्य 
आनन्दस्य च शिखरेषु अवस्थितस्य पू्णताप्राप्तमनसः शान्तिः । 
( मन्त्रः 6 ) 

अत एव दिव्यानन्दः तीव्रत्वप्रगाढत्वसिद्धये अस्माकं देहाधारे 
निषिच्यते, इन्द्रस्य (दिव्यप्रज्ञायाः) प्रखररूपाणाम्‌ अवलम्वनत्वेन च 
तस्मे समप्यंते । यतो हि अन्तःसंवेदनेषु अभिव्यक्तः अयं प्रगाढानन्द एव 
तमानन्दातिरेक प्रददाति येन मानवो देवो वा शक्तिशाली संजायते । 
ततो दिव्यप्रज्ञा अद्यावध्यपूर्णायां निजयात्रायां पुरो गन्तुं प्रभविष्यति, 
देवस्य मित्र प्रति दिव्यानन्दस्य नवनवशकितिवृष्टि विसृज्य च सा 
स्वप्राप्ताऽऽनन्दोपहारस्य प्रतिदानं करिष्यति । (अन्त्रः7) . . 

यतः, मानवान्तःस्थं दिव्यं. मनः अनया शक्त्या आविष्टं सदेव तत्‌ 
सर्व व्यनाशयत्‌ यद्‌ आवरकतयाऽवरोधकतया वा अस्य विचारसंकल्पयो: 
शतविधक्रियाकलापं व्यबाधत । अनयेव शक्त्या एतत्‌ कालान्तरेण 
तानि विपुलानि विविधानि चेश्वर्याणि अरक्षत्‌ यान्यस्माभि विगतयुद्धेषु 
'अत्रिभ्यः' ( अत्तुभ्यः ) दस्युभ्यरच, अर्थात्‌ अस्माकं प्राप्तेरवर्याणां 
ग्रासकभ्यो लुण्ठकभ्यइच पूर्वमेव विजितान्यभूवन्‌ । (मस्त्रः 8 ) 

अविरमन्नेव ऋषि मंधुच्छन्दा एवं ब्रूते अग्रिममन्त्रे-यद्यपिं सा 
ज्ञा पूर्वमेव इत्थं समृद्धा वहुविधेरवर्यसम्भृता च, तथापि वयं वृत्रान्‌ 
अवरोधकांश्च अपसार्य तस्याः वेभववलम्‌ अतोऽप्यधिकतरं प्रवद्धेयितं 
स्पृहयामहे, येन वयं स्वकीयेशवर्याणि प्रचुरतया सुनिर्चिततया च प्राप्तुं 
पारयेम। ( मन्त्रः 9 ) 

यतो हि सर्वेसीमा-विनि्मुवत निजसम्पूर्ण-महिम्नि सूप्रतिष्ठितोऽयं 
प्रकाशः किल आनन्दस्य धाम । इयं शक्तिश्च सा या मानवात्मनः 
सुहृदिव साहाय्यं करोति, सुरक्षिततया तारयति च तं सङग्रामसागरात्‌, 
सम्प्रापपति च तं तस्य यात्राया गन्तव्यघाम, अभीप्सायाः चरमं 
शिखरम्‌। ( मन्त्रः 0 ) | 

53. 3 

तृतीयोऽध्यायः 
इन्द्रो मरुतशच ( विचारशक्तयइच ) 
(ऋ.-मं.  सू० ॥7) 


प्रति व एना नमसाहमेमि सक्तेन भिक्षे सुर्मात तुराणाम्‌ । 
रराणता मरुतो वेद्याभि नि हेळो धत्त वि मुचध्वमश्वान्‌ ॥ ।॥ 


( एना नमसा ) अनेन' नमनेन सह ( अहम्‌ बः प्रति ) अहं 
यष्मान्‌ प्रत्येव ( एमि) आगच्छामि। ( सूक्तेन) सर्वाद्गपूण- 
दिव्यवाण्या ( तुराणाम्‌ ) प्रयाणे तीब्रगतिशालिनां सकाशात्‌ ( सुर्मात 
भिक्षे ) अहं सत्यां मति मनोवृत्ति वा याचे। ( मर्तः ) हे मरुतः ! 
( वेद्याभिः रराणत ) ज्ञानविषयषु ज्ञयतत्त्वषु रमध्वम्‌, आनन्द लभ- 
घ्वम्‌ । ( हेडः निधत्त ) कोपम्‌ अपांस्यत । ( अश्वान्‌ विसुचध्वम्‌ ) 
स्वान्‌ अइवान्‌ मुञ्चध्वम्‌, मुक्तसञ्चारात्‌ कुरुध्वम्‌ । 


एष बः स्तोमो मरुतो नमस्वान्‌ हृदा तष्टो मनसा धायि देवाः । 
उपेमा यात मनसा जुषाणा यूयं हि ष्ठा नमस इद्‌ वृधासः ॥ 2॥ 


( मरुतः ) हे मरुतः ! पद्यत, ( एष बः स्तोमः) इदं वः 
स्तोत्रम्‌--युष्मद्गुणानुवादकं सूक्तम्‌। ( देवाः ) हे देवाः ! एष स्तोम 
(नमस्वान्‌) मम नमनेन संभृतः, ( हृदा तष्टः) अय मम हृदयन 
तंष्ट्वा विरचितः, ( मनसा धायि ) अयं मनसा सन्धारितः प्रतिष्ठा- 
पितश्च । हे मरुतः! ( इमाः उपयात) इमा मम गिरः उपागच्छत्‌, 
( मनसा जुषाणाः ) मनसा प्रीतिपूर्वकं सेवध्वमिमाः; ( यूयं हि) यतो 
हि यूयं (नमसः 7) नमस्य (वृधासः इत्‌ स्थ) वर्घयितारः भवथ ननु । 


]. नमसः--अस्मिन्‌ सक्ते सायणः नमस्‌' इति पदस्य सववत्र तमेव स्वप्रियमर्थं 
करोति-अन्नमिति; यतः “नमस्कारस्य वद्धेयितारः” इत्यर्थस्तावत्‌ न सम्भवतीति 

इन्द्रो मरुतश्च ( विचारशक्तयश्च ) i9 


स्तुतासो नो मरुतो मळयन्तुत स्तुतो ` मघवा शम्भविष्ठः । 
ऊर्ध्वा नः सन्तु कोम्या वनान्यहानि विइवा मरुतो जिगीषा॥ 3॥ 

(स्तुतासः मरुतः ) कृतस्तुतयः मरुतः ( नः मृडयन्तु) अस्मान्‌ 
अनुगृह्हुन्तु सुखयन्तु वा । (उत) अपि च, ( स्तुतः मघवा ) कृत- 
स्तुतिः ए्वर्याधिपतिरिन्द्रः (शम्भविष्ठः) सुखस्य भावयितृतमः, पूर्ण- 
तयाऽऽनन्दजनकः सञ्जातः। ( नः कोम्या वनानि ः) अस्माकं काम्या 
आनन्दाः ( ऊर्ध्वा सन्तु ) उन्नीता भवन्तु । ( मरुतः ) हे मरुतः ! 
( विश्वा अहानि ) अस्माक सर्वाणि दिनानि ( जिगोषा) जिगीषया, 
विजयच्छया ( ऊर्ध्वा सन्तु ) ऊर्ध्वोन्मुखानि भवन्तु । 
अस्मादहं तविषादीषमाण इन्द्राद्‌ भिया मरुतो रेजमानः । 
युष्मभ्यं हव्या निशितान्यासन्‌ तान्यारे चकृमा भुळता नः ॥ 4 ॥ 

( मरुतः ) हे मरुतः, (युष्मभ्यं हव्या निशितानि आसन्‌) युष्मन्नि- 
मित्तं हवींषि सुसंस्कृतानि तीव्रीक्ृतानि वाऽऽसन्‌, किन्तु (तानि अहम्‌) 
(अस्मात्‌ तविषाद्‌ इन्द्रात्‌ इंषमाणः) अनेन महाशक्तिशालिना इन्द्रेण 
ईंश्यमानः अर्थाद्‌ अधिकृतः सन्‌, (भिया रेजमानः) तज्जन्यया भीत्या, 
इन्द्रजन्येन भयंन कम्पमानइच सन्‌ ( आरे चकृम ) दुरे कृतवान्‌, सुदूर 
निहितवान्‌ इत्यथ:। (नः मुडत) अस्मान्‌ अनुगृहीत, पां कुरुत अस्मासु । 


येन मानासरिचितयन्त उस्रा व्युष्टिषु. शवसा झइवतीनाम्‌ । 
स नो मरुद्भि वंषभ श्रवो धा उग्र उग्नेभिः स्थविरः सहोदाः ॥ 5 ॥ 
हे इन्द्र ! ( येन ) येन त्वया ( व्युष्टिषु. ) अस्माकं प्रभातेषु 
स्पष्टमेव । अस्मात्‌ सन्दर्भाद्‌ अन्येभ्यश्च कतिपयेम्य एतत्‌ स्पष्टीमवति यत्‌ नम- 
स्कारा'त्मकस्य भौतिकार्थस्य पृष्ठतः अयं शब्द आध्यात्मिकार्थमपि घारयति स्व- 
स्मिन्‌। स चार्थोऽत्र स्वस्थूलरूपस्य आवरणा न्निमुंक्तः सन्‌ स्पष्टतः प्रकाशमायातः | 
4, बनानि--पदमिदम्‌ 'अरण्यानि' सुखोपभोगा इच इत्युभयार्थकम्‌ । विशे- 
पणत्वेन चैतत्‌ 'उपभोग्यम्‌', सुखोपभोगयोग्यम्‌” इत्यर्थमभिघत्ते। वेदे सामान्यत 
इदमुभयवाचकम्‌, . वनानि अर्थात्‌ "सुखकरा वन्यप्ररोहाः', तद्यथा, चनानि... 
पृथिव्याः (क्र. .65.4) अर्थाद्‌ अस्माकं भौतिकसत्तायाः सुखकराः प्ररोहा: । 

20 ` वेदरहस्यम्‌ 


( मानासः ) अस्माकं मनसो गतयः .(झश्वतीनां शवसा' ) अवि- 
च्छिन्नानां शाइवतीनाम्‌ उषसां प्रकाशमयशक्त्या (चितयन्ते उस्राः?) 
चेतन्ययुक्ताः प्रभापूर्णाइच भवन्ति. ( सः ) तथाभूतः ( उग्र: ) वल- 
शाली ( स्थविरः) स्थिरः (सहोदाः) शक्तिप्रदाता च त्वम्‌ (वृषभः) 
हे गोपते ! (उग्नेभिः मरुद्भिः) वलशालिभि मंरुद्भि द्वारा (न 
श्रवः धाः) अस्मासु अन्तःश्रृतज्ञानं निधेहि, प्रतिष्ठापय । 


त्वं पाहीनद्र सहीयसो नृन्‌ भवा मरुद्भिरवयातहेळाः । 
सुप्रकतेभिः सासाह दंघानो विद्यामेषं वृजनः जीरदानुम्‌ ॥ 6॥ 


(इन्द्र) हे इन्द्र ! ( त्वम्‌ ) त्वं ( सहीयसः नुन्‌') अतिशय- 


]. शावसा--वेदे वल-शक्ति-सामर्थ्यानामर्थे वहवः शब्दा दृश्यन्ते । 
तेप॒ च प्रत्येकं स्वस्मिन्‌ सूक्ष्ममर्थविशेषं धारयति । तत्र शवस्‌’ इति पदं प्रायेण 
शक्त्या सह प्रकाशस्य भावमपि बोधयति । 

2. उस्नाः--स्त्रीलिद्धूम्‌ 'उस्ना पदं. वैदिक-गो'पदस्य पर्यायवत्‌ प्रयुज्यते, 
अर्थाद्‌ इदं सममेव द्वावथौ बोधयति-गाञ्च प्रकाशरर्मिञ्च। उषा अपि 
गोमती वतंते अर्थात्‌ सूर्यस्य रश्मिभिः परिवृता यद्वा तस्य गोयूथै: समन्वितास्ते । 
प्रकृतमन्त्रे “उस्रा वि-उष्टिषु' इति पदयोरर्थपूर्णं घ्वनिसाम्यं सामस्वर्यञ्च श्रयते। 
ईदुशपदानां प्रयोगस्य युक्तिः तासु सामान्ययुक्तिष्‌ अन्यतमा या वेदिभिः कमपि 
विचारं विचाराणां परस्परसम्वन्धं वा ध्वनयितुं प्रय्‌ज्यन्ते। तस्य विचारस्य 
विचारसम्वन्धस्य वाऽभिधावृत्त्या सुस्पष्टप्रकाशनं ते आवश्यकं न मन्यन्ते । 

3. बुषभ--अस्य पदस्य अर्थास्तावद्‌ वृषा, पुरुषः (पुंजातीयः), अधिपतिः 
शक्तिशाली वेति। इन्द्रः सदेव वृषभ: 'वृषा' इति वा कीतितः । कदाचिदयं 
शब्दः एकाक्येव व्यवहियते, यथा प्रस्तुतस्थले; कदाचिच्च केनाप्यन्येन पदेन 
साद्धं यत्खल्‌ अनेन सह सम्बद्धचतेऽन्वीयते च, यच्च वृपभेण सह गवां विचारं 
व्यञ्जयितुं प्रयुज्यते, यथा, “वृषभः मतीनाम्‌' अर्थात्‌ 'विचाराणामघिपतिः'; 
अत्र च स्पष्टमेव. वृषभस्य गवां च रूपकमभिम्रेतम्‌ । 

4. नूनू--नृ शब्द आदौ 'क्रियाशील:', वेगवान्‌’ ‘शक्तिमान्‌’ वा इत्यर्थक 
आसीदिति मे मतिः । तथा हि पश्यामो वयं यत्‌ 'नुम्ण'पदस्य अर्थो बलमिति, नृतमा 
नृणाम्‌' इत्यस्य अर्थच राक्तिषु प्रबलतमा शक्तिरिति । ततः कालक्रमेण 
“न'पदस्यार्थः पुरुष: (पुंजातीयः) 'मनुष्यो' वेति सञ्जातः। वेदे चेदं प्राय एव 

सहस्विनी:, प्रवृद्धबलशालिनीः . शक्‍ती: ( पाहि) रक्ष नूनम्‌ । 
( मरुद्भिः अवयातहेडाः भव ) मरुद्भ्यो यस्तव कोपः तमपनय । 
( सासहिः) अतिशयेन सहस्वी, शक्तिपरिपृर्ण, ( सुप्रकेतेभिः ) 
सत्यबोधसम्पन्नं मरुद्भिरिति शेषः ( दधानः ) धारितस्त्वम्‌ तेषु 
अपगतमन्यु भेव, तान्‌ प्रति वतमानं कोपमपनय। वयम्‌ ( वृजनम्‌ इषं 
विद्याम ) प्रबलां प्ररणां प्राप्नुयाम । कीदुशीमिषम्‌ ? ( जीरदानुम्‌ ) 
जवेन विध्नवाधा अवखण्डयतीति ताम्‌ । 


भाष्यम्‌ 

इन्द्रागस्त्यसंवादस्य उत्तरवतिसूक्तमिदम्‌ अगस्त्यषिणा मरुतः प्रति 
सम्बोधितम्‌ । अस्मिन्नसौ तान्‌ प्रसादयन्नास्ते यतो हि शवितमत्तरस्य 
देवस्यन्द्रस्य आदेशेन स तेषां यज्ञं मध्य एव न्यरुणत्‌। विचारश्च ्कला- 
दुष्ट्या अस्य सम्बन्धः प्रथममण्डलस्य १६५तमसूबतेन इन्द्रमरुत्संवा- 
दात्मकेनापि वर्वत्ति, यद्यपि तेन सह अस्य सम्वन्धो न तथा प्रत्यक्षो 
यथा इन्द्रागस्त्यसंवादेन । इन्द्रमरुत्संवादे स्वर्गाधिपतेरिन्द्रस्य प्राधान्य 
मुद्घोष्य इमे लघुतराः प्रकाशमानमरुतः (गणाः) तदधीनशक्तित्वेन 
स्वीकृता ये खल्‌ मानवान्‌ इन्द्रेश्वयंभूतानि ऊर्ध्वंसत्यानि प्रति प्रेरयन्ति। 
“एुषां (मनुष्याणां) चित्रविचित्र-प्रकाशपूर्ण-विचारेभ्यः निजप्राणबलं 
ददतो ययम्‌ एष्ववस्थिता मम सत्यानां ज्ञानं प्रति एषां प्ररका भवत । 
यदा कर्त्ता कर्मणे क्रियाशीलो भवेत्‌, यदा च मनीषिणः प्रज्ञा तस्मिन्‌ 
कर्तरि अस्मान्‌ सृजेत्‌ तदा, हे मरुतः, यूयं तं ज्ञानदीप्तं द्रष्टारं 
(विप्रम्‌) प्रति अवश्य प्रवृत्ता भवत !-इयमस्ति इन्द्रमरुत्संवादस्य उप- 
संहारवाणी, अयमेव च अवरदेवान्‌ (मरुतः) प्रति इन्द्रस्य अन्तिमादशः। 


प्रकृतिशक्तीनामधिष्ठातुभ्यः पुंशबित (पुरुष ) रूपेभ्यो देवेभ्यः प्रयुक्तं दृश्यते । 
तदितराः तेपामपरपक्षभूताइच सन्ति स्त्रीशक्तयः या ग्नाः गनाः वा प्रोच्यन्ते । 
4. “`“मन्मानि चित्रा अपिवातयन्त एषां भूत नवेदा म ऋतानाम्‌ ॥ 

आ यदू दुवस्याद दुवसे न कारुरस्माञ्चक्नं मान्यस्य मेघा । 

ओ षु वत्ते मरुतो विप्रमच्छ ` ` ` (क्र. . 65. 3, (4 ) 

इमा ऋचः पर्याप्तस्पष्टतया मरुताम्‌ आध्यात्मिकव्यापारं निर्द्धार- 
यन्ति। यथाथंदृष्ट्या, मरुतो न खल विचारस्य किन्तु दाक्ते देवताः, 
तथापि तेषां शक्तयो मनस्येव स्वं फल प्रभावं वा उत्पादयन्ति। सामा- 
त्याऽदीक्षितार्यपूजकाय ते पवनस्य, प्रभञ्जनस्य प्रवर्षणस्य च शक्तय 
आसन्‌, झञ्झावातस्य रूपकाण्येव तेभ्यः प्रायः प्रयुक्तानि प्रेक्ष्यन्ते । 
ते हि 'रुद्रा: (अर्थात्‌ उग्राः प्रचण्डा वा) इति प्रोक्ताः। एतन्नाम च 
शक्तेर्दवस्य अग्न मेरुद्गणस्य च उभयसाधारणम्‌ । यद्यपि कदाचिदिन्द्रो 
मरुत्सु ज्येष्ठ इति कोत्यंत,--इन्द्रज्येष्ठो मरुद्गणः,--तथापि ते 
यथार्थतो वायुदेवस्य लोकन सम्वद्धा इति प्रतिभास्यति प्रथमतः । 
अयं वायुदेवरच वेदिकसम्प्रदायानुसारं जीवनस्य अधिष्ठातृदेवः, जीवनस्य 
योऽयं इवासः (क्रियाशीलशक्तिर्वा) घ्राण इति नाम्ना अभिधीयते, 
य॒श्च मनुष्ये वातिक-प्राणमय-क्रियाभि त्यते तस्य प्रेरकोऽयमेव । 
किन्तु इदं मरुतां स्वरूपस्य अंशमात्रम्‌ । उग्रतावदेव 'ञ्राजिष्णुताऽपि 
तेषां विशेषता । तैः सम्बद्धम्‌ एकंकमपि वस्तु तेजःसम्पन्नम्‌ ; ते स्वयं, 
तेषां प्रभास्वरसस्त्रास्त्राणि, सौवर्णभूषणानि देदीप्यमानस्यन्दनाइच- 
सवेमप्येतद्‌ भ्राजमानमेव। ते हि वर्षाः; अपः, विपुला व्योम- 
सम्पदरच अधस्ताद्‌ विसुजन्ति (प्रवर्षन्ति)। एतदतिरिक्तं ते अभिनव- 
प्रगतीनां, नव-नव-निर्माणानाञ्चार्थे मार्ग निर्मातुं दृढमूलवस्तून्यपि 
विभञ्जन्ति,-एषु व्यापारेषु च ते अन्यदेवानाम्‌, इन्द्रमित्रवरुणानां, 
सहभागिनः । न च केवलमिम एव तेषां व्यापाराः किन्तु इन्द्रमित्र- 
वरुणवत्‌ तेऽपि सत्यस्य सखायः ज्योतिषः स्रष्टारश्च (ज्योतिष्कतं 
चऋ० !. 86. 0)। एवम्भूतानव तान्‌ ऋषि गोतमो राहगणः प्रार्थयते 


यूयं तत्‌ सत्यञ्ञवस आविष्कतं महित्वना । विध्यता विद्युता रक्ष: ॥ 
गृहता गुह्यं तमो वि यात विश्वमत्रिणम्‌ । ज्योतिष्कर्ता यदुदससि ॥ 


च. [. 86. 9-0 


अर्थात्‌ सत्यस्य तेजोमयवलेन सम्पन्ना मरुतः ! स्वशक्त्या यूयं 
तद्‌ आविष्कुरुत; निजविद्युद्वच्रेणं राक्षसं विध्यत । आवरकमन्ध- 

कारं निगूहत ; भक्षकमात्रम्‌ अपवारयत, यज्ज्योति वेयं भृशमभिलषाम: 
तद्‌ रचयत । 


सूक्तान्तरे च अगस्त्यः तान्‌ निगदति--- 
नित्यं न सूनुं मधु बिश्रत उप क्रोडन्ति क्रीडा विदथेषु घृष्वयः ॥ 
त्र, . 66. 2 


अर्थात्‌ आत्मनः शाइवतपुत्रमिव ते (आनन्दस्य) माधुर्यम्‌ आत्मना 
सह वहन्ति, ज्ञानव्यापारंषु तेजस्विनशच ते स्वत्रीडां क्रीडन्ति । 


अत एव मरुतो मनोभूमिकायाः शक्तयः, ज्ञानसहायिकाः राक्तयः । 
न हि सूप्रतिष्ठं सत्यं प्रसृतः प्रकाशो वा तेषां सम्पत्‌, किन्तु गति गवेषणा 
विद्युत्प्रभा च, प्राप्ते च सत्ये तस्य नानाज्योतिषां बहुविधा क्रीडा च । 


दष्टवन्त एव वयं यदगस्त्य इन्द्रेण सह संवाद असकुत्‌ मरुत 
संकीर्तयति। तत्र इदमुक्तम्‌-ते ( मरुतः) इन्द्रस्य स्रातरः, अतोऽगस्त्यस्य 
पूर्णत्वनिमित्तक संघर्ष इन्द्रेण तस्मिन्‌ प्रहारो न कतव्यः। तस्य पुणताय 
ते ( मरुतः ) तस्य ( इन्द्रस्य) उपकरणानि, अतश्च इन्द्रेण उपकरणतया 
तेषामपयोगः कार्य: । समपंणसख्यस्थापनात्मकऽन्तिममन्त्रं अगस्त्य इन्द्र 
प्रार्थयते यत्त्वं पुनः मरुद्‌भिः सम्भाष्य एकमत्य भजस्व यन यज्ञः स्वलक्ष्य- 
भूतस्य दिव्यसत्यस्य नियमविधानं क्रियाविधिञ्चानु प्रगति कतुं शक्नु- 
यात । अतो या संकटदशा अगस्त्यर्ष मनसि इयत्प्रबळ प्रभावमकरोत्‌ 
सा उग्रसंघर्षस्वरूपेब आसीत्‌ । तस्मिन्‌ संघर्ष उच्चतरदिव्यशक्तिभूत 
इन्द्रः अगस्त्यस्य मरुताञ्च प्रत्यवस्थानं विधाय तेषां सरभसप्रगति 
व्यरुधत्‌। तदा विष्वशासिकाया दिव्यप्रज्ञाया (इन्द्रस्य) अगस्त्य- 
मनसः प्रखराभीप्सादवतीनाञ्च मध्यं रोषः कलहरईच प्रावत्तताम्‌ । 
उभे अपीमे शक्ती ( इन्द्रस्य मरतां च) अभिलषतो यद्‌ मानव: 
स्वलक्ष्यं प्राप्नोत्विति; किन्तु तस्य यात्रा तथा सञ्चालिता स्याद्‌ यथा 
निगूढदिव्यप्रज्ञया ऊध्वेस्तरे दुढतया सङ्कल्पितं स्थिरीकृतञ्च, न तु 

अवरदिव्यशक्तीनाम्‌ ( मरुताम्‌ ) अभिरुच्यनुसारम्‌, यतो हि सा 
अधुनावधि सत्यात्वेषणपराये व्यक्तत्रज्ञाये सत्यं सदव स्वहस्तगतं 
घारयति | अत एव मानवव्यष्टेः ( अगस्त्यस्य ) मनो वृहत्तरशक्तीनां 
कृते रणक्षेत्रत्वेन परिणामितमभूत्‌, तच्च अधुनावधि तस्याः सङग्रा- 
माऽनुभूतेः त्रासेन भयेन च वेपते । 
अगस्त्येन इनर प्रति समर्पणं कृतमेव, अधुना अस्मिन्‌ सूक्तेऽसो 
मरुतः प्रार्थयन्नास्ते यत्ते मैत्रीसन्धानस्य संविदः स्वीकुर्युः येन तदीया- 
ऽ्तर्जीवनस्य सम्पूर्णसामञ्जस्यं पुनरपि स्थापितं स्यात्‌। महान्तं देवम्‌ 
(इन्द्र) प्रति यत्‌ समपंणं तेन कृतं तेन भावितोऽसो मरुतः समुपसीदति, 
तदेव च तेषां तेजस्वि सन्यगणं प्रति अपि प्रतनोति। स तावत्‌ मानस- 
भूमिकायाः तच्छवतीनाञ्च पूर्णत्वं कामयते, किन्तु तत्‌ पूर्णत्वम्‌ अर्थात्‌ 
तासां विशदता, विशुद्धता, सत्यदशिनी शक्तिशच तावत्‌ न प्राप्तुं शक्या 
यावद्‌ उच्चतरज्ञानं प्रति प्रयान्त्यः विचारशक्तयः (मर्तः) तीव्रवेगेन 
सम्पन्ना न स्युः । किन्तु ज्ञानं प्रति सा गति भ्रान्तृदिशि प्ररिताऽभवत्‌, 
प्रकाशेन यथावत्‌ प्रदीप्ता च नासीत्‌। अतोऽसौ इन्द्रस्य प्रचण्डविरोधेन 
अवरुद्धा सती किञ्चित्कालार्थम्‌ अगस्त्यस्य मनसो विलुप्ता । एवञ्च 
पराहता मरुतोऽास्त्यं विहाय अन्यान्‌ याजकान्‌ उपसन्नाः । अधुना- 
ऽन्यत्रेव तेषां भास्वररथा विभ्राजन्ते, अन्यक्षत्रष्ववः तेषां (मरुत्‌- 
सम्बन्धिनां) वायुवेगिनां वाजिनां शफा `वज्जनिर्घोषं वितन्वन्ति । 
ऋषिस्तान्‌ प्रार्थयते--स्वकोपम्‌ अपाकुरुध्वम्‌, ज्ञानस्य अनुसन्धाने 
तत्कार्यकलापे च रमध्वं सकृत्‌ पुनरपि; पूर्ववत्‌ मामपास्य नापयात, 
साम्प्रतम्‌ विमुञ्चत निजाइवान्‌ ममैव पावे, यज्ञवेदिमवतीर्यं समादत्त 
तत्र स्वस्थानम्‌, स्वीकुरुत च स्वकीयं हविर्भागम्‌ । (मन्त्रः 4) 


यतः पुनरपि स इमास्तेजस्विनीः शक्तीः स्वात्मनि सुदुढीकतूं- 
मिच्छति, एतदर्थञ्च स इदं तत्स्तुति-समुद्घोषकं स्तोत्र, वेदिकर्षीणां 
स्तोम ताभ्यः समपंयति । तेषां गृह्यदशिनाम्‌ .ऋषीणां साधतपद्धति- 
भारतीययोगस्य सम्प्रदायेषु अद्यापि अंशतोऽवशिष्टा । तदनुसारं वाक्‌ 

किल एका शक्तिः, वागेव सृजति विश्वम्‌ । यतः सर्वेमपि सर्जनम 
अभिव्यञ्जनमात्रम्‌, प्रत्येकमपि वस्तु अनन्तस्य गुह्यधामनि पूर्वमेव 
विद्यमानम्‌, गुहाहितम्‌, तच्चात्र सक्रियचेतन्येन केवलं व्यक्तरूप- 
ताम्‌ आनयम्‌ । वदिकचिन्तनस्यापि कतिपयसम्प्रदायाः एतन्मन्यन्ते 
यल्लोका वाग्देव्या रचिताः, ध्वनिश्च आकाशगत-प्रथमस्पन्दनरूपेण 
रचनायाः पूव प्रादुरभवदिति। वेदेऽपि ईदृशाः सन्दर्भा दश्यन्ते येष 
इदं स्वीकृतं यत्‌ पावनमन्त्राणां काव्यात्मकच्छन्दांसि-गायत््यनष्टपः 
त्रिष्टुग्जगती-प्रभूतीनि-सुष्टे: तेषां लयानां प्रतीकानि ये ल॑येरेव ननु 
वस्तूनां जागतिकगतिः, अर्थात्‌ इयं सङ्गीतमयसृष्टि निवद्धाऽस्ति । 


तदेवम्‌, ( विचारस्य) शब्दमयाऽभिव्यक्त्या वयं सृजामः । 
अथ चेतदपि प्रोच्यते यद्‌ मनुष्या मन्त्रेण आत्मनि देवान्‌ सृजन्तीति । 
किञ्च यदस्माभिः शब्देन स्वचेतनायां रचितं भवति तद्वयं तस्यां 
शब्देनेव तथा सुस्थापयितुमपि शक्नुमो यथा तद्‌ अस्माकमात्मनोऽङ्गत्वम्‌ 
आपद्येत, न च कंवलम्‌ अस्मदन्तर्जीवने किन्तु वा ह्यभौतिक जगत्यपि 
प्रभावजनकं भवेत्‌ । ( शब्दद्वारा ) विचारस्य अभिव्यञ्जनेन वयं 
रचयामः, स्तोत्रेण सुस्थिरीकुमः । अभिव्यञ्जनस्य शक्तित्वेन शब्दः 
“गीः 'वचो' वा प्रोच्यते, स्तोत्रस्य. शवितत्वन च स्तोम' इति । 
उभयोरपि रूपयोः अयं मन्म मन्त्रो वाऽऽस्यायते ब्रह्मेति च। “मन्म, 
“मृन्त्र' इत्यनयोः अर्थस्तावत्‌ मनोगतविचारस्य अभिव्यञ्जनम्‌, ब्रह्म 
इत्यस्य अर्थच हृदयस्य आत्मनो वा अभिव्यञ्जनम्‌,--यतः ब्रह्मन्‌ ! 
इति पदस्य प्राचीनतरोऽर्थः अयमंव प्रतिभाति, कालान्तरंण चास्य 
प्रयोगः परमात्मनो विराट्पुरुषस्य वा कृत प्रावतत । 


. अयं शब्दः 'वृह' (वृहस्पतिः, ब्रह्मणस्पतिः) इत्येवंरूपोऽपि दृस्यते; अपि 
च 'वृहन्‌', 'ब्रहन्‌' इति प्राचीनतररूपे अपि आस्ताम्‌ इति प्रतीयते । ब्रहन पदात्‌ 
( ब्रज्लस्‌ इति षष्ठ्यन्तरूपात्‌ ) एव मनोवाचकौ Phren, Phrenos इति 
यूनानीयदाब्दौ व्युत्पत्ती इति सम्माव्यतेऽतितराम्‌ । 
53, 4 

मन्त्रस्य रचनापद्धतिः, अस्याऽमोघतायं अपरिहार्या अवस्थाइच 
द्वितीयस्यामृत्ि वणिता: । अगस्त्यो मरुद्भ्यः स्तोमम्‌, स्तुतिसमर्पेणो- 
भयात्मक स्तोत्रम्‌ अपंयति । हृदा तष्टोऽयं स्तोमश्च मनसा सम्पुष्टः 
सन्‌ मानसभूमिकायां स्वीय-समुचितस्थानम्‌ आसादयति। यद्यपि मन्त्रो 
मनोगतविचारम्‌ अभिव्यञ्जयति तथापि नास्य तात्त्विकोंऽशो बुद्धेः 
सृष्टिः । मन्त्रः पावनोऽमोघश्च शब्दः स्याद्‌ इत्येतदर्थंम्‌ इदमावश्यक 
यत्सोऽतिमानस ( विज्ञानमय ) स्तरात्‌-वंद 'ऋतम्‌” इति नाम्ना 
समाम्नातात्‌-अन्तःप्रेरणारूपेण प्राप्तः स्यात्‌, अपि चासौ हृदा 
प्रकाशमयप्रज्ञया वा, सनीषा, बा ह्यचेतनायामुपात्तो भवत्‌ । वदिकऽध्या- 
त्मविज्ञाने हृदयं न केवलम्‌ आवेगानामेवाधिष्ठानम्‌, अपि त्वस्मिन्‌ स्वय- 
्प्रेरितमनसोऽसौ सर्वोऽपि विशालप्रदेशः समाविष्टो योऽस्माकम्‌ अव- 
चेतनस्तरस्य निरतिशयनिकटवर्ती, यस्माच्च संवेदनाः, भावावेशाः, 
सहजबोधा आवेगारच उद्भवन्ति, ताः सर्वा अन्तःप्रज्ञा अन्तःप्रेरणा- 
इचापि प्रस्फुरन्ति या इमानि करणानि प्रविश्य अतिक्रम्येव च बुद्धि- 
मनुप्राप्य तत्र रूपं धारयन्ति । एतद्धि वेदवदान्त-संकीतितं “हृदयम्‌ 
यद्‌ वेदे हृद्‌-हृदय-्रह्म-पदेरभिहितम्‌ । मानवजात वंतमानावस्थायाम्‌ 
अस्मिन्नेव हृदय “पुरुषः विराजमानो मन्यते कन्द्रस्थतया। सामान्यः 
मानव अर्थात्‌ तस्मिन्‌ मनुष्ये योऽद्यापि समुन्नतो भूत्वा तमुच्चलोकं न 
सम्प्राप्तो यत्र अनन्तेन सह ज्योतिमंयोऽन्तरङ्गः प्रत्यक्षच सम्पर्कोऽवा- 
प्यत-अवचेतनस्य बृहत्प्रदेशसमीपवतिनि अस्मिन्नेव हृदये विराडात्म- 
नोऽन्तःप्रेरणा अतिसुगमतया प्रविस्य व्यष्टेरात्मनि प्रभुत्वं प्राप्त प्रभ- 
वन्ति अतितीब्रवंगेन । अतो हृदयस्य शक्त्येव मन्त्रो विरच्यते । परं 
स बुद्धे विचारेऽपि तथेव ग्रहणीयो धारणीयश्च यथा हृदयस्य बोधेषु 
यतः 'शब्द गतसत्यन अभिव्यक्त विचारगतं सत्यं तावद्‌ दुढतयाऽधिगन्तुं 
न शक्यत, न वा तत्‌ सामान्यतः तावत्‌ फलोत्पादकं भवितुमहेति यावत्‌ 
प्रज्ञया तत्‌ नाङ्गीक्कतम्‌, न चाप्यालोचितं पुनः पुनः। हृदयेन तष्टर्च 
अयं (मन्त्रात्मक'शब्दः') मनसा समर्थ्यते सुस्थिरीक्रियते च | 


. अर्थात्‌ सत्यम्‌ । 

किन्तु ( मनसोऽतिरिक्तम्‌ ) अन्यकृतं समर्थनमपि अपेक्ष्यते .। 
व्यक्ते मनसा स्वीकृति देत्तेव, विश्वस्य ( विराट्सत्ताया: ) फलो- 
त्पादक-शक्तिभिरपि स्वीक्कति दातव्या । मनसा धारिताः स्तोत्रशब्दा: 
खलु नूतनमानसिकस्थितः आधार: । तस्या एव स्थिते भावि-विचार- 
शक्तिभिः उद्भवनीयम्‌ । मरुदभिः इमाः स्तोत्रगिरो5वदयमपगन्तव्या 
स्वाधारत्वन च उपादयाः। आसां विराट्शवतीनां (मरुताम्‌) मनसा 
वयवितकमनसो रचनाः समर्थनीयाः, ताभिः सह ऐक्यं च साधनीयम्‌ । 
अनयव रीत्या अस्माकम्‌ अन्तरीया बाह्या वा क्रिया परमफलप्रदा 
भवितुमहेति । 

न चात्र किमपि औचित्य यद्‌ मरुतः स्वामनुमर्ति न प्रददतु, यद्वा 
विसंवादं चिरस्थायिनं कर्तुम्‌ आग्रह-प्रह-ग्रहिला भवन्तु । दिव्यशक्तयः 
स्वयं वेयक्तिकाऽऽवेगापेक्षया उच्चतरनियमम्‌ अनुवतंन्ते । मत्यंस्य अमरं 
प्रति समर्पण साहाय्यकरणं, तस्य मानवीयशक्तयो यत्‌ “सत्यं बृहत्‌’ 
अभीप्सन्ति तत्‌ प्रति तस्य कत्तंव्यनिष्ठाया वर्घने तस्म साह्यप्रदानं 
च आसां दिव्यशक्तीनां नेसगिकः स्वभावो व्यापारश्च यः किल आभि- 
रवर्‍्यं निर्वेहणीयः। ( मन्त्रः 2 ) 

स्तुतः स्वीकृतरच (स्वीकृतसत्ताकरच) इन्द्रः अधुना मर्त्यन सह 
स्वसम्पकं पूर्ववत्‌ क्लशाहेतु र्नास्त । तस्य दिव्यसंस्पशंः सम्प्रति सम्पूर्णः 
` `शान्ति-निरवृंतिजनकः सञ्जातः । मरुतोऽपि स्तुताः स्वीक्कताइच सन्तः 
स्वरोद्रताम्‌ अपाकुर्य्‌ः इत्यावस्यकम्‌। स्वीय-सौम्यतररूपाणि घृत्वा तेऽपि 
स्वक्रियया कृुपापरा भवेयुः, अस्मदात्मानं विघ्नवाधा-विरोध-विसंवाद- 
मध्याद्‌ नयन्तस्ते केवलमुपकारपरा अतिशयप्रबलाशच सहायकाः स्युः । 

अस्मिन्‌ पू्णंसामञ्जस्ये स्थापिते सति अगस्त्यस्य योगः साफल्य- 
पूर्वक स्वकृते नियतं नव्यम्‌ ऋजुपथमनुसरिष्यति। भेदमूलकः अहम्भाव- 
मये₹च संवेदन-भावावेग-विचार-कार्यंकलापेः संघटितात्‌ साधारणजीव- 
नाद्‌ उच्चतरं स्तर प्रति समारोहणमेव सदाऽस्माकं लक्ष्यम्‌ । एतच्च 
नित्यं सर्वेष्वपि अन्तरायेषु अवरोधकःप्रतिरोधकेषु च विजयप्राप्तेः 
प्रवलाऽविचलस ङ्कल्पेन सह्‌ अनुसरणीयम्‌ । परमिदम्‌ अस्माकमारोहणं 

सर्वाङ्गीणं स्याद्‌ इत्यावश्यकम्‌ । यानि सुखानि ( वनानि ) मनुष्य 
स्वकामनया लब्धुमिच्छति तानि सर्वाणि, मनुष्यस्य जागरितचतनाया 
सर्वाः क्रियाशीलशक्तयः-वंदस्य सङक्षिप्त-प्रतीकात्मक-भाषायां ता यथा 
प्रोक्ताः तथा प्रोच्यन्ते चेत्‌, तस्य 'अहानि विश्वा’, अर्थात्‌ सर्वाणि 
दिनानि तमेव ऊध्वंतरस्तरं प्रति उन्नेतव्यानि। 'वनानि' इति पदेन 
तानि ग्रहणशीलसंवेदनानि अभिप्रेतानि यानि सर्वेषु बा ह्यविषयेषु आनन्द 
्राप्तुमिच्छन्ति, आनन्दान्वेषणमेव च येषाम्‌ अस्तित्वप्रयोजनम्‌। इमानि 
संवेदनान्यपि न बहिष्कृतानि । न किमपि वर्जनीयम्‌, सर्वमपि दिव्य- 
चेतनाया विशुद्धधरातलानि यावद्‌ उच्नेतव्यम्‌ । ( मन्त्रः 3) 


पूर्वम्‌ अगस्त्यो मरुद्भ्यः अन्यास्वेव अवस्थासु यज्ञमुपकल्पया मास । 
स्वान्तर्वात यत्किमपि असौ विचारशवतीनां ( मरुताम्‌ ) हस्तयोरपंयि- 
तुम्‌ इयेष तस्मिन्‌ सर्वस्मिन्नपि स तासां समग्रां गभितशक्ति स्थापया- 
म्बभूव। किन्तु तस्य यज्ञे दोषविशेषस्य विद्यमानत्वात्‌ मध्ययज्ञमव तत्स- 
मक्ष महाशन्तिशाली देवः ( इन्द्रः ) शत्रुरिव उपतस्थ । अथ भयात्‌ 
तीब्रसन्तापाच्च अनन्तरमेव अगस्त्यस्य नेत्रे उन्मीलिते तस्यात्मा च इन्द्र 
प्रति समर्पणमकरोत्‌ । तस्या अनुभूते भावोद्वेगेः अद्यापि वेपमानोऽसौ 
ताः क्रियाः परित्यक्तुं विवशाः संवृत्तः याः स एतावत्प्राबल्येन परिकल्पया- 
ञ्चकार । अधुनाऽसौ पुनरपि मरुद्भ्यो यज्ञमर्पयति, परम्‌ अस्मिन्‌ 
वारे स मरुतां भास्वरनाम्ना सह शक्तिमत्तरं देवमिन्द्रमपि योजयति । 
अतो मरुद्भिः तस्य व्याहतयज्ञस्य हेतोः कोपो न कतंव्यः, प्रत्युत इदं 
नूतनं, युक्ततररीत्या प्रचोदितं च यज्ञकर्म स्वीकतंव्यम्‌ । ( मन्त्रः 4 ) 


उपसंहारात्मकमन्त्रद्वये अगस्त्यो मरुद्भ्यः परावृत्त्य इन्द्रमभिम॒खी- 
भवति । मरुतो. मानवस्य मानसभूमिकाया अभिवृद्धिशीलप्रकाशं 
द्योतयन्ति । मनसो याः प्रारम्भिक-सान्धकारगतयः अवचतनस्य अन्ध- 
कारात्‌ सद्य एव बहि निगंता भवन्ति ताः अतिक्रम्य ते मरुतोऽन्ततो 
'ज्योतिर्मयचतनायाः प्रतिमूतिरूपेण परिणमन्ते । तस्याइचेतनायाः 
प्रतिरूपकः 'पुरुष: नाम इन्द्रः । तमसाच्छत्ताः मरुतः इन्द्रस्य चेतनायां 

इन्द्रो मरुतश्च (विचारशक्तयइच ) 29 


परिणताः ( रूपान्तरिताः) सन्तः सचेतना भवन्ति। ईपत्रकाशिता 

अद्धप्रकाशिताः भ्रमकप्रतिविम्वात्मना परिणता वा ते रूपान्तरद्वारा 
इमा अपूणता विजित्य दिव्यदीप्ति धारयन्ति । अयं महान्‌ विकासो 
मानवात्मनः प्रभातषु उषसाम्‌ अविच्छिन्नानपूर्व्या काले क्रमश 
सिद्धयति। यतः, उषा वेदे मानवस्य भौतिकचेतनायां दिव्यज्योतिषो 
नबोदयानां प्रतीकभूता देवी सा च तदभगिनी निशा च पर्यायेण 
आयात: , परन्तु स्वय साऽन्धकारभूता निशाऽपि प्रकाशस्य जननी 
उषा₹च सवदा तदव अभिव्यञ्जितुमागच्छति यदनया कृष्णभ्रवा मात्रा 
( निशया ) सज्जीकृतं भवति। तथापि ऋषिरत्र प्रतीयमानस्य विश्रा- 
मस्यान्धकारस्य च एतरन्तराल न खण्डितानाम्‌ अविच्छिन्नानामपसां 
वणन कुवन्‌ प्रतिभाति । क्रमोदितज्योतिषां तस्या अविच्छिन्नधाराया 
तेजोमयशकत्या मानवस्य मनः सवेगमारोहत्‌ पूर्णतमं ज्योतिः प्रविशति । 
पर यद्‌ बलम्‌ इदं रूपान्तरमधिष्ठाय साध्यतां नयति तत्‌ सदा इन्द्रस्येव 
महावीयंम्‌ । तत्‌ खलु ( इन्द्रस्य) सा परमा प्रज्ञा या उपसां मरुताञ्च 
द्वाराऽऽत्मानं मनुष्ये वर्षन्ती वर्तते सुचिरात्‌। इन्द्रो ज्योतीरूपगवां 
वुषभः, विचारशक्तीनां स्वामी, भास्वतीनामृपसाम्‌ अधिपतिः । 


साम्प्रतमपि इन्द्रेण मरुतः प्रकाशाप्रदानाय स्वोपकरणत्वेन प्रयो- 
क्तव्याः। तद्द्वारा तन द्रष्टुः अतिमानसं ज्ञानं प्रतिष्ठापनीयम्‌ । तषां 
शक्त्या मानवप्रकृतौ तस्य शक्तिः धारिता भविष्यति। एवञ्च असौ 
मानवप्रकृतये स्वं दिव्यं स्थयँ वलञ्च प्रदास्यति येन सा आघातेन स्ख- 
लिता न स्यात्‌ अथवा अस्मत्सामान्य-सामर्थ्याऽपेक्षया अतिशयगुरूणाम्‌ 
ऊर्जेस्वलकमंणां बृहत्तरत्रीडाया धारणेऽसमर्था न भवत्‌ । 

एवं वद्धितवला मरुतः सदेव उच्चतरशावते मागदशन रक्षणञ्च 
अपेक्षिष्यन्ते । ते तावत्‌ पृथर्विध-विचारशक्तीनां प्रतिनिधिभूताः 
“पुरुषाः”, इन्द्रश्‍च सर्वासामपि विचारशक्तीनाम्‌ एकः 'पुरुषः'। तसिमन्रिन्द्र 
ते (मरुतः) स्वां परिपूर्णां समस्त्ररताञ्च आसादयन्ति । तस्माद्‌ इत 
परम्‌ अस्याङ्गिन एपामङ्गानाञ्च-इन्द्रस्य मण्ताञ्च-मध्ये विरोधः 

30 वेदरहुस्य॑म्‌ 
विसंवादाम्यां नेव भाव्यम्‌। मरुत इन्द्र स्वीकृत्य तस्माद्‌ ज्ञेयवस्तूनां 
यथांज्ञानं प्राप्स्यन्ति । ततरच न.ते आंशिकज्योतिषो दीप्त्या भ्रान्ता 
भविष्यन्ति, नापि सीमितशक्तो लीनत्वात्‌ लक्ष्यात्‌ सुदूरश्नष्टाः । 
अथ च, यत्किमपि अस्माकमात्मनः तत्पूर्णतायाइच मध्ये अद्यावधि 
अन्तरायत्वंन स्थातुमर्हति तद्विरुद्धं यदा इन्द्रः स्वशक्तिं प्रयोक्ष्यति 
तदा मरुतः तस्य त्रियां सोढुं शक्ष्यन्ति । 


तदेवम्‌, आसां दिव्यशक्तीनां सामञ्जस्यं आसामभीप्सासु च 
मानवजातिः तां प्रेरणां प्राप्तुमहति या अस्य जगतो वाधासह्राणि 
विभत्त्‌ं. पर्याप्तसमर्था भवेत्‌ । सा प्रेरणा च संघटितव्यक्तित्वे 
व्यक्तिविशेषे सम्पूर्णमानवसमष्टौ वा सत्वरं तल्लक्ष्यं प्रति अग्ने- 
सरा भवितुमहति यस्य क्षणिकदशंन तु मनुष्येण प्रायः सततमेव 
प्राप्यते तथापि यत्‌ तस्य कृतेऽपि अतिदूरस्थं यस्य तद्‌ अधिगतप्रायं 
प्रतिभाति । (मन्त्रौ 5-6) 

चतुर्थोऽध्यायः 
अरिनः-ज्योतिमयस ड्ूल्पः 
( ऋ.-मं० . 77) 


कथा दाशेमाग्नये कास्मे देवजुष्टोच्यते भामिने गीः। 
यो मर्त्येष्वमृत ऋतावा होता यजिष्ठ इत्‌ कृणोति देवान्‌ ॥7॥ 


( कथा अग्नये दाशेम ) अग्नये वयं कथं हवि दद्याम ? (का 
देवजुष्टा गीः ) कः देवस्वीकृतः शब्द: ( भामिने अस्मे ) देदीप्यमान- 
ज्वालाधिपतये अस्मे अग्नये ( उच्यते ) उच्चार्यते ? कीदुशाय अग्नये ? 
( यः मत्यषु अमृतः ) यः मरणधर्मसु अमरः, ( ऋतावा ) सत्येन 
युक्तः, ( यजिष्ठः होता ) यज्ञनिष्पादने समर्थतमः हविर्दाता पुरोहितः 
भवन्‌ ( देवान्‌ कृणोति इत्‌ ) देवान्‌ विरचयत्यव। | 


यो अध्वरेषु शन्तम ऋतावा होता तम्‌ नमोभिरा कृणुध्वम्‌ । ` 
अग्नि यंद्‌ वे मर्ताय देवान्त्स चा बोधाति मनसा यजाति ॥ 2॥ 


( यः ) योऽग्निः ( अध्वरेषु होता ) यज्ञेषु हविष्प्रदाता पुरोहितः, 
( शन्तमः ) शान्तिपरिपू्णंः ( ऋतावा ) सत्यमयश्च (तस्‌ उ) 
तं यूयम्‌ अवद्यं ( नमोभिः ) स्वसमर्पणक्रियाभिः ( आ कृणुध्वम्‌ ) 
आत्मनि रचयध्वम्‌ । ( यद्‌ ) यदा ( अग्निः ) अर्तिः ( मर्ताय ) 
मर्त्याय ( देवान्‌ बेः ) देवान्‌ अभिव्यनक्ति, तेषु प्रविशति वा तदा 
( स बोधाति च ) सोऽपि तेषां बोधं प्राप्नोति, ( मनसा यजाति ) 
मनसा तान्‌ यजति, तेभ्यो हव्य ददाति। 


स हि ऋतुः स मर्यः स साधुमित्रो न भूदद्भुतस्य रथीः । 
तं सेधेष प्रथमं देवयन्तीविश उप ब्रुवते दस्ममारीः ॥ 3॥ 

3१ | वेदरहस्यम्‌ 


(स हि)यतोहिसः ( क्रतुः ) सङ्कूल्पस्वरूपोऽस्ति, (स मर्यः) 
स बलरूपः, ( स साधुः ) स पूर्णंतायाः संसाधकोऽस्ति। सः ( मित्रः 
न) मित्र इव( अद्भुतस्य रथीः भूत्‌ ) परमदेवस्य सारथिः सम्पद्यत । 
( तं प्रथमम्‌ ) तं सर्वप्रथमम्‌ ( दस्मम्‌ ) पू्ण॑त्वसाधकम्‌ अग्नि प्रति 
( देवयन्तीः ) देवत्वकामाः ( आरीः विशः ) आर्याः प्रजाः (मेधेषु ) 
समृद्धिमययज्ञेषु ( उपन्रुवते ) [ मन्त्र ]-गिरम्‌ उच्चारयन्ति । 


स नो नुणां नुतमो रिशादा अग्नि गिरोऽवसा वेतु धीतिम्‌ । 

तना च ये मघवानः शविष्ठा वाजप्रसूता इषयन्त मन्म ॥ 4॥ 

( नृणां नृतमः ) शक्तिषु प्रबलतमः, ( रिशादाः ) विनाशकानाम्‌ 
अत्ता (सः अग्निः ) सोऽयमग्निः ( अवसा ) निजोपस्थित्या ( गिरः ) 
दिव्यशन्दान्‌ ( धीतिम्‌ ) तेषां बोधञ्च ( वेतु) अभिव्यनक्तुः । 
(ये च तना )य च स्वविस्तारेण ( मघवानः ) एश्वयंस्य अधिपतयः, 
( शविष्ठाः ) राक्त्या देदीप्यमानाः सत्ति ते ( वाजप्रसूताः ) स्वीयश्व- 
यस्य प्रवर्षकाः सन्तः ( मन्म इषथन्त ) विचारम्‌ अनुप्ररयन्तु । 


एवाग्नि गोतमेभि ऋतावा विप्रेभिरस्तोष्ट जातवेदाः । 
° क पुष्टि 2 ५-१ 
स एषु चुम्तं पीपयत्‌ स वाजं स पुष्टिं याति जोषमा चिकित्वान्‌ ॥3॥ 


( एव ) एवम्‌ ( ऋतावा अग्निः ) सत्येन युक्तोऽर्निः ( गो- 
तमेभिः ) ¦ गोतमः, गोः अर्थात्‌ प्रकाशस्य स्वामिभिः ( अस्तोष्ट ) 


[. यद्वा, शब्दान्‌ चिन्तनञ्च प्रविशतु । 

2. गोतमेभिः-स्वकीये वाह्यार्थं तावद्‌ अयं शव्दः अस्य सूक्तस्य द्रष्टु ऋषे- 
गोतमराहूगणस्य कुटुम्बिभिः-गोतमेः' इत्यर्थमभिघत्ते । किन्तु ऋषीणां नामानि 
वेदे सदा तेषामर्थस्य गूढस ङ्केतेन सह प्रयुज्यन्ते । यथा अस्य सूक्तस्य तृतीयमन्त्रे 
'तं प्रथमं देवयन्तीः, दस्मम्‌ आरीः' इति शब्दयोजनायाम्‌ अयं गूढार्थो वतंते 
(यत्‌ आर्या: [आरीः] प्रजाः ता एव याः देवत्वकामाः [ देवयन्तीः ]) तथैव अस्मिन्‌ 
सन्दर्भ ( पञ्चममन्त्र) गोतमेभि ऋतावा’, “विप्रेभिः * « * जातवेदा:' इत्येषां 
शब्दानाम्‌ एकत्र संयोजने अयमसन्दिग्धो रहस्यार्थो वर्तते (यत्‌ गोतमा विप्रा एवेति )। 

अग्निः-ज्योतिमंयस डुल्प: 33 


अस्तावि, स्तुतः ; (जातबेदाः) सवेलोकानां ज्ञाता सोऽग्निः ( विप्रेभिः ) 
निमंलमानसे विप्रेः [ स्तुतः ]। ( स एषु ) सोऽग्निः एषु [ विप्रेषु 
गोतमेपु वा ] ( झ्यम्तं. पीपयत्‌ ) प्रकाशस्य शक्तिः पोषयिष्यति, 
( स वाजम्‌ ) स समृद्धिमपि [ पोषयिष्यति ], ( चिकित्वान्‌ सः ) 
बोधयुक्तोश्सौ [ स्वबोघेः ] ( पुष्टिम्‌) वृद्धिम्‌ ( जोषम्‌ ) सम- 
स्वरताञ्च ( आयाति ) प्राप्नोति, प्राप्स्यतीत्यर्थः । 


भाष्यम्‌ . 


गोतमो राहूगणः अस्य सूक्तस्य ऋषि:। अग्नेः स्तुतौ गीतमिदं 
स्तोमात्मक सूक्तम्‌ । अग्निश्च विश्वे क्रियारतो भगवत्सङ्कल्पः । 


अग्नि वें दिकदेवेषु सर्वाधिकमहत्त्वशाली व्यापकतमझ्च । भौतिके 
जगति स सर्वसाधारणोऽत्ता उपभोक्ता च । अपि च॑ पावकः, पवित्री- 
कारकोऽसो, यदाऽसौ अत्ति उपभुङक्त च तदापि स परिपुनीते ।. अयं 
खलु सोऽग्नि ये: सज्जीकरोति पूर्णत्वं च साधयति । अथ चायं सोऽरिनः 
यः आत्मसात्‌ करोति, अयं शक्तेः असावूष्मा यो रूपं सृजति.। अयं 
जीवनस्य ऊष्मा, अयमेव वस्तुषु रसम्‌ अर्थात्‌ तेषां तात्त्विकसत्तायाः 
सारम्‌, तेषामानन्दस्य सारञ्च समृत्पादयति.। 


एवमेव प्राणगतः स ङ्कुल्पोऽपि स एव । स एव क्रियाशीला प्राण- 
शक्तिः। घ्राणशक्ति-रूपेणापि' स॒ तानेव पूर्वोक्त-व्यापारान्‌ प्रकुरुते । 
भक्षणम्‌ उपभोगञ्च कुर्वन्‌, परिपुनन्‌। सज्जीकुर्वन्‌, सात्म्यं साधयन्‌ 
रूपं रचयँशच स सदेव ऊर्ध्वं प्रयाति, स्वराक्तीएच मरुतां, मनःशक्तीनां 
रूपेण परिणमयति । अस्माकं मनोविकारा अस्पष्टा भावावेगाइच 
अस्याग्नेः समिद्धयमानस्य धूमः । अस्येव आश्रयेण अस्माकं सर्वाः 
नाडीगतशक्तयः स्वक्रिया-निष्पत्तिविषये आश्वस्ता भवन्ति । 


यथा च अस्मत्प्राणमयसत्तायाम्‌ अवस्थितः संकल्पः स एव, कर्मणा 
च स इमां पुनाति, तथव मनसि अवस्थितः सङ्कुल्पोऽपि स एव, अभी- 
53, 5 

प्सया च स एतत्‌ ( मनः ) निर्मलं करोति । यदाऽसौ बुद्धि प्रविशति 
तदा स स्वं दिव्यं जन्मस्थानं गृहञ्च प्रत्यासीदन्‌ भवति । स विचारान्‌ 
अमोषशक्ति प्रति नयति, सक्रियाः शक्तीरच प्रकाशं प्रति नयति। 


यद्यपि स सवंत्र जायते, सवेत्रेव लब्धजन्मा वतत ( जातवेदाः ), 
सवष वस्तुष॒ च निवसति तथापि तस्य दिव्यं जन्मस्थानं गृहञ्च सत्यम्‌, 
आनन्त्यम्‌, सा बृहती विराट्‌ प्रज्ञा च यत्र ज्ञानं शक्तिइच एकीभूत । 
यतस्तत्र सर्वोऽपि स ङ्कुल्पो वस्तुसम्वन्धि-सत्येन सह सामञ्जस्यं भजते, 
अत एव च अमोघो भवति; सर्वोऽपि विचारः दिव्य-“ऋत'भूतायाः 
प्रज्ञाया अंशः, अतश्च दिव्यकर्मणः पूर्णनियामकः । अग्निशचरितार्थः 
सन्‌ “सत्य -“ऋत -'बृहत्‌ -स्वरूपे स्वगृह ( स्वे दमे) शक्तिमान्‌ 
संजायते । तत्रेव ( स्वं दमं प्रत्येव ) स मनुष्यजातेः अभीप्साम्‌, 
आर्यस्य आत्मानम्‌, विश्वयज्ञस्थ मूर्द्धानमूध्व॑ नयन्नास्त । 


यस्मिन्‌ क्षणे महतोऽतिक्रमणस्य, मानसाद्‌ अतिमानसं प्रति सङ- 
कॅमणस्य, मनोमयसत्ताया अधुनावधि अभिषिक्तनेत्र्या बुद्ध दिव्य- 
प्रकाशरूपेण परिणमनस्य प्रथमसम्भावना सञ्जायते,-वेदिकयोगस्य 
तस्मिन्‌ सर्वाधिक-महत्त्वपणं निर्णायक च क्षणे ऋषि गोतमो राहूगणः 
स्वस्मिन्‌ अन्तःप्रेरितवाचोऽभिव्यक्तये स्पृहयते ।- सा वाक्‌ खलू तस्मे 
साहाय्यं प्रदास्यति येन स स्वस्मे अन्येभ्यश्च तां शक्तिमुपलभेत या सङ- 
क्रान्ति प्रकाशमयसमृद्ध: अवस्थाञ्च सम्पादयिष्यति | तत एव च ( सङ- 
क्रात्तति-समृद्धयोः अवस्थातः ) रूपान्तरकार्य प्रारप्स्यते निश्चिततया । 


अध्यात्मदुष्टया, वेदिकयज्ञो विश्वस्य व्यष्टेश्‍च, तस्याः क्रियायाः 
प्रतीक या स्वात्म-सचतना, ज्ञानदीप्ता स्वलक्ष्याऽभिज्ञा च सञ्जाता । 
विश्वस्य सम्पूर्णाऽपि प्रक्रिया स्वरूपतो यज्ञ एव, कामं स॒ स्वेच्छया . 
क्रियत अनिच्छया वा । आत्मोत्सगॅण आत्मप्णत्वप्राप्तिः, त्यागेन 
वृद्धिः इत्यस्ति विश्वव्यापको नियम: । यत्किमपि वस्तु आत्मोत्सर्ग 
नाङ्गीकरोति तद्‌ अनङ्गीकुवंदपि विश्वशक्तीनां कवलतां 

यात्येव। अदन्नत्ता स्वयमपि अद्यत (“अहमन्नम्‌ अन्नमदन्तसद्मि” 
-त० 3, 0, 6 ) इति अर्थगर्भितं भीषणञ्च सूत्रम । अस्मिन्‌ तेत्तिरी- 
योपनिषदा विश्वस्य इदं यज्ञमय रूपं समासतः प्रोक्तम्‌ । एकस्यामन्य- 
स्याम्‌ उपनिषदि मनुष्या देवानां पशवः प्रोक्ताः । यदा एतद्‌ यज्ञविधानं 
मानवेन सुविज्ञायत स्वेच्छया स्वीक्रियते च तदेव इदम्‌ मृत्यो राज्यम्‌ 
अतिक्रमितुं शक्यते, तदेव च यज्ञकर्मभिः अमृतत्वं सम्भवं कतं प्राप्तु 


चापि पार्यते । एतदर्थञ्च मानवजीवनस्य सर्वा अपि प्रकटाः प्रच्छन्नाइच क्र कक 


शक्तयः यज्ञस्य प्रतीकत्वेन विश्वगत-दिव्यजीवन प्रति समप्येन्त । 


ज्ञानं बलमानन्दरच इति दिव्यजीवनस्य तिस्रः शक्तयः। विचारश्च 
तस्य रचनाइच, स ड्कल्परच तस्य कार्याणि च, प्रम च तस्य सामञ्जस्य- 
विधानानि च इति पूर्वोक्तशक्तित्रयानुरूपाः तिस्रः मानवीयक्रियाः।इमा 
दिव्यस्तर प्रति उन्नेतव्या: । सत्यासत्य-प्रकाशान्धकार-वंचारिकयुवतता- 
ऽयुक्ततानां इन्द्रानि ननु अहम्मूलक-विभाजनाज्जाता ज्ञानसम्भ्नमाः, 
अहङ्कारजनितानां प्रेम-घृणा-हर्षशोक-सुखदुःखानां द्वन्द्वानि प्रम्णः 
सम्भ्नमाः, आनन्दस्य विकाराः; वलदौबल्य-पापपुण्य-कर्माकर्मणां 
न्द्वानि च सङ्कूल्पस्य सम्भ्नमाः ये दिव्यवलं विकिरन्ति। इमे सर्वऽपि 
सम्भ्रमाः समुद्भवन्ति, अथ चत अस्मत्कर्मण आवक्यकप्रणाल्योऽपि 
जायन्ते, यतो हि दिव्यजीवनस्य इमाः (ज्ञान-बरू-प्रेमरूपाः) त्रिविध- 
शक्तयः विभाजकाऽज्ञानेन अन्योन्यतो वियोज्यन्ते-ज्ञानं बलात्‌, प्रेम 
' चान्याम्याम्‌ उभाभ्याम्‌ । अतोऽज्ञानम्‌ अर्थात्‌ प्रबल विद्वव्यापि- 
मिथ्यात्वमेव अपवारणीयम्‌। ततश्च वास्तविक-सामस्वरयंस्य, 
परमसौख्यस्य, दिव्यानन्दे प्रम्णश्चरम-ङ्गतार्थतायादच मार्गः सत्यद्वारेव 
उपलब्धुं शक्यः । अत एव यदा मानवस्य अन्तःस्थितः सङ्कल्पो दिव्यः 
सत्यसम्पन्नशच (अमृतः ऋतावा) सञ्जायते तदेव अस्मद्यात्राया 
लक्ष्यभूता पूर्णता मानवजाती संसाधयितुं शक्या । 


तदेवम्‌ अग्नि: ( दिव्यसंकल्पाधिष्ठाता ) एव स देवो यन मत्यं 
[. यथा पशुरेवं स देवानाम्‌ । वृहदा. 8. 4. 0. 

सचेतनेन भाव्यम्‌ । स एव अन्तःप्रेरितदब्देन अभिव्यञ्जनीयः, 
अस्मिन्‌ नवद्वारे मन्दिरे अस्य यज्ञस्य वेदौ च सूप्रतिष्ठापनीयः । 


“कथा दाशेमारनये ? कथम्‌ अग्नये हवि दंद्याम ? इति पृच्छति 
ऋषि: । हृविष्प्रदानार्थे ‘दाशेम’ इति यः शब्दोश्त्र प्रयुक्तः तस्य शाब्दि- 
कः अर्थस्तावद्‌ विभजनम्‌ ( वितरणम्‌ ) । विवेकार्थक-'दश्‌'घातुना 
सहापि अस्य गूढसम्वन्धो वतंते। यज्ञो हि तत्त्वतो मनुष्यस्य क्रियाणां 
सुखोपभोगानाञच विभिन्नदेवेषु ( बेशवशबितषु ) मध्ये तत्तद्भाग- 
पूर्वकं संविधानं विभजनं वा, यतो हि ते ( उपभोगाः क्रियाश्च ) 
तत्तहेवानां क्षेत्रे तत्तदधिकारेणेव अन्तर्गता भवन्ति । अंतो वेदिकसूवतेषु 
महु मुंह देवानां भागस्य उल्लेखो दुश्यते। यजमानस्य समक्षं प्ररनोऽयम्‌ 
उपतिष्ठते यत्‌ स स्वकर्मणां समुचितं संविधानं विभजनं च कथं कुर्यात्‌, 
यतो यज्ञः सदेव ऋतानुसारं दिव्यविधानानुसारञ्च कतंव्यः (तद्‌ 
दिव्यविधानं हि वेदे ऋतुरिति शब्देन अभिहितं परवतिभाषायाञ्तच 
'विधिरिति) । अतः कमणां यथायथसंविधानस्य सङकल्प एव मत्ये 
सर्वोच्च-ऋतसत्ययोः शासनस्य प्रतिष्ठार्थं परम-महत्त्वपूर्णा सज्जा । 


अस्य प्रश्‍नस्य समाधान  यथार्थोपलब्धिम्‌ अवलम्बते, यथार्थोपलब्धेः 
उपक्रमश्च सत्यात्‌ प्रकाशप्रद'शब्दात्‌' सञ्जायते। स शब्द: तमन्तः- 
प्ररितविचारम्‌ अभिव्यनक्ति यो बृहतो द्युलोकात्‌ (बृहत्या दिवः) 
ऋषि प्रति प्रष्यते । अत एव ऋषिरग्रे पृच्छति, “कास्मै ` `  'उच्यत' ` ` 
गीः --कः शब्दोऽग्नये उच्चार्यते ? कः स्तुत्यात्मकः शब्दः, कः उप- 
लब्धिकर; शब्दः ? तेन शब्देन द्वौ अभिसन्धी पुरणीयौ । प्रथमं तावत्‌ 
.स॒ दाब्दः अन्यदिव्यशक्तिभिः अवद्यं स्वीकार्यः अर्थात्‌ तेन अस्मत्प्रकृतौ 
तिरोहिता काचित्‌ सम्भाव्यशक्तिः आविष्करणीया अथवा अस्याम्‌ 
( प्रकृतौ ) अनुभूतेः किञ्न्ित्प्रकाशः अवश्यमानेतव्यो येन दिव्याः 
-कर्मकृतः ( देवाः ) मानवजातेः स्थूलचेतनायाम्‌ आविर्भावाय किञ्च 
सुप्रकट सानन्दं च स्वस्वव्यापाराणाम्‌ अङ्गीकाराय प्रेरिताः स्युः । 
द्वितीयतरच, तेन शब्देन अस्य देदीप्यमानज्वालाधिपतेः अग्निदेवस्य 

द्विविधस्वरूपम - अवश्य प्रकाशनीयम्‌ । “भाम? इति पदं ज्ञानस्य 
प्रकाशं कर्मणो ज्वालाञ्च इत्युभयम्‌ अभिधत्ते । अग्नि नेतु ज्योतिश्च 
शक्तिइच । 


उपेति शब्दः । यो मत्यषु 'अमतः ऋतावा । अग्नि विशेषतो 
मत्यषु अमृतः'। अनेन अग्निनेव अनन्तताया (अदितेः) अन्य प्रकाश- 
मानपुत्राः ( देवाः ) . वेश्‍वस्य मानवीयस्य च यज्ञस्य लक्ष्यभूतं पद्धति- 
रूपञ्च भगवत आविर्भावम्‌ आत्मविस्तारञ्च (देववीति, देवतातिम्‌) 
साधयितं समर्था, भवन्ति। ग्रतो हि अयं स भगवत्सङ्कुल्पो . यः सदा 
स्वंवस्तुष॒ उपस्थितः, सवदा विनाशयन्‌ विरचरयश्च, निर्माणं कुवन्‌ 
पूर्णत्वं साधयँश्च, विश्वस्य जटिरप्रगति धारयश्चास्त । अयमंव स य 
समस्तम॒त्योः अशेषपरिवर्तेनस्य च मध्येऽपि स्थिरोऽवतिष्ठतं । अयं 
हाइवद अविच्छेद्य॒तया च सत्यंन सम्पन्नः । प्रकृतः चरमसान्धकारतायां 
जडतत्त्वस्य निम्नतम-निष्प्रज्ञतायाञ्च अयं दिव्यसंकल्प एव (अरिनिरेव) 
गुप्तज्ञानरूपेण विराजते, अयमेव तत्र इमाः सर्वाः तमसाच्छन्ना गती 
दिव्यनियमस्य यन्त्रवत्‌ पालनार्थं, स्वप्रक्कतः सत्यस्य दृढतयाऽनु- 
सरणार्थञ्च विवशीकरोति। अयमेव बीजानुसार वृक्षं रोहयति, प्रत्यक 
कर्म च यथोचितफलेन योजयति । मनुष्यस्य अज्ञानान्धकार, भौतिक- 
प्रकृतेः अन्धकारापेक्षया न्यूने अथापि च ततो गुरुतरऽन्धकारं अयं 
दिव्यसंकल्प एव तस्य शासन मार्गदर्शनञ्च करोति, तस्य अन्ताया 
अभिप्रायं मार्गभ्रष्टताया उद्देश्यञ्च जानाति, तस्मिएच वस्व- 
मिथ्यात्वस्य याः कुटिलक्रियाः ` प्रवतेन्ते तन्मध्याद्‌ वद्वसत्यस्य 
उत्तरोत्तराम अभिव्यक्ति विकासयति । भास्वरदेवेषु स एवको दिन- 
प्रभास्विव रात्रेरन्धकारेऽपि प्रोज्ज्वलतया देदीप्यते, पूर्णां दिव्यदृष्टि च 
धत्ते । अन्ये देवास्तावद्‌ 'उषर्बंधः' सन्ति अर्थात्‌ उषसा सह प्रबुध्यन्त । 

अत एव स होता, हविष्प्रदाता ऋत्विग्‌ वर्तेते, यज्ञार्थं शक्ततमो 
योग्यतमो वा। सर्वशक्तिमान्‌ सन्नपि स सर्वदा सत्यस्य विधानमनु- 
सरति । स्मत्त॑व्यमिदम्‌ अस्माभि यंद्‌ 'हव्यं' सदा 'कर्मणः' सूचकम्‌, 
अथ च मनसः शरीरस्यं वा प्रत्येकं कमे वेशव्रसत्तां प्रति वेश्‍वमुहेद्यं प्रति 

च स्व-प्रचरैश्वयं-मध्यात्‌ किड्चिदंशस्य प्रदानं मन्यत । अग्नि 
दिव्यसंकल्पः, खल. स संकल्पो योऽस्माकं मानवीयसंकल्पंन प्ररितषु 
कर्मसु तस्य सङ्कूल्पस्य पृष्ठतस्तिष्ठत । यदा वय सचतनतया 
हवि देद्म:'तदा$्सो पुरतः प्रकाशते; स हि सम्मुखं स्थापित ऋत्विक्‌ 
(पुरः-हितः), हविषो मार्गनिर्देशकः, तस्य फलवत्ताया निर्णायकश्च । 

विशवे निर्भ्रान्तसंकल्परूपेण कार्यं कुर्वता अनेन स्वतःपरिचा- 
लितसत्येन अनेन ज्ञानेन च असौ मत्यषु देवान्‌ विरचयति । मृत्युपरि- 
वेष्टित देहे अग्नि दिव्या अन्तनिहितशक्ती: अभिव्यनक्ति। स हि ताः 
कार्यक्षमां वास्तवसत्तां पूर्णताञ्च प्रापयति । सोऽस्मासु अमरदेवानां 
देदीप्यमानरूपांणि रचयति। (मन्त्रः!) 


एतत्‌ कार्यं च स विद्रोहशील-मानवीयसामम्यां सप्रयासं क्रियां 
कुवेती वेरवशक्तिरिव करोति । यदा वयं निजाज्ञानदशायां 
दुलोकाऽभिमुखाऽन्तःप्रवृत्तः प्रतिरोध कुर्मः, यदा च वयम्‌ अहङ्कारपूर्ण 
जीवनं प्रति स्वकर्मणां समर्पणं अभ्यस्तत्वाद्‌ अद्यापि भगवन्तं प्रति 
समर्पण कतं शक्ताः समुद्यता वा न भवामः तदापि स एतत्कार्यं 
करोत्येव । किन्तु यथा यथा वयम्‌ अहम्भावं दमयितुं जानीमः, यथा 
यथा च वयमिमं प्रत्येककमंणि विराट्पुरुषस्य पुरतो नमनार्थ, स्वलघु- 
तम-क्रियास्वपि परम-संकल्पशक्तेः सचेतन-सेवार्थञ्च विवशीकतूं 
जात्तीमः, तथा तथाऽरिनः स्वयम्‌ अस्मासु प्रत्यक्षरूपं धारयित्वा 
प्रकाशते । तदा भागवत-संकल्पः मानव-मनसि प्रत्यक्ष-सन्निहितः 
सचेतनश्च भवति, दिव्यज्ञानेन च एतत्‌ प्रकाशयति । एवञ्च 
मनुष्यः स्वपरिश्रमेण महतो देवान्‌ विरचयतीति वक्तु शक्यते । 


दवानां विरचनाथं अन्न प्रयुवतं संस्कृतपदं तावत्‌ 'आक्नुणध्वम' 
इति। तत्र 'आ' इत्यृपसगंः कस्यापि बहिःस्थित-वस्तुनः स्वात्मनि 
आकषेणम्‌, स्वचतनायाञ्च तस्य विरचनं रूपप्रदानं वेति भावं 
बोधयति । आङपूर्वंकः कृधातु: विलोमस्य आङपूर्वकभूधातोः अनुरूपः । 
' आङपूर्वो भवति देवानां विषये तदा प्रयुज्यते यदा ते अमृतत्वस्य 


CC-0. Mumukshu Bhawan Varanasi Collection. Digitized by eGangotri 


अग्निः-ज्योतिमयस छ्लुल्पः 39 


संस्पहन सह मत्यंमुपसीदन्ति, देवताया दिव्यरूपस्य मानवीयरूपे 
निपतनाच्च तस्मिन्‌ (मत्य) 'आभवन्ति, रूपमिव धारयन्ति, 
विराट्शक्तयः ( देवाः ) विइवे कार्यं कुर्वन्ति अस्तित्वं च धारयन्ति, 
मनुष्यः तासां क्रियां प्रभावञ्च स्वस्मिन्‌ अङ्गीकरोति, स्वचतनायां 
तासां प्रतिमां निर्माति, तां प्रतिमाञ्च तेन जीवनेन तया क्त्या 
च सम्पन्नां करोति यद्‌ या च परमपुरुषेण स्वकीय-दिव्यरूपंषु, स्व- 
विश्वशक्तिषुः संचारित स्तः । 

इत्थं यदा गृह$वस्थितो गृहस्वामीः इव अग्नि. मत्यं प्रत्यक्ष- 
मुपस्थितः सचेतनश्च भवति तदा स॒ स्वदिव्यताया वास्तविकस्वरूपंण 
विभासते । यदा वयं तमसाच्छन्नाः सन्तः सत्यम्‌ ऋतं (विधानं) प्रति 
च विद्रोह कुर्मः तदा अज्ञानाद्‌ ज्ञानान्तरे स्खलनमेव अस्माक प्रगतिरिति 
प्रतिभाति । तत्रापि सा कष्टक्लदा-विघ्नवाधा-सङकुला । किन्तु सत्यं 
प्रति सततनमनेन, समपंण:, नमोभिः, वयं स्वान्तरे दिव्यसंकल्पस्य तां 
प्रतिमां रचयामः या पूर्वोक्तावस्थाविपरीतम्‌ शान्त्या परिपूर्णा, यतो 
हि सा असन्दिग्धतया सत्येन ऋतेन च सम्पन्ना। वेरचप्रज्ञां प्रति समपेणन 
घटिताऽऽत्मिकी समताऽस्मभ्यं निरतिशयां शान्ति निवृ तिञ्च प्रददातिं। 
इयं प्रज्ञा अस्माक प्रत्येकं पदं सत्यस्य सरलमागंषु सञ्चालयति, अत 
एव अस्याः साहाय्येन वयं सर्वाणि स्खलनानि (दुरितानि) सत्तरामः। 


एतदतिरिक्तम्‌, यदाग्निः अस्माकं मानवसत्तायां सचेतनः सञ्जा- 
यते'तदा अस्मासु तन क्रियमाणा देवानां रचना पूर्ववत्‌ प्रच्छन्नः 
विकासत्वेन नाव्रतिष्ठते, अपि तु सा यथार्थः प्रत्यक्षप्रादुर्भावः 
सम्पद्यते । अस्मदन्तःस्थितः संकल्पो विकसद्‌ देवत्वं प्रति सचेतनः 


. हिन्दूनां. प्रतिमापूजाया अयमेव यथार्थं आशयः सिद्धान्तशच। अस्यां 
महद्भ्यो वैदिकप्रतीकेम्य उक्तरीत्या भौतिकरूपं प्रदत्तमास्ते । 
2. “गृहपतिः” ; अपि च विश्वपतिः अर्थात्‌ प्राणिनि प्रतिष्ठितः तस्य 
स्वामी राजा वा । 
3, गीताप्रोक्ता समता । 

सञ्जायते, तद्विकासस्य प्रक्रियां.प्रति प्रबुद्धो भवति, तस्य दिशइच 
अनुभवतिं। ततः परञ्च बुद्धिपूर्वंकं परिचालित, विशवशाक्तीः ( देवान्‌) 
` प्रति समपितञ्च मानवकमं पूर्ववत्‌ यान्त्रिकम्‌, अनेच्छिकम्‌ अपूर्ण वा 
हवि ने भवति, प्रत्यृत तदा. चिन्तन-निरीक्षण-प्रवणं मनोऽपि तस्मिन्‌ 
सहायकं यज्ञार्थसंकल्पस्य उपकरणञ्च जायते । ( मन्त्रः 2 ) 
अग्नि हि सचेतन'पुरुषस्य' सा शक्ति र्या$स्माभिः संकल्प इत्यु- 
च्यते, या च देहमनसो व्यापाराणां मूलूवतिनी कार्यंसाधिनी शक्तिः । 
अग्निः अस्मदन्तःस्थः शक्तिशाली देवः (मर्यः, अर्थात्‌ बलवान्‌, पुंरूपः) 
यः स्वबलं सकलाऽऽक्रमकराक्तीनां प्रतिरोधार्थं प्रयुनक्ति, जाड्यं 
निराकरोति, हृदयस्य शक्तेइच प्रत्येकमक्षमतां दूरीकरोति, मानव- 
त्वस्य सकला न्यूनता उत्सारयति। अग्निः तद्‌ वस्तु यथार्थतः संसिद्धं 
करोति यदन्यथा निष्फलविचाररूपं निष्प्रभावाभीप्साभूतं वाऽस्थास्यत्‌। 
स योगस्य निष्पादकः संसाधको वा ( साधुः ); निजे उद्ध्माने कठोर- 
श्रमं कुवंचसौ दिव्यशिल्पी मुद्गरप्रहारेरिव अस्माकं पूर्णतां रचयति। स 
परमपुरुषस्य सारथि भवति इत्युक्तमत्र। अद्भुतोऽसौ परमदेवः “अन्यस्य 
चेतनायाम्‌7 अभिसञ्चरति. ( गति क्रियां वा करोति ) स्वात्मानं 
संसिद्धञ्च करोति (अत्र वयं तदेव 'अद्भुतम्‌' इति पदं प्रयुक्तं पश्याम: 
यद्‌ इन्द्रागस्त्यसंवादे प्रयुक्तम्‌ ) । .तमभिसञ्चारं स इममग्निमेव 
(दिव्यसंकल्पशक्तिमेव) क्रियायाः सूत्रधारिणं सारथि कृत्वा निष्पाद- 
यति। प्रेम्णः प्रकादास्य च देवो मित्रोऽपि ईदुश एव सारथिः। यतः प्रेम 
-भ्रकाशमयं सत्‌ दिव्यक्रियाया लक्ष्यभूतां समस्वरतां संसाधयति । 
किन्तु संकल्पस्य प्रकाशस्य च अधिपतेः अस्यारिनिदेवस्य शक्तिरपि 
अपेक्ष्यते । शक्तिप्रेमणी एकीभूते सती, उभे अपि ज्ञानज्योतिपा- 
ऽऽलोकिते च सती जगति परमेश्वरं चरितार्थयतः । 


संकल्पः प्रथमम्‌ आवश्यकसाधनम्‌, प्रधाना संसाधकशाक्तिः। अतो 
य॒दा मत्यजातिः--मत्यमानवाः सचेतनतया महालक्ष्यम्‌ अभिमुखी- 


!, ऋ, ., 70 (सूक्तमिदम्‌ अस्य ग्रन्धस्य प्रथमाध्याये व्याख्यातम्‌ ।) 

भवन्ति, स्वकीय-समृद्धशक्तीरच दिवस्पत्रेभ्यः समर्पयन्तः स्वस्मिन्‌ 
दिव्यतां रचयितुं यतन्ते तदा प्रथमं प्रधानञ्च देवमरिनि प्रति एव ते 
सिद्धिक्षम-विचारम्‌ उत्परेरयन्ति, सरजनकारिशब्दं बिरचयन्ति। यतो हि 
य एतत्कम-सवकमसु बृहत्तमं कम कुर्वन्ति, इमं प्रयत्नं-स्वंप्रयत्नेष 
महत्तम प्रयत्नं च स्वीकुर्वन्ति त एवार्याः । अर्निइच सा शक्ति र्या 
दिव्यक्रियां सहर्षम्‌ उपादत्त, तया च कार्य संसाधयति । भगवत्संकल्प- 
स्वझ्पोऽग्निः श्रमं सङग्रामञ्च अङ्गीकरोति, कार्यं करोति जयञ्च 
प्राप्नोति, कष्टं सहते विजयते च । तेनेदुशेन अग्निना विरहित आयें: 
कीदुशो नाम ? (मन्त्रः 3) । 


अयं दिव्यसंकल्प: अस्मत्प्रयत्नोच्छेद-परायणा: समस्तशवंतीः सम- 
न्मूलयति । अयं सर्वासु दिव्यशक्तिषु प्रवलतमा शक्ति: यस्यां परमपुरुष 
स्वात्मनः प्रतिमूर्ति निमितवान्‌ । अतोऽनेनेव एभ्यो मनुष्यरूपाधारेभ्यो 
निजसान्निध्यं वितरणीयम्‌ । तत्रायं मानवमनो यज्ञोपकरणत्वेन 
प्रयोक्ष्यति, स्वोपस्थितिमात्रेण च तान्‌ अन्तःप्ररितान्‌ सिद्धिप्रदशब्दान्‌ 
अभिव्यड्जिष्यति ये देवानां-सञ्चारार्थं रचिताः रथा इवासते । अयं 
ध्यानप्रवण-धिये तं प्रकाशप्रदं समग्रबोधं प्रदास्यति यो दिव्यशकतीनां 
रूपाणि अस्मज्जाग्रच्चतनायां निजवा ह्रूपरेखानिर्माणार्थं म्‌ अनुमन्यते । 


ततइच, येऽन्ये शक्तिशालिदेवाः-इन्द्रोऽर्विनो च, उषा: सूर्यश्च, 
वरुणो मित्रोऽर्यमा च--स्वात्मना सह उच्चतरजीवनस्य ऐक्वर्याणि 
आनयन्ति तेऽपि मनुष्ये स्वरचनात्मकविस्तारं कुर्वन्तः तस्मिन्‌ . निज- 
तेजस्वितमवलानि धारयन्तु । ते अस्मासु स्वकीयरवर्यं जनयन्तु, अस्म- 
त्सत्तायां ग॒ह्मस्थानेभ्यः तत्‌ तथा वर्षन्तु यथा तदस्याः आलो- 
कितप्रदेशेष उपयोवत्‌ पार्यंत। तेषां प्रेरणाच दिव्यीकारकःविचारं 
दिव्य-मनसि तावद्‌ ऊध्वंमखं प्रेरयन्तु यावत्‌ स आत्मानं परमोच्च- 
दीप्तिष न परिणमयत्‌ । (मन्त्रः 4) 

सम्प्रति सक्तम्‌ उपसंहियत । इत्यं दिव्यसंकल्पभूतोऽरिनः अन्तः- 
प्रेरितशब्दे गोतमानां पावनगानेन स्तुतः । ऋषिः स्वस्य स्वकुलस्य च 

$3. 6 

नाम प्रतीकपदत्वेन प्रयुनक्ति, अस्मिन्‌ नाम्नि “प्रकाशमानः इत्यर्थ- 
को वैदिको 'गो'शब्दो दुस्यते, अतो 'गोतम -पदस्यार्थः “पूर्णतया 
प्रकाशञसम्पन्न” इति । ये प्रकाशमयःप्रज्ञायाः प्रचुरेक्वर्यं धारयन्ति 
तैरेव क्षद्रररिमिमये अस्मिंल्लोके दिव्यसत्यस्य स्वामी ( अग्निः ) समग्र- 
तया प्राप्तुं, स्तोतुं सस्थापयितुञ्च पार्यत,--गोतमंमि ऋतावा' * ` 
अस्तोष्ट । ये च विप्राः सन्ति, अर्थात्‌ येषां मनांसि शुद्धानि, निर्मलानि 
विवृतानि च तेष्वेव महतां जन्मनां, “जात - (उत्पन्न) लोकानां 
सत्यज्ञानं समुदेतुमहति,--विप्रेभिर्जातवेदाः। ते 'जात'लोका अस्य 
भौतिकलोकस्य पृष्ठतोऽवस्थिताः सन्ति, तेभ्य एव चायं (जात- 
बेदाः) निजबलानि प्राप्तोति विर्भात च। 


अग्नि हि जातवेदा अर्थात्‌ स जातानि, जन्मानि, जात (उत्पन्न) 

लोकान्‌ वत्ति । स पञ्चापि लोकान्‌? पूर्णतया जानाति, स्वचतनायां 
सोऽस्मिन्‌ सीमित पराश्चिते च भूलोकगत-सा मञ्जस्य एव बद्धो नास्ति। 
किन्तु तिसृषु सर्वोच्चावस्थास्‌ः, रहस्यमयधेनोः ऊधसि, - चतुःशुङ्गस्य 
वृषभस्य^ विपुलशवयंऽपि अस्ति तस्य प्रवेशः । तस्मात्‌ प्रचुरेश्वर्यात्‌ स 
एषु 'आये'गवेषकेषु प्रकाशं संवर्धयिष्यति, तदीय-दिव्यशक्तीनां वेभवं 
स्फीततरं करिष्यति। स्वप्रकाशमय-बोधानां पूर्णत्वेन प्राचुरयंण च असौ 
विचारस्य विचारेण शाब्दस्य च शब्देन सह एक्यं साधयिष्यति उत्तरो- 
तरम्‌, यन अन्ततो मानवीयप्रज्ञा प्रकामं समृद्धा समस्वरा च सती 
दिव्यविज्ञां ( “विज्ञानमय -भूमिकाया विचारं ) धारयितुं तद्रूपतां 
प्राप्तं च समर्था स्यात्‌ । ( मन्त्रः 5 ) 


]. ताँल्लोकान्‌ येषु यथाक्रमं जडतत्त्वं, प्राणशक्तिः, मनः, सत्यमानन्दरच 
सारभूतशक्तयो वतन्ते । ते क्रमशः भूः, भुवः, स्वः, महः, जनो मयो वा इत्युच्यन्ते । 

2. दिव्यं सत्‌, चेतन्यम्‌, आनन्दः, सत्‌-चिद्‌-आनन्दाः । 

3. अदितिः, निःसीमचेतना, लोकानां जननी । 


4. दिव्यपुरुषः, सच्चिदानन्दः; तिस्र उच्चतमावस्थाः सत्यञ्चेति चत्वारि 
तस्य शुद्धाणि । 

सूर्य: सविता-उत्पादकः पोषकरच 
| ( ऋ.-मं. 5. 8 ) 
युञ्जते मन उत युञ्जते धियो विप्रा विप्रस्य बृहतो विपश्चितः । 
बि होत्रा दधे वयुनाविदेक इन्मही देवस्य सवितुः परिष्टुतिः ॥ 2॥ 
(विप्राः) प्रकाशसम्पन्ना मनुष्याः ( विप्रस्य ) प्रकाशमयस्य 
( बृहतः ) विशालस्य ( विपद्चितः ) विशददृष्टि-सम्पन्नस्य च सवितु- 
विषये, तं प्रति इत्यर्थः ( मनः युञ्जते) स्वमनः योजयन्ति ( उत ) 
अपि च ( धियः युञ्जते ) स्वविचारान्‌ योजयन्ति। ( वयुनाबित्‌ ) 
सर्वापि दृग्विषयान्‌ विदन्नसौ ( एक इत्‌ ) एक एव (होत्राः) यज्ञस्य 
शक्ती; (-विदधे ) संविदधाति, यथावद्‌ व्यवस्थापयति । ( सचितुः 
देवस्य ) दिव्यस्रष्टुः (परिष्टुतिः) सर्ववस्तुषु व्याप्ता स्तुतिः (मही) 
महती, विशाला खलू । 
विइवा रूपाणि प्रति मुञ्चते कविः प्रासावीद्‌ भत्रं द्विपदे चतुष्पदे । 
वि नाकमख्यत्‌ सविता वरण्योऽनु प्रयाणमुषसो वि राजति ॥2॥ 
( कबिः ) स द्रष्टा ( विइवा रूपाणि ) सर्वाणि रूपाणि (प्रति- 

मुञ्चते ) स्वात्मनि धारयति अङ्गीकरोति वा । तेः रूपश्च सः 
(द्विपदे चतुष्पदे) द्विगुणसत्ताये चतुर्गुणसत्ताये च ( भद्र घ्रासावीत्‌ ) 
भद्रं जनयति । (सविता) स्रष्टा, (वरेण्यः ) परम'शुभ'भूतः, परमवर- 
णीयरच सः ( नाकं वि अख्यत्‌ ) दिवं व्यनक्ति पूर्णतया । ( उषसः 
प्रयाणम्‌ अनु) यदा च असौ उषसः प्रयाणम्‌ अनुसरति तदा 
( बिराजति ) तस्य प्रकाशः सर्वान्‌ व्याप्नोति अर्थात्‌ स स्वप्रकाशेन 
सर्वान्‌ व्याप्नोति । 

यस्य प्रयाणमन्वन्य इद्‌ ययुदवा देवस्य महिमानमोजसा। 

यः पार्थिवानि विममे स एतशो रजांसि देवः सविता महित्वना 3॥ 

( यस्य प्रयाणम्‌ अनु ) यस्य प्रयाणम्‌ अनुसरन्तः ( अन्ये देवा 
इत्‌ ) अन्ये देवा अपि ( ओजसा ). तस्य शक्त्या ( देवस्य महिमानं 
ययुः ) देवत्वस्य महिमानं प्राप्नुवन्ति, ( यः स एतशः) योऽसौ 
तेजस्वी ( देवः सविता ) दिव्यः स्रष्टा रचयिता वा ( सहित्वना ) 
निजमहिम्ता ( पार्थिवानि रजांसि) पार्थिवप्रकाशस्य प्रदेशान्‌ 
लोकान्‌ वा ( विममे ) अमिमीत, मितवानस्ति । 


' उत यासि सवितस्त्रीण रोचनोत सूर्यस्य रश्सिभिः समुच्यसि। 
उत रात्रीमुभयतः परीयस उत मित्रो भवसि देव घर्मभिः।। 4॥ 
( उत ) अपि च ( सवितः) हे देव सवितः ! त्वं ( त्रीणि 
रोचना ) त्रीन्‌ प्रकाशमानलोकान्‌ ( यासि ) प्राप्नोषि, (उत) अथ 
च त्वं ( सूर्यस्य रहिमिभिः ) सूर्थस्य किरण: ( समुच्यसि ) सम्यक्‌, 
पूर्णतया व्यक्तीकृतोऽसि । (उत) किञ्च त्वं (रात्रीम्‌ उभयतः परी- 
यसे ) रात्रिम्‌ द्वाभ्यामपि पार्ट्वाभ्यां परिवृतवानसि। ( उत्त) अपिच 
(देव) हे देव ! त्वं ( धर्मभिः) स्वकर्मणां नियम: ( मित्रः भवसि ) 
प्रे्णोऽधिपति जायसे । | 
उतेशिषे प्रसवस्य त्वमेक इद्त पुषा भवसि देव यामभिः। 
., उतेदं बिइवं भुवनं वि राजसि इयावाइवस्ते सवितः स्तोममानशे॥ 5॥ 
(उत त्वम्‌ एकः इत्‌) अपि च त्वमेक एव (प्रसवस्य इंशिषे) 
प्रत्येकमपि रचनां कर्तुमीशः, शक्तिशाली असि । ( उत देव ) अथ च 
हे देव! (यामभिः) निजगतिभिः त्वं (पुषा भवसि) पोषकः संपद्यसे । 
( उत ) किञ्च त्वम्‌ ( इदं विशवं भुवनम्‌ ) भूतानां संभूतीनां वा इदं 
सम्पूर्ण जगत्‌ (विराजसि) पूर्णतया प्रकाशयसि। (सवितः) हे सवितः ! 
( श्यावाइवः ते स्तोमम्‌ आनशे ) ऋषिः श्यावाइवः ते स्तोमं प्राप्त- 
वानस्ति ।' 


]. अनुवाद: उत्तमो वाक्चारिकः (वाग्रीत्यनुसारी) साहित्यिकरच स्यात्‌, 
अथ च तस्मिन्‌ मूलस्य आशयो लयएच प्रकाशितौ भवताम्‌ इत्येतदर्थं संस्क्ृतभाषा- 
शेल्या: परिवर्तने किञ्चित्‌ स्वातन्त्र्यम्‌ अपेक्ष्यते। अतो मया संस्कृत-पदावलीनाम 
अझधिकशाब्दिकोऽनुवादो भाष्य-विस्तरे प्रदत्तः । 

निज-भ्राजमानगण मरुद्भिः सहित इन्द्रः, आर्याणां यज्ञस्य 
संसाधको दिव्यशवितरूपोऽरिनश्च वेदिकसम्प्रदायस्य सर्वाधिकमहत्त्व- 
पुणो दवौ । अग्निरेव आदिरन्तश्च । ज्ञानमयोऽयं संकल्पारिन मानवस्य 
अमृतत्व-निमित्तकोध्वंमुख-प्रयत्तस्य आरम्भकः, दिव्यशक्तेरभिन्नाम्‌ 
इमां: दिव्यचेतनामेव ( अग्निमेव ) वयम्‌ अमरसत्ताया आधारत्वेन 
प्राप्नुमः । स्वर्लोकाधिपतिः इन्द्रश्च अस्माकं प्रधानसहायकः। स हि 
प्रकाशमयी प्रज्ञा यस्याम्‌ अस्माभिः स्वं तमोवृतं भौतिकं मनः परिणमनीयं 
येन वयं दिव्यचेतच्यं प्राप्त्‌ योग्या भवेम। इदं परिणमनं रूपान्तरं वा 
इन्द्रस्य भरुताञ्च साह्यनेव निष्पद्यते । मरुतोऽस्माकं नाडीगतमनस 
आवेगे घंटिताम्‌ अस्मत्पावचेतनामादाय, तस्या इमान्‌ आवेगान्‌ 
स्वज्ञानालोकेः अधिकृत्य च सत्ताया अद्रो स्वर्लोकं प्रति, इन्द्रस्य सत्यानि 
प्रति च प्रचोदयन्ति। अस्माकं मानसिकी उत्क्रान्तिः एभ्यः “पशु यूथ म्य 
एव आरभ्यते । यथा यथा वयम्‌ आरोहणऽग्रेसरा भवामः तथा तथा 
एते पशवः सूर्यस्य दीप्यमानपशवः, गावः, रश्मयः, वेदस्य दिव्यगावो 
वा सम्पद्यन्ते । इदमेव वेदिकप्रतीकस्य आध्यात्मिकतात्पर्यम्‌ । 


कस्तहि स सूर्यो यस्माद्‌ इमे रइमयो निःसरन्ति ? स सत्यस्य 
अधिपतिः, प्रकादाप्रदाता सूर्यः, उत्पादयिता 'सविता', पोषयिता "पुषा 
च। तस्य रश्मयो निजस्वरूपतः स्वतःप्रकाशज्ञानस्य (दृष्टेः), अन्तः- 
प्रेरणस्य ( श्रुतेः), अन्तर्ज्ञानस्य ( स्मृतेः ) प्रकाशपूर्ण विवेकस्य 
( विवेकख्यातेः ) च अतिमानसिकक्रियाःः । इमाइचतस्रशच सम्भूय 
तस्य सर्वातिशायि-तत्त्वस्य क्रिया यद्‌ वेदान्ते 'विज्ञानम्‌' (पू्णज्ञानम्‌) 
इति प्रोबतम्‌ वेदे च ऋतम्‌ ( सत्यम्‌ ) इति। किन्तु इमे रश्मयो 
मानव-मनस्यपि अवतरन्ति, अस्य शिखरे च इन्द्राधिष्ठितं प्रकाशमय- 
प्रज्ञालोक, स्वः, विरचयन्ति । 


यतो विज्ञानमिदं दिव्या शक्तिः, न तु मानवीया । मानवस्य 
मनो दिव्यं मन इव स्वतःप्रकाशसत्येन घटितं नास्त । एतत्तु इर्द्रिया- 

धिष्ठितं मनो यत्‌ सत्यं ग्रहीतुम्‌ अवबोद्ध च प्रभवति, परं तेन 
सह एकरूपं नास्ति । अतो ज्ञानालोकन अस्यां मानवबुद्धौ तथा मृदूभूय 
प्रवेष्टव्यं यथाऽस्य रूपाणि अस्मद्‌भौतिकचेतनायाः सामर्थ्यानां सीमानं 
च उपयुक्तानि स्युः । अनेन अस्माकं मानवीयबुद्धिः यथाक्रमं तस्या 
यथार्थस्वरूपं प्रति नेतव्या, अस्मन्मानसिकोत्कर्षाय विकासस्य 
क्रमिकावस्था अभिव्यञ्जनीयाः । अतो यदा सूर्यस्य ररमयोऽस्मन्मनो- 
मयसत्तां निर्मातुं प्रयतन्ते तदा ते मनसः त्रीन्‌ क्रमिकान्‌ अन्योन्योपरि 
अनुपूर्वशः स्थापितान्‌ लोकान्‌ निरमिमत । ते लोकाः खलू संवंदनात्मकं, 
सौन्दयंग्राहि भावप्रधानं च मनः, विशुद्धबृद्धि दिव्यप्रज्ञा चेति । मनस 
एषां त्रिविधलोकानां समृद्धता परिपूर्णता वा सत्तायाः विशुद्धमानसिक- 
स्तरः एव प्रतिष्ठिता यत्र एते तिसुणां दिवाम्‌ उपरि तासां तिस्र 
प्रभाः इव, त्रीणि रोचनानि इव ददीप्यन्त । किन्तु एतषां प्रकाशो भौतिक- 
चेतनामवतरति, तस्याः प्रदेशेषु च तदनुरूपा रचना निष्पादयति । 
इमे प्रदेशा वेदे 'पाथिवानि रजांसि' (अर्थात्‌ प्रकादास्य पार्थिवक्षेत्राणि) 
इत्युक्ताः। एतेऽपि त्रिविधाः--तिस्रः प॒थिवीः | एषां सवषां लोकानाञ्च 
स्रष्टा सविता सूर्य एव । गड 
एषु विविधाध्यात्मिकस्तरेषु प्रत्यक स्वतः एकः स्वतन्त्रलोको म- 

न्यत। एषाम्‌ उपर्यूक्तरूपकऽस्माभि वदर्षीणां विचाराणां कुञ्ची प्राप्यत । 
मानवव्यक्ति नेन सत्ताया एका संघटिता व्यष्टि या विश्वस्य रचना- 
विधान प्रतिबिम्बयति । सा स्वस्मिन्‌ भूमिकानां तमेव ( वेश्व ) क्रमं, 
शक्तीनां तामेव ( वेश्व ) क्रीडाञ्च आवतंयति। अन्तरतो मनुष्य 
तान्‌ सर्वाल्लोकान्‌ स्वस्मिन्‌ आदधाति येषु असौ बाह्यतः स्वयमाहि 


[. वोधशक्ते वाचको वँदिकशब्दस्तावद्‌ 'धी'रिति । अस्यार्थरच सा 
शक्ति र्या गृह्वाति यथास्थानं दधाति चेति । 

2. अस्माक सत्तायाः स्वाभाविको लोकस्तावद्‌ भौतिक-चेतनेति स्पष्टमेव । 
किन्तु अन्ये लोका अपि अस्माकं कृते विवृताः सन्ति, यतो हि तेषु प्रत्येकम्‌ 
अस्मत्सत्ताया अंशो निवसति। 

3, इमा वेदे 'तित्नो दिव' इत्युक्ताः । 

तो$स्ति । सामान्यत ऋषिभ्योऽमूर्तापेक्षया मूर्ता भाषा. रोचतेतराम्‌, 
अतरच ते भौतिकचेतनां भौतिकलोकरूपेण, भूः पृथिवी वा इति नाम्ना 
वर्णयन्ति । शुद्धां मनञ्चतनां ते 'द्योः' इति नाम्ना कीतंयन्ति यस्याः 
( दिवः ) शिखरं स्वर्‌ अर्थात्‌ प्रकाशमयं मन इति । अनयो मंध्य- 
स्थितां क्रियाशीलां, घ्राणमयीं नाडीगतां वा चेतनां ते अन्तरिक्षम्‌ 
( अन्तमंध्ये ईक्ष्यमाणं व्योम ) इति 'भुवर्‌' इति वा अभिधया अभिद- 
धति। पृथिव्या निर्मायका विविधा गतिशक्तिमयलोका अन्तरिक्षं 
भुव र्वाऽऽख्यायन्ते । 

यतः ऋषीणां विचारानुसार लोकः प्रधानतया चेतनाया रचना, 
केवलं गौणतयेव स वस्तूनां भौतिकी रचना । लोको नाम स प्रकारो 
येन चिन्मयसत्ता स्वात्मनः प्रतिमूतिं कल्पयति रचयति वा । लोकस्य 
सर्वेषामपि रूपाणां रचयितृ तावत्‌ कारणात्मकं सत्यमेव यदत्र देवस्य 
सवितुः सूर्यस्य, रूपेण निरूपितम्‌ । यतोऽनन्तसत्तायां विद्यमानः 
कारणात्मक'विचारः' एव,--न खलु अमूत: किन्तु वास्तविकः क्रिया- 
मयश्च विचारः एव,--विधानस्य ( ऋतस्य ), शक्तीनां, वस्तूनां 
नानाविधरचनायाइच मूलम्‌ । अयमंव वस्तूनां सम्भाव्यशक्तीः नि- 
धारितप्रक्रियाभि निर्धारितरूपंषु प्रकटीकारयति। अयमेव च सत्तायां 
वास्तविकी शक्तिः इत्यतोऽयं 'सत्यम्‌' ( अर्थात्‌ सत्याऽस्तित्वयुक्तम्‌ ) 
इत्युच्यते; अयं सर्वस्या अपि क्रियाया रचनायाश्च निर्धारक स॒त्यम्‌ 
इत्यतः 'ऋतम्‌' ( अर्थात्‌ सत्यगतियुक्तम्‌ ) इत्युदीर्यते; अयं स्वात्मनः 
इक्षणे, क्षेत्रे क्रियायाञ्च विद्यालमनन्तञच इत्यतः 'बहत' ( अर्थात्‌ 
विस्तृत व्यापकं वा ) इत्यभिधीयत । 

सविता सत्येन सृजति, किन्तु सर्जनस्याथ: अत्र न हि कृत्रिमनिर्माणं 
यन्त्रेणेव वस्तूनां विरचनं वा । 'सवितृ शब्दगत-'सू धातो: अर्थस्तावत्‌ 
प्रणोदनं, पुरतः प्रेरणं, बहिः प्रषणं निःसारणं वा--रचनार्थं 'सृष्टिः' 
इति यः सामान्यशब्दः प्रयुज्यते तस्यापि अयमेव भावः,--एवज्च 'सू'- 
धातुः उत्पादनम्‌ इत्यर्थम्‌ अभिधत्ते । न खलु कारणात्मक-'विचारस्य' 
क्रिया कृत्रिमतया किमपि निर्माति, अपि तु यत्‌ तस्मिन्‌ 'विचार' निगूढ, 

सम्भाव्यरूपेण प्रसुप्तञ्चास्त, यच्च सत्यरूपेण परात्पर पुवंमेव:विद्यमाने 
तदेव स तपसा, स्वसत्तायां चेतनाया बलाघातेन अभिव्यनक्ति । 
` अथ भौतिकजगतः शक्तयः प्रक्रियाइच प्रतीकरूपेणंव तस्या अति- 
'भौतिकक्रियायाः सत्यानि आवत्तेयन्ति यया इदं जगज्जनितम्‌। अस्माकम्‌ 
अन्तर्जीवनं तस्य विकासरच ताभिरेव शक्तिभिः प्रक्रियाभिइच नियम्यते 
या भौतिकषु अतिभौतिकषु च लोकषु समानाः सन्ति, अत एव त्षृषिभिः 
स्वपवित्र-काव्यस्य मूतंभाषया अन्तर्जीवनस्य व्यापाराणां निरूपणरूप- 
स्वकोय-कठिनकाये-निर्वाहार्थं भौतिकप्रकृते घटना एव तेषामुपयुवत- 
प्रतीकत्वेन समुपात्ता येन. तत्‌ काव्यं नूनं दृश्यजगतः शक्तिभूतानां 
देवतानां बाह्यपूजायामपि सममेव सहायक स्यात्‌ । सौरशक्तिः 
सत्यप्रकाशयोः अधिपतेः सूर्यस्येव भौतिक रूपम्‌ । सत्यद्वारेव वयं 
वेदिकसाधनायाः चरमध्येयभूतम्‌ अमृतत्वम्‌ आसादयामः। अतः सूर्यस्य 
'तद्ररमीनाञ्च, उषसो दिनस्य रात्रेश्च, प्रकाशान्धकारयो द्यो ध्ुव- 
यो मध्ये सञ्चरतो मानवजीवनस्य च रूपकाणि आदारयेव. आर्या 
ऋषयो मानवात्मनः क्रमशो. वद्धमान प्रकाशं निरूपयन्ति। अन्नि- 
गोत्रजः ( आत्रेयः ) श्यावाइ्वो5पि इत्थमेव अस्मिन्‌ सूक्ते उत्पादक 
पोषकं ( पुषणम्‌ ) प्रकाशकं ( सूर्य ) च सवितारं स्तोति। ° 
सूयः सत्यस्य आलोक मानसं विचारांच प्रदीपयति। स हि विप्रः 
अर्थात्‌ प्रकादापूर्णः। स एव मानवस्य वैयक्तिक मनः 'अहम? तत्परि- 
.वेशस्य च परिसीमित-चेतन्याद्‌ मोचयति, स्वीयव्यष्टिभावे एव निमग्न- 
तया अनेन मनसा :स्वस्मिन्‌ या सीमितगतिः अध्यारोपिता तां स विशा- 
लीकरोति। अत एव स विशालः, 'बृहत्‌', वतेते । किन्तु तस्याऽऽलोको 
. हिन करिचद्‌ अस्पष्टः प्रकाशः, नापि तस्य विशालता स्वस्य स्वविषयस्य 
च विश्रान्त-खण्डितदुष्टयाऽवलोकनेन सञ्जायते, सा तु अवयवि- 
रूपाणां वस्तूनां, तेषामवयवानां परस्परसम्बन्धानाञ्च स्पष्टं विवेक- 
पृणंज्ञानं स्वस्मिन्‌ धारयति। अत एव से बिपहिचित्‌ अर्थाद्‌ बोधवेशद्य- 
'युक्तः। यावत्‌ मनुष्या अस्य सौरज्योतिषः कामपि कलाम्‌ आत्मनि ग्रही- 
तुमारभन्ते तावत्‌ ते स्वां सम्पूर्णां मनोमयसत्तां तस्या विचा रसामग्रीञच 

स्वान्तःस्थित-दिव्यसूर्यस्य चिन्मय-सत्तया सह योक्तं प्रयतन्ते । अर्थात्‌ 
त समस्तामपि स्वां तिमिराच्छन्नां मानसिकावस्थां, सर्वानपि स्वान्‌ 
श्रान्तविचाराँरच स्वात्मनि अभिव्यक्तेन अने न न प्रकाशेन सह योजयन्तीव 
( युञ्जते ), येन अयं प्रकाशः मनसो धमलत्वं निर्मलत्वे, विचारगत- 
श्रमादाशच तषु सत्यषु परिणमयतु यानि ते विक्ृततया निरूपयन्ति । 
एतद्‌ योजनमेव तेषां योगो भवति (युञ्जते) । “ते मनो युञ्जते, 
उत धियः ( स्वविचारान्‌) युञ्जते,--ते प्रकाशयुक्ताः ( विप्राः ) 
तस्य प्रकाशयुक्तस्य ( विभ्रस्य ), बृहतः, विशदबोधयक्तस्य ( विप- 
चितः ) सवितुः युञ्जते (अर्थात्‌ त सवितारं प्रति यञ्जते, ते 
तस्य सवितुः अङ्गानि भवेयुः, तत्सम्बद्धाः तदधीना वा भवेयः इति 
हेतोः मनो धियश्च युञ्जते इति भाव )। 


` तदा स सत्यस्याधिपतिः सविता स्वं प्रति समपिता: सर्वा अपि 
मानवीयाः शक्‍ती: सत्यस्य नियमविधानानसारं व्यवस्थापयति: यत 
स मनुष्य समस्तस्य ज्ञानस्य कमणइच शासित्री अनन्या परमा च शक्ति 
सञ्जायते । विरोधिदाक्तिभि रव्याहतोऽसौ अविकर्लतया शास्ति ; यतो- 
ऽसौ सर्वाण्यपि अभिव्यक्तवस्तूनि जानाति, तेषां कारणानि सम्यग 
वत्ति, तेषां नियमं पद्धतिञ्च सन्धारयति, तेषां समचितपरिणामः 
ढुनिवारं करोति। मनुष्ये इमा यज्ञियशक्तयः ( होन्राः ) सप्तसङख्या- 
काः; आस्वकका मनुष्यस्याध्यात्मिकसत्ताया घटकानां सप्ततत्त्वानां- 
देहः (अन्नम्‌), प्राणः, मनः, विज्ञानम्‌, आनन्द सङ्कल्पः ( चित्‌ ) 
सत्‌ (सारभूतसत्त्वम्‌) इत्येषामेकेन सह सम्बद्धा । मनसि ज्ञानस्य 
तमसाच्छन्नतयाऽऽस्‌ शक्तिषु याऽनियमितक्रिया मिथ्यासम्वन्धो वा 
समुत्पद्यते स्थिरश्च सञ्जायते सेव स एव वा सर्वेषां स्खलनानां दुःखाः 
नाञ्च, सर्वासामशुभक्रियाणाम्‌ अशुभावस्थानाञ्च (दुरितानां दुगंती- 
नाञ्च) मूलम्‌ । ज्ञानाधिपतिः सूर्यः आस्‌ प्रत्येकं शक्ति यज्ञे तस्याः 
समुचितस्थाने व्यवस्थापयति । “दुस्यप्रपञ्चस्य ज्ञाताऽसौ एक एव. 
यज्ञियदाक्ती यंथावत्‌ संविधत्त,--वि होत्रा दधे चयुनावित्‌ एक 
इत्‌। ` 

एवं मनुष्यः तामवस्थां प्राप्नोति यस्यां तदन्तरे अस्य दिव्यस्रष्टुः, 
सवितुर्दवस्य विशालसवेव्यापिस्तुतिः-तद्गुणानाम्‌ अनुभवमूरूं सुदुढ-' 
कोतेन-समुद्भवति । अस्यामृचि ध्वनितमिदम्‌, अग्निममन्त्रे च 
स्पष्टतरं निर्दिष्ट यत्‌ अस्या अवस्थायाः परिणामतः सम्पूर्णमानव- 
सत्तारूपजगतः सत्यमयी भद्रा च रचना निष्पद्यते, यतोऽस्माकं सकला- 
. ऽपि सत्ता सततरचनेवास्ते। “महती खलू सवितु देवस्य सर्वव्यापिनी 
स्तुतिः, मही देवस्य सवितुः परिष्टुतिः |” ( मन्त्रः । ) 
सूर्या द्रष्टा प्रकाशयिता च। तस्य सत्यमस्माक लोकस्य घटकभूतानि 
सर्वाणि वस्तुरूपाणि, सर्वान्‌ दुग्विषयाननुभवांश्च, अस्मदम्तर अस्मद्‌ 
बहिश्च वतमानाः सर्वा अपि विराट्चतन्याक्कतीशच स्वकीयप्रकाशे 
धारयति। तत्‌ तषामन्तनिहितसत्यं, तेषामभिप्रायं, प्रयोजनमौचित्यं 
यथार्थप्रयोगञ्च प्रकटयति । यज्ञशक्ती यथावद्‌ व्यवस्थापयत्‌ तद्‌ 
अस्माक समग्रसत्ताया नियमत्वेन भद्रं रचयत प्रसूते वा, यतः सवंषामपि 
वस्तूनामस्त्येव कर्चिन्त्यायसङ्गतोऽस्तित्वहेतुः, स्वकीय उत्तमोपयोगः, 
उचितो रसास्वादशच । यदा वस्तूनामन्तःस्थम्‌ इदं सत्यम्‌ उपलभ्यते 
उपयुज्यते च तदा सर्वाण्यपि वस्तूनि आत्मने भद्र प्रसुवत, तस्य क्षेमं वर्ध- 
यन्ति, तस्यानन्दमपबृहयन्ति । इयं दिव्यक्रान्तिशचोभयत्र सञ्जायते, 
निम्तभौतिकसत्तायां ( द्विपदे ) तथा पू्णंतरे तस्मिन्नन्तर्जीवने (चतु- 
ष्पद ) यद्‌ इदं भोतिकजीवनं स्वाभिव्यक्तयं उपयुऊवत ।' “स द्रष्टा 
सर्वाणि रूपाणि स्वात्मनि धारयति, द्विगुणचतुर्गुण-सत्ताभ्यां (द्विपदे 
चतुष्पदे ) भद्रमाविष्करोति ( रचयति व्यञ्जयति वा), विश्वा 
रूपाणि प्रति मुञ्चते कविः प्रासावीद्‌ भद्रं द्विपदे चतुष्पदे ।” 
अस्या नवीनरचनायाः ( भद्रस्य प्रसृते:--प्रासावीद भद्रम्‌ ) 
पद्धतिः सूक्तस्य शेषभागे वणिता सवित्रूपः कल्याणतमरच सूयः 
अस्मन्मानवीयचेतनायां तस्या गुप्त दिव्यशिखरं विशुद्धमनसः स्तरेषु 


[, “द्विपदे', “चतुष्पदे इति दाब्दयोः प्रतीकात्मकताया इतो भिन्नाऽपि 
व्याख्या कत्तु शक्यते । किन्त्वत्र अस्य विषयस्य चर्चाऽतिविपुलस्थानं समाक्रमि- 
ष्यति । 


= | ५ है एकक. 
Ps ई - ६०-५० 

अभिव्यनक्ति, ततश्च वयं स्वभौतिकसत्तायाः भूमरूध्वेमुख द्रष्टुं योग्या 
भवामः, अज्ञानरात्रेस्तमःस्तोमाच्च मुच्यामहे । प्राक्ृतिकसू्यं इव स 
उषसः प्रयाणमनुसरति। अस्मत्सत्ताया येष्वपि प्रदेशेषु अस्य प्रकाशः 
पततिः तान्‌ सर्वानप्ययं समुद्भासयति; यतोऽस्यां निम्नसत्तायां साक्षा- 
त्सत्यस्य, अतिमानसतत्त्वस्थाधिकारलाभांत्‌ प्राग्‌ अग्रगामी मानसा- . 
ऽऽलोकः . सदेवापेक्ष्यते । “परमस्पृहणीयोऽसौ स्रष्टा ( रचयिता ) 
सकलामपि द्यामभिव्यञ्जयति, उषसोऽग्रमुखगतिमनसरंशच ( तामन 
तदनुसारं वा गच्छंश्च ) व्यापकतया प्रकाशते, वि नाकमख्यत्‌ सविता 
वरेण्यः, अनु प्रयाणमुषसो विराजति।” ( मन्त्रः 2 ) 40 दने 












सूयंस्य अस्मिन्‌ प्रयाणे सर्वेष्प्यन्ये देवास्तमनुसरन्ति, तदीयप्रकाश- 
बलेन च तस्य बहत्ताम्‌ उपलभन्ते । अर्थात्‌ मनुष्य सत्यस्य प्रकाशस्य च 
विस्तारेण सहेव अन्या: सर्वा दिव्याः क्षमता गभितशक्तयो वापि विक- 
सिता भवन्ति । आदरांस्वरूपाऽतिमानसस्य वलेन ता यथार्थसम्भूतः, 
यथार्थ क्रियाया यथार्थेज्ञानस्य च तामेव असीमबृहत्तां प्राप्नुवन्ति । सत्यं 
स्वबृहत्तासमन्वितं सत्‌ सर्वमपि सञ्चकंरिव असीमविराइ्जीवनस्य रूपेषु 
परिणमयति, तद्‌ जीवनञ्च अस्माकं सीमितवेयक्तिकसत्तास्थाने प्रति- 
ष्ठापयति, ( सवितुरूपोऽसौ 'सत्य-सूर्य: ) भौतिकचेतनाया याँल्लोकान्‌ 
अरचयत्‌ तान्‌ स तदीयवास्तविकसत्ताया रूपेषु व्यवस्थापयति। अस्मासु 
इयं तस्य सर्वाऽपि क्रिया किल एका रचनेव, यद्यपि वस्तुतोऽसो कवल 
तद्‌ अभिव्यनक्ति यत्‌ पूर्वं विद्यमानमपि नोऽज्ञानतिमिरेण आच्छन्नम्‌,- 
यथा भौतिकपूथिव्याः प्रदेशा अन्धकारवशाद्‌ अस्मन्नेत्राभ्यां तिरोहिता 
भवन्ति, किन्तु यदा सूर्य: स्वप्रयाणे उषसमनुसरन्‌ तानेकेकशो दृष्ट: 
समक्षं विमिमीते तदा ते ( प्रदेशाः ) स्वतः प्रकाशन्ते । “यस्य प्रयाण- 
भनुसरन्तोऽन्ये देवा अपि तस्य क्त्या दिव्यताया विशालतां प्राप्नु- 
चन्ति, विभास्वरोऽसौ सविता देवः स्वमहिम्ना प्रकाशस्य पाथिवः 
प्रदेशान्‌ पूर्णतया विमिमीते, यस्य प्रयाणमन्वन्य इद्‌ ययु दवा दवस्य 
महिमानमोजसा । यः पाथिवानि विममे स एतशो रजांसि दवः 


सविता महित्वना ( सन्त्र } १) मुमुक्ष भवन वेद वेदाङ्ग पुस्तकालय & 

52 वेदरहस्यम्‌ 


` परमिदं दिव्यसत्यं कवलमस्माक भौतिकी पाथिवीं वा चेतनामेव 
तदीयपूर्णक्षमतां यावद्‌ न प्रदीपयति, न वा केवलं तामेव पूर्णक्रियायै 
सज्जीकरोति, अपि त्विदं विशुद्धमनसस्त्रीन्‌ प्रकाशमानलोकानपि 
( त्रीणि रोचना ) व्याप्नोति । संवेदनानां, भावावेगानां, प्रज्ञाया 
अन्तर्ज्ञानात्मकबुद्धेच सर्वे दिव्यसम्भाव्यरूपः सह इदं सत्यम्‌ 
अस्माक सम्पर्क स्थापयति, उच्चतरशक्तीरच तदीयसीमातः, भौतिक- 
जगता सह तदीयसततसम्पर्काच्च बिमोचयद्‌ इदमस्माकं समस्तमान- 
सिकसत्तां पू्णसमृद्धा करोति । अस्य क्रिया: स्वां पूर्णत माभिव्यक्ति प्राप्न्‌- 
वन्ति, सूर्येस्य रश्मिभि: अर्थाद्‌ अरस्मदन्तरभिव्यक्तदिव्यातिमानसस्य 
( विज्ञानस्य ) पूर्णप्रभया ताः समग्रसत्यसयजीवने समाहियन्त । 
“अपि च, हे सवितः ! त्वं तिस्रः प्रभाः, त्रीनपि प्रकाशमानलोकान्‌ 
यासि, सूर्यस्य रश्मिभिदच त्वं पूर्णतयाऽभिव्यज्यसे (यद्वा ते रश्मिभि: 
त्वम्‌ एकत्र समाहियसे ), उत यासि सबितस्त्रीणि रोचना, उत सूर्यस्य 
रस्मिभिः समुच्यसि ।” | 
तथा सत्यव अमृतत्वस्य, अभिव्यक्तसच्चिदानन्दस्य उच्चतर- 
साम्राज्यम्‌ अस्मिल्लोक पूर्णतया सम्प्रकाशते । अस्य अतिमानसिक- 
स्वयम्पभ्रकाशज्ञानस्य आलोक उच्चतर-निम्नतरयो: समन्वयः सञ्जायते। 
अज्ञानं 'रात्रिर्वाऽस्माकं समग्रसत्ताया उभयोरपि पाइवेयोरुद्भासिता 
भवति न तु अस्मद्वत॑मानावस्थायामिव केवलमेकपाइवे । इदमच्च- 
साम्राज्यम्‌ आनन्दतत्त्व उद्घोषितमवतिष्ठते, तद्‌ आनन्दतत्त्वञ्च 
अस्मत्कृत प्रम्णः प्रकाशस्य च तत्त्वं यस्य प्रतिनिधिनेन्‌ देवो सित्रः । 
सत्यस्य दवता ( सविता ) यदात्मानं पुणंदेवत्वरूपेण प्रकटयति तदा स 
आनन्दस्य देवता ( मित्रः ) सञ्जायते । ततश्च प्रेमैव तस्य सत्ताया 
नियमः, तदीयक्रियाणां नियामकं तत्त्वं सन्द्श्यते; यतो ज्ञानस्य 
कमणश्च सत्यव्यवस्थायां सत्याम्‌ अत्रत्यं प्रत्येकं वस्तु ,भद्ब-श्रेय- 
आनन्दानां रूपषु परिणम्यते । “अथ त्वं रात्रिम उभयतः परिवृणोषि 
किञ्च हे देव ! त्वं स्वक्रियाया नियमेः मित्रः भवसि, उत रात्रीमभयतः 
परीयसे, उत मित्रो भवसि देव धर्मभिः ।” ( मन्त्रः 4 ) 

दिव्यसत्तायाः सत्यम्‌ अन्ततोऽस्मासु रचनामात्रस्य अनन्यमधिष्ठात्‌ 
सञ्जायते, स्वात्मनः सततं समागमनेरविरतप्रगतिभि वा रचयिताऽसौ 
सत्यसूर्यः वर्धयिता सम्पद्यते, सचिताऽसो पुषा सञ्जायते । सततप्रगति- 
शीलरचनयाऽसौ अस्मानृत्तरोत्तरमभिवद्धंयति, येनान्ततः सोऽस्म- 
त्सम्भूतः सम्पूर्णं लोक ( विइवं भुवनम्‌ ) प्रकादायति। इत्थम्‌ अभि- 
वद्धमानाइच वयं पूर्ण-विराङ्‌-अनन्तस्वरूपा भवामः । तदेवम्‌ आत्रेयः 
इयावाशवः सवितारं स्वसत्तायां प्रकाशप्रद-स्जनक्षम-विकासशील- 
मानवपोषक-सत्यरूपेण स्तोतुं सुस्थापयितुं च  सफलीभूतः,तं 
सवितारं यो मानवम्‌ अहम्भावजन्यसीमातः समुद्धृत्य विराड्भावं 
सान्ताच्च समुन्मोच्य अनन्तं प्रापयति। “अपि च, त्वमेक एव रचनायां 
प्रभवसि; किञ्च हे देव ! त्वं गतिभिः पोषको भवसि, इदं विदवं 
भुवनञ्च ( सम्भूतिमात्रमिति शब्दार्थः ) पूर्णतया प्रकाशपरिप्लृतं 
करोषि। हे सवितः ! श्यावाइवस्ते स्तोममुपलब्धवान्‌, उत ईशिषे 
प्रसवस्य त्वमेक इत्‌, उत पुषा भवसि देव यामभिः। . उत इदं विइवं 
भुवनं विराजसि, इयावाइवस्ते सवितः स्तोममानशे ।” ( स्त्रः 5 ) 

दिव्या उषाः | 
(ऋ.-मं. 3. 6]) 

उषो वाजेन वाजिनि प्रचेताः स्तोमं जुषस्व गृणतो मधोनि.। 

पुराणी देवि युवतिः ,पुरन्धिरनु ब्रतं चरसि विशववारे ॥ ॥ 

( उषः ) हे उषः ( वाजेन, वाजिनि) सारतत्त्वस्य सम्पदा 
सुसमृद्धिशालिनि ( प्रचेताः ) . प्रकृष्टचेतन्यसम्पन्ना सती त्वम्‌ 
( गुणतः ) त्वाम्‌ अभिव्यञ्जयतो जनस्य (स्तोमम्‌) स्तोत्रं ( जुषस्व ) 
प्रीत्या सेवस्वः। .( मघोनि ) हे वेपुल्यसम्पन्ने (देवि) हे देवि ! 
( पुराणी युवतिः.) पुरातन्यपि नित्ययौवना त्वम्‌ ( पुरन्धिः ) प्रभूत- 
विचारशालिनी सती ( व्रतम्‌ अनुचरसि ) स्वक्रियानियममनुसरन्ती 
विचरसि ( विश्ववारे ) हे अशेषवरधारिणि ! 

उषो देव्यमर्त्या वि भाहि चन्द्ररथा सूनता इरयन्ती। 

आ त्वा वहन्तु सुयमासो अइवा हिरण्यवर्णाः प॒थुपाजसो ये ॥ 2॥ 

( देवि उषः ) हे दिव्योषः ( चन्द्ररथा ) स्वीये आनन्दपूर्ण- 
ज्योतिषो रथे समासीना ( सूनृताः इंरयन्ती ) सत्यस्य प्रियगिरः 
समुदीरयन्ती त्वम्‌ ( अमर्त्या विभाहि ) अमृतरूपा प्रकाशस्व । ( सु- 
यमासः अश्वाः त्वा आवहन्तु ) सुचालिता अद्वास्त्वाम्‌ अत्रानयन्तु 


( ये हिरण्यवर्णाः पृथुपाजसः ) ये स्वर्णवद भास्वरवर्णाः विशालशवत- 
यदच वतंन्ते । 





. श्रीअरविन्देनात्र 'हिरण्यवर्णाम्‌' इति पदस्य स्थाने 'हिरण्यवर्णाः' इति 
पदमुपात्तम्‌ । तत्तु चिन्त्यम्‌, ऋग्वेदस्य पदपाठेषु सर्वत्र ‘हिरण्यवर्णाम्‌’ इति 
पाठस्यैवोपलभ्यमानत्वात्‌ । अतः प्रामाणिकपाठानुसारं 'सुयमासः अक्वाः 


हिरण्यवर्णा त्वा आवहन्तु । कीदृशाः अश्वाः ? ये पृथुपाजसः' इत्यन्वयानुसारी 
अर्थो बोघ्यः । - अनुवादकः 

उषः प्रतीची भुवनानि विइवोर्ध्वा तिष्ठस्यमृतस्य केतुः । 

समानमर्थं चरणीयमाना चक्रमिव नव्यस्या ववृत्स्व ॥ 3॥। 

( उषः ) हे उपः त्वम्‌ ( विइवा भुवनानि प्रतीची ) सर्वाणि 
भुवनानि अभिमुखीभवन्ती ( ऊर्ध्वा तिष्ठसि ) ऊध्वंगता तिष्ठसि । 
त्वम्‌ तेषां कृते ( अमृतस्य केतुः ) अमृतत्वस्य दर्शनम्‌ । ( नव्यसि ) 
हे नव्यदिवसरूपे ! ( समानमर्थं चरणीयमाना ) समे क्षेत्रे विचरन्ती 
त्वम्‌ तेषामुपरि ( चक्रम्‌ इव आ ववृत्स्व ) चक्रवत्‌ आवत्तस्व। . 

अव स्यूमेव चिन्वती मघोन्युषा याति स्वसरस्य पत्नी । 

स्वर्जनन्ती सुभगा सुदंसा आन्ताद्‌ दिवः पप्रथ आ पृथिव्याः ।। 4॥ 

( मघोनी ) निजेश्वर्यपरिपूर्णा ( स्वसरस्य पत्नी उषाः ) 
आनन्दस्य वधूः उषाः ( स्यूम अव चिन्वती इव ) स्यूतवस्त्रम्‌ उन्मुञ्च- 
तीव (याति) विचरति। ( स्वः जनन्ती ) स्वर्लोकं सृजन्ती ( सुदंसाः ) 
स्वक्रियायां पूर्णत्वयुक्ता ( सुभगा ) निजोपभोग . पूर्णत्वसम्पन्ना 
सा (आ दिवः अन्तात्‌ ) द्युलोकस्य प्रान्तादारभ्य ( आ पृथि- 
व्याः ) पृथिव्या अन्तम्‌ यावत्‌ ( पप्रथे ) प्रथिता, विस्तृता भवति । 

अच्छा चो देवीमुषसं विभातीं प्र वो भरध्वं नमसा सुवुक्तिम्‌ । 
ऊर्ध्वं मधुधा दिवि पाजो अश्षेत्‌ प्र रोचना रुरुचे रण्वसंदृक्‌ ॥ 5॥ 

( वः अच्छ ) युष्मान्‌ अभिमुखीभूय ( विभातीम्‌ ) विस्तूत- 
तया प्रकाञ्ञमानां ( देवीम्‌ उषसम्‌ ) उषोदेवीं यूयम्‌ अभ्युद्गच्छत 
इति शेष: । ( वः नमसा ) युष्माकम्‌ समर्पणेन यूयं ( सुवृक्तिम्‌ ) 
स्वां पूर्णशक्तिम्‌ ( प्रभरध्वम्‌ ) पुरस्तात्‌ आहरध्वमू, आविष्कुरुत 
( मधुधा ) माधुर्यमादघाना सा ( दिवि ऊध्वं पाजः ) द्युलोक 
ऊर्ध्वस्थितां शक्तिम्‌ ( अश्रेत्‌ ) आश्रयति; तां प्रति उद्गच्छति । 
सा ( रोचना ) दीप्यमानलोकान्‌ ( प्ररुरुचे ) प्रतरां प्रकाशयति । 
सा ( रण्वसंदुक्‌ ) परमानन्दस्य सन्दर्शनमेव आस्त । 

ऋतावरी दिवो अर्केरबोध्या रेवती रोदसी चित्रमस्थात्‌ । 
आयतीमग्न.उषसं विभातीं वाममेषि ब्रविणं भिक्षमाणः ॥6॥. 

सा उषाः ( दिवः अकः ) द्युलोकस्य प्रकाशनैः, प्रकाशप्रदानै: 
( ऋतावरी ) ऋतस्य, सत्यस्य धारयित्री इति ( अबोधि ) ज्ञायते, 
( रेवती ) आनन्दपूर्णा सा ( चित्रम्‌) निजचित्रविचित्रालोकेन सह 
( रोदसी आ अस्थात्‌ ) द्यावापृथिव्यौ उपतिष्ठति । (अग्ने) हे 
अग्ने ( विभातीम्‌ आयतीम्‌ उषसम्‌ ) यदा उषाः प्रतिभासमाना 
समायाति तदा ताम्‌ ( वामं द्रविणम्‌ ) आनन्दरूपि द्रव्यम्‌ ( भिक्ष- 
माण: ) प्राथेयमानस्त्वं तत्‌ ( एषि ) प्राप्नोषि । 
ऋतस्य बुध्न उषसामिषण्यन्‌ वृषा मही रोदसी आ विवेश । 
मही मित्रस्य वरुणस्य माया चन्द्रेव भानुं वि दधे पुरुत्रा ॥ 7॥ 
( ऋतस्य ) सत्यस्य ( उषसाम्‌ ) प्रभातानाम्‌ च ( बुध्ने ) 
आधार (वृषा) तस्य तासाञ्च स्वामी ( इषण्यन्‌ ) स्वप्रेरणाः सञ्चार- 
यन्‌ ( सही रोदसी ) महत्यौ बृहत्यौ द्यावापृथिव्यो, तयोः बृहृदविस्ता- 
रम्‌ ( आविवेश ) प्रविशति। ( मित्रस्य वरुणस्य मही माया ) 
मित्रस्य वरुणस्य च महती प्रज्ञा ( चन्द्रा इव ) आनन्दपृर्णप्रभासमन्वि- 
तेव ( भानुम्‌ ) ज्योतिः ( पुरुत्रा विदधे ) बहुविधतया व्यवस्थापयति । 


भाष्यम्‌ 
सविता सूर्यः प्रकाशप्रदानस्यः स्वकाये उषसः प्रयाणमेवानुसरति । 


सूक्तान्तर इदम्‌ वणितम्‌ यत्‌ संततानामुषसां प्रकाशमयञक्त्या मनसो 
गतयः सचेतना: भास्वराइच भवन्तीति। वेदे सवंत्रापि दिवो दुहितुरुषसः 
सदा अयमेव व्यापारः परिलक्ष्यते । अन्यदेवतानाम्‌ जागरणस्य, क्रिया- 
कलापस्य विकासस्य चेयमेव माध्यमभूता, वेदिकसिद्धिप्राप्तेरियमेव 
प्रथमाऽनिवार्यावस्था । अस्या वर्धमानप्रकादोन मनुष्यस्य सम्पूर्णप्रकृति- 
निर्मला सञ्जायते, अनयैव स सत्यम्‌ प्राप्तोति, अनयैव च परमम्‌- 
पदमदतुत । क्रषिभिर्वोणता दिव्योषा नाम तस्य दिव्यज्योतिष: समुदयो 
यत्‌ मानवस्यान्त:सत्ताया आवरणानि अनुपूर्वशोध्पवा र॒यत्‌, तस्य क्रिया- 
कलापे ज्योतिमेयदवत्वम्‌ प्रकाशयति । ततश्च तस्मिन्नेव ज्योतिषि 
' कर्म क्रियते, यज्ञहविहुंयते, तस्याभीष्टफलानि च मानवजात्या उपाज्यन्त । 

अनकानि नन्वीदृशानि सूक्तानि येषु पार्थिवोषसः सन्दरसमद्ध- 
रूपकाणि उषोदेव्या इदमान्तरसत्यम्‌ आच्छादयन्ति, किन्तु महषिविश्वाः 
मित्रस्य अस्मिन्‌ सूक्ते वेदिकोषसः आध्यात्मिकप्रतीकत्वम विस्पष्टपद- 
प्रयोग: आद्युपान्तम्‌ प्रकटमास्ते, विचारस्य उपरितले च विराजते । . 
ऋषिरुषसं प्रति ब्रूते, “हे उषः, स्वीयसारतत्त्वनिधिसमद्धे ! हे प्रचेतः, 
यस्त्वाम्‌ अभिव्यनक्ति तस्य स्तोमं प्रीत्या सेवस्व, हे प्रचुरैद्वर्यपूर्ण !” 
प्रचताः इति पदम्‌ तत्सम्बद्धम्‌ 'विचेताः' इति पदञ्च वैदिकभाषा- 
शेल्या: द्व स्थायिपारिभाषिकपदे । इमे तैरेव विचारे: सम्वद्ध प्रतीयेते 
ये परवतिभाषायाम्‌ वेदान्तिक'प्रज्ञान-विज्ञान'शब्दाभ्याम प्रकादिताः । 
प्रज्ञान नाम सा चतना या सर्वाणि वस्तूनि अवलोकनकाले स्वसमक्षोपस्थि- 
तान्‌ विषयानिव अभिजानाति, दिव्यमनसि इदं वस्तुविषयकं तज्ज्ञानं 
यत्‌ वस्तूनाम्‌ मूल, स्वामि साक्षि च भवति । विज्ञानं नाम तत सर्व- 
ग्राहि ज्ञानं यद्वस्तूनां सत्येन सह तादात्म्यविशेषद्वारा तानि चेतनायाम 
घारयति व्याप्नोति च तेष्वन्तः प्रविशति च । उषा हि ज्ञानस्यैका 
शक्तिः । ईदुशशक्तित्वेन तया ऋषेः सत्यप्रकाशको विचारः शब्ददच 
व्याप्तव्यौ अधिकत्तंव्यो च, यतो हि सा तस्य सर्वस्य सत्यं जानाति 
यदू आभ्यां मानवेऽभिव्यक्तिलाभार्थं तस्य मनसः समक्षमपस्थाप्यते । 
अत्रतद्‌ ध्वनितं यदुषः स्तोमः पुर्णसमद्धो विशालइच भविष्यति । यतो 
ह्यूषा वाजन वाजिनी मघोनी च वत्तंते अर्थात्‌ तस्याः सारतत्त्वभाण्डारं 
समृद्धम्‌, अस्ति च तत्पाइवं सर्वविरधेरवर्यंवाहुल्यम्‌ । 

इयमुषाः स्वप्रयाणं सदेव दिव्यक्रियानियमम्‌ अनसरति । 
खलू ते विचाराः यानसौ तस्मिन्‌ प्रयाणे आनयति किन्तु संशय- 
रहितास्तस्याः पदविक्षेपाः; सर्वेऽपि स्पृहणीयपदार्थाः, सर्व$पि 
` श्रेष्ठवराः--आनन्दस्य वराः, दिव्यास्तित्वस्य आशीर्वादाः तस्या 
हस्तयोः सन्ति। सा पुरातनी सदातनी च, आद्यज्योतिषः उषाः, 
पुराणी, परं य आत्मा ताम्‌ प्रतीच्छति तस्मे सा स्वसमागमने 
सदायुवती नित्यनूतना च । ( मन्त्रः  ) 


दिव्यया तया उषसा अमरारितित्वस्य ज्योतिषो रूपेण व्यापकतया 
53, 8 

विभातव्यम्‌, यज्ज्योति हि मानवे सत्यस्यानन्दस्य च शक्ती वाणी वा, 
सूनृताः, आविष्करोति ( सूनृताः इति पदम्‌ सत्यम्‌ प्रियञ्चेत्युभयम्‌ 
युगपद्‌ द्योतयति ) ; यतो हि किम्‌ तस्याः प्रयाणस्य रथः सममेव 
प्रकाशस्य सुखस्य च रथो नास्ति? तथा हि पुनरपि 'चन्द्ररथा' इत्यत्र 
प्रयुक्तः “चन्द्र शब्द: प्रकाशमय: आनन्दमयश्च इति उभावप्यथौ बोध- 
यति । “चन्द्र पदस्यार्थः चन्द्रदेवता सोमोऽपि भवति यो मनुष्येऽन्तवेर्षतः 
अमृतत्वानन्दस्य, आनन्दस्यामृतस्य च अधिपतिः । तस्याः! उषसः 
वाहकेर्वेः पूर्णतया नियन्त्रिते भाव्यम्‌-अश्वा अत्र तासां घ्राणिक- 
नाडीगतशकतीनां प्रतीक या अस्माकम्‌ क्रियामात्रं धारयन्ति प्रगति- 
पथम्‌ नयन्ति च। सौवर्णानां भास्वरवर्णानाञ्च तेषामर्वानां प्रकृति- 
नूनं घनी भूत-ज्योतिम॑यता-समन्विताऽऽदशंज्ञानस्य क्रियाशवितरेव भवेत्‌ 
( यतोऽस्मिन्‌ प्राचीनप्रतीकवादे वर्णो गृणप्रक्ृतिस्वभावानां निदर्शको 
भवति ) । तस्या घनीभूतशक्तेः पुञ्जेन च विशालविस्तारेण भाव्यम्‌ 
-पुथुपाजसो ये । ( मन्त्रः 2 ) 


एवं दिव्योषा निजज्ञानज्योतिषा, प्रज्ञानेन सह अस्मदात्मानं 
प्रति समायाति, तदासौ सर्वानपि लोकान्‌, अर्थादस्माकं विराट्सत्तायाः 
समस्तप्रदेशान्‌ मनः-प्राण-भौतिकचेतन्यरूपान्‌ तस्य ज्ञानस्य क्षेत्र- 
त्वेन अभिमुखीभवति। सा तेषामुपरि अस्माकम्‌ मनोतीतशिखरेष 
उच्चतमदुलोक अमृतत्वस्यामृतमयस्य वा दर्शनभूता (अमृतस्य कतुः) 
ऊर्ध्वंगता तिष्ठति, तेषु शाश्वतीं परमानन्दमयी सत्तां नित्यमानन्द- 


[. 'हिरण्यवर्णाम्‌' इति पदपाठानुसारं तु 'तस्या'-`वाहकैरश्वैः' इत्यतः आरभ्य 
पृथुपाजसो ये' इत्यन्तो व्याख्याभागः परिवत्यं एवं पठनीयः--सा स्वर्णोपम- 
भास्वरवर्णा । तस्याः प्रकृति नूनं घनी भूत-ज्योतिर्मयता-समन्विताऽऽदशाज्ञानस्य 
क्रियाशक्तिरेव भवेत्‌ ( यतोऽस्मिन्‌ प्राचीनप्रतीकवादे वर्णो गुणप्रकृतिस्वभा- 
वानां निदशको भवति) । तस्याः वाहकंरद्वे: पूर्णतया नियन्त्रतैर्भाव्यम्‌-अश्वा 
अत्र तासां प्राणिकनाडीगतशक्तीनां प्रतीकं या अस्माकं क्रियामात्रं धारयन्ति 
भ्रगतिपथं नयन्ति च। तेषां घनीभूतशाक्तेः पुञ्जेन च विशालविस्तारेण 
भाव्यम्‌, पृथ॒पाजसो ये । (मन्त्रः 2) --अनुवादकः 

स्वरूपं परमदेवं वा प्रकाशयन्ती विराजते । एवं दिव्यज्ञानस्य (सम )- 
गति संसाधयितु सज्जा सा समूर्ध्वा तिष्ठति, समतलप्रदेशे विना 
घर्षण प्रचलच्चक्रमिव सा तेषां लोकानां समस्वर-समीक्कतक्रियासु 
सनातनसत्यस्य नवोन्मेषरूपेण सञ्चरति पुरतः, नव्यसि, यतस्ते 
( देहप्राणमनसां लोकाः ) सम्प्रति स्वीय-विरोधवैषम्य-व्यपगमात्‌ 
तस्यां समगत्यां कामपि वाधां नोपस्थापयन्ति । ( मन्त्रः 3 ) 

निजश्वर्यपरिपूर्णा सा सयत्नस्यृतं तत्परिधानं स्वात्मनः प॒थक- 
करोतीव अवमुञ्चति च तद्‌ येन वस्तूनां सत्यं समावृतमास्ते, ततरचासौ 
दिव्यप्रेमिणः पत्नी स्वस्याऽऽनन्दस्वरूपस्य पत्युः शक्तिरिव, स्वसरस्य 
पत्नी, विचरति । पूर्णत्वसम्पन्ना हिसा निजे परमसखोपभोगे सवे- 
क्रियानिष्पादने च, सुभगा सुदंसाः । तथाभूताऽसौ स्वीयैः सत्योद्भासने 
अस्मासु स्वर्‌ अर्थात्‌ गुप्तं प्रकाशमयं मनः, अस्माकं सर्वोच्चं मानसं 
लोक जनयति, एवञ्च मनोमयसत्तायाः सुदूरतमप्रान्तेभ्यः स्वात्मानं 
भोतिकचतनाया उपरि प्रसारयति। ( मन्त्रः 4 ) 

यथेयं दिव्योषाः स्वप्रकाशं मनुष्येषु ` व्यापकतया प्रवर्षति तथेव 
मनुष्या अपि तस्या दिव्यक्रियाव्यापारयोनियमं प्रति आत्मसमपंणेन स्वीयं 
पूर्णतया शक्तिमयीकृतं समग्रमस्तित्वं सामथ्यंजातञ्च तस्ये आविष्कुर्युः, 
येन तदुभयम्‌ ( अस्तित्वं सामर्थ्यंञ्च ) तस्याः प्रकाशस्य वाहनं, 
तदीययज्ञक्रियाणां वेदिस्थानं वा भवेत्‌.। ( पञ्चसमन्त्रस्य पुर्वाद्धम ) 

इतः परमृषिमंनुष्ये दिव्योषसो मुख्यं कार्यद्वयं सविस्तरं वर्णयति। 
प्रथमन्तावद्‌, उषाः मनुष्यं प्रकारस्य पूर्णशक्तिभूमिकां यावदुन्नयति, 
सत्यञ्च साक्षात्कारयति; द्वितीयञ्च, सा तस्य देहस्य मनसरच सत्ता- 
याम्‌ आनन्दम्‌, अमृतं, सोमरसम्‌, अमरसत्ताया आनन्दं प्रवर्षति । 
शुद्धमनसो लोके, दिवि, सा प्रकाशस्य पूर्णशक्ति परिपुर्णपुञजञ्च 
समारोहति--ऊर्ध्वं पाजो अश्रेत्‌, तेभ्यः शुद्ध-समूध्वंस्तरेभ्यकच सा 
माधुर्य, सोममधु आदधाति। त्रीन्‌ प्रकाशमानलोकान्‌, रोचना, असो 
समदभासयति, तदा सा स्वयं परमानन्दप्रदं दशनमंव भवति 
स्वात्मना सह तदुपानयति वा। (पञ्चममन्त्रस्योत्तराद्धम्‌)। शुद्धमनसः 

प्रवलप्रदीपत:, साक्षात्कारक्षम-'ाब्देन', दिवो अकः, सा सत्यस्य 
घारयित्री संलक्ष्यते, अनेन सत्येन सह च मनसः ऊध्वेतरलोकात्‌ 
समेत्य, आनन्दपरिपूर्णासौ स्ववहुविध-विचारत्रिययोः चित्रविचित्र 
क्रीडाम्‌ कुर्वंती देहमनसोङ्चतन प्रविशति, इमे चेतने एव च ते चिररूढ- 
सीम ययोमंध्ये मानवकमे विचरति । यदा इयमुषा एवं समृद्धिशालिंनी 
(वाजेन वाजिनी ) भूत्वा गच्छति तदा इमामेव अग्नि, अर्थात्‌ मत्यंमुन्ने- 
तुमत्र देहे मनसि च कार्यरता दिव्या शक्तिः परमानन्दमधु, आनन्द- 
मयतत्वं, सोमं प्रार्थयते समुपलभते च अस्याः सकाशात्‌ । (मन्त्रः 6) 
अस्मदन्तःस्थितः सत्यस्य आधारभूतोऽतिमानसलोक एव उषसा- 
मप्याधारः। इमा उषसो मत्यंप्रक्ृतो तस्यामरसत्यस्य ज्योतिषोऽव- 
तरणभूताः यद. वेदे ऋतं ज्योतिरिति कीतितम्‌ । उषसामधिपतिः, 
सत्यस्य स्वामी, प्रकाशकः, उत्पादको व्यवस्थापकश्च सविता मनस 
ऊर्ध्वं सत्यस्य आधारे स्वत्रियाणाम्‌ प्ररणां सञ्चारयन्‌ ताभिः 
सह एतदुषोदेवीद्वारा देहमनसोः सत्ते प्रविशति, यतो हि तदेते सत्ते न 
पूववत्‌ तमसाच्छन्ने, किन्तु स्वसीमानिर्मुबते बृहत्त्ववारणसमर्थे च 
भवतः, सही रोदसी । सत्यस्य स्वामी वस्तूनामनन्यः स्वामी । स हि 
वरुणः, पावित्र्यवेशाल्यमय आत्मा । स मित्रः, प्रेमत्रकाशसामञ्जस्या- 
तामुद्गमः। तस्य सर्जनकरी प्रज्ञा, मही मित्रस्य वरुणस्य माया, स्व- 
क्षेत्रदृष्ट्या निःसीमा, यतोऽसौ वरुण वतेते । ` सा हर्षोनन्दयो ज्योति- 
रिव, चन्द्रेव, आभाति, यतो हि स मित्रः। एवंविधासो प्रज्ञा सत्यस्य 
प्रकाशपूर्णविस्तारान्‌ गभीराविर्भावाँर्च मुक्तप्रक्ृतवेशाल्ये . नाना- 
रूप व्यवस्थापयति, पूर्णतया संविदधाति। याभि विविधप्रभाभिस्सह 
तस्य उषा अस्माकम्‌ द्यावापृथिव्यौ ( देहमनसी ) प्रविष्टा ताः सर्वा 
अपि स संयोजयति; तस्याः सत्याः सुखकरगिरः, सून॒ताः, सङग्रथ्य 
स ता एकस्मिन्नेव सामञ्जस्यमयरूपे परिणमयति । ( मन्त्रः 7 ) 
दिव्योषा हि देवाधिदेवस्यागमनम्‌ । सा सत्यस्य परमसुखस्य च 
ज्योतिः यद्‌ ज्ञानानन्दयोरधिपतेः सकाशाद्‌ अस्मासु वर्षति--अमृतस्य 
केतुः स्वसरस्य पत्नी । 

सप्तमोऽध्यायः 
भगः सविता--आनन्दोपभोक्ता 
( ऋ.-मं. 5. 82 ) 
तत्सवितुबृणीमहे वयं देवस्य भोजनम । 
भ्रष्ठ सबधातम तुरं भगस्यः धीमहि॥ 7॥ 
(सबितुः देवस्य) देवतायाः सवितुः (श्रेष्ठं) सर्वोत्तमं (सर्व 
धातमम्‌) सवम्‌ यथावद्‌ दधाति व्यवस्थापयतीति तथाभूतं (तुरम्‌) 
लक्ष्यप्राप्तिकरम्‌ (तत्‌ भोजनम्‌) तमानन्दोपभोगं (वयम्‌ वृणीमहे) 
वयम्‌ वरयामः। (भगस्य) भगस्यापि तमानन्दोपभोगं (धीमहि) 
वयम्‌ विचारेण धारयामः [ध्यायामः]। 
अस्य हि स्वयशस्तरं सवितुः कच्चन प्रियम्‌ । 
न मिनन्ति स्वराज्यम्‌ \2॥ 
(अस्य [भगस्य] सबितुः हि) यतो हि आनन्दोपभोक्तुः अस्य 
सवितुः (कच्चन प्रियम्‌) वस्तुषु उपभुज्यमानं किमपि सखम्‌ ते (न 
मिनन्ति) न हिसन्ति, क्षीणं कत न शक्नुवन्ति । कीदृशं प्रियम्‌ ? 
(स्वयशस्तरम्‌) अत्यन्तविजयशीलम्‌, यतो हि तद्‌ अतीव विजयशीलं 


तस्मादित्यर्थः । ( न स्वराज्यम्‌ ) अस्योपभोक्तुः स्वराज्यमपि ते न 
मिनन्ति । 


स हि रत्नानि दाशुषे सुवाति सविता भगः । 
तं भाग चित्रमीमहे ॥3॥ 


(स सविता भगः हि) स सर्ववस्तृत्पादको देवः भगः एव (दाशुषे) 
आत्मदानकारिण ( रत्नानि सुवाति) आनन्दरत्नानि संप्रेरयति 
प्रहिणोति। ( तं चित्रम्‌ भागम्‌ ) तस्य तं चित्र-विचित्रेश्वर्यंसमद्धम्‌ 
आनन्दोपभोगम्‌, आनन्दोपभोगस्य बहुविधसमृ्धिम्‌ ( इमहे ) वयं 
कामयामहे । 

अद्या नो देव सवितः प्रजावत्‌ सावीः सौभगम्‌ । 

प्रा दुःष्वप्न्य्‌ सुव ॥4॥ 

(देव सवितः) हे दिव्य सर्वोत्पादक ( अद्य ) अस्मिन्‌ दिने (नः) 
अस्मभ्यम्‌ (प्रजावत्‌ सौभगम्‌ ) फल्परिपूर्णंमानन्दम्‌ ( सावीः ) 
संप्रेरय, प्रहिणु । ( दुःष्वप्त्यम्‌ ) यत्‌ किमपि दुःस्वप्नेन सम्बद्ध तत्‌ 
( परा सुव ) दूरीकुरु । 

विइवानि देव सवितर्दुरितानि परा सुव। 
यद्‌ भद्र तन्न आ सुव ॥5॥ 

( विशवानि दुरितानि ) सर्वाणि अशुभानि (देव सवितः) हे 
दिव्य सर्वोत्पादक ! (परा सुब) त्वम्‌ दुरीकुरु। ( यद्‌ भद्रम्‌ ) यत्‌ 
श्रेयस्करं (तत्‌ नः आ सुव ) तद्‌ अस्मान्‌ प्रति प्रेरय, प्रेषय । 

अनागसो अदितये देवस्य सबितुः सवे । 
विवा वामानि धीमहि ॥6॥ 

(अदितये) असीमसत्ताये ( अनागसः ) निर्दोषाः सत्तः 
वयम्‌ ( देवस्य सवितुः सवे ) दिव्यस्य उत्पादकस्य रसवर्षणे 
( विइवा वामानि ) सर्वाणि आनन्दमयवस्तूनि (धीमहि) विचारेण 
धारयामः, घ्यायामः । 

आ विइवदेवं सत्पत सूक्तेरद्या वृणीमहे । 
सत्यसवं सवितारम्‌ ॥ 7 ॥ 

( सत्पतिम्‌ ) सत्ताया अधिपतिम्‌ ( विश्वदेवम ) विश्व- 
व्यापिनम्‌ देवम्‌ ( सत्यसवम्‌ ) सत्यः सवः यस्य तम्‌, यत्कृतः सवः 
उत्पत्ती रचना वा सत्या, सत्यमयी तम्‌ तथाभूतम्‌ ( सवितारम्‌ ) 
सर्वोत्पादक वयम्‌ ( अद्य सूक्तेः आ वृणीमहे ) अद्य पूर्णत्वयुक्तशब्दे: 
स्वान्तर स्वीकुमंः । 

य इमे उभे अहनी पुर एत्यप्रयुच्छन्‌ । 
स्वाथी दवः सविता ॥ 8॥` 

( यः देवः सविता ) यः दिव्यः सर्वोत्पादकः ( अप्रयुच्छन्‌ ) 
कदापि न प्रमाद्यन्‌, न स्खलन्‌ वा (स्वाधीः) स्वविचारम्‌ यथायथं 
व्यवस्थापयन्‌ ( इमे उभे अहनो ) दिनञ्च रात्रिश्च इति अनयो- 
रुभयोः (पुरः एति) सम्मुखम्‌ गच्छति, तम्‌ तादुशं सवितारम्‌ अद्य 
आवृणीमहे. इति पूर्वेणान्वयः । 

य इमा विइवा जातान्याश्राबयति इलोकेन । 
घ्र च सुवाति सविता ॥ 9 ॥ 

( यः सविता ) यः दिव्योत्पादकः ( इलोकेन ) ल्येन (इमा 
विशवानि जातानि ) इमानि सर्वाणि उत्पन्नवस्तूनि ( आश्रावयति ) 
अन्तःप्रेरित-ज्ञानद्वारा अस्मान्‌ श्रावयति अर्थात्‌ अस्माकं ज्ञानेऽन्तः- 
श्रुतानि, अन्तःश्रवणगतानि कारयति ( प्र सुवाति च ) तानि उत्पा- 
दयति च तं तथाभूतं सवितारम्‌ अद्य आवृणीमहे इति पू्वंत्रान्वयः । 


भाष्यम्‌ | 
चत्वारो महान्तो देवा:-मित्रावरुण-भगाऽयंसाणः-वेदे प्रायेण निजे 
स्वरूपे व्यापारे च निकटसम्बद्धाः दृश्यन्त । मित्रो वरुणरच ऋषीणां 
विचारेषु सदा द्वन्द्वतया संयुक्तो विलोक्यते, क्वचित्‌ क्वचित्‌ मित्रा- 
वरुण-भगानाम्‌ अथवा मित्रावरुणार्यम्णां त्रिकम्‌ समं दृष्टिगोचरं 
भवति। एषु देवेषु एकतम प्रति सम्बोधितानि पृथक्सूक्तानि एषां 
संयुक्तसूक्तापेक्षयाऽतीवाल्पानि, यद्यपि वरुणदवतायाः कानिचित्‌ 
महत्त्वपूर्णानि स्वतन्त्रसूक्तानि सन्त्येव । किन्त्वीदुश ऋचो न जातु 
अल्प-संख्याका यासु एषां नामानि कीत्यन्ते, कामं ता अन्यदेवताक- 
सूक्तेषु अन्तगंताः स्युः अथवा विइवदवानाम्‌ आवाहकसूक्तेषु । 
सायणानुसारम्‌ इमे चत्वारोऽपि दवाः सौरशक्तग्रः-वरुणः सूर्य- 
स्याऽभावात्मकरूपम्‌, एवञ्चासौ रात्रे देवता, मित्रस्तस्य भावात्मक- 
रूपत्वाद्‌ दिनस्य देवता, भगोऽर्यमा च सूर्यस्येव नामनी। एस्यस्ता- 
दात्म्याऽऽरोपविशषभ्योऽधिकमहत्त्वं न दातव्यमस्माभिः, किन्तु 
निश्चितमेवतद्‌ यत्‌ कश्चित्‌ सोरधमं एषु चतुष्वंपि दवेष्वनुषक्तः। 

वैदिकदेवा: स्वीयविभिन्नव्य॑क्तित्व-व्यापाराणां क्रीडायामपि तात्त्वि- 
केकयं धारयन्ति-तेषां विलक्षणवेशिष्टयमिदम्‌ एषु चतुर्षु देवेषु विशे- 
षतः प्रकाशमायाति। इमं चत्वारो न केवलं परस्परं घनिष्ठतया 
सम्बद्धाः किन्तु परस्परस्य गृणधर्म-स्वभावेषु सहभागिनो भवन्तोऽपि 
दुश्यन्ते। सर्वऽपीमे स्पष्टतः सूर्यस्य सबितुरंशविभूतयो यः सूयंसविता 
हि स्वीय-समुत्पादक-प्रकाशक-सौररूपसमुपेतो देवः ( दिव्यसत्ता ) । 

सविता सूर्यो ननु स्रष्टा । सर्वेऽपि लोकाः तेन वस्तुसम्बन्धि- 
सत्यानुसारम्‌, ऋतस्य नियमाऽनुरूपम्‌ दिव्यचेतनायाः अदितेः गर्भात्‌ 
सृज्यन्ते । अदिति नाम अनन्तसत्ता-स्वरूपा देवी, देवानां माता, 
अखण्डा चेतना, अक्षय्यं ज्योति यंद्‌ अघ्न्या गुह्मधेनुः इति प्रतीकेन 
निरूपितम्‌ । 


सवितुः अस्मिन्‌ सृष्टिकायं वरुणो मित्रो्येमा भगरच इति चतस्रः 
कार्येनिष्पादिकाः दिव्यशक्तयः।. वरुणः सच्चिदानन्दस्य 'सत्‌'- 
तत्त्वं, विशुद्ध-बृहत्‌-सत्तारूपितत््वं द्योतयति, अर्यमा शक्तिरूपेण 
क्रियारतं दिव्यचेतन्य-प्रकाशं द्योतयति, मित्रो ज्ञानं प्रकाशञ्च 
चोतयति, सर्जनाय आनन्दतत्वं प्रयुनक्ति । स हि सामञ्जस्यनियम- 
सन्धारक प्रम । भगः सजन-सुखास्वादरूपम्‌ आनन्दं द्योतयति, स 
सजनस्य सृष्टवस्तुमात्रस्य च आनन्दमपभडवते । वरुणस्य मित्रस्यः 
च माया अर्थात्‌ निर्मात्री प्रज्ञेव लोकानाम्‌ अभिव्यक्तये उषसा समा- 
नीतम्‌ अदितेः प्रकाशं नानाविधतया विनियुडवते । 


तिजाध्यात्मिकव्यापारेऽपि इमे चत्वारो देवाः मानवमनसि 
मानवस्वभावे च क्रियारतानाम्‌ एषामेव चतुर्णा (सत्‌-चित्-प्रेमानेन्दा- 
नाम्‌) तत्त्वानां द्योतका: । इमे मनुष्ये तदीयसत्ताया विभिन्न 
स्तरान्‌ सुघटय्य तान्‌ अन्ते दिव्यसत्यस्य रूपेषु स्थितिविशेषेषु च परि- 
णमयन्ति। विशेषतः, मित्रावरुणो तावत्‌ सततम्‌ एवम्‌ उपवर्णितौ 
यत्‌ तो स्वीयब्रतं ( कार्यनियमम्‌ ) दुढतया धारयतः, सत्यं वद्ध॑यतः 
स्पृरातश्च ( ऋतावृधावृतस्पुशा ), तेन सत्येन च तस्येव (सत्यस्यैव) 

बृहतो दिव्यसडकल्पस्य, महतो5सम्बाधित-यज्ञियकर्मणो वा रसास्वादं 
कुरुतः। वरुणो वशाल्यम्‌ ऋतं पावित्र्यञ्च द्योतयति, यत्किमपि 
वस्तु सत्यात्‌ पावित्र्याच्च' च्यवते तद्‌ वरुणस्य सत्तायाः परावृत्त्य 
अपराधिनमाहन्ति तदीयपापस्य दण्डरूपेण । यावत्‌ मनुष्यो वरुण- 
देवतायाः सत्यस्य वंशाल्यं न विन्दति तावत्‌ स विश्वयज्ञस्थ 
यूपेषु यज्ञपशुत्वेन देहप्राणमनसां त्रिविधबन्धनै वंद्धः सन्‌ प्रभुत्वेन 
उपभोक्तृत्वेन च स्वतन्त्रो न भवति। अतो वेदे इदृशी प्रार्थना बहुशः 
दृश्यते यद्‌ वयम्‌ वरुणस्य पाशात्‌, तत्पावित्र्योल्लङघनेन जातात्‌ 
तदीयमन्योः मुवताः स्याम । अपरतश्च मित्रः देवेषु प्रियतमः, स 
स्वीयसमस्वरतायाः सुदृढसूत्रे, जगद्व्यवस्थायाम्‌ आत्मानं चरितार्थ 
यतः प्रेम्णः उत्तरोत्तरःप्रकाशमान-धामभिः, मित्रस्य धामभिः, सर्वान्‌ 
सङग्रथ्नाति। 'मित्र' इति तस्य नाम 'सखा' इत्यर्थमपि अभिधत्ते, 
एतच्च सततं इलृषेण इचर्थकतया प्रयुक्तं प्रेक्षते । मित्रः सर्वेष्वपि 
देवेषु अन्त निवसति, ` अतः तेन मित्ररूपेणेव अन्ये देवा मनुष्यस्य 
सखायो भवन्ति। अर्यम्णः व्यनितत्वस्य विशिष्टता वेदे अत्यल्पेव 
भासते, यतः तस्य ( अर्यम्णः ) उल्लेखाः तत्र अतीव अल्पाः । 
भगस्य व्यापाराः तदपेक्षया स्पष्टतरं निदिष्टाः,. ते च विश्वे 
मनुष्ये च समाना एव । 

इयावाइवस्यासिमिन्‌ सावित्रे सूक्ते वयम्‌ एतद्‌ उभयमपि 
पश्याम:-भगस्य व्यापारांश्च सूर्यण सवित्रा तस्य एक्यञ्च, यत 
सक्तमिदं सृष्टिक्षमं सत्याधिर्पात सूर्य प्रति सम्बोधित, किन्तु सूर्योज्त्र 
विशेषतः स्वीयं 'भग'रूपम्‌, आनन्दोपभोगस्य दवताया भगस्य रूप 
धत्ते । 'भग' शब्दस्य अर्थस्तावत्‌ 'उपभोगः आनन्दोपभोक्ता वा । 

अयमेव च सोऽर्थो यो देवता-नामभूतस्य 'भग'शब्दस्य विशेषोप- 
यक्त इति प्रकृतसृक्त-मन्त्रेषु “भोजनम्‌', 'भागम्‌', सौभगम्‌ इति शब्दानां 
प्रयोगेण बलपूर्वक द्योतितम्‌ । दुष्टमेव अस्माभिः पूर्वं यत्‌ 'सवितु - 
शब्दस्य अर्थः स्रष्टा इति, किन्तु स्रष्ट्त्वम्‌ अत्र विशेषतः उत्पादनम्‌, 
अव्यक्ताद्‌ विसज्य व्यक्तत्वाऽऽपादनम्‌ । सम्पूणस्‌क्त सातत्यन अस्य 

शब्दस्य अयमेव धात्वर्थः समुपाश्रित:, किन्त्वनुवादे अस्य समुचिततया 
प्रकाशनम्‌ अशक्यमेव । प्रथम एव मन्त्र इंदृशो गूढइलषो दृश्यते, 
यतो 'भोजनम्‌' इति पदम्‌ उभावप्यरथो बोधयति उपभोगञ्च भोग्यवस्तु 
च। अत्र च अयमर्थो विवक्षितः प्रतिभाति यत्‌ सवितुः उपभोगो नाम 
सोम एव, यः सोमो देवानां भोजनम्‌, अभिषृतः परमरसः, परमोत्पा- 
दकन सृष्ट सर्वोच्चवस्तु । 

सोमशन्दोऽपि 'सवितृ'पदवत्‌ 'स्‌'घातोरेव व्युत्पन्नो यस्यार्थः 
तावत्‌ उत्पादनं, निष्पीडनम्‌ अभिषवणञ्चेति ( अत एव च इलेषेण अत्र 
'सवितृ शब्देन सोमो ध्वनितः) । ऋषिरत्र सर्वेष्वपि सृष्टपदार्थेषु 
अमरस्याऽमृतत्वप्रदस्य च आनन्दस्य आस्वादनाय. स्पृहयति। 

अयमानन्द एव दिव्योत्पादकस्य सूर्यस्य सवितुः स॒ ( उपरि- 
निर्दिष्ट: ) उपभोगः, अयमेव सत्यस्य सर्वोच्चपरिणतिः, यतः सत्यं 
दिन्यानन्दस्य प्राप्ति-पथत्वेनेव अनुस्रियते । अथमानन्दः परमोच्च: 
श्रेष्ठतमश्च उपभोगः । अयं सर्वमपि यथावत्‌ व्यवस्थापयति, यतो हि 
यदा सवेवस्तुषु अन्तनिहित आनन्दः, दिव्यसम्मदः, सकृद॒ अवाप्यते 
तदासौ जगतः सर्वा अपि विक्ृतीः, सर्वमपि दुरितं सुधारयति। स 
मनुष्यं सकलविघ्नबाधाभ्यो निस्तार्यं तल्लक्ष्यं प्रापयति । यथा च वसुखु- 
सम्बन्धिना सत्यंन ऋतेन च वयम्‌ आनन्दं प्राप्नुमः तथैव आनन्देनापि 
वयं वस्तुविषयकम्‌ ऋतं सत्यञ्च प्राप्तं शक्नुमः । सकलवस्तूनाम्‌ 
आनन्दस्य दिव्ययथोचितोपभोग कर्तुं मानवे यदिदं सामर्थ्यमास्ते तद्‌ 
“मग इति नामरूपधारिणो दिव्यस्नष्टुः सवितुरेव । यदाऽसौ भगः 
मानवस्य मनसा हुदा च, भौतिकसत्तया प्राणशक्तिभिर्च आलि- 
ङ्गधते, यदा च मानवेन सवितुरिदं दिव्यरूपं स्वात्मनि समादीयते 
तदेव विश्वस्य आनन्दः आत्मानम्‌ अभिव्यनबित । ( मन्त्रः ) 

अयं दिव्य आनन्दोपभोक्ता वस्तुषु, संवीयोपभोगस्य यस्मिन्‌ 
कस्मिन्नपि पात्रे विषये वा, यं कमपि आनन्दमास्वादते तं कोऽपि सी मितं 
क्षीणं वा कतुं न दाक्तः, न देवो न देत्यः, न मित्रं न शत्रु, न कापि 
घटना, न कापि इन्द्रियसंवदना। यतो हि तस्य प्रकाशमानं स्वराज्यम्‌ 

अर्थाद्‌ असीम-सत्तायाम्‌, अनन्तानन्दे, सत्यसम्बन्धि-विधानस्य 
( ऋतस्य ) विशालविस्तारेषु च तस्य पूर्णम्‌ आत्मप्रभुत्वं स्वात्मा- 
धिकार वा कोऽपि क्षीणं, सीमितं विक्षतं वा कर्त न शक्नोति। 
( मन्त्रः 2 ) 

अतः स एव हृविष्प्रदात्रे ( दाशुषे ) सप्तविधानन्दान्‌, सप्त रत्ना, 
आवहति। स तान्‌ अस्मासु प्रसुवति प्रेरयति वा, यतो हि सर्वेषपि ते यथा 
दिव्यसत्तायाम्‌ आसते तथाऽस्मिन्‌ संसारेऽपि सन्त्येव, सन्ति च अस्मा- 
स्वपि, परं केवलं तेऽस्माकं बाह्यचेतनायां प्रेरणं प्रसवनं वाऽपेक्षन्ते । 
अस्य सप्तविधानन्दस्य समृद्धा चित्रविचित्रा च विपुलता--अस्माकं 
सत्तायाः सवष्वपि स्तरषु पूर्णत्वमापन्ना विपुलता--सुसिद्धे यज्ञे भग- 
सवितुः भागः -अर्थाद्‌ उपभोगो वा अंशो वा भवति । इमामेव चित्रः 
विचित्रां सम्पदम्‌ ऋषि यज्ञे दिव्योपभोक्तु वरणेन स्वस्मे स्वसहचर- 
भ्यरुच स्पृहयते। ( मन्त्रः 3 ) 
__ इतोऽग्र श्यावाशवः प्रार्थयत 'हे भगसवितः, कृपयाऽद्यव मे तमा- 
नन्दं प्रदेहि यो हि न फलशून्य: किन्तु क्रियाशीलतायाः फल: परिः 
पूर्णः, आत्मनः प्रजया समृद्धश्च स्यात्‌',-प्रजावत्‌ सौभगम्‌ । आनन्दो 
ननु सर्जनशीलः, स हि जनः अर्थात्‌ जीवनस्य जगतरच जनक आनन्दः । 
अत्र प्राथ्येमिदमेव यद्‌ यानि वस्तूनि अस्मास्‌ प्रेयॅरन तानि सत्यस्य 
धर्मानुसार संकल्प्य - सृष्टानि स्युः; अथ च यत्किमपि असत्येन, दिव्य- 
सत्याऽज्ञानजन्यंन दुःस्वप्न संबद्ध, दुःष्वप्न्यस्‌, तत्सवम्‌ अस्मत्सचतन- 
सत्ताया निरस्तं निराकृतञ्च स्यात्‌। ( मन्त्र: 4 ) 

अग्निममन्त्रे स दुःष्वप्त्यस्य आशयं स्पष्टतरं करोति । यदसौ 
दूरीक्रियमाणम्‌. इच्छति तत्किल अशुभमात्रम्‌, विइवानि दुरितानि। 
‘सुवित -'दुरित-पदयो वंदे शाब्दिकोऽर्थः तावत्‌ सच्चष्टा असच्चष्टा 
चेति । तत्र सुवितं नामःविचारगतं कमंगतं च सत्यम्‌, दुरितञ्च प्रमादः 
स्खलनं वा, पापं विक्रृतिश्च । सुवितं तावत्‌ सखमयी गतिः चेष्टा 
वा, परमसुखम्‌, आनन्दस्य मार्गः, दुरितञ्च दुर्गतिः, कष्टम्‌, प्रमादस्य 
दुष्कृतस्य च सर्वोऽपि दुष्परिणामः। सवंमपि अभद्रं-विश्वानि दुरितानि- 

दुःस्वप्नेन सम्बद्धम्‌, स दुःस्वप्नरच अस्मत्तो दूरीकरणीयः। भगस्तत्स्थाने 
समपि शुभं, भद्रम्‌, अस्मभ्यम्‌ आसुवति प्रहिणोति वा । भद्रं नाम 
परमसुखकरम्‌ अर्थाद्‌ दिव्योपभोगस्य मङ्गलमयविषयाः, सत्यकार्यस्य 
सत्यसर्जनस्य च सुखम्‌ । ( मन्त्रः 5 ) 

यतः, भगस्य सवितुः सर्जन, तस्य पूणं निर्दोषे यज्ञे च--सवे 
( 'सवःशब्दस्य द्वावर्थौ, “सर्जनम्‌” अर्थाद्‌ उत्पादनं यज्ञश्च अर्थात्‌ 
देवताये सोमरसार्पणम्‌ )--मनुष्या: आनन्देन पापाद्‌ दोषाच्च प्रमो- 
चिताः सन्तः अदिते दृष्टौ अनागसः निर्दोषाः तिष्ठन्ति, विमुक्ता- 
त्मनोऽखण्डाऽनन्त-चेतन्यसम्प्राप्ति-योग्याइच जायन्ते । अस्याः पाप- 
मक्‍त हेतोः आनन्दः तेष विइवव्यापिरूपग्रहणाय कल्पते । ते स्वविचा- 
रेण आनन्दस्य सर्वानपि विषयान्‌, विइवा वामानि, ग्रहीतुं (धारयितुं) 
समर्था भवन्ति । यतः ग्रहण-व्यवस्थापनकारिण्यां धियां विश्वस्य 
समुचितव्यवस्थाऽऽस्ते एव, तत्र सर्वेषामपि वस्तूनां समुचित-परस्पर- 
सम्बन्धस्य, तेषां समुचितप्रयोजनस्य, समुचितप्रयोगस्य, समुचित- 
पुर्णत्वस्य ( चारिताथ्यंस्य) च, तेषाम्‌ अन्तनिहितस्य आनन्दमयदिव्या- 
शयस्य च बोधो वरिवति। ( मन्त्रः 6) 

यजमाना अद्य यं भगसवितु नाम्ना पवित्रमन्त्रः स्वात्मनि स्वीकत्‌ं 
स्पृहयन्ति स हि सतोऽधीश्वरो विराड देवः एव, यस्मात्‌ सवऽपि 
पदार्थाः ` सत्यस्यानुरूपम्‌ उत्पन्नाः ( सृष्टाः )। स हि स्रष्टा, 
सत्यञ्च तस्य सृष्टिः; मानवात्मनि निजानन्दस्य अर्थात्‌ स्वसत्ताया 
अव्यभिचारि-दिव्यहर्षस्य वर्षणेन सत्यस्य वृष्टिरेव तस्य यज्ञः । सत्या- 
धिपतेः सूर्यसवितुः रूपेण स उभयोः सम्मुखं प्रयाति--अस्या निशइच 
उषसइच, व्यक्तचितरच अव्यक्तचितश्च, जाग्रत्सत्तायाषच अवचेतना- 
ऽतिचेतनसत्तयोशच, यासां ' परस्परक्रिययेव अस्माकं सर्वेष्प्यनुभवा: 
समुद्भवन्ति। निजगत्याम्‌ असौ किमपि नोपेक्षते,कदापि नप्रमाद्यति, नेव 
स्खलति। स उभयो: सम्मुखं गच्छति, अवचेतनस्य रात्रे गेर्भाद्‌ः दिव्य- 





l. of the night of the Subconscicnt. 

भगः सविता-आनन्दोपभोक्ता 69 


ज्योतिः आविष्करोति, सचेतनस्यः अनिश्चितानि विकृतानि वा प्रति- 
विम्वानि तस्य ज्योतिषो रश्मिषु परिणमयति । एवञ्च विचारः सदेव 
यथावद्‌ व्यवस्थाप्यते। प्रमादमात्रस्य मूलं तावद्‌ अयथाविनियोगः, 
सत्यस्य अयथास्थापनम्‌, अयथासंविधानं, अयथासम्वन्धः, देशकालतः, 
विषयतः क्रमतश्च अयथाविन्यासः। किन्तु सत्याधिषतौ ईदुशः कोऽपि 
प्रमादः, इंदुशं किमपि स्खलनं, कोऽपीदृशोऽयथास्थापनदोषो न भवति। 
( मन्त्रौ 7-8 ) | 


भगस्वरूपोऽसौ सूयंसविता अनन्तस्य सृष्टलोकानाञ्च अस्म- 
दन्तबहिर्वत्तिनां मध्ये तिष्ठति । सर्जनशीलचेतनायाम्‌ उत्पत्स्य- 
मानानि सर्वाण्यपि वस्तूनि असौ विज्ञाने$्न्तः समादत्ते । तत्र 
सोऽवतरतः शब्दस्य श्रवणग्रहणकारिणा ज्ञानेन तानि , दिव्यलये 
यथास्थानं विन्यस्यति, एवञ्च असौ तं शब्दं जगत्याम्‌ (अर्थाद्‌ 
चस्तूनां गतिशीलावस्थायां) प्रेरयति, आश्रावयति इलोकेन प्र च 
सवाति। यदाऽस्मास्‌॒क्रियाशीलाऽऽनन्दस्य प्रत्यकसृष्टिः ( तत्सृष्टा 
प्रत्येकरचना), प्रजावत्‌ सौभगम्‌, इत्थं वस्तूनां निर्दोषलय ज्ञान- 
द्वारा गृहीता यथायथं श्रता च सती ( अन्तःप्ररित-ज्ञानद्वारा अस्मा- 
भिःश्रृता सती ) अव्यक्ताद्‌ अभिव्यज्यते तदाऽस्माकं सृष्टि भगस्य 
सवितुरेव भवति,' तस्याः सूष्टः सर्वाण्यपि , उत्पन्नवस्तूनि च 
(जातानि) अर्थाद्‌ अस्माकं प्रजाः अपत्यानि वा आनन्दमयवस्तूनि 
सञ्जायन्ते, विश्वा वामानि। इयमेव मनुष्ये भगस्य चरिताथता, 
विश्वयज्ञे तस्य सम्पूर्णो भागः । 


I, of the Gonscient, 


ट ~ 

अष्टमोऽध्यायः 
वायुः-प्राणशक्तीनामधिपतिः : 
( ऋ.-मं. 4.48 ) 
विहि होत्रा अवीता विपो न रायो अयः । 
बायवा चन्द्रेण रथेन याहि सुतस्य पीतये ॥ 

( रायः विपः ) आनन्दस्य अभिव्यञ्जकः (अरयः न ) कर्मणः 
कर्तेव च त्वम्‌ (अवीताः होत्राः) अव्यक्ता यज्ञियशवतीः (बिहि) नूनम्‌ 
व्यक्तीकुरुष्व । (बायो) हे वायो ! 'त्वं (चन्द्रेण रथेन) स्वेन सुखमय- 
प्रकाशस्य रथेन (आयाहि) आगच्छ । (सुतस्य पीतये) सोमरसस्य 
पानाय । 

निर्युवाणो अशस्ती नियुत्वां इन्द्रसारथिः । 
वायवा चन्द्रेण रथेन याहि सुतस्य' पीतये. ॥ 2॥ 

(अशस्तीः) अभिव्यक्तः सर्वा अपि अस्वीकृती: सकलप्रंति- 
षृधान्‌ वा (निर्युवाणः) स्वसकाशाद्‌ दूरीकुवेन्‌ (नियुत्वान्‌) नियु- 
द्भिः अर्थाद्‌ धुरि युक्त निजाइवेः सह ( इन्द्रसारथिः ) इन्द्रञ्च 
स्वीयसारथि कृत्वा, हे वायो ! त्वम्‌ सोमरसपानार्थ स्वकीय-सखमय- 
प्रकाशरथेन आगच्छ । 

अनु कृष्णे वसुधिती येमाते विइवपेशसा । 
वायवा चन्द्रेण रथेन याहि सुतस्य पीतये॥ 3॥ 

(कृष्ण) अन्धकारावृते किन्तु (वसुधिती) स्वेषां वसूनां 
द्रव्याणां वा धारिक (विइवपेशसा) विशवानि सर्वाणि पेशांसि 
रूपाणि ययोः अभ्यन्तरे तथाभूते ते द्वे (अनुयेमाते) निजप्रयत्ने त्वाम्‌ 


अनुसविष्यते । हे वायो ! निजसखमयप्रकाशरथम्‌ अध्यास्य त्वं सोम- 
रसपानार्थम्‌ आगच्छ । 

वायु:-प्राणशक्तीनामधिपति: 7 


वहन्तु त्वा मनोयुजो युक्तासो नवतिनेव । 
वायवा चन्द्रेण रथेन याहि सुतस्य पीतये ॥ 4॥ 
(युक्तासः) धुरि युक्ताः (मनोयुजः) मनसा धुरि युज्यमाना 
(नवतिः नव) एकोनशतम्‌ [अस्वाः] (त्वा वहन्तु) त्वाम्‌ बहन्तु । 
एहि हे वायो ! निजसुखमयप्रकादारथम्‌ आरूढः सोमरसपानार्थम । 


वायो झतं हरीणां युवस्व पोष्याणाम्‌ । 
उत वा ते सहस्रिणो रथ आ यातु पाजसा॥5॥ 


(वायो) हे वायो ! त्वम्‌ (पोष्याणाम्‌ हरीणां शतम्‌) पोषितुं 
योग्यान्‌ स्वान्‌ भास्वरान्‌ शतमइवान्‌ ( युवस्व) धुरि योजय । 
(उत्त वा) अथवा (ते सहस्रिणः रथः ) [अश्व] सहस्रयुक्तः तव रथः 
(पाजसा) स्वशक्ते विपुलतरपुञ्जेन संह (आयातु) आगच्छतु । 

भाष्यम्‌ 

वेदर्षीणां मानसशास्त्रीय-विभावनाः प्रायेण आइचर्यकर-गाम्भीयं- 
समन्विताः, यत्र च तेऽवचेतनादुन्मञ्जतोः प्राणमनसोः सचेतनक्रियाणां 
दृश्यं वर्णयन्ति तत्र तु तेषां गाम्भीर्यम्‌ अन्यस्थलापक्षयाऽतितरामधि- 
कम्‌ । एतदपि सुवचम्‌ यद्‌ इमे विचारा एव तस्य सूदमसमृद्धदशेनस्य 
सम्पूर्ण: आधारो यद्‌ ज्ञानस्य तस्मिन्‌ प्रथमप्रभाते एभिः अन्तःप्रेरिते- 
गुह्यदशिभिः आविष्कृतम्‌ । क्रषिर्वामदेवश्च तान्‌ यादृश-परमसोकष्म्य- 
प्रौढि-प्रसादपूर्वंकं प्रकाशितवान्‌ तद्वत्‌ न कोऽप्यन्यः, ऋषि रयं वेदिक- 
य॒गस्य गभीरतमनद्रष्ट्ष अथ च मधघुरतमगायकष अन्यतमः । तस्य 
सूक्तेषु एकं चतुर्थमण्डलस्य अन्तिमं खलु ऋषीणां प्रतीकपद्धते 
अपावरणार्थ प्राप्यमाणा सर्वाधिकमहत्त्वपूर्णा कुञ्चिका । अस्यां 
प्रतीकपद्धतौ यज्ञस्य रूपकाणां पृष्ठत आध्यात्मिकबोधाऽनुभव- 
लब्धानि तानि सत्यतत्त्वानि निगूढान्यासन्‌ याति अस्माकमायपूवंज 
अतिपवित्राण अमन्यन्त । | 

अस्मिन समते -नामपेवोऽवचेतनस्य समुद्रम्‌ वर्णयति । स समुद्र 
एव अस्माकं सकलस्य जीवनस्य क्रियाकलापस्य चाधार; । तस्मात्‌ 

72 वेदरहस्यम्‌. 


संवेदनात्मकसत्ताया 'मधुमान्‌ ऊमिः' उद्गच्छति यः स्वस्मिन्‌ असि- 
द्वानन्दरूपिगर्भेम्‌ अप्रसूतं वहति । सोऽयमूमिः 'घृतेन' 'सोमेन' च अर्थात्‌ 
विशुद्धमनश्चेतन्येन ऊध्वंलोकादवतरता प्रदीप्तानन्देन च परिपूर्णो- 
ऽमृतत्वाकाशं प्रति आरोहति । मनइचेतनाया 'गुह्यं नाम, देवानां 
जिह्वा यया ते जगद्‌ आस्वादन्ते, अमृतस्य नाभिश्च आनन्द एव यस्य 
प्रतीकं 'सोम' इति ।' यतः, सर्वाऽपि सृष्टिः चतुःश्वङ्गण 'वृषभण' 
दिव्यपुरुषेण उद्वान्ता इव अवचेतन । अनन्तसच्‌-चिद्‌-आनन्दाः अनन्तं 
सत्यञ्च तस्य वृषभस्य चत्वारि श्व ङ्गाणि ।* | 

प्रागैतिहासिक-जगतः प्राचीन-रहस्यमय-प्रतीकात्मक-कलाया 
अवशेषभूतानाम्‌ अद्भुत-विरूपाकृतीनां विचित्रमूर्तीनाञ्च स्मारकः 
प्रबलविसंगतिपुर्ण रूपके वामदेवः 'पुरष' वृषभस्य रूपकण वर्णयति । 
तस्य वृषभस्य चत्वारि शुद्धाणि, तानि च चत्वारि दिव्यतत्त्वानि, तस्य 
त्रयः पादाः तिस्रो जङघा वा, ताश्‍च त्रीणि मानवीयतत्त्वानि--मानसिक- 
सत्ता, प्राणिकक्रियाशक्ति भौतिकमुपादानञ्च, तस्य द्वे शीषे, ते च 
पुरुषप्रकृत्यो द्विविधचेतना-स्वरूपे, तस्य सप्त हस्ताः, ते च उपर्युक्त- 
सप्ततत्त्वाऽनुरूपाः सप्त प्राक्कतिकक्रियाः। “त्रिधा बद्ध:--मनसि वद्धः, 
प्राणराक्तिषु बद्धः, देहे बद्धः-स वृषभः तारस्वरेण रोति, महान्‌ खलु 
स 'देवो' यो मत्यषु अन्तः प्रविष्टोऽस्ति। ` 

यतः “घृतम्‌” अर्थात्‌ मनसो निर्मलं सत्यःप्रतिविम्बकं ज्योतिः 





. समुद्रादमिमंधुमां उदारदुपांशुना सममृतत्वमानट्‌ । ` 
घृतस्य नाम गुह्यं यदस्ति जिह्वा देवानाममृतस्य नाभिः ॥-ऋ:. 4. 58. । 
अर्थात्‌ समुद्रात्‌ मधुमान्‌ ऊमिः मघुमय-तरङ्ग उदारत्‌ उद्गच्छति । अनेन 
अंशुना सोमतरङगेण मनुष्यः अमृतत्वम्‌ अमरत्वम्‌ उप सम्‌ आनद पूर्णतया 
प्राप्तोति, यत्‌ यः ऊमिः सोमो वा घृतस्य गुह्यं नाम निर्मलताया गुह्यनाम, देवानां 
जिह्वा देवतानां रसना, अमृतस्य नाभिः अस्ति अमृतत्वनाभिइच । -अनुवादकः 
2. नङ्पूङ्गोऽवमीद्‌ गौर एतत्‌ । | नाका. 4. 58. 2. 
3. चत्वारि शृङ्गा त्रयो अस्य पापा हे करीषे सप्त हस्तासो अस्य । 
त्रिधा वद्धो वृषभो रोरवीति महो. देवो मत्या आ विवेश ॥-ऋ.4.58. 3 

वायुः--प्राणशक्तीनामधिपतिः स 


पणिभिः, निम्नेन्द्रिय-क्रियाऽधिपतिभि गोपितं पिहितं च अवचेतन । 
अस्माकं विचारंषु कामनासु च, अस्माकं भौतिकचेतनायां च प्रकाश 
आनन्दश्च त्रिधा स्थापितो, किन्तु तौ अस्मत्तः गोपितौ। ऊध्वंज्योतिषः 
प्रतीकभूतगवि एव देवताः; अस्य 'घृतस्य' शुद्धधारा विन्दन्ति।' ऋषि- 
राचष्टे यद्‌ इमा धारा वस्तूनाम्‌ अन्तस्तलात्‌, अवचेतनस्य समुद्रात्‌, 
हृद्यात्‌ समुद्रात्‌, उद्गच्छन्ति, किन्तु ताः शत्रुणा वृत्रेण दातव्रजान्‌ 
अवरुद्धाः येन ता विवेकदुष्टे दूंरमपास्ताः स्युः,तस्माज्ज्ञानाच्च दूरीकृताः 
स्युः यद्‌ अस्मासु तिरोहितं ( सत्यं ) प्रकाशयितुं, बन्दीकृतं ( सत्यं ) च 
मोचयितुं प्रयतते ।¦ तीब्रगतयोऽपि घनीभूता: ता धारा नाडीयन्त्रः 
क्रियया मर्यादिताः, वायोः' अर्थात्‌ प्राणशक्ते लंघुरचनानां रूपं धार- 
यन्त्यः, बातप्रमियः, अवचेतनस्य सीमावतिनि मार्ग प्रवहन्ति । सचेतनस्य 
हृदो मनसश्च अनुभूतिभिः उत्तरोत्तरं पूयमानाः इमाः प्रकृतिशवतयों- 
ऽन्ततः 'दिव्यसंकल्पशनितरूपेण अग्निना सह परिणयाय कल्पन्ते । 
सोऽग्निः तासां सीमा विचूर्णयति, स्वयं च तासां सम्प्रति प्रचुरीभूतस्त- 
रङ्गेः सम्पुष्यते।¦ इयमेव सा जीवनक्रान्ति येया मत्यंप्रकृतिः अमरत्व- 
रूपण परिणतथ सन्नह्यति । 


सूबतस्य अन्तिमायामूचि वामदेवः सम्पूर्णसत्ताम्‌ उपरि दिव्यपुरुषस्य 
धामनि अधश्च अवचेतनस्य समुद्रे प्राणतत्त्वं च प्रतिष्ठिताम्‌ ( अधि- 
श्रिताम्‌ ) वर्णयंति, धामन्‌ ते अन्तःसमुद्रे हृदि अन्तरायुषि। तदेवं 





]. त्रिधा हितं पणिभिर्गुह्यमानं गवि देवासो घृतमन्वविन्दन्‌ | -ऋ. 4. 58. 4 


2, एता अर्षन्ति हृद्यात्‌ समुद्राच्छतब्रजा रिपुणा नावचक्षे । 
--ऋ. 4. 58. 5 


3, सम्यक स्रवन्ति सरितो न धेना अन्तह्दा मनसा पूयमानाः । 
एते अषंत्त्यूमंयो घृतस्य ( मृगा इव विपणोरीषमाणा ) ॥ 
रात्र, 4. 58. 6 
सिन्धोरिव प्राध्वने शूघनासो वातप्रमियः पतयन्ति यह्वाः । 
घतस्य धारा अरुषो न वाजी काष्ठा भिन्दन्‌ ऊमिभिः पिन्वमानः ॥ 
त्र. 4. 58. 7 
53, १० 

सचेतनं मन एव सा प्रणाली यद्द्वारा ऊध्वेसमुद्रस्य अध:समुद्रस्य च, 
अतिचेतनस्य अवचेतनस्य .च, दिव्यप्रकाशस्य प्रकृते मूलान्धकारस्य च 
मध्ये सम्वन्धः ( संव्यवहारो वा ). स्थाप्यते । 
वायुतनु जीवनस्य देवता। प्राचीनगुह्मदशिनो जीवनतत्त्वम्‌ ईदृशीं 
महाशक्तिम्‌ अमन्यन्त या सम्पूर्णभौतिकसत्तां परिव्याप्ता, तस्याः सम- 
स्तक्रियाणां निबन्धनभूता च। अयमंव विचारः उत्तरकाले प्राणस्य अर्थात्‌ 
जगद्वथापिनो जीवनश्वासस्य विचाररूपण ग्रथितोऽभूत्‌। मनुष्यस्य सर्वा 
अपि जीवनसूचिकाः नाडीचालिताइच क्रियाः प्राणस्य परिभाषायाम्‌ 
अन्तर्भवन्ति, वायोः साम्राज्येन च सम्बध्यन्ते । तथापि ऋग्वेद अस्य 
महतो देवस्य स्वकीय-स्वतन्त्रसूक्तानि अन्यदेवापेक्षयाऽत्पीयांसि । येषु 
च सूक्तेषु अयं प्राधान्येन आवाहितः तेष्वपि प्रायोऽयं न न होकाकी अपि तु 
अन्ये: सह ( सहचारिदेव इव ) वणितः, तत्रापि च तदाश्रित इव । 
विशेषतश्च अयम्‌ इन्द्रेण सह इन्द्वीकृत्य संस्तुतः ( इन्द्रस्य संस्तविको 
देवः ) । द्रक्ष्यते चतत्‌ प्रायण यद्‌ वेदिकर्षयो यद्यद्व्यापारविदषार्थम 
एन प्राथयन्त तत्र तत्र एतेन्‌ उच्चतरदवस्य. (इन्द्रस्य) साहाय्यम्‌ अपै- 
क्ष्यतेव । यदा मनुष्ये जीवनशक्तीनां दिव्यक्रिया प्रसवता भवति तदा तु 
प्रायशोवेदिका ऽइव रूपो 'दधिक्रावा'ऽर्निः एव 'वायो: स्थानं गुह्वाति । 
यदि वयम्‌ ऋषीणां मूलभूतविचारान्‌ पर्यालोचयेम तहि 'वायोः' 

इयं स्थितिः अस्माक सुबोधा भवेत्‌ । ऊध्वंसत्तया निम्नसत्तायाः, दिव्य- 
सत्तया मत्यसत्तायाइच प्रदीपनम्‌ ऋषीणां प्रधानः प्रत्ययोऽभूत्‌। ज्योतिः 
₹शक्तिशच, गौररवश्च यज्ञस्य उद्दिष्टपदाथी : आस्ताम्‌ । शवितस्तावद 
अभिसन्धिः ( अपरिहार्यावस्था ) आसीत्‌, प्रकाशरच मोक्षप्रदं साधनम 
इन्द्रः सूयञ्च प्रकाशस्य प्रधानदातारो । अपि च, साऽपक्षितशवित- 
दिव्यसंकल्प एवासीत्‌ यः सर्वास्वपि मानवीयशवितष स्वाधिकारम 
सस्थाप्य तासु प्रकटीभवति स्म । अस्य संकल्पस्य अर्थात नाडीगत- 
प्राणशक्ती स्वाधिकारस्थापिकायाः, तस्यां स्वाभिव्यवितका रिण्याइच 
अस्याः चित्तपःशक्तेः प्रतीकं वायोरधिकतरम्‌ अग्निरेव आसीत्‌, 
तत्रापि विशेषतो 'दधिक्रावा'ऽरिनः । यतोऽग्निरेव तपसोऽधिपतिः, तपो 

नाम सा दिव्या चिद्‌ याऽत्मानं जगद्वयापिशक्तिरूपेण व्यवस्थापयति 
प्राणश्च यस्याः प्रतिनिधिमात्रम्‌ अस्माकं निम्नसत्तायाम्‌ । अतो वाम- 
दवस्य चतुथमण्डलस्थाष्ष्टपञ्चाशसूक्ते इन्द्रः, 'सूर्योऽरिन'शचंव अव- 
चेतनात्‌ सचतनदिव्यताया महाभिव्यक्तिकारितया परिकीर्तिताः । 
वातो “वायुर्वा नाडीयन्त्रक्रिया .वा अभिव्यज्यमानमनसः समदभवाय 
प्रथमाऽभिसन्धिमात्रम्‌ । मानवाय वायो व्यापारस्य महत्त्वपृर्णपक्षो- 
ऽयम॑व यत्‌. 'प्राणस्य 'मनसा' सम्मिलनं सम्पद्यते, प्राणश्च मनसो 
विकासे साहाय्यमाधत्ते। अस्मादेव हेतो वंयं 'मनोऽधिपतिम इन्द्र 'घ्राणा- 
धिपति वायुं' च इन्द्ीकृत्य कीतितम्‌ लोकयामः, वायुं च सदेव किञ्चिद्‌ 
इन्द्राश्रितम्‌ । विचारशक्तयो मरुतो यद्यपि निजोदगमदष्ट्या सर्वथा 
इन्द्र वदव 'वायो रपि शक्तयः प्रतीयन्ते तथापि ऋषीणां 'वायोः' 
अपक्षयापि अधिकमहत्त्वशालिनः, स्वक्रियाशीलस्वरूपेऽपि च ते मरुद्‌- 
गणस्य ( अर्थात्‌ मरुतां, वायवीयसेन्यस्य वा ) स्वाभाविकाधिपतेः 
अस्य वायोरपक्षया 'अग्निरुद्रेण ! सह निकटतरं सम्बद्धाः । 

चतुर्थ मण्डलस्य अष्टचत्वारिशं प्रस्तुतं सूबतं तेषु त्रिषु सूवतेष॒ अन्तिमं 
येषु वामदेव इन्द्रवायू आवाहयति सोमरसपानार्थम्‌ । तौ तेजोमय- 
शक्ते द्विधिपती, 'शवसस्पती' इव संयुक्ततयाऽऽवाहितौ (4. 47.3), 
यथा पूर्वतर ( प्रथम ) मण्डलस्थं एकस्मिन्नन्यसक्ते (7. 23. 3) तौ 
विचाराधिपती, 'धियस्पती इव आहतौ । 'इन्द्रो' हि मानसिकशवते- 
देवता, वायुइच नाडीगत ( प्राणिक ) शक्तः, द्वयोरपि तयोः सम्मिळनं 
च आवश्यकम्‌ चिन्तनार्थ क्रियार्थं च। तौ हि एवमामन्त्रितो, 'एकमेव 
समानरथमारुह्य समायातम्‌, सम्मिल्य च तस्थानन्दस्य रसास्वादं 
कुरुतं यः स्वात्मना सह दिव्यताजनकराक्तीःः समानयति ।' “वायु: 
प्रथमपानाऽधिकारी' इति कीतितम्‌, यतः सन्धारकःप्राणशक्तिभिरेव 
सर्वप्रथम दिव्यक्रियायाः परानन्दग्रहणयोग्याभि भाव्यम्‌ । 


]. रुद्रो वै अग्निरिति श्रुतेः । अनुवादकः । 
2. दिविष्टिषु ।--ऋृः 4. 47. ! 
3; त्वम्‌ हि पूर्वपा असि।--कऋः 4. १6. ! 

चद 


अस्मिंस्तृतीयसूक्ते यज्ञस्य परिणामो निरूपितो वायुरच एकाक्येव 
आहूतः; तथापि तस्य इन्द्रेण सहचारित्वं स्पष्टतया निदिष्टम्‌ । 'हे वायो 
आनन्दमयप्रकादास्य रथमारुह्य, चन्द्रेण रथेन, आयाहि-सूक्तान्तरे 
“उषाः? इत्थमेव आवाहिताः,-'आयाहि वायो ! अमृतत्वप्रद-सोमरस- 
पानार्थम्‌’ इत्येवं स आहूतोऽत्न । रथः शक्त्याः गतेः प्रतीकं, पूवमेव 
प्रदीप्तानां प्राणशक्तीनां प्रसन्नगतिरेव अत्र वायुरूपेण आवाहिता । 
अस्याः प्रकाशमान-सुखमयगते दिव्योपयोगिता आद्यमन्त्रत्रयं द्योतिता । 

या यज्ञियशक्तयोऽद्यापि नाभिव्यक्ताः, अद्यापि अवचतनस्य अन्ध- 
कारे निलीनाः ता अनेन देवेन अभिव्यञ्जनीयाः, सचतनक्रियायाः 
प्रकाशक्षेत्रम्‌ आनेतव्याः ।' कर्मेकाण्डीयव्याख्यानुसारम्‌ अयं वाक्यांश 
एवमनुवदितुम्‌ शक्यः, “अभक्षितहव्यानि भक्षय' यद्वा 'वी धातो: अर्था- 
न्तरे ( गत्यर्थं ) अस्य अयमनुवादः कर्तु शक्यः, “या यज्ञियशक्तयः 
कदापि नोपगताः ताः समुपयाहि”; पर, प्रतीकात्मकंतया इमे सवं- 
ऽप्यनुवादा एकस्मिन्नेव आध्यात्मिकऽथे पर्यंवस्यन्ति। याः शक्तयः 
क्रियाश्च अद्यावधि अवचेतनाद्‌ बहि ने समुद्‌भाविताः प्रबोधिताः वा 
ता 'इन्द्रवाय्वो” सम्मिलितक्रियया तस्य गहनगुहाया गर्भाद्‌ उन्मो- 
चनीयाः कर्मणि विनियोक्तव्याइच । 

यतो हि न ता नाडीचारित (प्राणमय) -मनसः सामान्यक्रियार्थंम्‌ 
आहताः । वायुना इमाः शक्तयः तथाऽभिव्यञ्जितव्या यथा कोऽपि 
“परमानन्दस्य अभिव्यञ्जिताऽऽ्यकर्मणः कर्ता” च, “विपो न रायो 
अर्यः” कर्तुमहेति। इमे उद्धृताः शब्दा उद्बोधनीयरक्तीनां स्वरूप 
सुपर्याप्तं प्रदर्शयन्ति । तथापि वाक्यांशोऽयं गूढतया इन्द्रस्य सङकतको 
भवितुमहंति, एवञ्च एतत्‌ प्रदर्शयितुं पारयति यत्‌ वायोः क्रिययाऽव- 





. अस्मात्‌ पुर्वतर-सूक्तद्वितयस्य ( ऋ. 4. 46-47 सूबतयोः ) देवते 
तावत्‌ इन्द्रवायू सम्मिछितौ । 

2. वि भाहि चन्द्ररथा। ऋ 3. 6. 2 

3. वायवा चन्द्रेण रथेन याहि सुतस्य पीतये । क्र. 4. 48, _ 

4, विहि होत्रा अवीताः। ऋ. 4. 48. 

श्यमेव भास्वरतरदेवस्य ( इन्द्रस्य ) ¦ अभीप्सामयःप्रकाशमान-शविति- 
द्वारा नियन्त्रितया भाव्यम्‌, एतच्च अग्ने स्पष्टशब्देः अभिहितम्‌ । यतः 
इन्द्रस्य प्रकाश एव परमानन्दस्य प्रादुर्भूतः रहस्यम्‌ अधिगमयति 
इन्द्र एव च अस्मिन्‌ ( महाकर्मेणि, दिव्यावदाने ) प्रथमः प्रयासी। 
देवेषु इन्द्राग्निसूर्यार्थमेव 'अर्य'शब्दो विशेषतो व्यवहृतो दृश्यते । 
अयं तान्‌ आर्यनरान्‌ अपि निदिशति ये समुच्चाऽभीप्सास्तरं प्रति 
आरोहन्ति, ये च भद्रमानन्दञच आसादयितुं हवीरूपेण महापुरुषार्थम्‌ 
अनुतिष्ठन्ति । अस्य शब्दस्य इदं संहतम्‌ अर्थगौरवञ्च भाषान्तरेण 
प्रकाशयितुम्‌ अशक्यम्‌ । 
द्वितीयमन्त्र इनद्रकृत-मार्गप्रदशेनस्य आवश्यकता स्पष्टतया प्रति- 
पादिता । अनभिव्यक्तस्य अभिव्यक्ते विरोधित्वेन या अपि अस्वीकृतयः 
सम्भाव्यन्ते ताः सर्वा अपि निरस्य, निर्युवाणो अशस्तोः, वायुना समा- 
गन्तव्यम्‌ । 'अशस्तीः' इति पदस्य शाब्दिकोऽरथस्तावत्‌ “अनभिव्यञ्जः 
नाः”, अनेन च वृत्रादिभिः आच्छादकशक्तिभिः तयोः शक्तिज्योतिषो- 
निरोधो लक्ष्यते ये देवानां प्रभावेण वागूूपिकरणसाहाय्येन च प्रकटी- 
भवितुं प्रतीक्षारते, (आवाहनपूर्वक) व्यक्तीभवितुम्‌ उद्यते । 'वाग्‌' 
नाम अभिव्यक्तिकारिणी शक्तिः, शास्त्रम्‌, गीः, वचः । किन्तु सा दिव्य- 
शक्तिभी रक्षणीया, तदीय-समुचित-परिणतिम्‌ उपनया च। अयं व्यापा- 
रश्च वायुना करणीयः, अस्वीकृतः, तमोवृतेः अनभिव्यक्तेशच सर्वा 
अपि शक्तयः तेन सम॒त्सारणीयाः । एतत्‌ कार्य कर्त्‌ञ्च तेन “वाचा 
तियुज्यमानेः : ( नियृतूसंज्ञकः ) निजाश्वः सह इन्द्रस्य सारथ्यऽवश्यम्‌ 
आगन्तव्यम्‌-नियुत्वान्‌ इन्द्रसारथि:' ' 'आ ` ` -याहि । 
इन्द्रवायसर्याणाम्‌ एकंकस्यापि अश्वानां स्वकीयमुपयुक्त नाम वतत । 
इन्द्रस्य अश्वास्तावत्‌ हरयो वञ्चवो वा, अर्थात्‌ स्वर्णारुणाः पिङ्गलवर्णा 
भू, 'विपो न रायो अयः इत्यस्य इन्द्रपरकत्वे एवम्‌ अर्थयोजना कार्या-रायः 
आनन्दस्य विपः अभिव्यञ्जकः अर्यः न इन्द्र इव, हे वायो ! त्वमपिः ` ` । 
2, वेदप्रयुक्तानामेपां त्रयाणां 'शब्द'वाचिपदानां मूलघातवः-शंस्‌ (शस्‌), 
गू, वच्‌-अमिव्यञ्जनार्थका इति श्रीअरविन्दपादानामभिम्रेतम्‌ । -अनुवादक: 

वा, सूर्यस्यं हरितः, ‘हरित्‌’ इति नाम बभ्नोरपेक्षयाऽतिशयगाढ-पूर्ण- 
प्रखरभास्वर्यं सूचयति, वायो नियुतः अर्थात्‌ (नि) युज्यमाना अश्वाः, 
यतस्ते तासां क्रियाशक्तिमय-गतीनां द्योतका याः शक्ति तदीयक्रियायां 
युञ्जन्ति व्यापारयन्ति वा । परं यद्यपि ते वायोरश्वाः तथापि ते 
इन्द्रेण वाहनीयाः ( चाळनीयांः ) अर्थात्‌ नाडीगत-प्राणमयशवते 
अधिपते गंतयो मनसोऽधिपतिना प्रिचालचीयाः । 


ततीया ऋक! प्रथमतः कमपि असम्बद्धविचार प्रवतेयन्ती प्रतीयत । 
अस्यां तमोवते स्वान्तःस्थ-सकलरूप( रूपवत्पदारथं )घारिक च 
द्यावापथिव्यौ वर्णिते। ते स्वप्रयत्ने इन्द्रचारित-रथारूढस्य वायो- 
गंतीरनसरतः तासां निर्देशम्‌ अनुविधत्तो वा। न खलु त अत्र नाम्ना 
निदिष्टे, किन्तु ६ कृष्णे तमसावृते वा, वसुनोऽर्थादं उपादानद्रव्यस्य 
एव्वर्यस्य वा धारिके ( वसुधिती ) ' इत्येवम्‌ उपवणिते । तथापि 
'बसुधिती' इति पदं सामर्थ्याद्‌ वसुधां ( पृथिवीं ) निदिशति 
द्विवचनान्तरूपस्य ध्वनिना च तस्याः सहचरम्‌ द्युलोकमपि द्योतयति । 
परमिदमवधेयं यत्‌ न ह्यत्र पिता द्यौर्माता पृथिवी च निर्दिष्ट किन्तु 
रे स्वसारो, रोदसी, द्यावापृथिव्योः स्त्र्यात्मकरूपे ये मानसिक- 
भौतिकचेतनयोः सामात्यदाक्तीनां प्रतीके । तयोः अन्धकारमयावस्थाः 
एव अर्थाद्‌ भौतिक-मानसिकचेतन्यात्मक-स्वकीयसीम्तो मंध्यस्थित- 
तमोवृतचेतानाया अवस्थाः एव नाडीगत-क्रियाराक्तेः सुखमयक्रियया 
वायोः ग॒त्यनसारं -तस्य नियन्त्रणाधीनं वा चष्टितुं, स्वकीय-प्रच्छन्न- 
रूपाणि च उद्भावयितुमारभन्ते, यतः सर्वाण्यपि रूपाणि तयोरन्त- 
निगढानि, तेषामभिव्यञ्जनार्थं च ते विवशीकरणीयं । एवञ्च वयं 
पश्यामो यदियम्‌ ऋक्‌ स्वपूर्ववति-ऋचोः आशयस्य पुरिकवति। यतो 
हि यदा वेदो यथार्थतोऽवबध्यते तदा तस्य ऋचः सदव गभीरया युक्ति- 
सिद्ध-सङ्गत्याऽर्थगभित-क्रमशुङ्खलया च विचारम्‌ अनावृतं विदधत्यो 
विलोक्यन्ते । 


. अनु कृष्णे वसुधिती येमाते विश्वपेशसा |--ऋ. 4. 58. 3 

अवशिष्टम्‌ ऋग्दरयं द्यावापृथिव्योः अनया क्रियया जनितं परिणामं 
निदिशति। इमं परिणामं च ते तदा जनयतो यदा वायो रथे द्रुतवेगेन 
आनन्द प्रति धावति सति ते तस्य ( वायोः) तां द्रुतगतिमनु प्रच्छन्न- 
रूपाणि अनभिव्यक्तशक्तीश्च समुद्भावयतः। आदौ तावद्‌ वायोरद्वे: 
स्वीया सामान्यतः पूर्णा साधारणसङख्या साधयितव्या । “मनसा 
युज्यमाना नवनवतिरश्वा धुरि युज्येरन्‌, ते च त्वां वहन्तु” । वेदे 
नवनवतिः, शतम्‌, सह्रञ्चेति पुनः पुनः प्रकीत्यंमाना: संख्याः केनापि 
प्रतीकातमकार्थंन सम्पन्नाः यस्य कापि यथातथा विवृतिः अतिदुष्करा । 
तत्र रहस्यं सम्भवतः एवं प्राप्यम्‌-'सप्त' इति रहस्यपूर्णसंख्यायाः तयेव 
गुणनेन यत्‌ फलति तद्‌ ह्विरावत्त्ये तस्य. आदावन्ते च 'एकम्‌' संयोज्यम्‌, 
एतत्‌ सर्वं च सङ्कलितं शतं सम्पद्यते, 449-49+-=00 । 
सप्त इति अभिव्यक्तप्रकृते मूलतत्त्वानां. संख्या, इमानि तत्त्वानि च 
दिव्यचतनायाः सप्त रूपाणि यानि विश्वे. लीलारतानि । एषु प्रत्येकं 
पृथक्‌ पृथक्‌ बहुविधतया ग्रथितत्वात्‌ अन्यानि षट्‌ स्वान्त द॑धाति, एवञ्च 
पूर्णसंख्या (7%7) एकोनपञ्चाशद्‌ भवति, अस्याञ्च सा ऊध्वेवतिनी 
संख्या 'एकम्‌' संयोज्यते यस्य एकस्य गर्भात्‌ सर्वं विकसति, एतत्‌ 
सर्वं पिण्डीकृतं पञ्चाशत्प्रमाणं भवति, तच्च सक्रियचेतनायाः पूर्ण- 
मानदण्डः । किन्तु आरोहाऽवरोहयोः,. देवानांमवरोहस्य मानवस्या- 
ऽऽरोहस्य च श्ुङखलयाऽस्याः (ऊनपञ्चाशत्संख्यायाः) द्विगुणताऽपि 
भवति । तया च वयं नवनवतिः ( +49+49 ) इति संख्यां 
प्राप्नुमः, या वेदे अश्वानां नगराणां नदीनाञ्च कृत विविधतया प्रयुक्ता 
क्ष्यते, किन्त्वेषु प्रत्येककृते तस्याः प्रतीकात्मकता पृथर्विधाऽपि सजा- 
तीया । यद्‌ ऊर्ध्वंगतं ज्योतिर्मयम्‌ 'एक' प्रति सर्वमारोहति तेन सह यदि 
वयं तद्‌ अधःस्थितम्‌ अन्धकारमयम्‌ 'एकम्‌' अपि संकलयेम यस्मित्नन्त: 
` सवंमवरोहति तहि एकशतस्य पूर्णंमानदण्डः प्राप्यते । 


अतो वायो गंत ये: परिणामो भावी स हि चेतनायाः काऽपि सम्मिश्र- 





4, वहन्तु त्वा मनोयुजो युक्तासो नवतिर्नव । 

शक्तिः, स तस्या मानसिक-क्रियायाः पूर्णंतम-गतेः प्रादुर्भावः याऽद्य 
मनुष्ये केवलं सम्भाव्यत्वेन निहिता गुप्तसुप्ता चास्ते, स हि मनसा 
युज्यमानानां नवनवत्यर्वानां पूर्णतमगतिः । अग्निममन्त्रे च स शिखरा- 
यमाण 'एकः' संयोजितः । एवञ्च वयम्‌ शतमश्वान्‌ पश्यामः, 
यद्यपि इमे अधुनावधि वायुमिन्द्रं च वहन्ति तथापि इदानीं क्रिया पूर्ण- 
प्रकाशितमनसः एव प्रादुर्भवति, अत एव च एतेऽश्वाः सम्प्रति न कवलं 
नियुतः किन्तु 'हरयः अर्थाद्‌ इन्द्रस्य भास्वरवाजिनां 'हरि वर्णन 
समन्विता अपि सञ्जाताः। “हे वायो, त्वं शतं पोष्यान्‌ दीप्य- 
मानाइवान्‌ युङक्ष्व। 

परं किमिति ते 'पोष्याः'? यतः 'शत'संख्या तावत्‌ विविधतः 
संयुक्तगतीनां सामान्य-पूर्णतामेव सूचयति न तु तासां चरमां सर्वाङ्ग- 
संहतिम्‌ । शतमध्याद्‌ एककं दरागुणं कर्तुं शक्यम्‌, सर्वाण्यपि स्वस्व- 
वेशिष्टये वर्धयितुं ( पोषितुं ) शक्यानि, यतः 'पोष्याणाम्‌' इति पदेन या 
वृद्धिः सूच्यते सा एतादुश्येव । अत एव ऋषि बूत त्वं शतस्य सामान्यपुर्ण- 
तया सह आगच्छ तच्छतञ्च पश्चात्‌ पोषितं सत्‌ दशगुणितशतस्य अर्थात्‌ 
सहस्रस्य पूर्णा सर्वाङ्गसंहति प्राप्स्यति; अथवा इच्छसि चत्‌, एकपद 
एव स्वकीयसहस्रण सह समायाहि, आयातु च ते ( गतिप्रतीकभूतः ) 
रथः स्वीय-समग्र-सम्भाव्यशक्तेः परिपूर्णपुञ्जन सह । स खलु तत्‌ 
पुर्णवविध्यमयं, सर्व-समावेशकं सवेषां शक्तिप्रदञ्च मानसं ज्योतिरेव 
बाञ्छति यत्‌ सत्ता-शक्ति-ज्ञानाऽऽनन्द-मनश्चतना-प्राणशक्ति- 
भोतिक-क्रियाप्रवृत्तीनां समग्रपूर्णत्वेन सम्पन्नं स्यात्‌। यतो हि सम्प्राप्ते 
अस्मिन्‌ ज्योतिषि अवचेतन पूर्णतापन्नमनसः इच्छानुसार पूर्णजीवनस्य 
६३३3. समृद्ध-बाहुल्यमय-गतय स्वाः सर्वा अपि गुप्त-सम्भाव्य-शवतीः उद्‌- 
___ भावयितुम्‌ विवशीभवति । 


]. वायो शतं हरीणां युवस्व पोष्याणाम्‌ । 
2. उत वा ते सहस्रिणो रथ आ यातु पाजसा। 

नवमोऽध्यायः 
बुहस्पतिः-आत्मनः शक्ति: 
(नमं. 4. 50) ` 


यस्तस्तमभ सहसा बि ज्मो अन्तान्‌ बृहस्पतिस्त्रिषधस्थो रवेण । 
त प्रत्नास ऋषयो दीध्यानाः पुरो विप्रा दधिरे मचरजिह्वम्‌ ॥ 7 


( यः बृहस्पतिः ) यो बृहस्पतिनामको देवः ( त्रिषधस्थः ) 
अस्माक परिपूर्णताया: त्रिविधलोके स्थितः सन्‌ ( सहसा ) निजशक्त्या 
( रवेण ) निज-बृहच्छन्देन ( ज्मः अन्तान्‌ ) पृथिव्याः प्रान्तान्‌ 
(वितस्तम्भ ) स्तम्भितवान्‌, तं बृहस्पति ( दोध्यानाः ) ध्यायन्तः 
( प्रत्नासः ऋषयः ) पुर्व ऋषयः ( विप्राः ) प्रकाशपूर्णा: सन्तः 
( सन्धजिह्वम्‌ ) आनन्दमय-जिह्णोपेतं तं (पुरः दधिरे) पुरः 
हितवन्तः, स्वपुरतः स्थापितवन्तः । 





धुनेतयः सुप्रकेतं मदन्तो बृहस्पते अभि ये नस्ततस्रे । 

पृषन्तं सूप्रमदब्धमूर्वं बृहस्पते रक्षतादस्य योनिस्‌ ॥ 2 ॥ 

( बृहस्पते ) हे एतन्नामक देव ! (ये) पूर्वोक्ता ऋषयः 
( धुनेतयः ) स्वगतेः अन्तवेंगेन प्रस्पन्दमानाः ( सुप्रकेतं मदन्तः ) 
पूर्णतापन्नचेतन्ये नन्दन्तः ( नः ) अस्मभ्यं ( पृषन्तं ) प्रचुरं ( सूप्रं ) 
तीब्रम्‌ ( अदब्धम्‌ ) अजय्यम्‌ ( ऊर्व ) विशालं ( योनिम्‌ ) अस्याः 
सत्तायाः उद्गमभूतं लोकम्‌ ( अभिततस्ने ) अवयन्‌, ( अस्य रक्षतात्‌ ) ¦ 
तस्यास्य लोकस्य रक्षां कुरु अवश्यम्‌, ( बहस्पते ) हे वृहस्पते ! 
` बृहस्पते या परमा परावदत आ त ऋतस्पुञ्ञों नि षेदुः । 
तुभ्यं खाता अवता अद्रिदुग्धा मध्वः इचोतन्त्यभितो विरप्शम्‌ ॥3॥ 


( बृहस्पते ) हे देव ! ( या परमा परावत्‌ ) या सर्वोच्चा परम- 
53, 7 

सत्ता वतत तां ( ते ऋतस्पृशः ) ते सत्यस्पशिनः ( अतः ) इतः, 
अस्माल्लोकात्‌ ( आ सेदुः ) आसादयन्ति, प्राप्नुवन्ति, ( नि [सेदुः] ) 
तस्यां निषण्णाइच भवन्ति । ( तुभ्यम्‌ अवताः खाताः ) त्वदर्थ 
[ मधुनः ] कूपाः अवदारिताः सन्ति ये ( अद्विदुग्धाः ) अस्मदद्रे मंन्द- 
मन्दं निःसरन्ति, ( मध्वः ) तेषां मधुरसाइच ( अभितः विरण्शं इचो- 
तन्ति ) समन्तात्‌ प्रस्नवन्ति, अतिवेलं परिवहुन्ति च । 


बृहस्पतिः प्रथमं जायमानो महो ज्योतिषः परमे व्योमन्‌ । 
सप्तास्यस्तुविजातो रवेण वि सप्तरद्मिरधमत्‌ तमांसि ॥ 4॥ 


( परमे व्योमन्‌ ) सर्वोच्चद्युलोक ( महः ज्योतिषः ) बृहुत्प्रका- 
शात्‌ ( प्रथमं जायमानः ) सर्वप्रथम प्रादुर्भवन्‌ ( सप्तास्यः ) सप्तमुखः 
( सप्तरश्मि: ) -स्वकीय-सप्तकिरण-समन्वितः ( तुविजातः ) अनेक- 
जन्मा ( बहस्पतिः ) बृहस्पतिः ( रबेण ) ` निजशब्देन ( तमांसि ) 
अस्मान्‌ परिवृण्वतोऽन्धकारान्‌ ( वि अधमत्‌ ) पूर्णतया विद्रावयति । 


स सुष्ट्भा स ऋक्वता गणेन वलं रुरोज फलिगं: रवेण । 
बृहस्पतिरुस्रिया हव्यसूदः कनिक्रदद्‌ वावशतीरुदाजत्‌ ॥ 5॥। 


( सः ) वृहस्पतिः ( सुष्टुभा गणेन ) स्तुतिकारिणा स्वरताल- 
गणेन, ( सः ऋक्वता गणेन ) स प्रकाशप्रद-गीतसमूहेन, ( रवेण ) 
निजशब्देन ( वलं रुरोज) 'वल' बभञ्ज, खण्डशः कृतवान्‌ । 
(बृहस्पतिः कनिक्रदत्‌) बृहस्पति: उच्चे रवं कुर्वन्‌ ( हव्यसूदः उस्रियाः 
उदाजत्‌ ) ज्योतिर्मेयी अस्मद्हव्यप्रेरिका भास्वरा गा: ऊध्वं नयति 
चोदयति वा । कीदुशीः उस्रियाः ? ( बावशतीः ) [ तस्यं रवमन्‌ 
प्रतिवचनतया ] वाश्यमाना:, हम्भारवं कुवेत्यः । 


. श्रीअरविन्दस्यानुवादे 'फलिग'शव्दस्यार्थो न दृश्यते । स त्वेवं व्याख्येयः 
-फलि विशरणं भङ्गो भेदो वा। जिफला विशरणे। फरिं विश्ञरणं भङ्गं वा गच्छति 
प्राप्नोतीति फलिगस्तम्‌ । फरिगं वलम्‌ रुरोज इत्यन्वयो वोध्यः । विशरणेनैव 
वळो विनश्यति नान्यथेति तथ्यं चास्य मन्त्रस्य श्रीअरविन्दक्ृतभाष्ये सविस्तरम्‌ 
द्रष्टव्यं सुधीभिः । --अनुवादकः 

एवा पित्रे विश्वदेवाय वृष्णे यज्ञ विधेम नमसा हविभिः । 
बृहस्पते सुप्रजा बीरवन्तो वयं स्याम्‌ पतयो रयीणाम्‌ ॥ 6॥ 
( एव ) एवम्‌ ( पित्रे विश्वदेवाय वृष्णे ) तस्मै पित्रे, सावं- 
भौमदेवाय, गवां पतये वृषभाय ( यज्ञैः नमसा हर्विभिः विधेम ) वयं 
स्वयज्ञान्‌, स्वीयनमनं स्वहव्यानि च समर्पयेम। ( बृहस्पते ) हे बृहस्पते ! 
( वीरवन्तः सुप्रजाः घयम्‌ ) वलवीर्यपरिपूर्णा: सन्ततिभिः समुद्धाइच 
वयं ( रयीणां पतयः स्याम ) सर्वबिधानन्दानाम्‌ अधिपतयो भवेम । 


स इद्‌ राजा प्रतिजन्यानि बिश्वा शुष्मेग तस्थावभि बीयेंग । 
बृहस्पत यः सुभृतं बिभत्ति वल्गूयति वन्दते पूर्वभाजम्‌ ॥ 7॥ 
( यः) यो नरः ( बृहस्पतिभ्‌ सुभृतं बिभत्ति ) बृहस्पति सुधृत- 
रूपेण स्वात्मनि धारयति तत्फलतश्च यः ( वल्गूयति ) हर्षोहलास- 
रासम्‌--आनन्दनृत्यं करोति ( पुरवंभाजम्‌ वन्दते ) स्वीयानन्दोप- 
भोगस्थ प्रथमफलानि तस्मे समर्पयन्‌ तम्‌ समुपास्ते च, ( स इद्‌ राजा ) 
स नूनमेव राजा; ( विइवा प्रतिजन्यानि ) स्वसम्मुखस्थ-लोकेषु विद्य- 
मानानि सर्वाण्यपि वस्तूनि स ( शुष्मेण वीर्यण ) स्वशक्त्या, स्ववीरतया 
( अभितस्थौ ) विजयते । 


स इत्‌ क्षेति सुधित ओकसि स्वे तस्मा इळा पिन्वते यिइवदानीम्‌ । 
तस्मे विशः स्वयमेव नमन्ते यस्मिन्‌ ब्रह्मा राजनि पुवं एति ॥ 8॥ 

( स इत्‌ सुधितः ) नूनमंव स सुस्थितः सन्‌ ( स्वे ओकसि क्षेति ) 
स्वगृहे निवसति। ( तस्मे इळा विश्वदानों पिन्वते ) तदर्थम्‌ इडा सदेव- 
सर्वकालेषु समृद्धया वद्धेते । ( यस्मिन्‌ राजनि ) यस्मिन्‌ पूर्वेमन्त्रोक्ते 
राजनि ( ब्रह्मा ) आत्मशक्ति: ( पूर्व एति ) अग्रे प्रयाति ( तस्मे ) 
तं तथाविधं [ राजानं ] प्रति ( विशः स्वयमेव नमन्ते ) सर्वाः प्रजाः 
स्वयमेव नता भवन्ति । | 


अप्रतीतो जयति सं धनानि प्रतिजन्यान्युत या सजन्या । 
अवस्यवे यो वरिवः कुणोति ब्रह्मणे राजा तमवन्ति देवाः ॥ 9 ॥ 

(अप्रतीतः) अनभियातः, केनापि आक्रमितुमशव्यः असो (धनानि 
सं जयति ) सर्वाणि ऐ्वर्याणि पूर्णतया जयति । कानि धनानि ? 
( प्रतिजन्यानि ) तत्सभ्मुखस्था ये जना लोकाः तः सम्बद्धानि ( उत 
या ) अपि च यानि ( सजन्या ) यस्मिन्‌ जने लोके वा स निवसति तेन 
सम्बद्धानि, तत्सलोकानि । ( यः) यो जनः ( अवस्यवे ब्रह्मणे ) 
आत्माभिव्यक्ति स्पृहयन्त्ये आत्मशक्त्ये ( वरिवः कृणोति ) स्वात्मनि 
तत्‌ सर्वोच्चभद्रं रचयति ( तं देवाः अवन्ति ) तं देवताः रक्षन्ति, प्रीति- 
पूर्वक सेवन्ते । 

इन्द्रश सोमं पिबतं बृहस्पतेऽस्मिन्‌ यज्ञे मन्दसाना वृषण्वसू । 
आ वां विशन्त्विन्दवः स्वाभुवोऽस्मे रायि सर्ववीरं नियच्छतम्‌ ॥। 0॥ 

(बृहस्पते इन्द्रः च) हे वृहस्पते ! त्वम्‌ इन्द्रश्च (अस्मिन्‌ यज्ञ 
मन्दसाना) अस्मिन्‌ यज्ञ आनन्दमनुभवऱ्तो ( वृषण्वसू ) वसु एक्वर्य 
वर्षन्तौ च ( सोमं पिबतम्‌ ) सोमरसं पिबतम्‌ । ( इन्दवः नाम्‌ स्यवि- 
शन्तु ) एतत्सोमरस-सम्बन्धिन आनन्दस्य शबतयः युवयोरन्तः प्रविशन्तु 
( स्वाभुवः ) सु--आ--भवन्तु, स्वकीयपूर्णरूपञ्च प्राप्नुवन्तु । ( अस्मे 
संवीरं राय नियच्छतम्‌ ) स्ंविध-शवित-परिपूर्णम्‌ आनन्दञ्च 
अस्मासु नियमयतम्‌ । 


बृहस्पत इन्द्र वर्धतं नः सचा सा वां सुमतिर्भूत्वस्मे । 
अविष्टं धियो जिग॒तं पुरन्धीजंजस्तमर्या वनुषामरातीः ॥ 7॥ 


( बृहस्पते इन्द्र हे वृहस्पते ! हे इन्द्र ! ( सचा नः वर्धतं ) 
युवाम्‌ अस्मासु सममेव वृद्धि प्राप्नुतम्‌ । ( सा वां सुमतिः ) युवयोः 
सा सुमतिः-मनतसः पूर्णता ( अस्मे भूठु ) अस्मासु विरचिता भवतु । 
( धियः अविष्टम्‌ ) विचारान्‌ पोषयतम्‌ ( पुरन्धीः जिगृतम्‌ ) मनसो 
बहुविधाः शक्तीः आविष्क्रुरुतम्‌ । ( अर्यः वनुषाम्‌ अरातीः ) आर्य 
विजतुकामानाम्‌, तः सम्बद्धाः, ते जंन्यमाना इत्यर्थः, सर्वा अपि दरिद्रता: 
( जजस्तम्‌ ) नाशयतम्‌ । 

भाष्यम्‌ 

बृहस्पति ब्रेह्मणस्पति ब्रेह्मा च तस्य देवस्य त्रीणि नामानि यं प्रति 
ऋषिर्वामदेव एतद्‌ रहस्यमय स्तोत्रं ( स्तुतिगीतं ) सम्बोधयति। पर- 
वत्ति-पौराणिक-देववंशावलिषु, चिरकालादेव, ब्रह्मा बृहस्पतिश्च 
पृथग्‌ देवौ संवृत्तौ । तत्र ब्रह्मा तावत्‌ स्रष्टा, तेषु त्रिषु देवेषु एको ये 
संभूय महतीं पौराणिक-देवत्रयीं प्रकल्पयन्ति। बृहस्पतिइच तत्र न कोऽपि 
विशेषमहत्त्वशाली देवः, स हि दवानामध्यात्मगुरुः, प्रसङ्गतरुच बृहस्पति- 
ग्रहस्य संरक्षकोऽपि। अनयो मंघ्यवतिनामभूतो ब्रह्मणस्पतिः कदाचिद्‌ 
इमौ श्युखलावत्‌ समयोजयत्‌, किन्तु पुराणंषु स विलुप्त एव । अतो 
वेदिकदेवताया बृहस्पतेः स्वरूपस्य पुनसुद्वारार्थम्‌ अस्माभिः सा भग्न- 
श्युङ्खला पुनरपि संयोज्या ; एवञ्च, वियुक्तयोः ब्रह्मा , “बृहस्पतिः इति 
दयो नाम्नो वेतेमानार्थो मूल-वेदिक-विभावनानाम्‌ आलोक संशोधनीयः। 

ब्रह्मन्‌’ इति पदं वेदे साधारणतया 'वेदिकीं ( वाचं )' वेदिक- 
मन्त्रं वा अभिधत्त-तस्यापिं गभीरतमं रूपम्‌, अर्थाद्‌ आत्मनः सत्ताया वा 
गहनगहाभ्यः समुद्‌भवतोऽन्तर्ज्ञानस्य अभिव्यक्तिभूतां वाचं मन्त्रं वा। 
लयवद्धा वागेव लोकान्‌ असृजत्‌, सदा सृजन्ती चास्ते । सर्वेमपि जगत्‌ 
वाचा कृतं सम्प्रकटनम्‌ अभिव्यञ्जनं सर्जन वा । चिन्मयं सत्‌ (चिन्सयः 
पुरुषो वा) यदा स्वान्तस्तत्त्वानि आत्मनेव आत्मनि (त्मना आत्मन्‌) 
भास्वरतयाऽभिव्यनक्ति तदा तत्‌ अतिचंतनम्‌ उच्यत, यदा च तत्‌ 
तानि धमलतया स्वात्मनि धारयति तदा तद्‌ अवचतनम्‌ इति कीत्यत । 
यदुच्चतरं स्वतःप्रकाशञ्च तत्‌ प्रकाशे, रात्रौ तमसाच्छन्ने तमसि वा- 
तमः तमसा गढम्‌-अवतरति, यत्र चेतनायाः खण्डितत्वात्‌ सर्वमपि 
रूपरहित-सत्तायाम्‌ अन्तहितम्‌, तुच्छ्येनाभ्वपिहितम्‌ । चिन्मय स्व- 
बिशालमैक्यं पुनरपि रचयितुं तद्‌ वाचा तस्या रात्र मध्यात्‌ पुनरुद्‌- 
गच्छति, तन्महिनाऽजायतैकम्‌ । इदं बृहत्‌ सत्‌, इदं सर्वाधारभूतं; 
सर्वरूपःनिर्मायकं चैतन्यमेव ब्रह्मा । अयं ( ब्रह्मा ) विराडात्मेब यो 
“मानचःस्थात अवचेतनात्‌ समदभवति, अतिचेतनं प्रति चारोहति । 
अथ च, आत्मनोऽन्तस्तलात्‌ समुद्भवन्ती स्रष्टुशवते वागपि ब्रह्मव । 

परमदेबः स्वात्मानम्‌ आत्मनः सचेतनशवितरूपेण अभिव्यनवित, 
वाचा लोकान्‌ सृजति अवचेतनस्य सलिलात्‌, यत्‌ सलिलं खलु उदात्ते 
सृष्टिसूक्ते (ऋ 0: 29) स्पष्टमेव इत्थं वणितम्‌-अप्रकेतं सलिलं 
सर्वम्‌ अर्थात्‌ निश्चेतनसमुद्रः यः इदं सर्वेम आसीत्‌ । परमदेवस्य इयं 
शक्तिरेव ब्रह्मा, ब्रह्मा इति नाम सचेतनाऽऽत्मराक्तेरथं . यावद्‌ बलम्‌ 
आदधाति, न तावत्‌ तस्या अभिव्यञ्जिकायां वाचि । सचेतनमानवे 
विभिन्नलोकस्तराणाम्‌ अभिव्यक्तिः अतिचेतनस्य, सत्यस्यानन्दस्थ च 
अभिव्यक्तौ परिसमाप्यते, इयम्‌ अतिचेतनस्य अभिव्यक्तिरेव च 
परमवाचो वेदस्य वा विशेषव्यापारः । | 
अस्याः परमवाचोऽधिपतिः बृहस्पतिः; 'बृहस्पतिः' इति नाम 
बाचः रवतो यावद्‌ बलमादधाति न तावत्‌ तस्याः (वाचः) मूलवत्ति- 
सवंसामान्याऽऽत्मशवते विचारे । यदा देवा मनुष्ये महासिद्धये “आयं'- 
शक्तय इव कार्य कुर्वन्ति तदा बृहस्पति देवेभ्यो विशेषतशच मनोऽधिप- 
तये इन्द्राय ज्ञानात्मिकां वाचम्‌ ( ब्रह्माणस्‌ ), अतिचेतनस्य लयबद्धाम्‌ 
अभिव्यक्ति प्रददाति । अनयो देवयो विचारो विस्तृततरेऽपि नातिसूक्ष्मे 
अनतिगम्भीरे च पोराणिक-प्रतीकवादे कथं सृष्टिकर्ता इद्र ह्या’, 
“सुरगुरु बृहस्पतिः इत्यस्मिन्‌ विदिष्टरूपे परिणत इति सुबोधमैव । 
ब्रह्मणस्पतिः इति नाम्नि 'वाचः शाक्तिः, 'सचेतनाऽऽत्मशक्तिः' 
इत्युभे अपि विभिन्नवलं एकीकृत समीभूते च । इदं तस्येकस्येव 
देवस्य सामान्य-विशेषरूपयो मध्यगतं तदुभय-संयोजकं नाम । 
बृहस्पति र्नाम स देवः येन पृथिव्या अर्थाद्‌ भौतिकचेतनायाः सीमाः 
परिच्छेदाइच सुदृढं स्तम्भिताः । यस्मात्‌ सतः ( सत्तायाः) सर्वा 
अपि रचना निर्मीयन्ते तत्‌ किमपि धूमलं, तरलं निविशेषञ्च गतिमय- 
तत्त्व, सलिलम्‌ । सर्वप्रथमम्‌ आवश्यकमिदं यद्‌ अस्मात्‌ प्रवाहात, अत्य- 
स्थिरतत्त्वात्‌ काचित्‌ पर्याप्तस्थिरा रचना क्रियेत येन चेतनस्य जीवः 
ार्थम्‌ आधारो निर्मितः स्यात्‌ । एतत्‌ कर्म च वृहस्पतिः सहसा-बलेन 
करोति, अर्थात्‌ अवचेतनस्य प्रतिरोधविरुद्धं प्रचण्ड-वलप्रयोगविशेषेण 
भोतिकचेतन्यं तल्लोकळ्च विरचयन्‌ निर्वत॑यति। इमां महतीं रचनां 

चासो मनःप्राणशरीराणां त्रिविधतत्त्वं प्रतिष्ठापयन्‌ निष्पादयति । 
इमानि त्रीणि तत्त्वानि वेश्वपुरुषार्थ-वेश्वसिद्धिक्षेत्रभूते अस्मिल्लोके 
सदेव सह आसते, परस्परस्मिन्‌ तिरोभूतानि चेतानि परस्परस्माद्‌ 
आविर्भवन्ति विकसन्ति च। त्रिभिरपि संयुक्तैः अग्नेः त्रिगुणितं धाम संप- 
द्यते यत्र स्थितोऽसौ सिद्धेः परिपूर्णंताया वा क्रमिककार्य-यज्ञस्य लक्ष्यम्‌ 
संसाधयति । बृहस्पति विरचयति बाचा, निजरवेण; यतो वाक्‌ 
किल नित्यनूतना रचनाः प्रत्यक्षानुभूतीशच प्रति प्रबुध्यमानस्यात्मनो 
रवः ( आह्वानम्‌ ) एव । “परिपूर्णतायाः त्रिगुणितधामनि स्थितो यो | 
बृहस्पतिः निजशक्त्या, स्वरवेण पृथिव्याः अन्तान्‌ सुदुढं स्तम्भितवान्‌। २ 
प्राचीनाः आद्या वा ऋषयः तं बृहस्पति दध्युरिति प्रोक्तमत्र । 
ध्यायन्तस्ते मनसि प्रकाशपरिपूर्णा अभवन्‌, प्रकाशपूर्णाश्च ते तम्‌ 
आनन्दमयजिह्नोपेतदेवं, मन्ब्रजिह्वम्‌, इव स्वपुरतो निहितवन्तः । 
आनन्दमयी जिह्वा नाम सा जिह्वा या सोमगत-मदजनकरसस्य, सदस्य 
मधुनो वाऽऽनन्दमास्वादते, तस्य माधुर्यतरञ्गस्य, मधुमान्‌ ऊर्मिः 
(9. :40.2) , आनन्दमनुभवति यः सचेतनसत्तायाम्‌ अन्तहितोऽभूत्‌, 
यश्च तन्मध्याद्‌ उत्तरोत्तरमुद्भावितः ।” परमिदं कंषां विषयं प्रोक्त 
मिति प्रश्‍न: अत्र समुदेति । किमिमे ते सप्त दिव्या ऋषयः, ऋषयो 
दिव्याः, ये चेतनां तस्याः सप्तस्तरेषु एकेकस्मिन्‌ संसिद्धां विदधतः, तान्‌ 
स्तरांश्च सर्वानपि परस्परं समस्वरान्‌ कुर्वन्तो विश्वविकासम्‌ अधिति- 
ष्ठन्ति । अथवा किमिमे ते मानवपितरः, पितरो मनुष्याः, ये उच्चज्ञानं 
सवैप्रथमम्‌ अविन्दन्‌, मानवाय सत्यचेतनाया आनन्त्यं च व्यरचयत्‌ ¦ 
कामम्‌ उभयेषां ये केऽप्यत्र अभिप्रेताः स्युः, किन्तु मानवपितृभिः, 
पू्जैः, कृतं सत्यस्य विजयं प्रत्येव सविशेषं सङ्केतः कृतः प्रतीयते । 
“दीध्यानाः” इति पदं वेदे स्राजनं प्रकाशनं वेति, चिन्तनं, ध्यानं, मनसि 
(विचारे वा) धारणञ्च इति उभावप्यर्थौ अभिधत्ते । अस्य प्रयोगोऽपि 
सततं विलक्षण-द्रचर्थक ( जटिलार्थक) वेदिकाऽलङ्कारेण सह क्रियते । 
]. यस्तस्तम्भ सहसा वि ज्मो अन्तान्‌ वृहुस्पतिस्त्रिषधस्थो रवेण । 
2. तं प्रलास ऋषयो दीष्यानाः पुरो विप्रा दधिरे मन्द्रजि ह्वम्‌। 

' स्वकीयप्रथमार्थऽयं शब्दः ‘विप्राः इति पदेनेव सम्बद्धो भवितु- 
महति, तेन च अयमर्थो ध्वन्यत--बृहस्पते जंयशालिशक्त्या ऋषयः 
स्वविचारेषु उत्तरोत्तरं दीप्यमानाः ( दीध्यानाः ) सन्तोऽन्ततः प्रकाश- 
परिपूर्णाः, विप्राः, अजायन्त । द्वितीयार्थऽयं 'दधिर' इति पदेन अन्वीयते, 
इममर्थञ्च व्यञ्जयति-बृहस्पतः पवित्र-प्रबोधकवाग्रपि-रवेण आत्मनो- 
ऽन्तस्तलाद्‌ ये बोधयः प्रस्फुरन्ति तान्‌ ध्यायन्तो विचारे सुदृढ धारय- 
न्तरच ( दीध्यानाः ) ऋषयो मनसि प्रकाशपरिप्लृताः समजायन्त, 
अतिचतनस्य पूर्णमन्त:प्रवाहं प्रति विवृता अभूवन्‌ । एवञ्च अन्तरात्म- 
विचाराणां या क्रिया समावृता सती सामान्यतया पृष्ठभूमावेव स्वकार्य 
करोति तां ते सचेतनसत्तायाः सम्मुखभागे समानेतुं समर्थाः सन्तः 
स्वकीयप्रकृतेः प्रधानक्रियारूपेण प्रतिष्ठापयितुमपारयन्‌ । परिणाम- 
तश्च वृहस्पतिः तेषु सत्ताया आनन्दम्‌, अमृतत्वरसं परमानन्दञ्च 
तभ्य एव आस्वादितुं समर्थोऽमवत्‌ । सुनियत-भौतिकचेतनाया निर्माण- 
मेव प्रथमसोपानम्‌, अन्तज्ञानमयाऽऽत्मानं स्व-सचेतन-क्रियाणां नेतृत्वेन 
मनसोऽग्रभागे समानीय आनन्द प्रति इदं जागरणमेव सिद्धिः यद्वा 
त्यूनतः, अस्याः सिद्धः अपरिहार्यनिबन्धनम्‌ । ( मन्त्रः । ) 


एतत्परिणामतो मनुष्यं सत्यचेतना निमिता भवति । प्राक्तन- 
ऋषयः अस्या निर्मीयमाण-सत्यचेतनाया गतेः तीब्रतमस्पन्दम्‌ आसाद- 
यामासुः, चेतन्यसलिलस्य तां पूर्णतमां वेगवत्तमां च धारां प्रापु या 
अस्मतूक्रियाशीलसत्तां निर्माति । सा धारा च तेषु साम्प्रतं न तथा तम- 
साच्छन्नाऽऽसीद्‌ यथा साऽवचेतने भवति प्रत्युत सा पृर्णत्वापन्न-चेतनाया 
उल्लासन परिपूर्णाऽभूत्‌ । अधुना$सो नहि सृष्टिसूकत (0: 29) वणित- 
समुद्रवत्‌ 'अप्रकेता ˆ किन्तु सुप्रकता ।* अतर्च ते ऋषयोऽत्र, “धुनेतयः 
सुप्रकतं मदन्तः' इत्येवम्‌ वर्णिताः । ते मांनवमनसि चितः पूर्णालोकेन 
ूर्णानन्देन च संयुक्तानां चेतन्यन्रियाणां पुर्णवेगः समुपलब्धः। अनया 





!. अप्रकेतम्‌ । च. 0. 229,.3 | 
2. सुप्रकेतम्‌ । क्र. 4. 50. 2 

उपलब्ध्या समृपेताइच ते मानवजातये एषां वेगवतां प्रकाशानन्दपरि- 
प्लुतानां बोधानां तन्तुजालंः, ऋतं बृहत्‌ इति कीतिताया: सत्यचेतनाया 
वयन कृतवन्तः, या अस्याः सचतनसत्ताया गर्भ उद्‌भवस्थानं वा । 
यतोऽतिचेतनात्‌ समुद्भूयेव सत्ताऽवचेतनेऽवतरति, तदा च सा स्वात्मना 
सह्‌ तद्‌ वहति यदत्र व्यष्टिगत-मानवसत्तायाः सचेतनात्मनो वा रूपेण 
प्रादुभवति। अस्याः सत्यचेतनायाः स्वकीया प्रकृति: इयमेव यत सुविपुला 
अस्या: बहिष्प्रवाहा:, पृषन्तम्‌, अथवा अस्य पदस्य अयमर्थः सम्भवति 
यदियं स्वीय-सामञ्जस्य-सम्पन्नगणानां वेविध्यदष्ट्या नानावर्णा 

इयं तीद्रगतिका, सूप्रम्‌ ; तया प्रकाशपू्णतीब्रतया एषा तत्सर्वं विजयते 
यद्‌ इमां पराभवितुं भङक्तुं वाऽऽकाङक्षति, अदब्धम्‌ ; प्रधानतरच इयं 
विशाला, बृहती निःसीमा च, ऊर्बंम। एप सर्वेष्वपि गणेष इयम अवचेत- 
नाद्‌ उद्‌भवन्त्याः प्रथम-सीमितगत विपरीता, यतः सा तावत्‌ परिमिता 
धूसरा च, मन्दा कुण्ठिता च, प्रतिदवन्द्रिशवतीनां विरोधेन अनायासं 
पराजया खण्डनीया च, क्षेत्रदुष्ट्या अविस्तीर्णा परिसीमिता च ।: 
किन्तु मनुष्येऽभिव्यवितमापन्ना इयं सत्यचेतना निषेधकशवतीनां, वृत्राणां 
'बलस्य' च विद्रोहेण पुनरपि मानवात्‌ तिरोहिता भवितुमहति । अत- 
एव ऋषि बहस्पति प्रार्थयते--निजात्मशक्तः परिपु्णंतया त्वं तस्या 

तमोवृतेः इमां रक्ष । (मन्त्रः 2) 


इयं सत्यचेतना आनन्दस्वरूपस्याऽतिचेतनस्य मूलाधारः । अति- 
चेतनस्य सर्वोच्चस्तरादेव, परमा परावत्‌, जगत्‌सत्ताऽवतीर्णा । स 
सर्वोच्चस्तरशच उपनिषदां परमं पराद्ध, सच्चिदानन्दस्य सत्ता। ये 
प्राचीनऋषिवत्‌ सत्यचंतनायाः सम्पर्क लभन्ते त अस्या भौतिकचेतनायाः . 
उपरि(अतः)तां सर्वोच्चसत्तामारोहन्ति, बुहस्पते या परमा परावत्‌ 
अत आ ते ऋतस्पृशो नि षेढुः । तां च ते स्वं धाम गृहं च, क्षयम्‌, ओकः, 
कुवन्ति । यतो भौतिकसत्ताया अद्रौ आत्मनोऽथ माधुयपरिप्लता: 





. धुनेतयः सुप्रकेतं मदन्तो वृहस्पते अभि ये नरततस्ने। . 
` पृषन्तं सूप्रमदव्धमूर्वेम्‌ वृहस्पते रक्षतादस्य योनिम्‌ ॥ 
93, 2 

कपा: खाताः सन्ति येऽस्याद्रेः कठिन-कठोर-गर्भाद्‌ गुप्तमानन्दम्‌ उद्‌ 
भावयन्ति, सत्यस्य स्पर्श सम्भ्राप्त मधुनो नद्यः, अमृतरसस्य सवंग- 
निझरा: क्षरन्ति प्रवहन्ति च, मानवचंतनायाः सम्पूणधरातलञ्च 
स्वीयप्रवळ-पूरेण परिप्लावयन्ति, ` तुभ्यं खाता अवता अद्रिदुग्धा 
मध्वः इचोतन्ति अभितो विरप्शम्‌ । ( मन्त्रः 3 ) 


इत्थं बहस्पतिः परमोच्चाऽतिचेतनस्य तस्मिन्‌ सर्वोच्चदिव्य- 
घाम्नि सत्यचेतनाया बुहज्ज्योतिषः स्तरात्‌, महो ज्योतिषः परम 
व्योमन, देवेष प्रथमं प्रादुर्भवन्‌ स्वात्मानम्‌ अस्मत्सचतनसत्तायाः पूण- 
सप्तविधरूपेष ( सप्तास्यः ) प्रकटीकरोति । अस्या: सत्ताया अन्न- 
मयादि-विशुद्धाध्यात्मिकान्तानां सप्ततत्त्वानां परस्परक्रीडायाः समस्त- 
रूपेष बहुविधतया समुत्पन्नोऽसौ ( तुविजातः ) तषां तत्त्वानां सप्त- 
विधरश्मिना देदीप्यते, यो रश्मिः खलू अस्माकं सर्वान्‌ स्थूलबाह्यान्‌ 
गहनगभीरांश्च स्तरान्‌ समुद्भासयति । स्वेन जयशारिरवंण च स 
( बहस्पतिः ) रात्रेः समस्तशावतीः, निशचतनस्य निखिलाक्रमणानि, 
सर्वाण्यपि संभाव्यतमांसि च निरस्यति निर्धुनोति च।' ( मन्त्रः 4) 


वाचः शक्तिभिः, आत्मदाक्तीनां स्वरतालवद्धगणेश्चेव बृहस्पति 
सर्वान अभिव्यनवित, अस्मदावरकान्‌ सकलानपि अन्धकारान्‌ दूरीकृत्य 
च रात्रि समापयति। इमे गणाः (वाचः इमाः शक्तयश्च) वेदस्य 
ब्रह्माणः’, ये वाचा अर्थाद्‌ ब्रह्मणा मन्त्रेण च आविष्टाः सम्पूरिता 
वा । इमे एव यज्ञे दिव्याम्‌ ऋचं स्तुभं स्तोमं वा दिवं प्रति उत्प्रर- 
यन्ति। “ऋक'पदं दीप्ति-प्रकाश वाचिना अकशब्दन सम्बद्धत्वात्‌ ता 
वाचम अभिधत्ते या प्रकादाप्रदचेतनायां साक्षात्कारजनकशवित- 
मन्यते । “स्तुप नाम सा वाक्‌ या वस्तूनां सुप्रतिष्ठितलय स्तुति- 
कत्री संस्तम्भन ( दाढ्यं ) कर्त्री च शक्ति मन्यते । यत्किमपि 
अभिव्यञ्जनीयं तत्‌ पूर्व वाचः शक्त्या चंतनायां ससाध्यत, तत 
स्तूयते, अन्ततरच दृढीक्रियते । ब्रह्माणः ( ब्रह्मणो गणाः ब्राह्मण- 


[. वृहस्पतिः प्रथमं जायमानो महो ज्योतिषः परमे व्योमन्‌ । 
सप्तास्यस्तुविजातो रवेण. वि .सप्तरर्मिरधमत्तमांसि ॥ 

शक्तयो वा ) चाचः पुरोहिताः, दिव्यस्वरतालद्वारा सर्जनकारिण: । 
तेषामेव रवेण बृहस्पतिः बलं खण्डशः करोति । 
यथा वुत्रो नाम स शत्रु देस्यु वा यः संचेतनसत्ताया: सप्तविधसरितां 
प्रवाहम्‌ अवरुन्द्ध,-यो निइचेतनस्य मूतंविग्रह:, तथैव वलः स शत्रः 
दस्यु र्वा य: स्वबिले स्वगुहायां' वा ज्योतिषो गा अवरुणद्धि; सोऽवचेत- 
नस्य मूतरूपम्‌ । वलो हि न स्वयमन्धकारपूर्णो निश्चेतनो वा,किन्तु अन्ध- 
कारस्य जनक: । वस्तुतः, तस्य सारतत्त्वं प्रकाशमयम्‌, वलस्य गोमतः, 
वलस्थ गोवपुषः, किन्तु तं प्रकाशम्‌ असौ स्वरिमन्नन्त निरुणद्धि, तस्य 
सचेतनाभिव्यक्तिञ्च प्रतिषेधति । स खण्डशः करणीयो भवति येन 
तदन्तनिलीनाः प्रभा निर्मुक्ताः स्युः । तासां निर्मक्तिः अत्रेवं वणिता यद्‌ 
बृहस्पतिः उषसः ता ज्योतिष्मती: गाः .( उस्रियाः ) भौतिकाद्रिगता- 
ऽधोवत्तिगुहाया उन्मोच्य प्रादुर्भावयति, अस्मत्सत्तायाः शिखराणि प्रति 
ऊर्ध्वं चोदयति च, यत्र वयं ताभिः सह, तासां साहाय्येन च आरोहामः। 
स ता अतिचेतनज्ञानस्य गिराऽऽह्वयति, ताइच सचेतनसम्बोधे: प्रत्यत्त- 
रण तमनुसरन्ति । स्वमार्गे प्रयान्त्यरच ताः अस्माकं क्रियासु अन्तवेंगं 
संचारयन्ति यत इमाः क्रिया एव यज्ञस्य सामग्रीभूताः देवेभ्यो दीय- 
मानहुव्यस्वरूपाइच । इमाइचापि निरन्तरम्‌ उपरि नीयन्ते येन अन्तत 
एता अपि तदेव दिव्यलक्ष्यं प्राप्नुवन्ति।* ( मन्त्रः 5 ) 
अयं स्वाभिव्यञ्जनशील आत्मा, अयं बृहस्पति हि पुरुषः, सवं- 
वस्तूनां पिता; अयं विश्वव्यापी देवः, अयं गवां पति वृषभः अर्थाद्‌ 
आसां सर्वासामपि प्रकाशमयशक्तीनाम्‌ अधिपतिः फलवत्ताऽऽपादकह्च 
याभिः इदं भुवनम्‌, इयम्‌ सभ्भूति जगत्सत्ता वा निमिता, काममिमा 
विकसिताः ( विवतिताः ) वा स्युः तिरोभूता ( निवतिताः ) वा, 
]. अवपूर्वंकस्य रुधे द्विकर्मकत्वेऽपि कारकाणां विवक्षाघीनत्वादत्र सप्तमी 
प्रयुक्ता सुवोबता-धिया। ह्विकर्मकत्व-विवक्षायां तु यः ज्योतिषो गाः स्व- 
विल स्वगृहां वा अवरुणद्धि इत्येवं वाचनीयं वाक्यम्‌ । “अनुवादक; 
2. स सुष्टुमा स ऋक्वता गणेन वलं रुरोज फलिगं रवेण । 
वृहस्पतिरुखिया हव्यसूदः कनिक्रदद्‌ वावशतीरुदाजतू ॥ 

वस्तूनां चेतनावस्थायाम्‌ ( दिने ) सक्रिया वा तेषामचेतना- 
वस्थायां ( रात्रौ ) प्रच्छन्नतया क्रियारता वा । ऋषि: कामयते यद 
वयं 'बहस्पतिः' इति आम्नातं पुरुषं प्रति यज्ञविधो स्वसत्ताया: सर्वा- 
ण्यपि द्रव्याणि समपंयेम,--इंदुशयज्ञकमंणा समपंयेम यस्मिन्‌ तानि 
समर्पणा55राधनपूर्वकम्‌ अपितानि स्वीकार्यहव्यानीव सर्वात्मने सम्प्रदी- 
यन्ते । यज्ञेन वयम्‌ अस्य देवस्य प्रसादात्‌ जीवनसङ्ग्रामार्थ वीरोचित- 
शक्त्या परिपूर्णाः; आत्मनः सन्ततौ समृद्धाच भविष्यामः, दिव्य- 
ज्ञानज्योतिषा सत्यक्रियया चाधिगम्यानाम्‌ आनन्दानां स्वामिनश्च 
सम्पत्स्यामहे ।! ( मन्त्रः 6) 

यतः आत्मनो वलं पराभिभवशक्तिएच तस्मिन्नेव मनुष्ये पूर्णत्वम्‌ 
उपेतः यः प्रकृतौ नेतृशक्तिरूपेण पुरः आनीताम्‌ इमां सचतनाऽऽत्म- 
रक्तिं (बृहस्पतिम्‌) स्वस्मिन्‌ धारयति, सुदृढ धारयितुञ्च शक्नोति, 
यश्च अनया प्राचीनऋषिवद्‌ आन्तरक्रियाणाम्‌ आनन्दनिर्भेरां त्वरित- 
गतिम्‌ अवाप्नोति, स्वान्तःस्थ-प्राणाऽइवस्य तं समस्वरं प्लूतवंगं वल्गि- 
तञ्च अधिगच्छति, यर्च सर्वासां परिणतीनां मुबतीनाञ्च प्रथमफलानि 
अस्मे देवाय समपंयन्‌ इमं सदव समुपास्त । तयाऽऽत्मशवत्या स 
तत्सर्वमपि आक्रामति वशीकरोति च यत्‌ तदीयजीवनस्य विकासक्रम 
तदनुभवसमक्षं विवृतेषु जन्येषु (प्रतिजन्यानि), लोकषु चेतनास्तरषु 
च तत्पुरत उपतिष्ठते । ततश्च स राजा, सस्राडू, भवति--स्वात्मनो 
जगत्परिस्थितेः शासकः सम्पद्यते ।¦ (मन्त्रः 7) 

यतः ईंदुगेवात्मा स्वीय-वास्तविकगृह (स्वे दमे), ऋत-चेतना- 
याम्‌, निःसीमसमग्रतायां सुप्रतिष्ठसत्तां प्राप्नोति। तस्मे इडा 
सदैव निजस्वरूपे निजेश्वर च संवद्धते, इडा नाम परमा वाक, सत्य- 
चेतनायाः प्रधानराक्तिः, सा ज्ञानऽन्तर्‌ विद्यमाना सत्यसमुद्‌भासिनी 

[. एवा पित्रे विश्वदेवाय वृष्णे यज्ञैविधेम नमसा हविभिः । 
वृहस्पते सुप्रजा वीरवन्तो वयं स्याम पतयो रयीणाम्‌ ॥ 


2. स इद्राजा प्रतिजन्यानिः विश्वा .शुष्मेण तस्थावभि वीर्येण । 
.. वृहस्पति यः सुभृतं विभत्ति वल्गूयति वन्दते पूर्वभाजम्‌ ॥ 

अपरोक्षदृष्टिः, तस्मिन्‌ ज्ञाने च सा वस्तूनां सत्यस्य,--कार्यस्य, परि- 
णामस्थ अनुभवस्य च दुष्टया वस्तूनां यत्‌ परमसत्यं तस्य,--सह- 
जोपलब्धिः सम्पद्यते । इडामुपलब्धवन्तं तमात्मानं प्रति सर्वाः प्रजाः 
स्वयमेव सन्नता भवन्ति, तदन्तःस्थित-सत्यस्य वशगा भवन्ति, यतः 
इदं सत्यं तास्वन्तनिहित-सत्यन तादात्म्यं भजते । विराड्‌ रचयित्री 
साधयित्री च सचतनात्मदाक्ति हि सर्वक्रियासु तस्य नेतृत्वं करोति । 


इयमात्मशक्तिः तस्मे सर्वप्राणिभिः सह तस्य सम्वन्धेषु सत्यस्य 
मार्गदर्शनं प्रापयति। अत एव असो पूर्ण-सहजप्रभुत्वेन सह तेषु स्वक्रियां 
करोति । इयमेव मनुष्यस्य आदशस्थिति यंद्‌ आत्मराक्तिः अर्थाद्‌ 
बृहस्पतिः, ब्रह्मा,--अध्यात्मज्योतिरध्यात्म मन्त्री च तस्य नतृत्वं कुर्यात्‌, 
स च आत्मानम्‌ इन्द्रम्‌ अर्थात्‌ कर्मणो राजदेवताम्‌ अनुभवन्‌ स्वात्मनि 
स्वीय-सम्पू्णपरिस्थितो च तयोः उभयसामान्य-सत्यस्य अधिकारेण 
शासनं विदध्यात्‌ । ब्रह्मा राजनि पूर्व एति |! ( मन्त्रः 8 ) 


यतोऽयं ब्रह्मा, अयं सर्जनशील आत्मा मानवप्रकृते राजत्वं 
आत्मानं व्यञ्जितुम्‌ अभिवद्धंयितुञ्च यतते । यो मनुष्यश्च शक्ति- 
ज्योतिषोः तद्‌ राजत्वम्‌ अधिगच्छति, आत्मनि ब्रह्मणे तत्‌ परमं मान- 
वीयभद्र॑ च विरचयति, सोऽतुभवति यत्‌ परमोच्चपरिणतये कार्ये- 
कारिण्यः सर्वा अपि दिव्यविराट्शवतयः अर्थाद्‌ देवाः सदव तस्य लालन- 
पालन-पोषण-संवद्धंनादिक कुर्वन्त आसते इति। स आत्मनः तानि 
सर्वाणि धनानि सञ्जयति यानि आत्मनः सञ्नाट्‌-पदलाभार्थम्‌ आवश्य- 
कानि, यानि तस्य निजचेतनास्तरेण सम्बद्धानि, यानि च अन्येभ्य- 
श्चेतनास्तरेभ्यः तत्समक्षमुपतिष्ठन्ते । तस्य जयशालिनी प्रगति न 
कोऽपि आक्रमितुम्‌ उपहतन्त्‌ वा प्रभवति ।* ( मन्त्रः 9 ) 
]. स इत्‌ क्षेति सुधित ओकसि स्वे तस्मा इळा पिन्वते विश्वदानीम्‌ । 
तस्मै विशः स्वयमेवा नमन्ते यस्मिन्‌ ब्रह्मा राजनि पूर्वं एति ॥ 


2, अप्रतीतो जयति सं धनानि प्रतिजन्यानि उत या सजन्या। 
अवस्यवे यो वरिवः कृणोति ब्रह्मणे राजा तमवन्ति देवाः ॥ 

तदेवम्‌, इन्द्रो बृहस्पतिश्च इत्यनयोरेव दिव्यशक्त्योः अस्मासु 
समृद्धपूर्णता, आभ्यां संसाधिता सत्यस्य सचेतनोपलब्धिएच अस्माकं 
पर्णत्वप्राप्ते हे निवन्धने । वामदेवः तौ समाह्वयते-इमं महायज्ञम्‌ उपेत्य 
' अमरानन्दस्य रसं ( सोमं ) पिबतम्‌, अस्य आनन्दोद्रेकाणां मदे माद्यतम्‌, 
आत्मनः सारतत्त्वम्‌ एखवयंजातञ्च वर्षंतम्‌ प्राचुयंण ( वृषण्वस्‌ ) । 
अतिचेतनानन्दस्य ता वृष्टिधारा आत्मदावितं प्रविश्य तत्र पूर्णतया 
समवस्थिताः स्युः इत्यावश्यकम्‌ । एवञ्च किमपि परमसुखं सुनि- 
यन्त्रित-सामञ्जस्यञ्च सृष्टं भविष्यति यत्‌ स्वस्य स्वजगतस्च शासि- 
कायाः पूर्णत्वोपेतप्रक्ृतः सर्वाभिरूर्जाभिः शक्तिभिइच सुपूर्णं भवत्‌ । 
(मन्त्रः 0) 

अतो बृहस्पतिरिन्द्रशच अस्मासु वद्धतामिति प्राथितमन्ते । तेनेव 
च, आभ्यां सम्मिल्य निर्मीयमाणा सौमनस्यावस्था ( यथातथमनो- 
वृत्त रवस्था, सुमतिः ) अस्मासु व्यक्तीभविष्यति, यतो हि सा पूणं- 
त्वप्राप्त: अन्तिमनिबन्धनम्‌ । तावुभावपि अस्माकं विकसतो विचारान्‌ 
पोषयतां, मनोमयसत्तायाः ताः शवतीषच अभिव्यञ्जयतां या वहु- 
विघ-समृद्ध-विचारद्वारा सत्यचेतनायाः प्रकाशं वेगञ्च प्राप्तुं समर्था 
भवन्ति । आर्ययोधं आक्रमणकारिण्यः शक्तयः तस्मिन्‌ मनसो भाव- 
'मयप्रकृतेश्च दारिद्रथजातं सर्वमपि दुर्गंतिजालञ्च रचयितुमिच्छन्ति । 
आत्मशक्ति मंनःशक्तिरच युगपद्‌ वद्धमाने एवंविधं सकलं दारिद्रम्‌ 
सामथ्यंञ्च समृत्सारयतः । ते उभे सम्भूय मानवं योवराज्येऽभि- 
षिच्य पूर्ण स्नाट्पदं प्रापयतः ।¦ (मन्त्रः ॥) ` 

]. इन्द्रश्च सोमं पिवतं बृहस्पते अस्मिन्‌ यज्ञे मन्दसाना वृषण्वसू । 

आ वां विशत्तत्विन्दवः स्वाभुवोऽस्मे रयिं सवंवीरं नि यच्छतम्‌ ॥ 
2. बृहस्पते इन्द्र वर्घतं नः सचा सा वां सुमतिर्भूत्वस्मे । 
अविष्टं धियो जिग्रतं पुरन्धीजंजस्तमर्यो वनुषामरातीः ॥ 

दशमोऽध्यायः 
अध्विनौ--आनन्दाधिपो 
( ऋ.-मं. 4. 45 ) 


एष स्य भानुरुदियति युज्यते रथ; परिज्मा दिवो अस्य सानवि । 
पुक्षासो अस्मिन्‌ मिथ॒ना अघि त्रयो दृतिस्तुरीयो मधुनो वि रप्छ्ते॥ 7॥ 


( एष स्यः भानुः उदिर्यात ) पश्य, स॒ प्रकाश उदेति । ( अस्य 
दिवः सानवि) अस्य द्युलोकस्य समुच्चस्तरे (परिज्मा रथः युज्यते ) 
सवेव्यापी रथो नियुज्यमानोऽस्ति। (अस्मिन्‌ अधि) अस्याभ्यन्तरे 
( त्रयः मिथुनाः पृक्षासः ) त्रिविधय्‌गलषु तृप्तिप्रदाऽऽनन्दाः निहिताः 
सन्ति, (मधुनः तुरीयः दृतिः) मधुनश्चतुर्थी चर्मभस्त्रिरच ( वि 
रप्शते) परिस्रवति । 
उद्‌ वां पृक्षासो मधुमन्त इरते रथा अश्वास उषसो व्यृष्टिषु । 
अपोणुंचन्तस्तम आ परीवृतं स्वर्ण शुक्र तन्वन्त आ रजः ॥ 2॥ 


हे अश्विनो ! ( मधुमन्तः वां पक्षास: उदीरते) यूवयोरानन्दा 
मधुना परिपूर्णाः सन्तः उद्गच्छन्ति, ( रथा अश्वासः ) रंथाइच 
अस्वारच (उषसः व्युष्टिषु ) उषसो व्यापकविद्योतनेषु [उद्गच्छन्ति], 
ते च (आ परीवृतं तमः) सवतो विततस्य तमसोऽवगुण्ठनम्‌ (अपोणुं- 
वन्तः ) एकतः अपावृण्वन्ति, अपि च (रजः) निम्नलोकं (स्वः न 
शुक्रम्‌ आ तन्वन्तः ) प्रकाशमानदिव इव भास्वररूपं वितन्वन्ति, 
विस्तारयन्ति । 
मध्वः पिबतं मधुपेभि रासभिरुत प्रियं मधुने युञ्जाथां रथम्‌ । 
आ वर्तन मधुना जिन्वथस्पथो दृति वहेथे मधुमन्तमश्विना ॥ 3॥ 


हे अस्विनो ! (मधुपेभिः आसभिः) स्वे मंधुपायिभि मुख: 
(मध्वः पिबतम्‌) मधुनः पानं कुरुतम्‌ । ( उत ) अपि च ( मधुने 

प्रियं रथं युञ्जाथाम्‌) मधुने स्वं प्रियरथं नियुङक्तम्‌ । (मधुना) 
मधुना युवां ( वर्तेनि पथः) गति तन्मार्गारच (आ जिन्वथः) 
आनन्दसमन्वितान्‌ कुरुथः । ( अझ्विना ) हे अश्विनों ! युवां 
( मधुमन्तं दृति नहेथे ) मधुपूर्णा चर्मभस्त्रं धारयथः, अर्थात्‌ मधु- 
मयी नतु सा भस्त्रा यां युवां धारयथः । 


. हंसासो ये बां मधुमन्तो अलिधो हिरण्यपर्णा उहुव उषबुंधः । 
उदप्रुतो मन्दिनो मन्दिनिस्पृशो मध्वो न सक्षः सवनानि गच्छथः ॥ 4॥ 

(ये हंसासः वाम्‌ उहुबः ) ये हंसा युवां वहन्ति ते (मधुमन्तः) 
मधुना परिपूर्णाः (हिरण्यपर्णाः) हिरण्मयपक्षशालिनर्च, (उषबुंधः) 
उषसा सह जागरणशीरारच । ते (अस्रिधः) क्षता न भवन्ति, 
(उदप्रुतः). जलधारा वर्षन्ति च, ते (मन्दिनः) आनन्दमदर्पारि- 
प्ल्ताः सन्ति, (मन्दिनिस्पृशः ) मन्दिनम्‌ आनन्दमयं नितरां स्पृशन्ति 
च । (मक्षः मध्वःन) यथा मधुमक्षिका मधुस्रावान्‌ समुपयान्ति तथा 
युवां (सवनानि गच्छथः) सोमरसाहुतीः उपगच्छथः । 


स्वध्वरासो सधुमन्तो अग्नय उस्रा जरन्ते प्रति वस्तोरद्विना । 
यत्निक्तहस्तस्तररणिविचक्षणः सोमं सुषाव मधुमन्तमद्रिभिः ॥ 5॥। 
( अश्विनौ ) हे अश्विनौ ! ( मधुमन्तः अग्नयः ) मधुपरि- 
पूर्णा अग्नयः ( स्वध्बरासः ) अध्वरम्‌ अर्थाद्‌ यज्ञं सुचारुरूपेण परि- 
चालयन्ति, अपि च ते ( प्रतिवस्तोः ) प्रतिदिनं ( उस्रा जरन्ते ) 
युवयो ज्योति याचन्ते । ( यत्‌ ) यदा ( निक्तहस्तः ) परिपूतहस्तः 
( विचक्षणः ) पूर्णदृष्टिसम्पन्नः ( तरणिः) मार्गोत्तारणपूर्वक 
लक्ष्यप्रापिकया तारकशक्त्या सम्पन्तो मनुष्यः ( अद्रिभिः ) 
सोमरसनिष्पीडकप्रस्तरेः ( मधुमन्तं सोमं सुषाव ) मधुमयं सोमरसम्‌ 
अभिषुतवान्‌ तदा तेअनय उस्ना ज्योति जंरन्त प्रार्थयन्ते इति सम्बन्धः । 


आकेनिपासो अहभिर्देविध्वतः स्वर्ण शुक्रं तन्वन्त आ रजः । 
सूरश्चिदइवान्‌ युयुजान इयते विइवाँ अनु स्वधया चेतथस्पथः ॥ 6॥ 

( आके-तिपासः ) तयोरन्तिक सोमरसं ` पिवन्तः [ अग्नयः ] 
(अहभिः) दिनेः अर्थात्‌ सत्यस्य उषोभिः करणभूताभि द्वारभूताभिर्वा 
( दविध्वतः ) अस्वारूढाः सन्तो धावन्ति, अपि च ( रजः स्वः न 
शुक्रम्‌ आतन्वन्तः ) निम्नलोकं प्रकाशमानदिव इव भास्वररूपे 
विस्तारयन्ति । ( सूरः चित्‌ ) सूर्योऽपि ( अइवान्‌ युयजान ईयते ) 
स्वकीयाश्वान्‌ धुरि नियुज्य प्रतिष्ठते । ( स्वधया ) प्रकृतेः स्वव्यव- 
स्थापन [ संविधान ]-शक्त्या युवां ( बिइवान्‌ पथः अनुचेतथः ) 
समस्तपथंषु सचेतनतया विचरथः । 
प्र वाप्बोचमश्विना धियंधा रथः स्वइवो अजरो यो अस्ति । 
येन सद्यः परि रजांसि याथो हविष्मन्तं तराणि भोजमच्छ ॥ 7॥ 

( अश्विना ) हे अझ्विनो ! ( घियन्धा [ अहं ] प्र अवोचम्‌) 
स्वस्मिन्‌ विचारं धारयन्नहं तम्‌ [ रथम्‌ ] वाणतवान्‌ (यः वाम्‌ अजरः 
स्वश्व; रथः अस्ति) यो युवयोः अक्षयः, पूर्ण रइव: कृष्यमाणः रथोऽसित, 
( येन ) येन रथेन युवां ( हविष्मन्तम्‌ ) हविःसमृद्ध ( तरणि ) 
मार्गात्तरणपूर्वक लक्ष्यप्रापक च ( भोजस्‌ अच्छे ) आनन्दम्‌ उपलब्धुं 
( सद्यः ) तत्क्षणमेव ( रजांसि परियाथः ) सर्वलोकेषु विचरथः । 

भाष्यम्‌ 

युगलभूतौ द्वौ प्रकाशमानदेवौ ( अझ्विनो ) प्रति सम्बोधितानि 
त्रध्ग्वेदसूक्तानि ऋभुदेवताक-सूक्तानीव प्रतीकात्मकपद-पूर्णानि । 
तानि च तदीय-प्रतीकवादस्य सुदुढसूत्रं विना बोडुमशक्यानि । अश्वि- 
देवयोः एषां सूक्तानां त्रीणिप्रमुखलिज्भानि इमानि---प्रथमं, तयो रथस्य 
च अश्वानाञ्च, तयोः तीव्र-सर्वेव्यापि-गतेरच स्तुतिः; द्वितीय, तयोः 
मधुसमन्वंषणं मध्वास्वादनञ्च, ते तृप्तिप्रदाऽऽनन्दाइच याँस्तौ 
स्वरथे वहतः; तृतीयम्‌, सूर्येण, सूर्यसृतया सूर्यया च उषसा च 
तयो घेनिष्ठ-सम्वन्ध: । | 


]. यद्वा, युवा ( विद्वान्‌ पथः अनुचेतथः ) समस्तमार्गाणां ज्ञानं 


तदीयक्रमानुसारं प्राप्नुथः । 
$3. 43 

अन्यदेवा इव अर्विनावपि 'ऋतम्‌' इति कीतितायाः सत्यचेतनाया 
अवतरतः, तौ दिवः अर्थात्‌ शुद्धमनसः जायेते अभिव्यज्यते वा; तयोः 
गतिः सर्वाल्लोकान्‌ व्याप्नोति, तयोः क्रियायाः प्रभावः देहमभिव्याप्य 
प्राणमयसत्ताया विचारस्य च द्वारेण अतिचेतनसत्यं यावत्‌ प्रसरति । 
वस्तुतोष्यं प्रभावः समुद्रात्‌ प्रारभ्यते, अर्थाद्‌ यदा अस्माक सत्ता अवचेत- 
नादुद्भवति तदा तस्था अनिरिचितावस्थारूपि-'सलिलात्‌ संप्रवतंत । 
तत्र अश्विनौ अस्माकमात्मानम्‌ अस्य समुद्रस्य ( 'सलिलस्य' ) पूरोपरि 
नयतः, तस्य समद्रयात्रायां च तं मज्जनाद्‌ रक्षतः। अतस्तौ नासत्या 
अर्थाद्‌ गतेरधिपौ, यात्रायाः समुद्रयात्राया वा नेतारो स्तः । 

तौ सत्येन मनुष्यस्य साहाय्यं कुरुतः । तत्‌ सत्यं च ताभ्यां विशेषतः 
उषसः, सत्याधिपतेः सूर्यस्य तत्सुताया: सूर्यायाइच साहचर्येण सम्प्राप्यते । 
किन्तु निजविरिष्ट-स्वभावानुरूपं तौ सत्तागताऽऽनन्देनेव तस्य उपकुरुत- 
स्तराम्‌ । तौ आनन्दस्याधिपती, शुभस्पती, तयो रथोः गतिर्वा 
सत्तायाः समरतस्तर-सम्बन्धिन आनन्दस्य तृप्तिभिः परिपूर्णा । परि- 
बहन्मधु-परिपूर्णा दुति तौ धारयतः । मधु माधुर्यं वा तो गवेषयतः, 
सकल्पदार्थारच तेन परिपूरयतः। अतश्च तौ आनन्दस्य कार्यसाधिक 
शक्ती । स आनन्दो हि सत्यचेतनायाः ( ऋतचितः ) सम्प्रभवति, 
त्रिषु लोकेषु आत्मानं विविधतयाऽभिव्यञ्जयंश्च असौ मानवाय तदीय- 
यात्रायाम्‌ अवलम्बं ददाति। अतः तयोः क्रिया सर्वेष्वपि लोकपु प्रवतंते । 
विशेषतशच तौ अश्वारोहिणौ अश्वचालकौ वा, एतच्च तयो र्नाम्नेव 
सूच्यते-'अझ्विनौ' इत्यनेन। तौ मनुष्यस्य प्राणवलम्‌ ( अश्वस्‌ ) 
यात्रायाइचालक-शवितितया सम्प्रयुडवत: । किन्तु तौ अस्माकं विचारेऽपि 
( धियासपि ) स्वक्रियां कुरुतः, तञ्च सत्यं ( प्रति) नयतः 
प्रापयतइच । तौ देहाय स्वास्थ्यं, सौन्दर्यं सर्वाङ्गसोष्ठवञ्च सम्प्र- 
दत्तः; दिव्यभिषजौ हि तौ । मानवस्य समीपमायातुं तस्मे सुखसम्मुदो 
जनयितुञ्च तौ देवेषु सर्वाधिकं समुद्य॒तौ-आगमिष्ठा शुभस्पती । 
]. 'अध्रकेतं सलिळम्‌' इति वेदे. प्रसिद्धात्‌ । --अनुवादकः । 
2. रथो रंहते गेतिकमंणः । --अनुवादकः । 

यतः, अयमेव तयो विशिष्ट: पुर्णतमश्च व्यापार: । तत्त्वतः तौ शुभस्य 
आनन्दस्य वाऽधिपती, शुभस्पती । 

अर्विनोरिदं स्वरूपं प्रस्तुतसूबते वामदेवेन सततबलपुर्वेक 
प्रदशितम्‌ । प्रायः प्रत्येकमन्त्रे सततपुनरुवत्या “मधु, मधुमान्‌’ इति 
शब्दौ प्रयुक्तौ प्रेक्ष्यते । सत्ताया माधुर्यस्य सूवतमिदम्‌; सत्ताया 
आनन्दस्य गीतमेतत्‌ । 

तद्‌ ज्योतिषां बृहज्ज्योतिः, सत्यचेतनाया ज्योतिः सत्यस्य सूर्यो 
वा प्रकाशपूर्णं मनः (स्वर्‌) रचयितुं जीवनगते गेर्भादुद्गच्छति, एष 
स्यः भानुः उदिर्यात । तस्मिन्‌ प्रकाशपूर्ण-सनसि अयं निम्नः त्रिविधः 
लोकः स्वविकासस्य पूर्णतां समुपेति । मनुष्ये सत्यसूर्यस्य अनेन समुदयेन 
अङ्विनोः पूर्णगतिः सम्भवा सञ्जायते, यतः सत्येनेव संसिद्ध आनन्दः, 
द्युलोकस्यानन्द: प्राप्यते । अतः अश्विनो रथः अस्या दिवः सानौ, अर्थाद्‌ 
अस्य देदीप्यमानमनसः समुच्चे धरातल स्तरे वा युज्यमान आस्ते । 
सवेव्यापको ननु स रथः, सर्वत्र व्यापिनी तस्य गतिः, तस्य वेगः अस्म- 
च्चेतनायाः सकरूस्तरेषु स्वतन्त्रं सञ्चरति । युज्यते रथः परिज्मा 
दिवो अस्य सानवि । 

अर्विनोः सर्वेग्यापिनी पूर्णगतिः सत्ताया आनन्दस्य समस्त- 
सम्भवतृप्तीनां पूर्णत्वमानयति । एतच्च वेदस्य भाषायां प्रतीकात्मक- 
तया एवं द्योतितम्‌-तयो रथे तृप्तयः, पृक्षासः, तरिषु युगलेषु उपलभ्यन्ते, 
पृक्षासः अस्मिन्‌ मिथुना अधि त्रयः । कर्मकाण्डपरक-च्याख्यायां 'पृक्षः' 
इति शब्दः प्रयः इति सजातीयशब्दवत्‌ 'अन्नम्‌' इत्येवम्‌ अनुद्धते । अस्य 
धात्वर्थस्तावत्‌ सखोपभोगः, परिपूर्णता, तृप्तिरिति । अस्य 'स्वादुता' 
तप्तिप्रदं भोजनं वेति भौतिकोऽ्थः, आनन्दः, सुखभोगः तृप्ति वेति 
आध्यात्मिकोऽथेषच सम्भाव्यते । अथ चार्विनो रथे उह्यमानास्तृप्तयः 
स्वादुता वा युगळत्रय-विभक्ताः अथवाऽस्याः पदावलेरर्थः केवलमयं 
सम्भवति यत्‌ ताः तिस्रः सत्योऽपि परस्परं घनिष्ठतया सम्बद्धाः । 
भवतु नाम यः कोऽप्यर्थः, किन्त्वत्र त्रिविधाः सुखोपभोगास्तृप्तयो वा 
सङ्केतिता या अस्माक विकासशीळ-चेतनायाः तिसूभि गतिभिः 

त्रिभि,रलोकै वा सम्बद्धाः, देहस्य तृप्तयः, प्राणस्य तृप्तयः, मनसस्तुप्तय: । 
यदि ता युगलत्रय विभक्ताः ताहि इदं बोध्यं यत्‌ प्रत्यकं लोक आनन्दस्य 
हिगुणितक्रिया सम्पद्यते, सा क्रिया च अझ्विनो द्विगुणरूपस्य, तयो: 
संयुक्तयुगलरूपस्य च अनुरूपा । वेदेऽपि अनयो देंदीप्यमानाऽऽनन्दमय- 
य॒गलदेबयोः परस्परप्रभेदः पृथकप॒थक्स्वरूप-परिच्छेदो वा दुष्करः । 
नास्ति नः पारवे कोऽपि तादृक्‌ संकेतो याद्ग्‌ ऋभत्रयस्य विषयऽस्माभि 
सम्प्राप्यते । किन्तु ग्रीकभाषायां 'डिओस्कोरोई' इति स्यातयोः अनयो- 
टयो दिवः पुत्रयोः, दिवो नपाता, यूनानीयनामनी सम्भवतः स्वस्मिन्‌ 
संकेत-सूत्रमेकं धारयतः । अनयो ज्यायसो नाम ग्रीकभापायां 'केस्टर' 
(६१०८) इति, स॒ 'काशितु' इति प्रतीयते, यस्यार्थः “प्रकाशमानः 
इति । द्वितीयस्य नाम. . 'पोल्ड्यकस्‌' (7०।५००५६०5)' इति । 
स॒ सम्भवतः 'पुरुदंसस्‌' इति स्यात्‌ । पुरुदंससा इति पदं वेद अश्विनो- 
विशेषणात्मक-नामत्वेन दुश्यते, तस्यार्थषच 'वहुविधकर्माणो' इति। 
एवञ्चेत्‌ . अद्विनो युगलजन्म ( यमजत्वम्‌ ) गवाइवयोः अर्थात्‌ 
क्तिज्योतिषोः, ज्ञानसङ्कल्पयोः चेतन्यबलयो वा सततावतेमान-वदिक- 
दतस्य स्मारकम्‌ । अश्विनौ अस्मभ्यं या अपि तृप्ती: समानर्यतः तासु 
सर्वासु इमे द्वे तत्त्व अविच्छद्यतया सम्पृवत ; यत्र तृप्तः रूपं प्रकाशमय 
चेतन्यमयं वा तत्र शवितरच ऊर्जा च तस्मिन्‌ रूपे सम्मिलित; यत्र 


च रूपं शक्त्यात्मकम ऊर्जात्मकं वा तत्र प्रकाशइचतन्यञ्च तस्मिन 
समाविष्ट । 


किन्तु तयो रथः अस्मभ्यं यद्‌ धारयति तद्‌ न कवलम्‌ इमास्त्रि- 
विधास्तृप्तयः। अस्त्यंकम्‌ अन्यदपि अर्थात्‌ चतुर्थ वरतु--मधुना परिपूर्णा 
एका दृतिः, अस्या मध्याच्च तन्मधु निःल्रवति परिवहति च सवत: । दृलिः 


]. ‘०५९८९ इति शब्दस्य ८. इति अक्षरं मूलभूतश- 
कारस्य संड्भेतकम्‌; तथा सति मूलतः 'पुरुदंगास्‌' इति नाम स्यात्‌ । परम्‌ 
आर्यंभाषाणाम्‌ प्रारम्मिक-परिवर्तनश्ीलावस्थायां विभिन्नोष्माक्षरेषु ईदृशपरि- 
वर्तनानि प्रायस्तरां समभवन्‌ । 

तुरीयः मधुनः वि रप्शते । मनः प्राणो देहरचेति अस्मच्चेतनायाः त्रयः 
स्तराः । तस्याः तुरीयः अर्थात्‌ चतुर्थः स्तरोऽस्ति अतिचेतना, सत्य- 
चेतना । अतिचेतनाऽऽनन्दस्य मधुनो धारणार्थम्‌ अश्विनौ दृतिम्‌ 
(वव्दार्थतः, किमपि कृत्तं दीर्णं वा वस्तु), सत्यचेतनाया गर्भादुद्भ्‌- 
ताम्‌ कामपि खण्डात्मककृतिम्‌ आत्मना साकम्‌ आनयतः । किन्तु सा 
तद्‌ धत्तुमक्षमा । तत्‌ सूप्रभूतमनन्तञ्च, अप्रतिरोघ्यम्‌ अजेयमाधुर्य 
तन्मध्याद्‌ बहिः स्फुटति सर्वतः परिवहति च, सिञ्चति च आनन्देन 
अस्माकं सकलामपि सत्ताम्‌ । ( मन्त्रः 4 ) | 

तुप्तीनां त्रीणि युगलानि-मानसिक-प्राणिक-देहिकानि-तन्मधु- 
द्वारा अनेन सर्वव्यापिना परिवाहिणा च प्राचुर्येण संसिच्यन्त, अस्य 
माधुर्येण परिपूर्णानि च भवन्ति-'मधुमन्तः' । ईदृशानि भूत्वा च तानि 
तत्कालमूर्ध्वं प्रयातुमा रभऱ्ते । एतदधोलोक-सम्बस्धिन्यः अस्माक सर्वा 
अपि तृप्तयो दिव्यानन्दस्य संस्पर्शं प्राप्यं अतिचेतनं प्रति, सत्यमानन्द' च 
प्रति समाकृष्टाः सत्यः कथञ्चिदपि नावरुध्यमाना ऊध्वमारोहन्ति । 
ताभिः साद्धेञ्च एषां देवानां सर्वे रथा अश्वाइच तामेव उच्चारोहिणीम्‌ 
ऊध्वेमूखीं गतिमारभन्ते, यतो हि सत्ताया 'आनन्द' एव प्रच्छन्नं प्रकटं 
वा, सचेतनतयाऽवचेतनतया वा अस्मत्क्रियाणां नायको वरिवत्ति। 
अस्माक सत्तायाः सर्वा अपि नानाविधगतयः, तासां प्रेरकाणि च शक्त: 
समस्तरूपाणि सत्यस्य आरोहिज्योतिषः सदनमभिमुखीभूय तञ्ज्योति- 
रनुसरन्ति। 'उद्‌ वां पुक्षासः मधुमन्त ईरते रथाः अदवासः 
उषसः व्युष्टिषु' । 


“उषसो विशाळविद्योतनेषु ( व्युष्टिषु )” तानि सर्वाण्यपि 
ज्योतिः प्रति आरोहन्ति, यतो हि 'उषा' नाम 'सत्यस्य' प्रकाशो 
योऽस्मत्सत्ताया अन्धकारे अर्धप्रकाशितरात्रौ वा पूर्णचतन्यस्य दिनम्‌ 
आनेतुम्‌ अस्माकं मनोभूमिकायामुदेति । इयमुपा “दक्षिणा रूपण प्रादु- 
भवति । दक्षिणा च विशुद्धाऽन्तज्ञानमयी विवेकशवित येया अर्निः अर्थात्‌ 
अस्मदन्तःस्थिता सत्योपलब्धिकामा देव-शनितः परिपोषमेति । अथवा 

उषाः सरमारूपेण प्रादुर्भवति | सरमा च सत्यगवेषिणी अन्तर्ज्ञान- 
शक्तिः । साऽवचेतनस्य गुहां प्रविशति यत्ेर्द्रियक्रियायाः कृपणाधि- 
पतिभिः ( पणिभिः ) 'सूर्यस्य' देदीप्यमाना गावो गोपिताः सन्ति । 
ततश्च सा इन्द्राय ( गोविषयक ) सूचनां ददाति । अथ प्रकाशमान- 
मनसोऽधिपर्तिररिऱ्द्र उपेत्य, गुहां निभिद्य गोयूथानि उपरि चोदयति, 
'उदाजत्‌', उपरि अर्थात्‌ बृहत्‌ सत्यचेतन्यं, देवानां स्वीयसदनं (स्वं 
दसम्‌) प्रति । अस्माकं सचेतनसत्ता नाम अद्रिरको यस्मिन्‌ उत्तरोत्तरा 
अनेके धरातला उच्चप्रदंशारच, 'सानूनि', आसते, अधरचास्ति अवचत- 
नस्य गुहा; वयमुपरि 'सत्यस्यानन्दस्य' च देवत्वं प्रति आरोहामो 
यत्र अमृतत्वस्य धामानि वतंन्त, यत्रामृतास आसते (क्र. 9. 5. 2) । 
उन्नीत-रूपान्तरित-तृप्तीनां भारेण सहितस्य अदिवनो रथस्य अ- 
नया ऊ्ध्वंमुखगत्या 'रात्रे: तदावरणम्‌ अपसायंत येन अस्मदन्तःस्थिताः 
सत्ताया लोकाः पर्यावृताः । इमे सर्वेऽपि लोकाः अर्थात्‌ मनःप्राणदेहाः 
'सत्यसूर्यस्य' रब्मीन्‌ प्रति विवृता भवन्ति । अस्मदम्तःस्थोऽयं निम्न 
लोकः, “रजः, स्वात्मनः सर्वासामपि शक्तीनां तृप्तीनाञ्च अनया 
ऊर्ध्वारोहिगत्या विस्तारमापन्नो ज्योतिमंयान्तर्ज्ञानात्मकमनसः (स्वः) 
जाज्वल्यमान-तेजस्येव परिणमते । अयं स्वर्लोकः समुच्चज्योतिः 
अपरोक्षमादत्ते। मनः, सत्तायाः समस्तकर्म, घ्राणिकी, भाविकी, स्थूल- 
भौतिकी सत्ता-सर्वमप्येतत्‌ दिव्य'सूर्यस्य' तेजसा, अन्तज्ञानेन, शक्त्या 
ज्योतिषा च, तत्‌ सवितुर्वरेण्यं भर्गो देवस्य धीसहि,* इत्यत्र 
कीतितेन भगण परिपूर्यते । निम्ना मनोमयसत्ता परमदेवस्य आकुतौ 
प्रतिमूतो च परिणमते । अपोणुंवन्तः तमः आ परीवृतं स्वः न शक्त 
तन्वन्त आ रजः। ( मन्त्रः 2) 
अश्विनो: पुर्णचरमगतेः सामान्यवर्णनम्‌ अस्मिन्मन्त्रे समाप्यते । 
चलुथमन्त्र ऋषि वामदेवः स्वमारोहणं, स्वकीयं सोमहविः, रवयात्रां 
स्वयज्ञञ्च निदिशति, एतदर्थञ्च सः (तृतीयमन्त्रे) तयोः आनन्दप्रदां 


म्य न ल्क डक 
¦. गायत्र्या महावाक्यमिदम्‌ ( ऋ० 3. 62, 70 ) । 

परमपद-प्रापिकाञ्च क्रियां साधिकारं प्रार्थयति । अश्विनो मुखानि 
मधुपानाथमव निमितानि, अतः तस्य यज्ञे ताभ्यां तन्मध॒ पातव्यम्‌ । 
मध्वः पिबतं मधुपेभिः आसभिः। मध्वर्थं ताभ्यां स्वकीयो मानवप्रियो 
रथो योक्तव्यः, उत प्रियं मधुने युञ्जाथां रथम्‌ । यत्सत्यं तौ मान- 
वस्य गतिम्‌ उत्तरोत्तरक्रियाशीलतां वा तस्याः सकलमागेष आनन्दस्य 
तनव मधुना मधुरिम्णा च प्रीणयतः । आ वर्तान भधुना जिन्वथ 
पथ: । यतः तौ मधुना परिप्लृतां मधुपरिवाहिणीं च दृति धारयतः । 
दृतिं वहेथे मधुमन्तमहिविना। अर्विनोः क्रियया मनुष्यस्य आनन्दो- 
न्मुखी प्रगतिः स्वत एव आनन्दमयी सञ्जायते । तस्य सर्वोऽपि श्रमः, 
प्रयत्न: संघषश्च दिव्यानन्दपरिपूर्णः सम्पद्यते । यथा वेदे समाम्ना- 
तम्‌-'सत्यन “सत्यं प्रति प्रगति भ॑वति, अर्थात्‌ मनसो देहस्य च चेतन्ये 
विद्यमानेन सत्यस्य उत्तरोत्तर-विकसद्विधानेन वयम्‌ अन्ते तनुमनसोः 
परस्ताद्‌ अतिचतन'सत्यं' प्राप्नुमः, तर्थव अत्रेदं निदिप्टम्‌--आनग्देन 
आनन्दं प्रति प्रगति र्जायते, अर्थात्‌ अस्माकं सकलेष्वपि अङ्गेषु, 
सर्वास्वपि क्रियासु दिव्यानन्दस्य उत्तरोत्तरवृद्धया वयम्‌ अतिचेतन- 
मानन्दं संप्राप्नुमः । ( मन्त्रः 3 ) 

अस्याम्‌ अध्वमुखगतौ अश्विनो रथवाहका अश्वाः पक्षिणां, हंसानां 
( हंसासः ) रूपेण परिणमन्त । 'पक्षी' वेदे प्रायेणव मुक्तोत्पतदात्मनः 
प्रतीकम्‌, क्वचिच्च तासां शक्तीनां प्रतीकं या आत्मवदेव मुबताः सत्यः 


उत्पतन्ति, अस्मत्सत्तायाः शिखराणि प्रति उड्डयन्त, स्वच्छन्दोत्पतन- ` 


पूर्वकं विशालं विहरन्ति व्योम्नि; प्राणशवतेः, ‘अश्वस्य, सामान्य- 
सीमितगत्या श्रमसाध्य-प्लतगत्या वा पूर्ववद्‌ आवद्धा न भवन्ति । एवं- 
विधा नन ताः शवतयः या अस्मास्‌ सत्यसर्यस्य उदयं सति अनयो:'आनन्दा- 
धिपयोः' कामचारिरथम्‌ आकर्षेन्ति । इमाः सपर्णंगतयो मधुना परिपूर्णा 
मधमन्तः, भवन्ति तन्मध्‌ च परि्रवद्दृतः प्रवति । ता अनाक्रम्याः, 
अस्तिधः, स्वोत्पतने ताः कामपि क्षति नाप्नुवन्ति, अथवा अस्य अयमर्थे 
सम्भवति यत ताः कामपि अनृतां क्षतिपरां वा गति न कुवन्ति । अथ च 
'ताः सौवर्णपक्षयक्ताः, हिरण्यपर्णाः । स्वर्णवणंः 'सूयंस्य ज्योतिष 

प्रतीकात्मको चरण: । तदीय-ज्योतिमंयज्ञानस्य पूर्णा, तृप्ता उपलब्धि- 
करी च गतिरेव (पर्णः) आसां शक्तीनां पक्षा: । यतो हि इमे (हंसासः) 
ते पक्षिणो ये उषसा संह जाग्रति, उषर्बुधः, इमं हि पक्षशालिन्य: शावतयः 
सन्ति,यदा च दिवस्पुश्या: ( उषसः ) पादौ अस्माकं मानवीयमनरचेत- 
नायाः स्तरान्‌, दिवो अस्य साव, सबल संस्पृशतः ( आपीडयतः ) 
तदा इमा: शक्तयः स्वनीडेभ्यो .वहिरायान्ति । .इंदुशा एव ते हंसा ये 
इमो महावेगो अश्वारोहि-यमलो वहतः । हंसासः ये वां मधुमन्तः 
अस्रिः हिरण्यपर्णाः उहुनः उषव्‌ध: । 
मधुपूर्णा इमाः सपर्णशवतयो यदा ऊर्ध्व गच्छन्ति तदा एता अस्मासु 
दिवः प्रचुरधाराः अर्थाद्‌ उच्चमनइचतनायाः पूर्णवृष्टि वर्षन्ति । ता 
हुर्षोन्मादेन, आनन्देन अमृतरसस्य मदेन वा परिप्लता: भवस्ति। आन- 
नदस्य सनातनस्वामिनीं, तस्य दिव्यमदन नित्यमानन्दोन्मत्ताम्‌ अति- 
चेतनसत्तां ताः स्पृशन्ति, तया सह सचेतनसम्पकंमाप्नुवस्ति। उदध्रुतः 
सन्दिनः मन्दिनिस्पृ्ञः। तेरदव: ञढरथौ तो आनन्दाधिपौ ऋषेः सोम- 
हविः उपयातो यथा मधुमक्षिकाः मधुस्रावानुपसरस्ति; मध्वः न मक्षः 
सवनानि गच्छथः । स्वयं मधुनिर्मातारो तो सरघा इव तत्सर्वमपि मधु 
समन्वषयतः यत्‌ तयोः गधिकतरानन्दाय उपक रणताम्‌ उपेयात्‌। (मन्त्रः 4) 
 यज्ञेऽद्विनो ईतारोहणगते: परिणामरूपेण प्रवर्तमानस्य व्यापकः 
प्रकाशोदयस्य या गतिः पूर्वं वणिता सेव सम्प्रति एवमुपवर्ण्यंते यत्‌ 
सा अनन जर्वालानां सहकारेण सम्पाद्यते इति । यतः संकल्पशवते: अर्थाद्‌ 
अस्मदात्मनि प्रज्वलन्त्या दिव्यशवते ज्वाला अपि परिवहन्माधुयेण 
सिक्ता: । फलतश्च ताः स्वीयं महत्कर्म, यज्ञस्यः ( अध्वरस्य ) प्रतिदिन- 
मुत्तरोत्तरं तदीयलक्ष्यं प्रति प्रापणम्‌, पूर्ण रीत्या निष्पादयन्ति । यज्ञस्य 
एताद्गृत्तरोत्तरप्रगत्ये चः ताः स्वज्वालामय-जिह्नाभि देदीप्यमाना रिव- 
देवयोः देनिकदर्शनम्‌ अभियाचन्ते । तावर्विनौ अन्तर्ज्ञानमयज्योतिषां 





| . यञ्ञवाचकः 'अध्वर'शब्दो वस्तुतो विशेषणपदं, पूर्ण: पदप्रयोगस्तावत्‌ 
अध्वर यज्ञ इति अर्थात्‌ यज्ञियं कमं यद्‌ अध्वनि (मार्गे) यात्रां करोति अथवा 
प्रगतिस्वरूपो यात्रारूपो वा यज्ञः। अग्नि: अर्थाद्‌ दिव्यसंकल्पो हि यज्ञस्याग्रणीः। 


CC-0. Mumukshu Bhawan Varanasi Collection. Digitized by eGangotri 


अदिवनौ-आनर्दाधिपौ 05 


भासा विभास्वरो, स्वात्मनो. विद्योतमान-शवितसम्पन्नया धिया! 
तानि ज्योतींषि सन्धारयतः । स्वध्वरास; सधमन्तः अग्नयः उस्ना 
जरन्त प्रति वस्तोः अश्विना .। 

अग्नः इयमभीप्सा तदा प्रवर्तेते यदा यजमानः सकलान्तरायान 
निस्तीय, समस्त-परिपन्थिजातं समुच्छिद्य स्वतीर्थयात्राया अन्तं यावत, 
यज्ञस्थ लक्ष्य यावद्‌ वा प्रयातुं समर्थयाऽऽत्मशक्त्या, पूर्णेविवेकसम्पन्न- 
याऽन्तद्ष्टया पवित्रहस्ताभ्याञ्च सोमरस-निष्पीडक-प्रस्तरद्वाराऽमतत्व- 
प्रदरसं प्र्रावितवान्‌ भवति, यदा च सोऽमरत्वदायी रसोऽपि अश्विनो- 
मंधुना परिपूर्णः सञ्जायते । यत्‌ निक्तहस्तः तरणिः विचक्षणः सोमं 
सुषाव मधुमन्तमद्रिभिः । यतो हि व्यक्ति वस्तुषु यमानन्दम्‌ अनुभवति 
तेन सह अरिवनो: त्रिविधतुप्तीनां, 'सत्यात्‌' प्रवर्षतः आनन्दस्य च - 
चतुर्थतृप्तिरूपस्य - सम्मिछनं भवति । यज्ञकर्तु: परिशुद्धहस्तौ, 
निक्तहस्तः, सम्भवतः परिपूत-भौतिकसत्तायाः प्रतीकभूतौ ; शक्तिः 
स्तावत्‌ पूणंतशचरितार्थात्‌ प्राणवलात्‌ प्राप्यते; विशद-मानसद्‌ष्टः 
शक्तिः, विचक्षणः, सत्योद्भासित-मनसः सूचिका । इमा एव मनः- 
प्राण-शरीराणां .ता अपरिहार्यावस्था यासु सिद्धासु अरिविनोः 
त्रिविधतृप्तीनामुपरि मधु परिवहति । ( मन्त्रः 5 ) 

इत्थं यदा यज्ञकर्ता स्वयज्ञे वस्तूनां मधुपुर्णानन्दान्‌ अभिष॒तवान्‌ 
भवति तदा संकल्पाग्न: ज्वाला: तानि आनन्दमधूनि समीपतः पातं योग्या 
सम्पद्यन्ते, नहि ताः चेतनायाः दुरस्थात्‌ दुरासदाच्च स्तरात्‌ स्वल्प 
सायासं वा तेषां समानयनाय विवशीक्रियच्त, अतः तानि तत्कालं 
स्वच्छन्दञ्च सम्पीय ताः प्रफुल्लया शक्त्या तीव्रतया च परिपूर्णाः 
भवन्ति, अस्मत्सत्तायाः सम्पूर्णक्षेत्रे च इतस्ततो वेगेन विचरन्ति धावन्ति 
च येन ता अस्माकं निम्नचेतनां विस्तीर्णां विधाय तां मुवत-प्रकारित- 
मनसो लोकस्य भास्वरः-प्रतिमारूपेण परिणमयेरन्‌ । आकनिपासः 


॥. दावीरया घिया ( ऋ. . 3. 2 ) । 


2. किन्तु हस्तो भुजो वा प्रायोऽन्यविघं प्रतीकम्‌, विशेषतो यदा इन्द्रस्य द्वौ 
हस्तौ भुजौ वा विचारविषयौ भवतः । 
53. 44 

अहभिः दविध्वतः स्वः न शुक्तं तन्वन्त आ रजः । अत्र प्रयुक्तं स्वः न 
शुक्रम्‌' ` ` इति सूत्रवचनं द्वितीयमन्त्राद्‌ विनेव भेदम्‌ आवत्तितम्‌ ; 
परम्‌ अत्र चतुविधतृप्तिभिः परिपूर्णाः संकल्पाग्निज्वाला एव कार्य 
कुवन्ति । तत्र देवानां स्वच्छन्दोध्वेगतिः प्रकाशस्य संस्पर्शमात्रेण 
अनायासञ्च समपद्यत; अत्र तु यज्ञे मनुष्यस्य कठोरश्रमोऽभीप्सा च 
दव्यत । यतः तदा कालेन, अहभिः, अहोभिरेव कायं पणत्वमति, 
'अहमिः' ( अहोभिः, दिने: ) अर्थात्‌ 'सत्यस्य' ताभिः क्रमिकोषोभि 
यासु एकेका रात्ररुपरि स्वविजयं वहन्ती आयाति, तासां स्वसृणाम्‌ 
अविच्छिन्न-परम्परया यासामृल्लखो 'दिव्योषसः' सूक्ते अस्माभिः 
अकारि । 'प्रकाशः' मानवाय यत्किमपि उपनयति तत्सवेम्‌ असो सहसा 
ग्रहीतुं धारयितुं वा न प्रभवति; अतः तस्य सततावतंनम्‌ आवश्यक 
येन स तस्मिन्‌ प्रकाश उत्तरोत्तरम्‌ अभिवद्धत । 

किन्तु न केवलं संकल्पाग्नयः एव निम्नचतनाया रूपान्तराथ 
कार्यनिरताः । 'सत्यस्य' सूर्योऽपि स्व-स्राजमानाञ्वान्‌ धुरि नियुज्य 
गतिमान्‌ भवति; सुरः चिद्‌ अवान्‌ युयुजानः इयते । अझ्विनावपि 
मानव-चेतनायाः कृते तदीयप्रगतेः समस्तमार्गाणां ज्ञानं प्राप्नुतो येन सा 
पूर्णा, समस्वरां बहुमुखीञ्च गति कर्तुं पारयेत्‌ । अनकमागंषु अग्रेसरी- 
भवन्ती इयं गतिः दिव्यज्ञानस्य ज्योतिषि 'प्रकृते: स्वयस्फूर्ण-स्वव्यवस्था- 
पक-क्रियया संयुज्यते । इमां क्रियाञ्च प्रकृति: तदाऽऽरभते यदा संकल्पो 
ज्ञानञ्च पूर्णतः आत्मसचेतनायाः अन्तज्ञानप्ररित-क्रियायाः पुर्ण- 
सामञ्जस्ये परस्परं संग्रथिते भवतः । विद्वान्‌ अनु स्वधया चेतथः 
पथः। ( मन्त्रः 6) 

वामदेवः स्वकीयसवतम्‌ उपसंहरति । स ऊर्ध्वालोक-समपतं 
प्रकाशमान'विचार॑ दृढतया ग्रहीतुं समर्थः सञ्जातः । 'वाचः निर्मा- 
यक-स्थिरीकारक-शाक्त्या च असौ स्वात्मनि अश्विनो 'रथम्‌' अर्थात्‌ 
तयोरानन्दस्य अमरगतिमभिव्यक्तवान्‌। आनन्दस्य एषा गती रथो 
वा न म्लायति, न जीर्यंति, नापि क्षयमुपेति-अयम्‌ अजरः अक्षयश्च, 
यतोऽयं सर्वाङ्गपूर्ण-मुक्तशक्तिभिः आकृष्यते न तु मानवीयप्राणस्य 

सीमावद्धः अश्‍व: ये अचिरेणेव क्लान्ता उच्छडखलारच जायन्ते । प्र वाम 
अवोचम्‌ अश्विना धियंधाः रथः स्वशवो अजरः यः अस्ति । अस्यां 
गतौ तो क्षणमात्रेण निम्नचेतनाया: सर्वानपि लोकान समल्लङध्य एतां 
स्वीय-वेगप्रदानन्दन समाच्छादयतः | च तो निजसोमरस- 
हविष्परिपूण मनुष्य तं विश्‍्वव्यापिनमानन्दं विन्दतः येन तौ प्रबलतया 
तस्य निम्नचतनां प्रविश्य, समस्तवाधकेभ्यः तं समत्तार्यं च महालक्ष्यं 
प्रापयितुं प्रभवतः । येन सद्यः परि रजांसि याथः हविष्मन्तम 
त्राण भोजमच्छ । ( सन्त्रः 7 ) 


बा 

एकादशोऽध्यायः . 
ऋभवः-अमृतत्वशिल्पिनः 
( ऋ.-मं. . 20) 


अयं देवाय जन्मने स्तोमो विप्रेभिरासया । 

अकारि रत्नधातमः ॥ ॥ 

पर्यत ! ( देवाय जन्मने ) दिव्यजन्मन (विप्रेभिः) प्रकाशयुवत- 
मनस्केः ( आसया ) आस्यगत [ मुख्य ] प्राणन ( अयं रत्तधातमः 
स्तोमः ) [ ऋभूणाम्‌ ] एषा पूर्णतयाऽऽनन्दप्रदा स्तुतिः ( अकारि ) 
कृता । 

य इन्द्राय वचोयुजा ततक्षुमंनसा ह्री । 

दासी भियज्ञमाशत ॥ 2॥\ 


(ये ) ये ऋभवः ( इस्द्राय ) इ्द्रस्याथें ( वचोयुजा हरी ) 
वचसा योक्तव्यौ तस्य द्वौ प्रकाशमानाइवौ ( मनसा ततक्षुः ) 
मनसा रचयामासुः, ये च ( शमीभिः ) स्वकार्यनिप्पत्तिभिः ( यज्ञम्‌ 
आशत ) यज्ञमुपभुञ्जत । 

तक्षन्‌ नासत्याभ्यां परिज्मानं सुखं रथम्‌ । 

तक्षन्‌ धेनुं सबद्घाम्‌ ॥ 3 ॥ 

ते ( नासत्याभ्याम्‌ ) समुद्रयात्राया युगलदवाभ्याम्‌ [ अश्वि- 
भ्याम्‌ ] तयोः ( परिज्मानम्‌ ) सर्वव्यापिगतिशालिनम्‌ ( सुखं रथम्‌ ) 
सखमयरथम्‌ (तक्षन्‌) तष्टवन्तः, निमंमुः। ते ( सबदुघां धनुं तक्षन्‌ ) 
मधुरदुग्घदात्रीं प्रीणयित्रीं गां तक्षणन व्यरचयन्‌ । 


युवाना पितरा पुनः सत्यमन्त्रा ऋजूयवः । 
ऋभवो विष्ट्यक्रत ॥ 4॥ 

( ऋभवः ) हे ऋभवः ! (ऋजूयवः ) ऋजुमार्गेकाभिनः 
( सत्यमन्त्राः ) स्वमनःक्रियासु सत्येन सम्पन्नाइच यूयं ( विष्टि ) 
निजाऽमिव्याप्त्यां ( पितरा ) मातापितरौ ( पुनः युवाना अक्रत ) 
पुनस्तरुणो कृतवन्तः । 

सं वो मदासो अग्सतेन्द्रेण च मरुत्वता । 

आदित्येभिइच राजभिः ॥ 5॥ 

( मरुत्वता इन्द्रेण ) मरुद्भिः सहचरेः समवेतेन इन्द्रेण ( राजभिः 
आदित्येभिः च ) राजभूतेः अदितिपुत्रेच सहितान्‌ ( बः ) युष्मान्‌ 
( मदासः ) सोमरसानन्दाः ( समग्मत ) पूर्णतया उपयन्ति । 

उत त्यं चमसं नवं त्वष्ट्दवस्य निष्कृतम्‌ । 

अकतं. चतुरः पुनः ॥ 6॥ 

( उत) अपि च (त्वष्टुः त्यं नवं निष्कृतं चमसम्‌ ) त्वष्टुः 
इमं नूतनं पूर्ण॑त्वमापादितञ्च चषकं यूयं (पुनः चतुरः अकतं ) पुनः 
चतुःसंख्यक ( चषक ) कृतवन्तः । 

ते नो रत्नानि धत्तन त्रिरा साप्तानि सुन्वते । 

एकसेकं सुशस्तिभिः ॥ 7॥ | | 

अतः ( ते ) ते तथाभूता यूयं ( सुन्वते नः ) अस्मभ्यं, सोमहविः 
समर्पयद्भ्यः ( त्रिः साप्तानि रत्नानि ) त्रिगुणितान्‌ सप्तानन्दान्‌ 
( एकमेकं ) प्रत्येक पृथक्तया ( सुशस्तिभिः ) तेषां पूर्णाभिव्यवित- 
द्वारा. ( आ धत्तन ) आहितान्‌ प्रतिष्ठितान्‌ वा कुरुत । 

अधारयन्त ` वह्नयोऽभजन्त सुकृत्यया । 

भागं देवेषु यज्ञियम्‌ ॥8॥ .. 

( बह्णयः अधारयन्त ) वहनकर्तार: ते [ऋभवः तानि रत्नानि] 
तेषु धारितवन्तः प्रतिष्ठापितवन्तइच । ते ( सुकृत्यया ) स्वकर्मणा 
पूर्णत्वेन ( यज्ञियं भागं देवेषु अभजन्त ) आनन्दोपभोगस्य यज्ञियभागं 
देवेषु विभवतवन्तः । 

ऋभवः सूर्यस्य ररमय इति सूच्यते संकेत: । सत्यञ्चतद्‌ यत्‌ ते 
मित्रावरुण-भगाऽ्यमाण इव सौर-प्रकाशस्य, सत्यस्य शक्तय इति । 
परमिदं तेषां विशिष्टस्वरूपं वेदे यत्‌ ते अमरत्वस्य शिल्पिन इति । एवं 
किल वर्णितास्ते--ऋभवो हि ते मानवा ये ज्ञानस्य शक्त्या स्वकर्मणां 
पूर्णतया च देवत्वावस्थां प्राप्तवन्तः । अयं खलु तेषां व्यापारः-- 
दिव्यप्रकादास्य दिव्यानन्दस्य च याऽवस्था तैः स्वयं निजदिव्यविशेषा- 
धिकारत्वेन सम्पादिता तां प्रत्येव मानवमुन्नमयितुं ते इन्द्रस्य साहाय्यम्‌ 
कुवेन्त्विति । वेदे तान्‌ प्रति सम्बोधितानि सूक्तानि अत्यल्पान्येव, 
प्रथमद्ष्टौ च तानि अतिगूढार्थकानि, यतः तानि कतिपयैः पुनः पुनरा- 
वर्तिते रूपके: प्रतीकेशच पूर्णानि । किन्तु यदि वेदस्य प्रमुखसूत्राणि 
सकृद्‌ विदितानि स्युः तहि तानि सूक्तानि गूढत्व-वेपरीत्यन अत्यन्तं 
स्पष्टानि सरलानि च सञ्जायन्ते, सुसङ्गतं मनोरञ्जकं च विचार- 
मपस्थापयन्ते । स विचारोऽमृतत्वस्य वेदिकसिद्धान्तं हस्तामलकवद्‌ 
विशदं दशयति । 


ऋभवो ननु प्रकाशस्य शक्तयो या जडप्रकृतो अवतीर्णाः । तत्र च 
ता इंदुझमानवशक्तीनां रूपेण प्रादुर्भूताः या दिव्या अमराइच वुभू- 
षन्ति । आत्मनोऽस्मिन्‌ स्वरूपे ऋभवः सुधन्वनः पुत्राः (सोध- 
न्वनाः) इति समाख्यायन्ते । इदं चेषां पेतृकनाम यत्‌ केवलम्‌ आल- 
ङकारिकतया निदशंयत्येतत्‌--जडप्रक्ृतः पूर्णंसामर्थ्यानि यदा ज्योति- 
मंयशवत्या संस्पृश्यन्ते तदा तेभ्य एव इमे जायन्त इति । परं स्वीय- 
वास्तविकस्वरूप-दृष्टया इमे अस्था ज्योतिमंयशक्तः एव अवतीर्णाः, 
क्वचित्‌ क्वचिच्च एवम्भूततयेव सम्वोधिताः--“इन्द्रस्य सन्ततयः, 


ज्योतिर्मयशक्तेः पौत्राः ! ” (4.37.4) यत इन्द्रः अर्थात्‌ मनुष्यस्थं 


7 


`. अस्मिन्‌ नाम्नि “धन्वन्‌” इति पदं न खलु “धनुः” अभिधत्ते किन्तु 
जडप्रकृतेः स्थूरं मरुमयं वा क्षेत्रम्‌ । एतत्‌ क्षेत्रञ्च प्रकारान्तरेण तस्याद्रेः शिलो- 
च्चयस्य वा रूपेण प्रतिरूपितम्‌ यन्मध्याद्‌ आपो रह्मयदुच प्रमोच्यन्ते । 

ऋणवः:-अंमृतत्वशिल्पिन: ॥ 


दिव्यमनः ज्योतिर्मयशवतेः समुत्पन्नं यथा अग्निः विशुद्धशक्तेः । 
अस्माद्‌ दिव्यमनःस्वरूपाद्‌ इन्द्रादंव मानवस्य अमरत्वाभीप्साः 
समुद्भवन्ति । 


त्रयाणामृभूणां नामानि खलु तदीय-जन्मक्रमानुसारम्‌ इमानि- 
प्रथमम्‌, ऋभुः ऋभुक्षा वा अर्थात्‌ कुशलो ज्ञाता यद्वा ज्ञानक्षत्रे रूप- 
निर्माता; द्वितीयम्‌, विभ्वो विभूर्वा अर्थाद्‌ व्यापी स्वप्रसारको वा; 
तृतीयम्‌, वाजः अर्थात्‌ प्राचुर्यम्‌ । तेषां नामानि तदीयं विशिष्टं 
स्वरूपं कमे च निदिशन्ति, किन्तु वस्तुतस्ते त्रतमेवेकम्‌, अतश्च ते 
'विभवो' 'वाजा' वा इत्यपि विज्ञायन्ते, यद्यपि प्रायस्ते “तऋहभवः' इति 
नाम्नेव अभिहिताः । एषु ज्येष्ठः ऋशभुः मनुष्ये सवेप्रथमं स्वे विचार: 
कर्मेभिश्च अमृतत्वस्य रूपाणि निर्मातुमारभते ; विभ्वः तस्य एतस्यां 
क्रियायां व्यापकतामादधाति; कनिष्ठो बाजः दिव्यस्य प्रकाशस्य 
उपादानतत्त्वस्य च प्राचुर्यं प्रददाति येन सम्पूर्णकार्यं सम्पादयितं 
शक्यम्‌ । अमृतत्वस्य इमानि कार्याणि निर्माणानि चते ऋभवः 
अस्माकं मनः क्षेत्रत्वेन सामग्रीत्वेन च समादाय विचारशक्त्या 
निष्पादयन्तीति पुनः पुनः प्रोक्तं मन्त्रेषु । तानि शक्त्या क्रियन्ते, 
सर्जनात्मक-संसाधक-क्रियायाः पूर्णत्वेन (स्वपस्यया सुकृत्यया) उपेतानि 
च भवन्ति यत्खल्‌ अमृतत्वनिर्माणार्थं संविदारूपम्‌ । अमरत्वशिल्पि- 
नाम्‌ इमा रचनाः प्रस्तुतसूक्त सङक्षेपेण सङ्गहीताः । ताइचेमाः-- 


= 


इन्द्रस्याश्वाः, अश्विनो रथः, मधुरदुर्धदात्री धेनुः, वेश्व-मातापित्रो- 


यावनम्‌, आदौ पदार्थानां रचयित्रा त्वष्ट्रा देवानां यदेकं पानचषक 
व्यरचि तस्य चतुर्गृणीकरणम्‌ । 


सूक्तमिदं स्वीयोद्विष्ट-विषयस्य संकेतेन आरभ्यते । ऋभुदाक्तीनां 
स्तुतिरूपम्‌ इदं सूक्तम्‌ । येषां मानवानां मनांसि प्रकाशं प्राप्तवन्ति, 
येषां मनांसि च तां प्रकाशशक्ति धारयन्ति यस्या ऋभवोऽजायन्त त- 
दिव्यजन्म-लाभाय मुखस्य प्राणन अर्थाद्‌ विइववति-जीवनशकत्या इयं 
स्तुति विहिता । अस्या उद्देश्यञ्च मानवात्मनि निःश्रेयसजन्य- 

निखिलाऽऽनन्दसन्दोहस्य अर्थात्‌ दिव्यजीवनस्य त्रिगुणितसप्तानन्दानां 
सुप्रतिष्ठापनम्‌ ।' ( मन्त्र:  ) 

इदं दिव्यजन्म तेषामृभूणां निदशनेन निरूपितं ये पूर्वं मानवा: 
सन्तः सम्प्रति अमराः सञ्जाताः। मानवस्य ऊध्वेमुखविकासस्थ 
यन्महाकर्म विइवयज्ञस्य शिखरं तस्य परिनिष्पत्तिभिः ते तस्मिन्‌ यज्ञे 
दिव्यशक्तिभिः (देवताभिः) सह स्वीयं दिव्यभागं विशेषाधिकारञ्च 
लब्धवन्तः । ते निर्माणस्य ऊध्वंमुखप्रगमनस्य च उदात्तीकृता मानव- 
शक्तयः या मानवस्य दिव्यीकरणे देवानां साहाय्यं विदधति । तेषां 
सर्वासामपि निष्पाद्यरचनानां प्रधाना तावद्‌ इन्द्रस्य द्यो भास्विरा- 
इवयोः निर्माणम्‌, तावश्वौ वाण्या तदीयगतिषु नियुज्यते, तो वाचा 
युज्यते, मनसा च रच्यंते। यतः प्रकाशितमनसः, मानवस्थदिव्यमनसः 
मृवतगतिरेव सर्वेषामपि अन्येषाममृतत्वप्रदकार्याणां नियामिका- 
ऽवस्था |¦ ( मन्त्रः 2 ) 

ऋभूणां द्वितीयकार्यं तावद्‌ मानवीययात्राऽधिपयोः अश्विनो रथस्य 
निर्माणम्‌ - अर्थात्‌ मनुष्ये आनन्दस्य सुखमयगते विरचनम्‌ । सेयं गतिः 
मानवस्यान्तःस्थान्‌ सत्तायाः सर्वाल्लोकान्‌ स्तरान्‌ वा स्वैक्रियया 
व्याप्नोति, अन्नमयपुरुषाय स्वास्थ्यं, यौवनं, बल सर्वाङ्गपूर्णत्वञ्च 
आहरति, प्राणमयपुरुषाय सुखभोगस्य कार्यनिष्पादनस्य च सामर्थ्यम्‌, 
मनोमयपुरुषाय च प्रकाशस्यानन्दमयशक्तिम्‌ आवहति, सङक्षपतः 
तस्य सकलाङ्गेषु सा सत्ताया विशुद्धानन्दस्य शबितम्‌ आनयति ।२ 
( तृतीयमन्तरस्य पूर्वाम्‌) 

क्रभूणां तृतीयकार्येन्तु मधुरदुरधप्रदधेनो निर्माणम्‌ । इयं गौ: तदा- 
च्छादक-त्वचोऽभ्यन्तरात्‌-प्रङ्ृते बाह्यगतिक्रिययोः अवगुण्ठनान्तराद्‌- 


- ], अयं देवाय जन्मने स्तोमो विप्रेभिरासया । 


अकारि 'रत्नघातमः॥ 

2. य इन्द्राय वचोयुजा ततक्षुर्मनसा हरी । 
शमी भिर्येज्ञमाशत ॥ 

5. तक्षन्‌ नासत्याभ्यां परिज्मानं सुखं रथम्‌ । 

क्रमव:-अमृतत्वशिल्पिन:  73 


ऋभुभि मोंचितति प्रोक्तमन्यत्र, निइचर्मणो गामरिणीत धीतिसिः । 
इयं विश्वस्य रूपाणां वेश्‍वगतिवेगस्य च प्रीणयित्री गौरेव साक्षात; 
विश्वजुवम्‌ विइंबरूपाम्‌ ; यद्वा इयं धेनुः आदिरदिमः, अदितिः, अनन्त- 
चिन्मयसतो निःसीमचेतना या निखिलजगतां जननी । सेयं चेतना 
ऋभुभिः प्रकृतेः आवरकगतेरभ्यन्तराद्‌ आविर्भाव्यते, तस्या मतिइच 
त: अत्र अस्मासु विरच्यते । साऽदितिमाता द्वैतशक्तीनां क्रियया निजा- 
पत्याद्‌ अर्थात्‌ निम्नलोकवतिन आत्मनः पृथक्‌ क्रियते, ऋभवः ते पुनः 
तस्य अनन्तमात्रा सह सततसाहचर्य सम्प्रापयन्ति ।! ( तृतीयसन्त्र- 
स्थोत्तरार्धम्‌ ) 
अस्त्येकम्‌ अन्यदपि क्रःभूणां महत्कमे-स्वीयपुवंक्कतकार्याणाँ बलेन 

अर्थाद्‌ इन्द्रस्य ज्योतिषः, अश्विनो गतः, प्रीणयितुगोः परिपूर्णदुग्धस्य च 
वळन विश्वस्य वृद्धमातापितृभ्यां, द्यावापृथिवीम्यां पुन यौँवनप्रदानम्‌ । 
दयौ नाम मनोमयी चेतना, पृथिवी च अन्नमयी । संयुक्ते द्वे अपीमे 
वृद्ध अधःपतितयूपवद्‌ भूमिगत, जीणंशीणं, कष्टापन्ने, चिरं शयाने स्तः 
इत्येवं वाणते-सना यूपेव जरणा शयाना । ऋभूणां विषये च एत- 
दुक्तम्‌-ते सूर्यस्य तत्सदनम्‌ आरोहन्ति यत्र असौ स्वसत्यस्य अनावृत- 
तेजसि निवसति । तत्र च ते द्वादशदिनानि सुखं स्वपन्ति, ततइच द्यावा- 
पृथिव्यौ पर्यटन्ति, सत्यस्य धाराणां प्रचुरवृष्ट्या च ते परिप्ल्ते आप्या- 
यिते च विधाय ताभ्यां पुनरपि यौवनं बलञ्च सम्प्रददति ।* ते दिवं 
स्वकार्येर्व्याप्नुवन्ति, मानससत्तां दिव्योन्नति प्रापयन्ति, तस्यां मानसः 
सत्तायां च भौतिकसत्तायाञ्च अभिनवां यौवनपूर्णाम्‌ अमरगति सञ्चा- 
रयन्ति, यतः सत्यस्य सदनात्‌ ते स्वात्मना सह पूर्णत्वसमुपेतं तद्‌ 
वस्तु समानयन्ति यत्‌ तेषां कार्यस्य अपरिहार्यकारणम्‌ अर्थात्‌ सत्यस्य 

. तक्षन्‌ धेनुं सबर्दुघाम्‌ । अन्यविवरणार्थम्‌ ऋग्वेदस्य 4. 33. 4, 8; 

4. 36. 4 इत्यादयो मन्त्रा द्रष्टव्याः । 

2. ऋ. 4. 33. 2, 3, 7; 4. 36. , 3; ॥. ॥6. 7 

3. ऋ, 4. 33. ॥, 2 

4. ऋ. 5. 36. 3 

53. ॥5 

4. ___ वैदरहस्यंम्‌ 
सरलमार्गे गतिम्‌, अथ च मनसः सर्वेष्वपि विचारेषु शब्देषु च 
स्वीयपूर्णाऽमोघप्रभावसहितं साक्षात्सत्यम्‌ आहरन्ति । निम्नलोके 
निजव्यापकःप्रवेशसमये आत्मना सह एतां शक्ति बहन्तस्ते अस्मिन्‌ 
अमृतत्त्वं ्रावयन्तिः । ( मन्त्रः 4 ) 

अस्य अमृततत्त्वस्य रसमेव अस्यानन्दाँर्चेव ते स्वकाय: अजंयन्ति, 
आत्मना सह आनयन्ति च मनुष्यं प्रति तस्य यज्ञे । अस्मिन्‌ यज्ञे च ये 
देवाः (सोमपानार्थं) तेः सह समत्य सीदन्ति ते तावद्‌ इमे--इन्द्रशच 
मरुच्च अर्थाद्‌ दिव्यमनरच तस्य विचारशवतयश्च, चत्वारो महान्तो 
राजानश्च अर्थाद्‌ अदितेः पुत्रा; अनन्ततायाः सर्ततयः,--वरुणो 
मित्रोऽर्यमा भगरच, अर्थात्‌ सत्यचेतनायाः पावित्र्यं बुहत्त्वञ्च, तस्याः 
प्रेम-प्रकाश-सामस्वर्यविधानञ्च; तस्याः शवितरभीप्सा च, तस्याः 
शुद्ध आनन्दमयो वस्तूपभोगरच ।* ( मन्त्रः 5 ) 


तत्र च यज्ञे ते देवास्चतुर्गण चषक, चमसं चतुवयम्‌ ( 4. 36. 4 ), 
अमृतधाराः पिबन्ति । यतस्त्वष्टा, पदार्थानां रचयिता, आदौ मान- 
वाय केवलमेकमेव चषकं, भोतिकचतन्यं भौतिकशरीरं वा दत्तवान्‌ 
यस्मिन्‌ तेन सत्ताया आनन्दः सम्पूरणीयः अर्पणीयञ्च स॒ देवेभ्यः । 
ऋभव:, प्रकाशमयज्ञानस्य शक्तयः, त्वष्टुः उत्तरकालिकक्रियाभिः 
पुननंवीकृतं पूर्णीकृतञ्च तच्चषकम्‌ आददति, मनुष्ये चतुर्लोकानां 
सामग्र्या अन्यानि त्रीणि शरीराणि ( चषकाणि ), प्राणमय-मनोमय- 
कारणात्मक( विचारमय )शरीराणि च निर्मान्ति ।' ( मन्त्रः 6 ) 

यतः तैः आनन्दस्य एतच्चतुर्गुणं चषकं विरचितं, एतद्द्वारा च तै- 
मानवः सत्यचेतनाया लोक निवासयोग्यो विहितः, अतोऽधुना ते अस्यां 





. युवाना पितरा पुनः सत्यमन्त्रा ऋजूयवः । 
ऋभवो विष्टधक्रत ॥ 

2. सं वो मदासो अग्मत इन्द्रेण च मरुत्वता । 
आदित्येमिइच राजभिः ॥ 

3. उत त्यं चमसं नवं त्वष्टुर्दवस्य निष्कृतम्‌ । 
अकतं चतुरः पुनः ॥ 

पूर्णत्वापन्नमानवसत्तायां मनःप्राणदेहेषु निषिवतान्‌ परमसत्ताया: त्रिः- 
सप्तानन्दान्‌ प्रतिष्ठापयितुं योग्याः सञ्जाताः । तेषामानन्दानां समष्टेः 
संयोगेऽपि तेषु एकेकं ते तदीयपृथक्‌परमोल्लासस्य पूर्णाभिव्यक्त्या 
अस्मभ्यं समग्रतया प्रदातुं पारयन्ति । ( सन्त्रः7 ) 


सत्तानन्दस्य इमान्‌ समस्तपुरान्‌ मानवचेतन्ये धारयितृ प्रतिष्ठा- 
पयितुञ्च ऋभुषु शक्तिरस्ति । स्वकार्यं परिनिष्पादयन्तः, अभिव्यवत- 
देवेषु प्रत्येकदेवाय तस्य यज्ञियभागं ददतः ते एतमानन्दं तेषु विभक्तु 
समर्थाः । यत इंदृशं पूर्णं संविभजनमेव फलसाधकयज्ञस्य सुपरिणत- 
कायस्य वा अनन्योऽपरिहार्य्ियमः । ( मन्त्रः 8 ) 


एवम्भूताः खलु ते ऋभवः । ते च मानवस्य यज्ञे समाहुता यन ते 
तस्मे अमृतत्वमयवस्तूनि विरचयन्तु यथा तैः आत्मने तानि रचितानि । 
“यं वाजो विभ्वा ऋभवइ्च पोषयन्ति, स प्रचुरेइ्वर्य: परिपूर्ण: (वाजो), 
श्रमार्थं बलेन परिपूर्णश्च ( अर्वा ) सञ्जायते, आत्माभिव्यवतेः 
शक्त्या स ऋषिः सम्पद्यते, स युद्धेषु दुर्भेद्यः शूर: प्रहर्ता च भवति, 
आत्मनि आनन्दस्य वृद्धि पृणंबलञ्च धारयति' ।` ` ` यतो यूयं द्रष्टारः 
विशदविवेकशालिविचारकार्च स्थ, अत एवंविधान्‌ वः प्रति वयम्‌ 
निजात्मनः अनेन विचारेण ( ब्रह्मणा ) सह स्वज्ञानं समुद्घोषयामः*। 
यूयं ज्ञानयुक्ताः सन्तः, अस्माक विचारानभितो विचरन्तोऽस्मभ्यं सर्वान्‌ 
मानवीयसुखभोगान्‌-तेजोमयेरवर्याणि ( द्युमन्तं वाजम्‌), फल- 
वषिणीं शक्तिम्‌ ( वृषशुष्मम्‌ ), उत्कृष्टानन्दञच ( रयिम्‌ ) रचयत 


4. ते नो रत्नानि धत्तन त्रिरा साप्तानि सुन्वते । 


एकमेक सुशस्तिभिः॥ 


2. अधारयन्त वह्वयो अभजन्त सुकृत्यया । भागं देवेषु यज्ञियम्‌ ॥ 
3. स वाज्यर्वा स ऋषिवचस्यया स शूरो अस्ता पृतनासु दुष्टरः । 
स रायस्पोषं स सुवीर्यं दघे यं वाजो विम्वाँ ऋभवो यमाविषुः ॥ 
क. 4. 36. 6 


4. धीरासो हिं ष्ठा कवयो विपदिचितस्तान्‌ व एना ब्रह्मणा वेदयामसि 

सनिर्चितम |! निजानन्दनिर्भरा यूयम्‌ अत्र अस्मासु प्रजां, रयिम्‌ ( आन- 
न्दम्‌ ) अन्तःप्रेरणाया महाशनितञ्च ( वीरवत्‌ श्रवः ) रचयत । 
अस्मभ्यम्‌, हे ऋभवः, तत्‌ सुसमृद्धवविध्यमयम्‌ एश्वय प्रदत्त यन 
वयं स्वचेतन्ये सामान्यमानवाऽतिग-वस्तूनि प्रति प्रबुद्धाः स्याम । * 


[. ययमस्मम्यं घिषणाभ्यस्परि विद्वांसो विश्वा नर्याणि भोजना । 


द्यमन्तं वाजं वपशष्ममत्तममा नो रयिमभवस्तक्षता वय: ॥ 
ऋण 4. 36. 8 


2. इह प्रजामिह रयिं रराणा इह श्रवो वीरवत्‌ तक्षता नः । 


येन वयं चितयेमात्यन्यान्‌ तं. वाजं चित्रमृभवो ददा नः॥ 
ऋ० 4. 36. 9 


४४ 

द्वादशोऽध्यायः 


विष्णु:--विश्वव्यापिदेव: 
( ऋ.--मं. ।. 54 ) 


दिष्णोन्‌ क॑ वीर्याणि प्र वोचं यः पाथिवानि विममे रजांसि । 
यो अस्कभायदुत्तरं सधस्थं विचक्रमाणस्त्रेधोरुगायः ॥.॥। 


( विष्णोः वीर्याणि नु कं प्रवोचम्‌ ) विष्णोः वीरतापुर्णकर्माणि अहं 
सम्प्रति प्रब्रवीमि, उद्घोषयामि। कीदृशस्य विष्णोः ? ( यः उरु- 
गायः ) विशालगतिशाली यो विष्णुः ( त्रेधा विचक्रमाणः ) स्व- 
विश्वव्यापिगते: त्रीणि पदानि निदधानः ( पार्थिवानि रजांसि) 
पाथिवलोकान्‌ ( विममे ) विमितवान्‌, ( यः) यश्च ( उत्तर 
सधस्थम्‌ ) अस्माकम्‌ आत्मपूर्ण॑त्वसाधनस्य तद्‌ उच्चतरधाम 
( अस्कभायत्‌ ) स्तम्मितवानास्ते । 
प्र तद्‌ विष्णुः स्तवते वीयेण मुगो न भीमः कुचरो गिरिष्ठाः । 
यस्योरुषु निषु विक्रमणेष्वधिक्षियन्ति भुवनानि विश्वा ॥ 2 ॥ 

( तत्‌ ) तत्‌ सर्वोच्चपदं ( विष्णुः वीर्येण प्रस्तवते ) विष्णु- 
निजदवत्या उच्चस्थाने प्रतिष्ठापयति। सः ( कुचरः भीमः मुगः 


न ) दुर्गमप्रदेशचारी भयानकः सिंह इव ( गिरिष्ठाः ) गिरौ 
गिरिशिखरगत-गुहायाम्‌ इत्यर्थः तिष्ठतीति तथाभूतः, पुनश्च कीदुझः ! 


( यस्य निषु उरुषु विक्रमणेषु ) यस्य तिसृषु विशालगतिषु ( विइवा 


भवनानि अधिक्षियन्ति ) सर्वे लोकाः स्वमाश्चयं वासस्थानं वा प्राप्तुः 
वन्ति । ० 
प्र विष्णवे शूषमेतु मन्म गिरिक्षित उरुगायाय वृष्णे । 
थ इदं दोघं प्रयतं सधस्थम्‌ एको विममे त्रिभिरित्‌ पदेभिः ॥ ३॥ 

( विष्णवे ) सवेव्यापिदिष्णु प्रति ( शूषम्‌ ) अस्माकं बलम्‌ 
( मन्म ) अस्माकं विचारश्च (प्र एतु ) पुरतः प्रयातु । कीदृशाय 
विष्णवे ? ( गिरिक्षिते उरुगायाय वृष्णे ) पर्वतवासिने विशालगति- 
युक्ताय 'वृषभाय', पुनश्च कीदुशाय ? (यः एकः ) य एकः 
सन्‌ ( इदं दोघं प्रयतं सधस्थम्‌ ) नः आत्मपूणत्वसाधनस्य एतत्‌ 
सम्पूर्णं दीर्घम्‌ अतिविस्तृतञ्च धाम ( त्रिभिः इत्‌ पदेभिः ) स्व 
त्रिभिरेव चरण: ( विममे ) अमासीत्‌ । 
यस्य त्री पूर्णा मधुना पदानि अक्षीयमाणा स्वधया मदन्ति । 
य उ त्रिधातु पुथिवीसुत द्यामेको दाधार भुवनानि विधवा ॥ 4॥ 
( यस्य ) यस्य विष्णोः ( त्री पदानि ) त्रीणि चरणानि ( मधुना 
पूर्णा )- मधुरसेन परिपूर्णानि; ( अक्षीयमाणा ) क्षयम्‌ अप्राप्तुवन्ति 
च तानि ( स्वधया मदन्ति) निजस्वभावस्य सामस्वर्येण आनन्द 
लभन्ते; ( य उ ) यो विष्णुश्च ( एकः ) एक एव सन्‌ ( त्रिधातु ) 
न्रिविधतत्त्वं, ( पृथिवीम्‌ “उत द्याम्‌ ) पृथिवीं दिवञ्च, ( विश्वा 
भुवनानि ) सर्वानपि लोकान्‌ ( दाधार ) धारयन्नास्ते [ अस्य पाथः 
तत्‌ प्रियम्‌ अभि अश्याम्‌ इति उत्तरेण सम्बन्धः] । 
तदस्य प्रियमभि पाथो अश्यां नरो यत्र देवयवो मदन्ति । 
उरुक्रमस्य स हि बन्धुरित्था विष्णोः पदे परमे मध्व उत्सः ॥ 5॥ 
( अस्य पाथः तत्‌ प्रियम्‌ ) अस्येवम्भूतस्य विष्णोः गतेः तल्लक्ष्यम्‌ 
'आनन्दम्‌' ( अभि अश्याम्‌ ) अहं प्राप्नुयाम्‌ आस्वादयेयञ्च [ इति 
प्रार्थना ]। ( यत्र) "यस्मिन्‌ ( देवयवः नरः ) देवत्वमात्मन 
इच्छन्तः आत्मानः ( मदन्ति ) आनन्दोल्लसिता भवन्ति; (हि) 
यतः ( उरुक्रमस्य विष्णोः) विशालगतिशालितो विष्णोः ( परमे 
पदे ) तस्मिन्‌ सर्वोच्चे चरणे ( सः मध्वः उत्सः ) स माधुर्यस्य उद्‌- 
गमभूतः ( इत्था बन्धुः ) मनुष्याणां 'सखा' वतते । 
ता वां वास्तुन्युश्मसि गमध्ये यत्र गावो भ्रिशुद्धा अयासः । 
अत्राह तडुरुगायस्य वृष्णः परम पदमव : भाति भूरि ॥ 6॥ 

( ता वां वास्तूनि ) युवयो इयोः तानि निवासस्थानानि एव 
वयं ( गमध्ये उझमसि ) स्वयात्राया लक्ष्यत्वेन प्राप्तुमिच्छामः । 
कीदृशानि तानि ? ( यत्र ) येषु स्थानेषु ( भ्रिशङ्गाः गावः ) बहु- 
शुद्धयुवता: 'प्रकाश'घेनवः ( अयासः ) यात्रां कुर्वत्यो गच्छन्ति; 
( अत्र ह ) अत्रव ( उरुगायस्य वुष्णः ) विशालगतियुक्तस्य वृषभ- 
रूपविष्णो: ( परमं पदम्‌ ) सर्वोच्चपदं. ( भूरि ) स्ववहुविध- 
वेशात्येन सह ( अव भाति ) अधोलोक अस्मासु प्रकाशते । 


भाष्यम्‌ 


अस्य सूक्तस्य देवता विश्वव्यापको विष्णु: । स ऋग्वेद अन्यनेकेन 
देवेन रुद्रेण सह घनिष्ठं किन्तु प्रच्छन्नं सम्वन्ध तादात्म्यमिव च धत्ते । 
परवतिधमंसम्प्रदाये रुद्रः उच्चपदम्‌ उपनीतः । स भीषणः प्रचण्डरच 
देवः, किन्तु तस्येकं कल्याणकारि रूपमप्यस्ति यद्‌ विष्णोरानग्दमय- 
परमसत्तया सादृश्यं भजते । मनुष्यं प्रति विष्णोः, सततसस्यं, तस्य 
देवानां -साहाय्यविधानञ्च दुरधंषंप्रचण्डताया रूपेण समाच्छञ्नम्‌ । 
सा प्रचण्डता च ईदृशः शब्दे वेणिता ये सामान्यतया रुद्रस्य उपयुवताः । 
तथा हि विष्णुः “कुत्सितदु्गमप्रदेशचारी भयानर्कासह इव" इत्येवं 
वर्णित: । रुद्रः उग्नयोधिनां मरुतां पिता; विष्णुरपि पञ्चममण्ड- 
लस्य अन्तिमसूवत 'एवयामरुत्‌' इति नाम्ना संस्तुतः। तत्र एवं कीतितं- 
विष्णः स उत्सो यस्माद्‌ मरुतः समुद्भूताः, यन सह च त सारूप्य 
लभन्ते, स च स्वयं तेषां मरुतां सत्तद्धशावतीनाम्‌ एकतायाः समग्न- 
तायाइच अभिन्नः इति । रुद्रो नाम विइवे आरोहणकारी देवः, विष्णु- 
रपि आरोहणशक्तीनां सहायक उद्बोधकशच स एव दवः_-रुद्रः । 

यूरोपीयविद्वदभिः चिरं प्रचारितो दृष्टिकोणस्तावद्‌ अयमासीद्‌ 
यत पौराणिक-देववंशावरिष विष्णोः शिवस्य च महृत्त्वम्‌ उत्तरकाछिक- 
विकासमात्रम्‌, वेदे तु इमौ देवौ सर्वथा क्षुद्रपदं धत्तः, इन्द्राग््योरपक्षया 
च तुच्छतरौ । कि बहुना, अनेकविद्वत्सु इदं मतं प्रचलितं सञ्जातं 
यत 'शिवः’ द्रविडेभ्यः उपात्तः परवर्ती विचारः, अनन च एतत्‌ सूच्यत 

यद्‌ वैदिकधमंण स्वदेशगता या संस्कृतिः आक्रान्ताऽभूत्‌ तया तस्मिन्‌ 
आंशिकविजयोऽवापि । इमा भान्तयश्च वदिकविचारधारायाः पूर्ण 
तयाऽन्यथाग्रहणस्य अङ्गरूपेणव समृद्भवरित अनिवार्यतया । अस्मिन्‌ 
अन्यथाग्रहणे च प्राचीन-ब्राह्मणग्रन्थीय-कर्मकाण्डमेव उत्तरदायि। यूरो- 
पीयविद्वद्भिश्च वेदिक-गाथाविज्ञानस्य गोण बाह्य च अङ्गं अतिशय- 
वलम्‌.आधाय अस्ये न्त्ये केवलं नवीनं भ्रान्तिमत्तरं रूपमेव प्रदत्तम्‌ । 

वेदिकदेवानां महत्त्वम्‌ अनया दृष्ट्या नावधारणीयं यत्‌ तेभ्यः कति 


सूवतानि अपितानि, यद्वा ऋषीणां विचारेषु ते कियन्मात्रम्‌ आवाहिताः; 
किन्तु ते कान्‌ व्यापारान्‌ कुवन्तीति । वेदानाम्‌ अधिकतरसूवतानि 
अग्नीद्रौ प्रति सम्बोधितानि, तथापि न तौ विष्णुसुद्रापक्षया ज्येष्ठो, 
किन्तु आन्तरे बाह्य च जगति तौ यान्‌ व्यापारान्‌ कुरुतः ते अत्यन्त- 
मतन्द्राः प्रभृत्वशालिनश्च, प्राचीनरहस्यविदाभ्‌ आध्यात्मिकसाधनार्थ 
प्रत्यक्षं फलप्रदाइच इत्येतदेव तयोः प्राधान्यस्य कारणम्‌ । रुद्रस्य पुत्रा 
मरुतः स्वकोय-भयावह-शक्तिशालिपितुरपक्षया नेव उत्कृष्टतरा देवाः, 
किन्तु सुबहूनि सूक्तानि तान्‌ प्रति सम्वोधितानि, अभ्यदेवैः सह 
सम्वद्धास्तु ते भूयस्तरां सातत्यन र्वाणताः, यतो यं व्यापारं ते निरवतंयन 
स वेदिकसाधनायां सततं तात्कालिकञ्च महत्त्वमभजत । अपरतश्च, 
परवतिनः विष्णु-शिव-ब्रह्मरूपिणः पौराणिकत्रंतस्य वेदिकमूलभूता 
विष्ण्‌-रुदर-त्रह्मणस्पतयो वदिककर्मणोऽनिवार्यावस्था उपकल्पयन्ति, 
सक्रियतर-सन्निहिततर-दवानां पृष्ठतोऽवस्थिताइच ते तस्मिन 
(वदिक)-कर्मणि साहाय्यमाचरन्ति, किन्तु तस्य न्यनतर सन्निहिता 
भवन्ति, तदीय-दनिकगतिषु च अन्यदेवापेक्षया स्वल्पतरसातत्येन 
सम्वद्धाः प्रतीयन्ते । 


ब्रह्मणस्पतिर्वाचा सृष्टिकारी; स निदचेतनसमद्रस्य अन्धकारात 
प्रकाशं दृष्यविशवञ्च आह्वयति, सचेतनसत्ताया रूपरचनाइच उपरि 
तदीय-परमलक्ष्य प्रति प्रेरयति सवेगम्‌ । ब्रह्मणस्पते: अस्मात सर्जन- 


शीलरूपादव “सृष्टिकर्ता ब्रह्मा’ इत्ययम्‌ उत्तरकालिको विचारः समद- 
भूतः । 

ब्रह्मणस्पते रचनानाम्‌ ऊध्वेगतये रुद्रः शवित प्रददाति । वेदेऽसौ 
'दिवः शक्तिशाली देवः इति नाम्नाऽभिहितः, ` किन्तु स स्वकार्य 
पृथिव्यामारंभते, अस्मदारोहणस्य पञ्चस्वपि स्तरषु च यज्ञं निष्पाद- 
यति। स एव स उग्रो देवो यः सचेतनसत्ताया ऊर्ध्बमुखविकासस्य नेता; 
तस्य शक्ति दुरितमात्रेण युद्ध्यते, पापिनं वैरिणञ्च आहन्ति; छिद्र 
स्खलनं प्रति च असहिष्णुरसौ देवेषु भीषणतमः, केबलं तस्मादेव वेदि- 
क्षेयः किमपि वास्तवभयं मन्यन्ते । पौराणिक-'स्कन्द'स्य मूलादशंभूत: 
अग्नि: कुमारो वा पृथिव्याम्‌ अस्या रुद्रशक्तेरेव पुत्र। ये मरुतः अर्थात्‌ 
प्राणशक्तयो बलप्रयोगेण आत्मने प्रकाशं जनयन्ति तेऽपि रुद्रस्येव पुत्राः । 
अग्नि मरुतश्च तस्य भयङ्करसंघर्षस्य नायका यो रुद्रस्य प्रथमधूमल- 
पा्थिवरचनायाः प्रारभ्यते, ऊध्वं च विचारस्य द्युलोकान्‌, प्रकाश- 
मानलोकान्‌ यावत्‌ प्रवर्तंते । अयं प्रचण्डः शक्तिशाली च रुद्रो बा ह्या- 
न्तरजीवनस्य सर्वान्‌ सदोषान्‌ संयोगान्‌ रचनाविशेषांश्च विचूर्णयति, 
किन्तु स दयामयस्वरूपोऽप्यस्त्येव । सः परमो भिषक्‌ । विरुध्य- 
मानोऽसौ विध्वंसयति; साह्यार्थम्‌ उपसृतः प्रसादितशच स सर्वाण्यपि 
क्षतानि, पापानि कष्टानि च प्रशमयति । युद्धकारिणी शक्तिः तस्यव 
दानम्‌, किन्तु चरमशान्तिः चरमहर्षरचापि तस्येव दाने। वेदिकरुद्रस्य एष 
रूपेषु पौराणिक-शिवरुद्रस्य विकासार्थम्‌ अपेक्षिता सर्वाऽपि आदिम- 
सामग्री वरिवति। पौराणिकः शिवरुद्रो हि विनाशकश्चिकित्सकद्च, 
मङ्गलकरो भयङ्करशच, लोकेषु कार्यकारिण्याः शक्तः अधिपतिर्च 
परमशान्तिस्वातन्श्र्ययोरास्वादिता योगी च । 

ब्रह्मणस्पतेः दाब्दस्य रचनाभ्यः, रुद्रस्य शक्तेः क्रियाम्यश्च 
विष्णुः आवश्यकानि स्थिरतत्त्वानि प्रददाति, अर्थात्‌ दशं, लोकानां 
व्यवस्थितगतीः, = आरोहिस्तरान्‌ सर्वोच्चलक्ष्यञ्च प्रददाति । स 
त्रीणि पदानि न्यधात्‌, ते स्त्रिभिः पदेश्च यत्स्थानम्‌ आक्रान्तं तस्मिन्‌ स 
सर्वानपि लोकान्‌ अस्थापयत्‌ । तेष्वेतेषु लोकषु स सर्वेव्यापिदेवो निव- 
सति, देवानां क्रियार्थं गत्यर्थञ्च न्यूनमधिकं वा स्थानं सम्प्रदत्त । यदा 
इन्द्रेण वृत्रस्य वध: कतंव्यो भवति तदा स आदौ अस्मिन्‌ महासंग्राम 

53. 76 

सवं सखायं सहयोगिनञचः विष्णु प्रार्थयते, “हे विष्णो ' विक्रमस्व, 
स्वर्गात कु्वस्त्वं सम्पूर्णवेशाल्येन सह पादविक्षेपं कुरुष्व । * तस्मिन्‌ 
वेशाल्ये च स परिसीमकं समाच्छादकञ्च वृत्रं विनाशयति । विष्णोः 
परमं पदं सर्वोच्चं धाम वा आनन्दस्य प्रकाशस्य च त्रिगुणितो 
लोकः वर्तते । तदेव सूरयः दिवि आततम्‌, भास्वरम्‌ दिव्यदशंन- 
नेत्रमिवः पञ्यन्ति। विष्णोरिदं परमं पदमेव वेदिकयात्राया 
लक्ष्य । अत्रापि पुन वैंदिको विष्णुः परिपालकस्य, `प्रेमाधिपतेः 
पौराणिकनारायणस्य स्वाभाविकः पूर्वगामी सुपर्याप्त , उद्गमश्च । 


वेदे खलू विष्णोराधारभूतो विचारः परमत्रिमूते: अवरदेवानाञ्च 
पौराणिक्रव्यवस्थां निराकरोति । वेदर्षीणां दृष्ट्या केवलमंक एव 
विश्वव्यापी देवोच्वर्तत ; विष्णुः, रुद्रः, ब्रह्मणस्पतिः अग्निः, इन्द्र 
वायु मित्रो वरुणशच--सवंऽपि तुल्यतया तस्याकारा विराइरूपाणि च। 
तेष प्रत्येकं स्वतः सम्पूर्णो देवः, अन्यांश्च सर्वानपि देवान्‌ स आत्मनि 
भारयति । सर्वोच्चो$्यम्‌ एकदेवः ऋक्षु अस्पष्टोऽपरिभाषितश्च त्यवतो- 
ऽभूत्‌ ; कि बहुना, ववचित्त्वयं नपुसंकरिङ्गे 'तत्‌', एकम्‌ सत्‌, 'एक एव 
इति वा निदिष्टोऽमवत्‌ । अस्य एकदेवस्य विचारः उपनिषत्सु 
ूर्णोदयमभजतू, अथ च अन्ये देवाः कर्मकाण्डमात्रवद्धा अभवन्‌, विक- 
'सतो गाथाविज्ञानस्य प्रभावेण च तेषां मानवीयानि व्यक्तिगतानि वा 
झूपाणि क्रमशो निरधार्यन्त। एतत्परिणामरूपेणेव हिन्दूदववंश्ा- 
वलेः चरमपौराणिकरचनायां ते पदच्युताः सञ्जाताः, तत्स्थाने ' च 
इंत्प्रयुक्तानि सुतरां सामान्यभूतानि च नामरूपाणि अर्थात्‌ ब्रह्मा; 
विष्णुः रुद्रश्च सिंहासनारूढा अभूवन्‌ । | 
सबँव्यापिविष्णु प्रति औचथ्य-दीघंतमसो$स्मिन्‌ सूवते विष्णो- 


. इन्द्रस्य युज्यः सखा । . 22. 9 


2, अथाब्रवीद्‌ वृत्रमिन्द्रो हनिष्यन्‌ त्सखे विष्णो वितरं विक्रमस्व ॥ 

| 4. 8. 7 

3. तद्‌ विष्णोः परमं पदं सदा पश्यन्ति सूरयः । 
दिवीव चक्षुराततम्‌ ॥ !, 22. 20 

गुरुगभीरं कर्म, तस्य त्रयाणां पदानां महत्त्वं चेव संकीतितम्‌ । पर- 
वत्तिगाथाशास्त्रस्य स्वीया विशेषधारणा अस्माभिः स्वमनसो 
निःसारणीयाः। अत्र अस्माकं वामनविष्णुना देत्यवलिना च, तैस्त्रिभि- 
दिव्यपदेश्च न किमपि प्रयोजनं येः पृथिवी द्यौश्च, पातालस्य असूर्याः 
आन्तभौमलोकाशच अधिकृता बभूवुः । वेदे विष्णोः त्रीणि पदानि 
दीर्घतमसा स्पष्टमेव पृथिवी, दयौः त्रिवृत्तत्त्वञ्च - त्रिधातु ¬ इत्येवं 
निरूपितानि । दिवः परस्तात्‌ स्थितम्‌, अस्याः सर्वोच्चस्तरत्वन 
एतदुपरि - नाकस्य पृष्ठे ( , 25. 5.) - समारोपितं वा इदं परमं 
त्रिगुणिततत्त्वमेव अस्य सर्वव्यापिदेवस्य परमं पदं सर्वोच्चं घाम वा । 


विष्णु विशालगतिशाली ( उरुक्रमः ) देवः । अयं खलू स देवो य 
आत्मानं त्रिभी रूपः, कवि-मनीषि-विधातृरूपंः, अतिचेतनानन्दे, मनसो 
द्युलोके भौतिकचेतनायाः पृथिव्याञ्च विस्तारयन्‌, त्रेधा. विचक्रमाणः; 
सवंत्रापि गतो वतंते, यथा इंशोपनिषद्धाषया उपन्यस्तम्‌ ऋषिणा, 
स पयंगात्‌ इति। ते स्त्रिभिः पदेः स पार्थिवलोकान्‌ विममे, तानसौ तदीय- 
सम्पुर्ण-विस्तारपर्यन्तं विरचयाञ्चक्रं; यतो वेदिकविचारानुसारम्‌ अ- 
स्माकमावासभूतो भौतिको लोकः केवलम्‌ अनेकंपदेषु एकतमो योऽस्मान्‌ 
स्वस्मात्‌ परतरो प्राणमयमनोमयलोको प्रति नयति, स्तभ्नाति च तौ । 
तेषु पदेषु असौ पृथिव्यामन्तरिक्षे च, अर्थाद्‌ भोतिकलोक, क्रियाशील- 
जीवनतत्त्वस्याऽधिपते बायो: प्राणमयलोकषु च, त्रिगुणितां दिवं, 
तस्याः त्रीणि देदीप्यमानसानूत्ति च, त्रीणि रोचना, स्तम्नाति। इमा- 
स्तिस्रो दिवश्च ऋषिः पूर्णत्वसाधनस्य उच्चतरधामत्वन, उत्तरं सघस्थम्‌; 
वर्णयति । पृथिवी, अन्तरिक्षं द्योश्च सचतनसत्ताया उत्तरोत्तर- 


'मात्मपूर्णत्वसाधनस्य त्रिवृत्‌ स्थानम्‌, त्रिषधस्थम्‌ ( !. 56. 5 ) । 


पृथिवी निम्नं स्थानम्‌, प्राणमयलोको मध्यमम्‌, द्यो्च उच्चतरम्‌ । 
इमे सऽपि लोका विष्णोस्त्रिविधगतौ समाविष्टाः ।' ( मन्त्रः  ) 


4. विष्णोर्नु कं वीर्याणि प्र वोचं यः पाथिवानि विममे रजांसि । 
यो अस्कभायद्‌ उत्तरं सधस्थं विचक्रमाणस्त्रेधोरुगायः ॥ 


CC-0. Mumukshu Bhawan Varanasi Collection. Digitized by eGangotri 





FINES NS EE की ७ “00 न. 6. 
पो 0 > ग दै क 44 ( क ७ त्त » 
| की TN >.) 
न 4 +] है 


424 वेदरहस्यम्‌ 


किन्त्वस्ति अन्यदपि किञ्चित्‌; अस्ति स लोको$पि यत्र आत्म- 
परिपूर्णता संसिद्धयति, यच विष्णोः सर्वोच्चपदम्‌ । द्वितीयस्याम्‌ ऋचि 
ऋषि: तं लोकं केवलं “तद्‌” इति पदेन निदिशति, विष्णु: स्वतृतीयपदे 
परतरं विक्रममाण: निजदिव्यशक्त्या “तत्‌” प्रस्तौति, सुदुढं प्रतिष्ठा- 
पयति वा, प्र स्तवते । इतोऽग्ने विष्णो वेणनम्‌ ईदुशभाषया विहितं 
या भयावहरुद्रेण सह तस्य तात्त्विकसारूप्यं निदिशति, तथा हिस 
एवं वणितः-लोकानाम्‌ उग्रो 'भयङ्करश्च सिहो यः सत्ताया विकासे 
पशोरधिपत्वेन, पशुपतित्वेन स्वक्तियामारभते, स्वावासभूते सत्ताद्रौ च 
ऊर्ध्वमखं प्रयाति, उत्तरोत्तर-विकट-दुर्गम-प्रदंशान्‌ लङ्घमानश्च तावद्‌ 
विक्रमते यावत्‌ स शिखरेषु अवस्थितो न भवति । तदेवं विष्णोः 
आसु तिसुषु विशालगतिषु पञ्चापि लोकाः तेषां प्राणिनश्च स्वमावासं 
भजन्ते । पृथिवी, द्यौः, “सः” आनन्दलोकश्च ( तत्‌ ) इतीमानि त्रीणि 
पदानि। द्यावापृथिव्यो मंध्ये चारिति अन्तरिक्षम्‌ अर्थात्‌ प्राणमयलोकाः, 
'अन्तरिक्ष'शब्दस्य अर्थस्तु “मध्यर्वातधाम” इति । द्युलोकस्य आनन्द- 
लोकस्य च मध्ये अन्यद्‌ विस्तृतमन्तरिक्षं “मध्यर्वात धाम” वाऽऽस्ते 
महर्लोकः, वस्तूनाम्‌ अतिचेतनसत्यस्य लोकः ।' ( मन्त्रः 2 ) 

मानवस्य शवत्या विचारेण च--शवितशालिरुद्राद उद्भवन्त्या 
शक्त्या, सजेनशीलाद्‌ वागधिपते ब्र ह्मणस्पतरुद्भवता विचारेण च-- 
अस्यां बृहद्यात्रायाम्‌ अस्मै विष्णवे, लक्ष्यस्थाने ऊध्वेशिखरे पर्वंतसानो 
वा स्थिताय ( गिरिक्षिते ) विष्णवे, एनं प्रति वा पुरतः प्रयातव्यम्‌ । 
तस्यैव इयं विशाला विश्वव्यापिनी गतिः, स विइवस्य वृषभो यः शक्तेः 
सकलोर्जानां विचारस्य अशेषपशुयूथानाञ्च ( रश्मिगणानाञ्च ) : 
रसमास्वादते, तानि च फलप्रदानि विधत्ते। इदं सुदूरविस्तृतं विशाल 


स्थानं यद्‌ अस्माकम्‌ आत्मपूर्णत्वसाधनस्य लोकः, महायज्ञस्य त्रिवृद्‌- 


. प्र तद्‌ विष्णुः स्तवते वीर्येण 
मुगो न भीमः कुचरो गिरिष्ठाः । 

यस्योरुपु त्रिषु विक्रमणेपु 
अधिक्षियन्ति भुवनानि विश्वा ॥ 

वेदिश्च प्रतीयते, तस्य सर्वशक्तिमतो$नन्तस्य त्रिभिरेव पदैः इत्थं 
विमितं विरचितञ्च ।¦ ( मन्त्रः 3) 

इमानि त्रीण्यपि पदानि सत्तानन्दस्य मधुरसेन परिपूर्णानि । 
तानि सर्वाण्यपि अयं विष्णुः स्वसत्ताया दिव्याह्नादेन पुरयति। तद्‌- 
द्वारा तानि नित्यतया धृतानि भवन्ति, न क्षीयन्ते न वा नश्यन्ति, किन्तु 
निजस्वाभाविकगतेः आत्मसामञ्जस्ये सदेव स्वविश्ञालनिःसीमसत्ताया 
अक्षयमानन्दम्‌ अविनश्वरमदञ्च धारयन्ति । विष्णुस्तानि निष्प्रमादं 
धारयति, अक्षय्यतया रक्षति । स एको देवः, केवलं स एव अस्तित्व- 
वान्‌, एक एव अद्वितीय: परमदेवः, स स्वसत्तायां तत्‌ त्रिविधं दिव्यतत्त्वं 
( त्रिधातु ) धारयति यद्‌ वयम्‌ आनन्दलोकऽधिगच्छामः, अपि च 
सोऽस्माकम्‌ आधारभूतां पृथिवीं तां दिवञ्चापि धारयति यां वयं 
स्वान्तःस्थित-मनोमयपुरुषेण संस्पृशामः। सर्वानपि इमान्‌ पञ्च- 
लोकान्‌ स धारयन्नास्ते ।¦ ( मन्त्रः 4 ) 

त्रिधातु अर्थात्‌ सत्तायाः त्रिविधं तत्त्वं त्रिविधमुपादानं वा वंदान्तस्य 
सच्चिदानन्द एव; वेदस्य सामान्यभाषायाम्‌ इदं वसु, ऊर, प्रिय मयो. 
वा प्रोच्यते, वसु अर्थात्‌ सत्तत्त्वम्‌, ऊर अर्थाद्‌ अस्मत्सत्तायाः प्रचुरः 
शक्तिः, प्रियम्‌ सथो वा अर्थाद्‌ अस्माकं सत्तायाः सत्ये सारतत्त्व 
विद्यमान आनन्दः प्रेम च । एभिस्त्रिभिरेव वस्तुभिः सर्वमपि सत्‌ 
( अस्तित्ववद्‌ वस्तुमात्रम्‌ ) विरचितम्‌, एषां पूणत्वं च वयं तदा 
प्राप्नुमः यदा वयं स्वयात्राया लक्ष्यमधिगच्छामः । | 

तल्लक्ष्यञ्च आनन्दः, विष्णोः त्रिषु पदषु अन्तिमम्‌ । “तद्‌ 
इत्यनेन येन अनिश्चितशब्देन ऋषि: इममानन्दं पूर्व॑म्‌ अस्पष्टतया निर- 


दिशत्‌ तमेव शब्द स पुनरुपादत्ते | अयं शब्दो विष्णो गते रेक्ष्यभूतम्‌ 


]. प्र विष्णवे शूषमेतु मन्म गिरिक्षित उरुगायाय वुष्णे। 
य इदं दीघं प्रयतं सधस्थमेको विममे त्रिभिरित्‌ पदेमिः ॥ 


2. यस्य त्री पूर्णा मधुना पदानि अक्षीयमाणा स्वघया मदन्ति । 
य उ त्रिधातु पृथिवीम्‌ उत द्याम्‌ एको दाधार भुवनानि विश्वा ॥ 

आनन्दं संकेतयति । मतष्यस्य आरोहणक्रमे आनन्द एव तत्कृते स लोको 
यस्मिन स दिव्याह्लादम्‌ आस्वादते, असीमचतनायाः पूर्णशक्ति 
धारयति निज-निःसीमसत्ताञ्च अनुभवति । तत्र सत्ताया मधुरसस्य 

ऊध्वेस्थ उत्सः यस्य मधुना विष्णोस्त्रीणि पदानि पूर्णानि । तत्रव 
तस्य माधर्यरसस्य परिपूर्णानन्दे देवत्वकामा आत्मानो निवसन्ति । 
तत्र तस्मिन परमे पदे, विशालगतिशालिविष्णोः सर्वोच्चधामनि 
मधरसस्य निरः, दिव्यमाधुर्यस्य मूल्रोतः--यतः तत्र यो निवसति 
स खल परमो देवः, तमभीप्सनाम्‌ आत्मनां पूर्णः सखा प्रेमिकरच 
अर्थाद्‌ विष्णोः सा निइचला पूर्णा च वस्तुसत्ता यां प्रति विश्वस्थ 
उरुक्रमो देवः ( विष्णुः ) आरोहति |! ( मन्त्रः 5 ) 


दौ खल्विमौ, अत्र तावद्‌ गतिशाली विष्णुः, तत्र च नित्यनिइचल 


` आनन्दास्वादको विष्णुदेबः; अस्य युगलस्य तानि परमनिवासस्थानानि 


सच्चिदानन्दस्य त्रिगणितभुवनमेव वा वयम्‌ अस्याः सुदीघयात्रायाः, 
महत्या उध्वंमुखगते लेक्ष्यत्वेन प्राप्तुमिच्छामः । तदभिमुखमंव सचतन- 
विचारस्य, सचेतनशवते भूरिश्शृङ्गा गावो गतिपरायणाः सर्ति, तद॑व 
तासां सर्वासां लक्ष्यं विश्रामस्थानञ्च। तेषु भुवनेष्वेव तासां सर्वासां 
बहुश्चङ्गगवाम्‌ अधिपस्य नायकस्य च अस्य विशालगतिशालिवृषभस्य, 
विराडदेबस्य, अस्मदात्मनां प्रेमिणः सृहृदइच, परात्परसत्तायाः परा- 
त्परानन्दस्य च अधिपतेः स्वंव्यापिविष्णोः परमपदस्य सर्वोच्चधाम्नो 
वा विशाला, परिपूर्णा निःसीमा च प्रभा वरिवत्ति या अत्र अस्मासु 
अवभासते । ( मन्त्रः 6 ) 


]. तदस्य प्रियम्‌ अमि पाथो अश्याम्‌ नरो यत्र देवयवो मदन्ति । 


उरुक्रमस्य स हि बन्धुरित्था विष्णोः पदे परमे मध्व उत्सः॥ 


2. तावां वास्तूनि उश्मसि गमध्यै यत्र गावो भूरिश्वज्ञा अयासः। 
अत्राह तद उरुगायस्य वृष्णः परमं पदम्‌ अव भाति भूरि॥ 

त्रयो दशोऽध्यायः 
सोमः-आनन्दामृतत्वयोरधिपतिः 
(क्र, मं. 9. 83 ) 


पवित्रं ते विततं ब्रह्मणस्पते प्रभुर्गात्राणि पर्येषि विइवतः । 
अतप्ततनूनं तदामो अइनुते शृतास इद्‌ बहन्तस्तत्समाशत ॥ 4 ॥ 

( ब्रह्मणस्पते ) हे अस्मदात्मनः स्वामिन्‌ ! (पवित्रं ते 
बिततम्‌ ) तव परिपाविका चालनी त्वदर्थं वितता वतत; ( प्रभुः ) 
प्राणिनि प्रकटीभूय त्वं ( विश्वतः गात्राणि पर्येषि ) तस्याङ्गानि 
संतः व्याप्नोषि । ( आमः ) योऽपरिपक्वः, ( अतप्ततन्‌ः ) यस्य 
तनुरच अग्नस्तापे न सन्तप्ता सः ( तत्‌ न अइनुते ) तस्यानन्दस्य 
आस्वादं न प्राप्नोति । ( शृतास इत्‌ ) ये ज्वालया [ पक्वता- 
मापाद्य | सिद्धीकृताः त एव (तद्‌ वहन्तः ) तद्‌ धारयित 
समर्था भवन्तः ( समाशत ) तद्‌ आस्वादितुं प्रभवन्ति । 
तपोष्पवित्रं विततं दिवस्पदे शोचन्तो अस्य तन्तवो व्यस्थिरन्‌ । 
अवन्त्यस्य पवीतारमाशवो दिवस्पृष्ठमधि तिष्ठन्ति चेतसा॥ 2 0 


(त्तपोः पवित्रम्‌) [ तस्य ] सोमस्य आग्नेयरसस्य पावनी 
चालनी ( दिवस्पदे विततम्‌ ) दिवः पृष्ठ वितताऽस्ते; ( अस्य 
तन्तवः ) अस्याः सूत्राणि ( शोचन्तः ) दीप्यमानानि सन्ति ( व्य- 
स्थिरन्‌ ) प्रसृतानि तिष्ठन्ति। ( अस्य आशवः ) अस्य सोमस्य 
तीव्रा आनन्दरसाः ( पवितारम्‌ ) स्वशोधकमात्मानम्‌ ( अवन्ति ) 
प्रीणयन्ति; ते ( चेतसा ) सचतनहृदयेन ( दिवः पृष्ठम्‌ अधि 
तिष्ठन्ति) दिव: उच्चस्तरमारोहन्ति । 
अरूरुचदुषसः पडिनरग्रिय उक्षा बिभत्ति भुवनानि वाजयुः । 
मायाविनो ममिरे अस्य मायया नूचक्षसः पितरो गर्भमा दधुः ॥ 3 ॥ 

( अग्नियः पृड्निः ) अयं सर्वश्रेष्ठः शबल: वृषभः एव ( उषसः 
अरूरुचत्‌ ) उषसः प्रकाशयति । ( उक्षा ) अयं वृषा पुरुषः ( भुव- 
नानि बिभत्ति ) सम्भूते लोकान्‌ धारयति । अपि चायं ( वाजयुः ) 
वाजं समृद्धिम्‌ आत्मनः कामयते । ( मायाविनः पितरः ) निर्मायक- 
ज्ञानेन सम्पन्नाः पितरः ( अस्य मायया ) अस्य सोमस्यव ज्ञानशक्त्या 
( ममिरे ) तस्य प्रतिमां निमंमुः । ( नूचक्षसः ) दिव्यदशन दुढाः त 
(गर्भम्‌ आ दधुः) तम्‌ उत्पत्स्यमान-शिशुमिव स्वान्तर्‌ अधारयन्‌ । 


गन्धवं इत्था पदमस्य रक्षति पाति देवानां जनिमान्यद्भुतः । 
गम्णाति रिपुं निधया निधापतिः सुकृत्तमा मधुनो भक्षमाशत ॥ 4॥ 


( गन्धः ) गन्धर्वरूपोऽसो सोमः ( अस्य इत्था पदं रक्षति ) 
अस्य देवस्य सत्यं पदं रक्षति; ( अद्भुतः ) परमोच्च: अद्भुतश्च 
"एक: सन्नसौ (देवानां जनिमानि पाति ) देवानां जन्मानि रक्षति । 
( निधापतिः) आन्तरिकनिधानस्य [ व्यवस्थापनस्य ] अधिपति- 
रसौ ( निधया) आन्तरिकनिधानन ( रिपुं गृभ्णाति) शत्रु 
निगृह्हाति । ( सुकृत्तमाः ) कमसु पूर्णसंसिद्धि प्राप्ताः सिद्धाः ( मधुनः 
भक्षम्‌ ) तदीयमधुनो माधुर्यस्य भोगम्‌( आशत ) आस्वादन्त । 


हविहंविष्मो महि सद्म देव्यं नभो वसानः परि यास्यध्वरम्‌ । 
राजा पवित्ररथो वाजमारुहः सहस्नभष्टिजंयसि श्रवो बृहत्‌ ॥ 5॥ 


( हविष्मः ) हे हविष्मन्‌ ! हविरन्नम्‌ अस्मिन्नस्तीति तथाभूत 
सोम ! त्वं ( हृविः ) तद्‌ दिव्यमन्नम्‌ असि, ( महि ) विशालोऽसि, 
( देव्यं सद्म ) दिव्यसदनमसि; ( नभः बसानः ) आकाशं वसनमिव 
परिदधानस्त्वम्‌ ( अध्वरं परियासि ) यज्ञस्य यात्रां परितः व्याप्नोषि। 
( पवित्ररथः राजा ) परिशोधक-चालनीरूपरथेन युक्तो राजा त्वम्‌ 
( बाजम्‌ आरुहः ) विपुलसमृद्धि प्रति आरोहसि; ( सहस्रभृष्टिः ) 
- निज-जाज्वल्यमान-प्रभासह्रः सम्पन्नस्त्वम्‌ ( बृहत्‌ भवः जयसि ) 
विशाल ज्ञानं जयसि । 

भाष्यम्‌ 
अस्त्यंकं बेदिकसूक्तानां सुस्पष्टं सारभूतञ्च वेशिष्ट्यम्‌ । तच्चे- 
दम्‌ यद्यपि वेदिकसम्प्रदायः 'एकदेववादी' इति शब्दस्य आधुनिकेऽथे 
एकदेववादी नासीत्‌ तथापि वैदिकसूक्तानि क्वचित्‌ सर्वथा स्पष्टसरल- 
शेल्या क्वचिच्च विषमजटिलरीत्या, पर॑ सदैव मूलवति-विचाररूपेण 
एतद्‌ निरन्तरं स्वीकुवेन्ति यद्‌ मन्त्रेषु आवाहिता अनेके देवा वस्तुतः एक 
एव परमदेवः यो वहुनामभिः कीतितः, यश्च अनेकरूपैः प्रकटीभूतः, 
अनेकदिव्यव्यक्तित्वानां ( देवतानां ) छद्मवेशेन च मनुष्यमुपसीदति । 
इयं धामिकविचारशेली भारतीयमनसः समक्षं कमपि क्लेशम्‌ नोपस्था- 
पयति किन्तु पारचात्यविद्वांसो वेदस्य अनया शैल्या विमूढाः सन्तः अस्या 
व्याख्यार्थं वेदिकंकसत्तावादस्य ( Ficnotheism ) सिद्धान्तम्‌ 
आविष्क्ृतवन्तः । तेषां मतेन वेदषंयो बहुदेववादिन एवासन्‌, किन्तु 
्रत्येकदेवाय तस्य तस्य  पूजावसरे सर्वाधिकं प्राधान्यम्‌ अददुः, कि 
बहुना, तदा ते दृष्टिविशेषेण तमेवैकम्‌ अनन्यदेवम्‌ अमन्यन्त । 'हीनो- 
थीज्म'मतस्य अयमाविष्कार एकदिव्यसत्ताविषयक-भारतीयविचा रस्य 
अवबोधार्थ व्यास्यार्थञ्च विदेशीयमनोवृत्त्या विहितः प्रयत्न एव । स 
भारतीयविचारश्च अयम्‌--दिव्यसत्ता ( देवता) वस्तुतः एकैव 
या आत्मानम्‌ अनेकनामरूपेः अभिव्यनक्ति, तेषु नामरूपेषु प्रत्येक 
तदुपासकाय एकः परमइच देवो भवति । परमदेवविषयकोऽयं विचारः 
पौराणिकसम्प्रदायानाम्‌ आधारभूतः । अयञ्च अस्माकं वैदिक- 
पुर्वज: पूर्वमेव उपलब्धोऽभूत्‌ । 
वेद ब्रह्मणो वेदान्तिकविचारो बीजरूपेण पूर्वमेव अन्तर्निहित: । 
वेदोऽज्ञेयं कालातीतञ्च एकं सत्‌ स्वीकरोति, तत्‌ परमतत्त्वम्‌ अभ्युप- 
गच्छति यद्‌ नाद्य वर्तते न इवः, यद्‌ देवानां गतौ गतिमद्‌ भवति, किन्तु 
यदा मन इद ग्रहीतुं यतते तदेदं स्वयं तिरोधीयते ( ऋ. 7. 70. ) । 





/. न नूनमस्ति नो इवः कस्तद्‌ वेद यदद्भुतम्‌ । 
अन्यस्य चित्तमभि सञ्चरेण्यमुताघीतं वि नश्यति ॥ 
53. (7 

इदं खलू 'तद्‌' इति नपुंसकलिङ्गपदेन निदिष्टम्‌, मानवाऽभीप्सितेन 
अमृतत्वेने, सर्वोच्च-त्रिगणिततस्वेन, बृहताऽऽनन्देन च अस्य प्रायः 
तादात्म्यं दशितम्‌ । ब्रह्म गतिरहितम्‌ (अक्षरम्‌), देवानाम्‌ एकत्वभूतं 
केन्द्रम्‌ । “ अक्षरं गोः ( अदितेः) पदे महद्‌ ब्रह्म इति रूपेण 
उत्पन्नम्‌, ` ` तन्महत्‌, देवानां बलम्‌, एकम्‌” ( 3. 55. ।)। तद्‌ 
एकं सत्‌ एव द्रष्टार ऋषयः नानानामभिः अभिदधति, इन्द्र, मात- 
रिश्वा, अग्निरिति (2. 64. 46) । 
. इत्थं नपूंसकलिङ्गेन अव्यक्तिवाचक ( भाववाचक ) रूपेण निदि- 
ष्टम्‌ इदं ब्रह्म, इदम्‌ 'एक सत्‌’, एवमपि परिकल्प्यते यत्‌ स परमो देवः, 
वस्तुमात्रस्य पिता योऽत्र मानवात्मनि पुत्रत्वेन प्रादुर्भवति । स आनन्द- 
सय एको देवो यं प्रति देवा ऊ्ध्वंगत्याऽऽरोहुन्ति, स युगपत्‌ पुरुषश्च 
स्त्री च, वृषा च धेतुश्चेति रूपाभ्यां प्रकटीभूतः । देवेपु एककः तस्ये- 
कस्यैव परमदेवस्य आविर्भावः, तस्यैव एकं रूपं व्यवितत्वञ्च। स्वनाम- 
रूपेषु येन केनापि रूपेण, इन्द्राग्निसोमादीनां रूपेण स साक्षात्कतूं 
शक्यः, यतः तेषु प्रत्येकदेवः स्वयं सम्पूर्णोऽपि देवो वर्वात । अस्मदभि- 
मुखे स्वकीये रूपे संमुखभागे वा अन्येभ्यो भिन्नः सन्नपि स सर्वानपि 
देवान्‌ आत्मनि धारयति । 

तदेवम्‌ अग्नि: परमदेवस्य विराड्देवस्य च रूपेण स्तूयते । “हे 
अग्ने ! यदा त्वम्‌ जायसे तदा वरुणो भवसि, पूर्णतया प्रदीप्तः 
सन्‌ त्वम्‌ मित्रो भवसि, हे शक्तिपुत्र ! सर्वेऽपि देवा त्वयि एव विद्यन्ते, 
हविष्प्रदात्र मर्त्याय त्वम्‌ इन्द्रो भवसि ।* यदा त्वं कन्यानां गृह्य 


या ळा द ` = स गाः = काक उ यायाः आळ चक आ क _ =¬ 


[, “' "महद्‌ विजज्ञे अक्षरं पदे गोः ।'*' 
 . महद्‌ देवानामसुरत्वमेकम्‌ ॥ 
2. एकं संदू विप्रा बहुघा वदन्ति अग्नि यमं मातरिश्वानमाहुः । 
3. त्वमग्ने वरुणो जायसे यत्त्वं मित्रो भवसिं यत्‌ समिद्धः। 
त्वे विशवे सहसस्पुत्र देवास्त्वमिन्द्रो -दाशुषे - मर्त्याय ॥ ऋ. 5. 3. ! 

( गोभिः ) विभासयतः |? तव महिम्ने, हे रुद्र, मरुतः तव चारु 
चित्रविचित्रञ्च जन्म. स्वप्रवलवेगेन विद्योतयस्ति । विष्णोः परमपदेन 
त्व गवां ( गोनाम्‌ ) गृह्यं: नाम रक्षसि।१ तव महिम्ना, हे देव, 
दवता: यथाथदशनं विन्दन्ति, ( बृहदभिव्यक्तेः) ` सम्पूर्णवाहुल्यम्‌ 
आत्मनि घारयमाणाइच ता अमृतमास्वादन्ते। यदा मनुष्याः (अमृत- 
त्व) कामयमानाः सत्ताया आत्माभिव्यरमित ( देवेभ्यः ) विभजन्ति 
तदा त आत्मनि यज्ञस्य होतृत्वेन अग्नि स्थापयन्तिः `` ` ` ` ।३ 
ज्ञानवांस्त्वं पितरम्‌ उद्धर, (पापमन्धकारञ्च) दूरीकुरु, हे शक्तिपुन्र ! 

योऽस्मासु तब पुत्रत्वेन श्वियते तं स्वपितरमुद्धर” (5. 3. 9) ॥ 
इन्द्रोऽपि ऋषिणा वामदेवेन इत्थमेव स्तुतः, नवममण्डलस्य अस्मिन्‌ 
व्यशी तितमे सूक्ते च.कतिपयाऽन्यसूक्तेष्विव सोमोऽपि स्वविशेषव्यापारे: 
सर्वोच्चदेवत्वेन प्रकटीभवति । | 


सोम आनन्दरसस्थ, अमृतरसस्य अधिपतिः । अग्निरिव सोऽपि 
उद्धित्सु, ओषधिषु अप्सु च प्राप्यते । बाह्मयज्ञे प्रयुज्यमानः सोमः 
अस्येव आनन्दरसस्य प्रतीकम्‌ । अयं पेषणोपलेन (अब्रिणा, ग्राव्णा) 
निष्पीड्यते । अस्य ग्राव्णश्च इन्द्रस्य वज्रेण सह, अर्थात्‌ तया मूत्तें- 
विदयुच्छक्त्या सह घनिष्ठ: प्रतीकात्मकसम्वन्धो वतते या अद्रि- 
नाम्नाऽप्यभिधीयते । यदा वेदिकसूक्तानि इन्द्रदवताया वज्रस्य प्रकाशं 
शब्दञ्च वर्णयन्ति तदा तानि अस्येव ग्राव्णः प्रकाशमयगर्जनानां वर्णन- 
पराणि भवन्ति । सत्तानन्दरूपंण सक्कदभिषुतः सोमः चालन्या ( पवि- 
त्रेण ) परिशोधनीयो भवति, चालनी-मध्याच्च असौ स्वपरिशुद्ध-रूपेण 


[. त्वमर्यंमा भवसि यत्कनीनां नाम स्वधावन्‌ गृह्यं बिभषि । 


अञ्जन्ति मित्रं सुधितं न गोभियंद्‌ दम्पती समनसा कृणोषि ॥ ऋ. 5. 3. 2 
2. तव श्रिये मरुतो मर्जयन्त रुद्र यत्ते जनिम चारु चित्रम्‌। 
` पदं यद्विष्णोरुपमं निघायि तेन पासि गुह्यं नाम गोनाम्‌ ॥ क्र. 5. 3. 3 
3. तव श्रिया सुदृशो देव देवाः पुरू दघाना अमृतं सपन्त । | 
' होतारमग्नि मनुषो नि षेदुदंशस्यन्त उशिजः शंसमायोः ॥ क्र. 5. 3. 4 
4. अव स्पृधि पितरं योषि विद्वान्‌ पुत्रो यस्ते सहसः सून ऊहे' ` ॥। क्र. 5. 3:9 
N 

रसस्य चम्वां स्रवति यस्यां स यज्ञ आनीयते, यद्वाऽसौ इन्द्रस्य पानार्थं 
कलशेषु स्थाप्यते । अथवा क्वचित्क्वचित्‌ चम्वाः कलशस्य वा प्रतीकम्‌ 
उपेक्ष्यते, सोमश्च केवलमेवं वर्ण्यते यत्‌ स आनन्दस्य धारारूपेण देवानां 
धाम, अमृतस्य सदनं प्रति प्रवहति । इमानि वर्णनानि प्रतीकात्मका- 
नीति नवममण्डलस्य भूयस्सु सुक्तषु सुतरां स्पष्टीभवति, यानि खल्‌ 
सर्वाण्यपि सोमदेवता-स्तुतिपराणि । .तद्यथा, मानवस्य भोतिकदहो$त्र 
सोमरसस्य कलशत्वेन निरूपितो रूपकभाषया, यया चालन्या च स 
परिपूयते सा झुलोकस्य पृष्ठे, दिवस्पदे, आतता इत्येवम्‌ उपर्वाणता । 
सूक्तमिदम्‌ एकस्माद्‌ रूपकात्‌ प्रारभ्यते यत्‌ सोमरसस्य परिशोधनं 
कलशे परिपूरणञ्च इति इमौ स्थूलव्यापारौ सूद्षमतयाऽनुसरति। दिवः 
पृष्ठे विततं पवित्रं (चालनी) परिशोधकमुपकरण वा ज्ञानोद्दीप्तं मन 
( चेतः ) प्रतिभाति, मनुष्यस्य भौतिकदेहरच कलश: । पवित्र ते 


बिततं ब्रह्मणस्पते, चालनी त्वदर्थं वितताऽऽस्ते, हे आत्मनोऽधिपत। ` 


प्रभुर्गात्राणि पर्येषि विश्वतः, अभिव्यक्तीभवंस्त्वम्‌ अङ्गेषु व्याप्तो 
भवसि, तान्यभितः सञ्चरसि वा सवंत्र । सोमोऽत्र ब्रह्मणस्पतिः इति 
पदेन सम्बोधितः, इदं पदं क्वचिद्‌ अन्यदेवेभ्योऽपि प्रयुज्यते, किन्तु सामा- 
न्यतया सर्जनकारिबाचोऽधिपतये बृहस्पतय एव नियतम्‌ । ब्रह्म नाम 
वेदे स आत्मा तदात्मचेतन्यं वा यद्‌ वस्तूनां गृह्यहृदयाद्‌ आविर्भवति, 
किन्तु प्रायस्तराम्‌ इदम्‌ अन्तःप्रेरितो रचनाकारको ग॒ह्यसत्यपरिपूर्णंच 
असो विचारो यः तस्माच्चतन्यात्‌ समुद्य मनसो विचारः, मन्म, 
सञ्जायत । तथाप्यत्र अस्य अभिप्रायः आत्मा इत्यव प्रतिभाति । 
आनन्दाधिपः सोमो ननु स सत्यः स्रष्टा योऽस्मदात्मानं धारयति, 
तस्याभ्यन्तराच्च दिव्यरचनाम्‌ आविर्भावयति । तस्मे मनो हृदयञ्च 
ज्ञानदीपिते सती परिशोधकोपकरणत्वेन परिणमिते स्त: । तयोश्चेतन्यं 
समस्त-इन्द्व-द्वेध-क्षुद्रताभ्यो विमोचित सद्‌ व्यापकतया विद्ञालीक्ृतम्‌ 
येन तद्‌ इर्द्रियजीवनस्य मानसजीवनस्य च पुणप्रवाहँ प्राप्य तं ( प्रवा- 
हम ) वास्तविकसत्तायां विशुद्धानन्दे, दिव्येऽमरानन्दे परिणमयितं 
प्रभवत्‌ । 

इत्थं प्राप्तः, निस्यन्दितः परिशोधितरच जीवनस्य सोमरस आनन्दे 
परिणतः सन्‌ मानवशरीरस्य सकला ङ्गेषु मधुकलशेष्विव प्रस्रवन्नुपैति, 
तेषां सर्वेषाऊच गर्भे पूर्णरूपेण, तेषां प्रत्येकमपि. भागे प्रवहति । यथा 
कस्यचिन्मनुष्यस्य शरीरं तीब्रमदिरायाः स्पर्शेन मदेन च परिपूर्ण भवति 
तथव सकलमपि भौतिकशरीरम्‌ अस्य दिव्यानन्दस्य संस्पर्शेन मदेन 
च परिप्यते । प्रभु विभुश्चेति शब्दौ हि वेदे न खलु “स्वामी” इति 
अर्वाचीनेऽर्थं प्रयुक्तौ, किन्तु परवतिभाषायाः प्रचेताः विचेताइच यद्वा 
ज्ञानं विज्ञानं. चेति शब्दाविव नियताऽऽध्यात्मिकार्थे | “विभुः” अर्थाद्‌ 
विभवनं, व्यापकरूपेण भवनम्‌ अस्तित्वघारणं वा, “प्रभुः”. अर्थात्‌ 
प्रभवणं, चेतनायाः सम्मुखभागं विन्दुविशेषे च कस्यापि विदिष्टस्य 
वस्तुनोऽनुभवस्य वा रूपेण भवनम्‌ अस्तित्वधारणं वा । सोमरसो 
मद्यमिव चालनीमध्याद्‌ बिन्दुशः क्षरति, ततश्च कलश व्याप्तो भवति, 
अयं प्रभुः अर्थात्‌ कस्मिंदिचद्‌ विष्दुविशेषे कन्द्रितायां चेतनायाम्‌ 
उद्वति, अथवाऽयं विभुः अर्थात्‌ कर्चिद्‌ अनुभवविशेष इव उद्भवति, 
ततदच आनन्दरूपेण सम्पूर्णसत्तां व्याप्नोति । 
किन्तु न खलू प्रत्यक मानवदेहः तस्य दिव्यानन्दस्य प्रबलं प्रायशः 
प्रचण्डञ्च मदं ग्रहीतु, धत्तुं म्‌ उपभोक्तुञ्च समर्थो भवति । अतप्ततनूनं 
तदामो अइ्नुते, यो हि आमः, यस्य तनुरुच न. तप्ता स तमास्वादितुम्‌ 
उपभोक्तुं वा न प्रभवति। शृतास इद्‌ वहन्तः तत्‌ समाशत, येऽग्नौ पक्वतां 
नीताः त एव तं धारयन्ति पुणंतयाऽऽस्वादयन्ति च । दहे प्र्रावितो 
दिव्यजीवनरसः तीव्रः प्रचण्डरच परिवहन्‌ आनन्द एव; यो देहो जीवनस्य 
चरमाऽरिनज्वालानां कष्टानामनुभवानाञ्च दुढतया सहनेन अस्य रसस्य 
धारणार्थं न सज्जीभूतः तस्मित्‌ अयं घतूं न शक्यः । यो मृन्मय आमघटः 
कन्दोः अग्नौ पाकेन दुढतां नापादितः स सोमरसं धारयितुं न समर्थः, स 
भज्यते बहुमूल्यरसञ्चःविकिरति। एवमेव आनन्दस्य इमं तीब्ररसं पातुः 
कामस्य मानवस्य भौतिकदेहो जीवनस्य सकलोत्पीडकाऽरिनिज्वालानां 
सहनेन जयनेन च सोमस्य रहस्यमयाऽऽनेयतापाचां सहनाथं सिद्धः 
स्याद्‌ इति अपरिहायेम्‌; अन्यथा तस्य सचेतनसत्ता तं घतुं न शक्ष्यति। 
"५ 

तम्‌ आस्वादयन्त्येव. सा, तदास्वादनादपि .प्रागेव वा तं विकीर्ण विनष्टं 
च करिष्यति अथवा तत्स्पर्णन मानसिकतया भोतिकतया च विचर्णिता 
भविष्यति। ( मन्त्रः 7) 

अयं तीव्र आग्नयश्च रसः परिशोधनम्‌ अपेक्षते; अस्य परिपावनी 
चालनी च इमम्‌ आत्मनि ग्रहीतुं दिवस्पृष्ठे विशालतया वितता वतंते; 
तपोष्पवित्रं विततं दिवस्पदे; अस्याः सूत्राणि तन्तवो वा सकला अपि 


पवित्र-प्रकाश-नि्मिता: रश्मिवत्‌ लम्वमानाइच, शोचन्तो अस्य तन्तवो . 


व्यस्थिरन्‌ । एतत्तन्तुमध्याद्‌ रसेन प्रवहता निःसरणीयम्‌ । रूपकमिदं 
स्पष्टतयेव विशुद्धं मानसिकं भाविकञ्च चेतन्यं, सचेतनं हृदयं, चेतः, 
संकेतयति । तस्य विचारा भावावेशाइचेव तस्य सूत्राणि तन्तवो वा । 
द्योस्तावद्‌ विशुद्धमानसतत्त्वं यत्‌ नाडीजालस्य ( प्राणस्य ) देहस्य 
च प्रतिक्रियाणां वशगं न भवति। दिवः अर्थात्‌. प्राणमयाऽञन्नमयचेतन्याद्‌ 
भिन्नाया विशुद्ध-मनोमयसत्तायाः स्तरे विचारा भावावेगाइच यथार्थ- 
बोधस्य सुखमय-चत्यस्पन्दनस्य च पवित्ररशमयः सञ्जायन्ते, ते च ताः 
क्षुब्धा: तमसावृताइच भाविक-मानसिकर्द्रियक-प्रतिक्रियाः परिहरन्ति 
याः सम्प्रति वयं कुर्मः । ततः परं ते अनुभवस्य आघातानां कष्टाद्‌ बाहु- 
ल्याच्च आत्मरक्षणं निरताः क्षुद्रचञ्चलवृत्तयो ` नावतिष्ठन्ते किन्तु 
स्वतन्त्राः, सबला: सुभास्वराइच सन्तः पुरः स्फुरन्ति, सानन्दं विस्तृताइच 
तिष्ठन्ति यन ते विराट्सत्तायाः समस्त-सम्भाव्य-स्पर्शान्‌  ग्रहीत्‌ 
दिव्यानन्दे परिणमयितुञ्च पारयेयुः । अतः सोमस्य परिशोधिनी चालनी 
रसस्य ग्रहणार्थं द्युलोकस्य पृष्ठ, दिवस्पदे एव वितता इत्युक्तम्‌ । 
इत्थं गृहीताः परिशोधितारच इमे तीव्राः प्रचण्डाइच रसाः, 
सोमरसस्य इमाः सवगा मादकदावतयः सम्प्रति मनः क्षुव्धं न कुवन्ति 
नापि शरीरमाहतम्‌, न विकीयंग्ते न वा व्यर्थतां यान्ति, प्रत्युत स्वपरि- 
पावकस्य मनः शरीरञ्च प्रीणयन्ति वर्धयन्ति च, अवन्ति; अवन्त्यस्य 
पीतारमाशवः। एवं तस्य भाविक-मानसिक-भौतिकेर्द्रियक-सत्तायाः 
समग्रानन्दे तं वद्धयन्तः ते रसाः तमादाय परिपूतानन्दमय-हृदयमागेण 
दिवः सर्वोच्चं स्तर पृष्ठं प्रति वाऽरोहन्ति, अर्थात्‌ स्वर्‌-आख्यं तं 

ज्योतिमंयलोकम्‌ आरोहन्ति यत्र अन्तर्ज्ञानाऽन्तःप्रेरणा-स्वतःप्रकाश- 
ज्ञानानां ग्रहणे समर्थ मनः ऋतस्य प्रभास्‌ स्तातं बृहतोऽनन्ततायां 
मुकतञ्च सञ्जायते, विवस्पृष्ठमधि ,तिष्ठन्ति चेतसा । ( मन्त्रः 2 ) 

द्वितीय-मन्त्रपर्येन्तम्‌ ऋषिणा सोमस्य .अपुरुषरूपा ( भावरूपा )- 
ऽभिव्यक्तरेव वर्णनं कृतम्‌, अर्थात्‌ तेन एतदुक्तं यत्‌ स मनुष्यस्य सचेत- 
नानुभूतो दिव्यसत्ताया आनन्द एवास्ति। अधुनाऽसौ वेदर्षीणां स्वभावा- 
नुसारं दिव्याभिव्यवतः परं दिव्यपुरुषवर्णने प्रवतंते, तेन च तत्क्षणं सोमः 
परमपुरुषत्वेन, उच्च-विराड्देवत्वेन प्रकटीभवति । अरूरुचद्‌ उषसः 
यश्निरग्रियः ; परमोच्च: शबलश्च स एकः उषसो विभासयति । : उक्षा 
बिभत्ति भुवनानि वाजयुः, समृद्धि कामयमानोऽसौ वृषभः लोकान्‌ 
धारयति । शबलूवाचकः पृश्नि: इति शब्दः वृषभः अर्थात्‌ परमपुरुषः, 
गौश्च अर्थात्‌ स्त्रीभूतशक्तिकच इत्युभयोः अर्थं प्रयुज्यते । इवेतः, शुक्रः, 
हरिः, हरित्‌, कृष्णः, हिरण्ययः इति सकलरङ्गवाचिदान्दवत्‌ - 'पुर्नि'- 
शब्दोऽपि वेदे प्रतीकात्मकः; वर्ण: रङ्गो वा रहस्यवादिनां भाषायां सदा 
गुणस्वभावादिकं द्योतयति । चित्रविचित्रो वुषभो नाम निजाभिव्यक्ति- 
वेविघ्यविभूषितोऽनेकवर्णो देवः, सोम एव च असौ प्रथमः सवंश्रेष्ठः 
कर्बुरो वृषभः, सम्भूतिमय-लोकानामृत्पादकः, यतः तस्माद्‌ आनन्दात्‌; 
आनन्दमयाद्‌ एकदेवादेव ते सर्व प्रभवन्ति; आनन्द एव नानाविधः 
भूतानां जनक: । स उक्षा, 'उक्षन्‌' इति शब्दः स्वपर्यायवाची 'वृषन्‌ 
इति शब्द इव वष॑कः; उत्पादकः, वीर्यसंचकः, प्राचुयंजनकः वुषभः, पुरुष 
इत्यर्थान्‌ अभिधत्ते; स एव चेतनाशक्ति, प्रकृति गां वा उवेरां करोति 
स्वप्राचर्यंथारया च स लोकान्‌ जयति धारयति च। स उषसः- 
प्रकादास्य उषसः, सर्यस्थ दीप्यमानगवां मातः-प्रकाशयति ; स. समृद्धिम्‌ 
अर्थात सत्तायाः, शक्तेशचतन्यस्य च पुणत्व,  दवत्वस्य बाहुल्यञ्च 
कामयते यत खल दिव्यानन्दस्य निबन्धनम्‌ । अर्थात्‌ आनन्दाधिपति 
सोम एव नः सत्यस्य दीप्ती बृंहतो विपुलसमृद्धीश्च प्रददाति याभि बयम्‌ 
अमृतत्वं प्राप्नुमः । ( तृतीयमन्त्रस्य पुर्वाद्धम्‌ ) 

सत्यं प्राप्तवन्तोऽस्माकं पितरः सोमस्य सर्जनशील ज्ञानं, तस्य 


De 

मायाम्‌ उपलेभिरे, परमदेवस्य तया आदशंया दिव्यमनीषया प्रज्ञा- 
प्रधानचतनया ( मायया ) च ते मनुष्य तस्य प्रतिमां रचयाऊ्चक्रिर । 
तः असो मानवजातो अजातशिशुत्वेन, मानवस्य दवत्वबीजरूपण, मानव- 
चेतनावरणाद्‌ निर्मोक्ष्यमाणगर्भे (जन्म) त्वेन प्रतिष्ठापयाञ्चक्रे, साया- 
विनो ममिरे अस्य मायया, नुचक्षसः पितरो गर्भमा दधुः। इमं पितरः 
खळ पूर्वे ऋषयो ये वेदिकरहस्यवादिनां मार्गमन्विष्य लेभिरे, ये चाध्या- 
त्मिकरूपेण अद्यापि विद्यमानाः, जातर्भेवितव्यताया अधिष्ठातारः, देवता 
इव च मनुष्ये तदमरत्वप्राप्तये कार्य कुर्वन्तीति मन्यते | इमे हि ते 
ऋषयः ये शक्तिशालि-दिव्यदशंनं सम्प्रापुः, नुचक्षसः, तत्‌ सत्यदशंनम्‌ 
आसादयामासुः येन ते पणिगोपितगवां मार्गणे, रोदस्योः अर्थात्‌ मनो- 
मयाऽन्नमय-चेतन्ययोः सीमाम्‌ उल्लङ्घ्य अतिचेतनस्य, बहतः सत्य- 
स्यानन्दस्य च अधिगमने समर्थाः वभूवुः (ऋ. . 36. 7; 4.4. 
43-]8; 4. 2. 5-8 इत्यादिकमन्त्रा द्रष्टव्याः ) । ( मन्त्र: 3 ) 
सोमो हि गन्धर्वः, आनन्दस्य चमूनाम्‌ अधिपतिः, स देवस्य सत्यं 
पदम्‌, आनन्दस्य पृष्ठं स्तर वा रक्षति; गन्धर्वं इत्था पदमस्य रक्षति। 
स॒ परमोच्चः, सर्वाभ्योऽपि अन्यसत्ताभ्यः पृथक्‌ प्रधानत्वेन तासामुपरि 
च स्थितः, ताभ्यो भिन्नोञ्द्धतश्च ; इत्थं सर्वोच्चः सर्वातीतरच, अर्थात्‌ 
लोकषु विद्यमानः किन्तु तानतिक्रान्तोऽसौ तेष लोकेषु देवानां जन्मानि 
रक्षति, पाति देवानां जनिमानि अद्भुतः । “देवानां जनिमानि” इति 
सामान्योऽयं वार्व्यवहारो वेदे । अनेन विश्व दिव्यतत्त्वानामभिव्यक्तिः 
विशेषतश्च मनुष्ये नानारूपे देवत्वनिर्ममितिः अभिप्रेयते । पूर्व मन्‍्त्रे ऋषि: तं 
देवम्‌ एवमवर्णयत्‌ 'स खलु दिव्यशिज्षु यों जन्मलाभाय सज्जीभवन्नासते, 
अस्मिन्‌ विश्व मानवचेतन्ये च तिरोभूतस्तिष्ठति' । अत्र च स तद्विषये 
इदम्‌ आमनति यत्‌ स सर्वातीतः। मनुष्यान्तनिमितम्‌ आनन्दलोक, 
दिव्यज्ञानेन तस्यान्तरुत्पज्ञानि देवत्वरूपाणि च असो शत्रणां, विभा- 
जनशक्तीनामसुखशक्तीनाञ्च ( द्विषः, अरातीः ) आक्रमणेभ्यो रक्षति. 
मिथ्याभूतसान्धकार-निर्मातप्रज्ञायाः . अर्थात्‌ अविद्याया मायाया वा 
रूपरचनामिरुपेताद्‌ अदिव्य-सेन्यगणाच्चापि( अदेवीः मायाः ) रक्षति। 

यतोऽसौ इमान्‌ आक्रमकशत्रून्‌ आन्तरिकचेतनाया जाले वध्नाति; 
स विश्व-सत्यस्य विश्वाञ्नुभवस्य च तस्या निधाया: .( व्यवस्थाया 
विन्यासस्य वा ) अधिपति र्या बा ह्येन्द्रिय-स्थूलमनोनिमित-निधापेक्षया 
गम्भीरतरा सत्यतरा च । अनयाऽऽ्तरनिषयेव सोऽनृतान्धकारविभा- 
जनानां शक्ती चिगृह्वाति, ताइच सत्य-प्रकाणेकत्व-नियमस्य वशं नयति ; 
गुर्णाति रिपुं निधया निधापतिः । अत एव अस्या अन्तःप्रकृतेः शास- 
केन आनन्दाधिपेन रक्षिता जनाः स्वविचारान्‌ स्वकार्याणि च आन्त- 
रिकसत्यप्रकाशाभ्यां सह समस्वराणि करत्‌ प्रभवन्ति, ततः परञ्च ते 
वाह्मकुटिलतायाः शक्तिभिः प्रस्खलितपदा न भवन्ति; ते ऋजुपथम्‌ 
अनुसरन्ति, स्वकर्मसु समग्न-पूर्ण॑त्व-समुपताः सम्पद्यन्ते, अन्तःक्रियायाः 
वाह्यकर्मणइच - अनेन सत्येन ते सत्तायाः समस्तमाधुर्य, मधु, अन्तरा 
त्मनो भोजनम्‌ आनन्दम्‌ आस्वादितुं .योग्या - जायन्ते । सुकृत्तसा 
मधुनो भक्षमाशत । ( मन्त्रः 4 ) | 
सोमो$त्र द्विधा$भिव्यवतो भवति-स हव्यं, दिव्यभोजनम्‌, आनन्दा- 
मृतत्वयो रसः, हविः वतंते, अथ च तस्य दिव्यहविषो5धिपतिदेवो$पि 
( हविष्मः )। ऊध्वंमपि सोऽभिव्यक्तः, तत्र स विशालं दिव्यं सद्य विद्यते, 
बृहत्‌, अतिचेतनानन्दोऽतिचेतनसत्यञ्चास्ते यस्मात्‌ सोमरसोऽवरोहति 
अस्मान्‌ प्रति। आनन्दस्य रसत्वेन स एतां यज्ञरूपमहायात्राम्‌ 
(अध्वरम्‌) अर्थाद्‌ अन्नमयस्तराद्‌ अतिचेतनस्तरं प्रति मानवस्य प्रगति 
परितः प्रवहति, तस्यां प्रविशति च। स धूमलमाकाशं, नभः, अर्थात्‌ 
मनोमयतत्त्वं स्वं वसनम्‌ आवरणमिव च परिधारयन्‌ तस्याध्वरस्य 
( यज्ञयात्रायाः ) अन्तः प्रविशति, तं परिव्याप्नोति च। हविहेविष्मो 
सहि सद्म देव्यं, नभो वसानः परि यासि अध्वरम्‌ । दिव्यानन्दो मान- 
सानुभूते रूपाणां धूमल-प्रकारामयाऽऽवरणं धारयन्‌ अस्मानुपेति । 
तस्यां यात्रायां तस्मिन्‌ यज्ञियारोहणे वा अयम्‌ आनन्दमयदेवः 
अस्माक सर्वासामपि क्रियाणां राजा संजायते, अस्माकं दिव्यीकृतप्रकृतेः 
तस्याः शवतीनाञ्च स्वामी सम्पद्यते, प्रकाशयुवतं सचेतनहृदयञ्च 
स्वरथं कृत्वाऽनन्तामृतावस्थाया विपुलसमृद्धिम्‌ आरोहति। सयं इव 

अग्निरिव वा जाज्वल्यमान-शक्तिसहस्रण परिवृतोऽसो अन्तःप्ररित- 
सत्यस्य, अतिचेतनज्ञानस्य विशालप्रदेशान्‌ विजयते; राजा पवित्ररथो 
वाजमारुहः, सहस्रभूष्टिजेयसि श्रवो बृहत्‌ । रूपकमिदं तस्य जित्वरस्य _ 
राज्ञो वतेत यः शक्त्या तेजसा च सूर्यसदुशः यइच विशालराज्यं 
संञ्जयति। यच्चासौ विजयते तत्किल मनुष्यार्थेम्‌ अमृतत्वमेव,- 
अमृतावस्थाया आधारभूतायां "श्रवो बहत्‌' इतिपदवाच्य-विशालसत्य- 
चेतनायाम्‌ अमृतत्वम्‌ । मानवान्तर्निभृतः स देवः तिमिरात्‌ सान्ध्य- 
प्रकाशाच्च निर्गत्य उषसस्तेजसां मार्गेण सौरसमृद्धीः प्रति समारोहन्‌ 
स्वकीयं सत्यं धांमव विजयते, इत्था पदम्‌ अस्य । ( सन्त्रः 5 ) 
अनेन सूक्तेन साद्धंम्‌ अहम्‌ ऋग्वेदस्य विशिष्टसूवतानाम्‌ इमां लेख- 
मालां! समापयामि। अत्र ममोहेश्यम्‌ इदमासीद्‌ यद्‌ यथार्थोदाहरणे वेदस्य 
रहस्यं स्पष्टीकुवेन्‌ अहं यथासम्भवं सङक्षपण वेदिकदेवतानां वास्तविक- 
व्यापारान्‌ निदर्शयेयम्‌, अपि च तासां पूजाप द्धतः अभिव्यऽजकंप्रती का- 
नाम्‌ आशयं, यज्ञस्य स्वरूपं लक्ष्यञ्च प्रतिपादययमिति। एतदर्थं मया 
साभिप्रायमंव कतिपय-लघु-सुगम-सूवतानि वृतानि, तानि च वजितानि 
यानि विचाररूपकयो नितरां हृदयग्राहि गाम्भीर्यं, सौक्ष्म्यं जाटिल्यं च 
दधति,--एवमेव तान्यपि परिहृतानि येषु आध्यात्मिकाशयः स्पष्टतः 
पुणंतरच उपरितले एव निहित आस्ते, तान्यपि च यानि निजात्यद्भुत- 
ता-गहनताद्वारा गुह्य-पावनकाव्यात्मक स्वं यथार्थस्वरूपं प्रकाशयन्ति । 
आशासे यदिमानि निदर्शनात्मक-सूबतानि निष्पक्ष-मनसा एषां स्वांध्यायं 
चिकीषेवे पाठकाय अस्माकम्‌ अस्य प्राचीनतम-परमोदात्त-काव्यस्य 
वास्तविकाशयं दशंयितुमलम्‌ । एतदपक्षया सामान्यतरप्रकारकेः अन्ये- 
रनुवादेः इदं दशंयिष्यते यद्‌ इमे विचाराः न केवलं केषाञ्चिदेव 
| ऋषीणाम्‌ उच्चतमचिन्तनधाराः किन्तु ऋग्वेदे सवत्रापि व्याप्ता 
भावाः शिक्षाश्च । | 





[. प्रस्तुतो ग्रन्थ: प्रथमत: श्रीअरविन्देन स्वसम्पादिताऽङरलपन्निकायाम्‌ “^. 
नामिकायां १४१४तम-खीष्टाब्दस्य अगस्तमासाद्‌ आरभ्य १४१५तमवर्षस्य 
जुलाई-मासपर्येन्तं घारावाहिक-लेखमाळारूपेण प्राकाश्यम्‌ आनीयत ।-अनुवादकः 

ऋरवेदः--. 7 
[ मेघातिथिः काण्वः। इन्द्रावरुणौ । गायत्री । ] 


इन्द्रावरुणयोरहं सम्माजोरव आ वृणे । 
ता नो मुळात इंदुशे ॥॥ 


गन्तारा हि स्थोऽवसे हवं विप्रस्य मावतः । 
धर्तारा चर्षणीनाम्‌ ॥ 2॥ 


अनुकामं तर्पयेथामिन्द्रावरु्ण राय आ । 
ता वां नेदिष्ठमीमहे ॥3॥ 


य॒वाकु हि शचीनां युवाकु सुमतीनाम्‌ । 
भूयाम वाजदाव्नाम्‌ ॥ 4॥ 


इन्द्र सहत्रदाव्नां वरुणः शस्यानाम्‌ । 
कतुर्भवत्युकथ्यः ॥ 5॥ 


तयोरिदवसा वयं सनेम नि च धीमहि । 
स्यादुत प्ररेचनम्‌ ॥ 6 ॥ 


इन्द्रावरुण वामहं हुवे चित्राय राधसे । 
अस्मान्त्सु जिग्युषस्कृतम्‌ ॥ 7 ॥ 


इन्द्रावरुण न्‌ नु वां सिषासन्तीषु धीष्वा । 
अस्मभ्यं शर्म यच्छतम्‌ ॥ 8॥ 


प्र वामइनोतु सुष्ट्तिरिन्द्रावरुण यां हुवे । 
यामुधाथे सधस्तुतिम्‌ ॥ 9॥ 

अनुवाद: 

हे इन्द्र ! हे वरुण ! युवामेव सम्नाजी, युवामेव वयं रक्षकत्वेन 
वृणीमहे--एवंविधौ युवाम्‌ ईंदृश्यामेव अवस्थायाम्‌ अस्माकमुपरि 
उदयतम्‌ ॥ 2॥ 

यतः, ये ज्ञानिनः शक्ति धारयित्‌ं शक्नुवन्ति, तेषामेव यज्ञस्थले 
युवां रक्षणार्थम्‌ उपस्थितौ भवथः। युवामेव सकलकार्याणां धारयि- 
तारौ ॥ 2॥ 

आधारस्य आनन्दप्राचुयं यथाकामम्‌ आत्मतृप्तिम्‌ अनुभवतम्‌, 
हे इन्द्रावरुणौ, वयं युवयो निकटतमसहवासम्‌ इंहामह ॥। ३।। 

याः शक्तयो याः सुबुद्धयरच आन्तरिकीमृद्धि वद्धयन्ति तासामेव 
सर्वासां प्रवलाधिपत्ये खल्‌ वयं प्रतिष्ठिताः स्याम ॥ 4 ॥ 

यानि यान्यपि वस्तूनि शवितदायीनि तेषाम्‌ इन्द्रः स्पृहणीयः 
प्रभुः वतेते, तथेव यानि यानि प्रशस्तानि महान्ति च तेषां वरुणः ।। 5 ॥ 

अनयो यो देवयो रक्षणेन वयं स्थिरसुखेन सह निरापदः तिष्ठेम, 
गभीरध्यान समर्थाश्च स्याम । सम्पू्णशुद्धिः स्याद्‌ अस्माकम्‌ ।। 6॥ 

हे इन्द्र, हे वरुण, वयं युष्मत्तः चित्रविचित्रमानन्दं प्राप्तुं यजामः, 
अस्मान्‌ सवेदा विजयिनो विधत्तम्‌ ॥ 7 ॥ 

हे इन्द्र, हे वरुण, अस्मद्बुद्धः सर्वा अपि वृत्तयोऽस्माकं वस्यतां 
स्वीकुर्य्‌ः, ताः सर्वा अपि वृत्तीः अधिष्ठाय अस्मग्यं शान्ति प्रयच्छतम्‌।।8।। 

हे इन्द्र, हे वरुण, यमिमं सून्दरस्तवं वयं युवाभ्यां यज्ञरूपण 
अर्पयामः स वां योग्योऽस्तु, साधना$थंक तत्‌ स्तववाक्यं युवामेव पुष्ट 
सिद्धियुक्तञ्च कुरुथ: ॥ 9 ॥ 

व्याख्या 


प्राचीना ऋषयो यदा आध्यात्मिकयुद्ध आन्तरशत्रो: प्रबला- 
क्रमणे देवतासाहाय्यलाभार्थं प्रार्थनामकुर्वन्‌, साधनपथे किडिचदये- 


सरीभूय स्वात्मनि असम्पूर्णताबोषे सति पुणंत्व-प्रतिष्ठा, मनसि “बाज- 


#श्री अरविन्दस्य बङ्गभाषाङ्ृतेः विविधरचना तः अनूदितम्‌ । 

स्य” शक्ते वा स्थायि-घनीभूताऽवस्थाञ्च अकामयन्त, अथवाऽऽन्तर- 
घ्रकाशस्याऽऽनन्दस्य च परिपूर्णंतायां तस्य वाजस्य (` शक्तेः ) ` प्रति- 
ष्ठापने योगदानार्थं तस्य रक्षणार्थ वा देवता आह्वयन्त तदा वयं तान्‌ | 
प्राय एव अमरगणं द्वन्द्- (यग्म) रूपम्‌ एकवाक्येन एकस्तवंन आवाह्य 
स्वमनोभावं प्रकाशयतः पस्यामः । अझ्वियुगलम्‌ ( अदिवनों ), 
इन्द्रवायू मित्रावरुणौ च ईदुश-दन्द्वानां ( संयोगानाम्‌ ) उदाहरणानि । 
अस्मिन्‌ स्तवे न तावद्‌ इन्द्रवायू आहूतौ, नापि मित्रावरुणौ, किन्तु इन्द्रा- 
वरुणयोः ईदृशं संयोगं ( देवताद्वन्द्व ) परिकल्प्य कण्ववंशजो मेधा- 
तिथिः आनन्दं, महत्त्वर्सिद्धि शान्तिञ्चच प्राप्तुं प्रार्थयति। तस्य मनोभावः 
सम्प्रति सम्‌च्चो विशालो गम्भीरदच । स काङक्षति मुक्तं महच्च 
कर्म, काङक्षति च बलपूर्ण तेजस्विभावम्‌, किन्तु तद्‌ वलं स्थायि- 
गभीर-विशुद्ध-ज्ञाने प्रतिष्ठितं स्यात्‌, तत्तेजश्च शान्ते विशालं पक्ष- 
द्यम्‌ आरुह्य कर्माऽऽकार विचरत्‌। ऋषि मंधातिथिः आनन्दस्य अनन्त- 
सागर निमग्नोऽपि, आनन्दस्य चित्रविचित्र-तरङ्गभङ्गेः आन्दोल्यमानो- 
ऽपि तस्येव स्थेम्तो महिम्नरच, तस्या एव चिरप्रतिष्ठायाइच अनुभवम्‌ 
अभिलषति । न खलु स तस्मिन्‌ सागरे निमज्ज्य आत्मज्ञानं हारयितु- 
मिच्छति, न वा तेषु तरङ्गेषु लुलितदेहः सन्‌ निमज्जोन्मज्जौ अनु- 
भवितुम्‌ । अस्याः महाकाङक्षायाःः पृत्त्यर्थम्‌ उपयुबतसाहाय्यप्रदौ देवो 
तावद्‌ इन्द्रावरुणो--राजा इन्द्रः, सम्राड वरुणशच। समस्तमानसिक- 
वृत्ते सकलस्य अस्तित्वस्य कर्मकारित्वस्यः च कारणेभूत-मानसिक- 
तपस्तजसो दाता इन्द्र एव। स एव तम्‌ ( ऋषिम्‌ ) वृत्रादीनाम्‌ 
आक्रमणाद्‌ रक्षति। चित्तस्य चरित्रस्य च यावन्तोऽपि महान्त उदाराश्च 
भावाः सन्ति, येषामभावे मनसः कर्मणश्च औद्धत्यं, साङ्कीण्यं, दोबेल्यं 
शेथिल्यं वाध्वश्यम्भावि तेषां स्थापनां रक्षाञ्च वरुण एव कुरुते । 
अत एव अस्य सूक्तस्यारम्भे ऋषिम धातिथिः अनयो योरेव स॒ख्यं 
साहाश्ङ्च वृणीते,-इन्द्रावरुणयोरहमव आवृणे, यतस्तौ सञ्नाजो, 
'“सस्राजो:? । अत एव “इदु”, अस्यामवस्थायां ( मनसो याऽवस्था 
मया वणिता तस्याम्‌ ) अरिमिन्नवसरे वा, स स्वस्मे सबंस्मै च तयोः 

प्रसन्नता प्रार्थयते--ता नो .मुळात इंदृश्षे । यस्यामवस्थायां देह-प्राण- र 
मनो-विज्ञानांशानां सर्वा अपि वृत्तयश्चेष्टाइच स्वस्वस्थाने समा- 
रूढाः संवृतारचासत, तासु कस्या अपि जीवे आधिपत्यं, तं प्रति विद्रोहो 
यथेच्छाचारो वा न भवति, सर्वा अपि स्वस्वदेवतायाः 'परा भ्रक्ृते- 
वेश्यतां स्वीकृत्य स्वस्वकर्म भगवन्निदिष्टे समये परिमाणे च सानन्दं 
सम्पादयितुम्‌ अभ्यस्ता भवन्ति, यस्यामवस्थायां गभीरा शान्तिः, तज- 
स्विनी, निःसीमा प्रचण्डकर्मशक्तिश्व भवति, यस्यां जीवः स्वराज्यस्य 
स्वामी, स्वराड्‌, निजाऽधारभूताऽऽन्तरिकराज्यस्य मथार्थसञ्नाट्‌ कु | 
भवति, यस्याञ्च सर्वा अपि वृत्तयः तस्येव आदेशेन यद्वा तस्येव आनन्दार्थं 
सुचारुतया परस्पर-साहाय्यमाचरन्त्यः कर्म कुर्वन्ति, अथवा सत्या... 
तदिच्छायां गभीरे तमोरहित-नैष्कर्म्ये निमग्नाः अतलशान्तेः अनिवे- ` 
चनीयानन्दम्‌ आस्वादयन्ति, तामेव अवस्थां प्रथमयुगस्य वंदान्तिकाः 
स्वाराज्यं साम्राज्यं वा समब्रुवन्‌ । इन्द्रावरुणौ तस्या एव विशेषाधि- 
ष्ठातारौ, तस्याः सञ्नाजो। इन्द्र: सम्नाड़ भूत्वा अन्याः सर्ववृत्तीरचाल- 
यति, वरुणः सञ्नाड्‌ भूत्वा अन्याः सकला अपि वृत्तीरधिशास्ति महिमा- 
न्विताइच विदधाति । 
न खल सर्वेऽपि अनयो यो मंहिममण्डितदेवयोः सम्पूणसाहाय्य- 
लाभाधिकारिणः। ये हि ज्ञानिनः, ये धेये प्रतिष्ठिताःत एव अधिका- 
रिणः । एतदर्थं साधको 'विप्रः' स्यात्‌, “मावान्‌ स्याद्‌ इत्यावश्यकम्‌ । 
'विप्र'-शब्दो नात्र ब्राह्मणार्थकः । 'वि-धातुः प्रकाशार्थः, 'विप्‌ धातो- 
रर्थकच ` प्रकाशस्य क्रीडा, कम्पनं पूर्णोच्छवासो वा । यस्य मनसि 
ज्ञानोदयः सञ्जातः, यस्य मनोद्वारं ज्ञानस्य तेजस्वितर-क्रीडा- 
थम उन्मक्तं स एव विप्रः । 'मा धातु धरिणार्थक:। जननी गभं सन्तति 
धारयति, अतोऽसौ 'माता' इति नाम्नाऽभिधीयतं । आकार: सव- 
भतानां, समस्तजीवानां जन्म, क्रीडां मृत्युञ्च स्वकुक्षौ धारयन्‌ 
स्थिरोऽविचलर्च तिष्ठति इत्यतः सोऽपि माता । अत एव तस्मिन्‌ मातरि 
( आकाशेऽन्तरिक्षे वा) विचरन्‌ वधमाचतश्च समस्तकमंप्रतिष्ठापक 
प्राणस्वरूपो वायदेवरच 'मातरिशइवा इति नाम्ना ख्यातः । आकाशः 


N 

चदेव यस्मिन धेयं धारणसामर्थ्यंञ्चास्ते,-यदा प्रचण्डो घूर्णवायु- 
दिङमण्डलमालोड्य भीषणहुङकारेण सह वृक्षवनस्पति-जीवजन्तु- 
गहकोष्ठानपि उत्पाटयन्‌ रोद्र-भयङकर-रासलीलानृत्यम्‌ अभिनयति 
तदा आकाशो यथा तां क्रीडां सहते, नीरव स्वसुखं मग्नस्तिष्ठति, तथव 
यः प्रचण्डं विशालमानन्दं, रुद्रं प्रचण्डं कर्मस्रोतः, कि बहुना, देहस्य 
प्राणस्य वा असह्मयन्त्रणामपि सहित्वा, निजाधार तस्ये क्रीडाये उन्मुक्त- 
क्षेत्रं प्रदाय अविचरितः, आत्मसुखे प्रफुल्लशच तिष्ठन्‌ साक्षिरूपंण तत्सर्वं 
घारयित्‌ं समर्थः स एव “मावान्‌' । यदा एतादृशो मावान्‌ विप्रः, इंदृशो 
धीरज्ञानी निजाधारं वेदि कृत्वा यज्ञार्थं देवता आवाहयति, तदा तत्र 
इन्द्रावरुणयोः अबाधगति भ॑वति, तौ स्वेच्छयाऽपि तत्र उपस्थितौ भूत्वा 
यज्ञं रक्षतः, तस्य ज्ञानिनः सर्वेषामपि अभीप्सितकर्मेणाम्‌ आश्रयौ 
आधारौ च भूत्वा ( धर्तारा चषंणीनाम्‌ ) तस्मे विशालशक्ति 
व्रिपुलमानन्दं ज्ञानप्रकाश च प्रदत्तः । 
ऋ .---3. 46 
| गाथिनो विश्वामित्र: । इन्द्रः । त्रिष्टुप्‌ । ] 

य॒ध्मस्य ते वृषभस्य स्वराज उग्रस्य यूनः स्थविरस्य घृष्वः । 
अजर्यतो वजिणो वीर्याणीन्र श्रुतस्य महतो महानि ॥2॥ 
महाँ असि महिष वृष्ण्येभिधंनस्पूदुग्र सहमानो अन्यान्‌ । 

एको विइवस्य भुवनस्य राजा स योधया च क्षयया च अनान्‌ ॥ 2॥ 

प्र मात्राभी रिरिचे रोचमानः प्र देवेभिविद्वतो अप्रतीतः । 
प्र मज्मना दिव इन्द्र: प॒थिव्याः प्रोरोमंहो अन्तरिक्षादूजोषी ॥ 3॥ 

ह गभीरं जनुषाभ्युग्रं विइवव्यचसमवतं मतीनाम्‌ । 
इन्द्रं सोमासः प्रदिवि सुतासः समुद्रं न स्रवत आ विशन्ति ॥ 4॥ 
यं सोसमिन्द्र पृथिवीद्यावा गर्भ न माता बिभृतस्त्वाया । 
तं ते हिन्वन्ति तमु ते मजन्त्यध्वयंवो वृषभ पातवा उ ॥ 5॥ 

अनुवादः 
यो देवः “पुरुषः', योद्धा, ओजस्वी स्वराट्‌ च, यो देवो नित्ययुवा, 

स्थिरशक्ति:, प्रखरदीप्तिरूपोञ्क्षयश्च, अतिमहानसौ श्रतिधरो वज- 
धरः इन्द्र, अतिमहान्ति च तस्य समस्तवीरकर्माणि ॥ ॥ 

हे विराट्‌ ! हे ओजस्विन्‌ ! महाँस्त्वम्‌, स्वविस्तारशक्तेः कर्मणा 
अन्येषु वलप्रयोगं कृत्वा तेभ्योऽस्मदभिलूषितं धनम्‌ आच्छिन्त्स्व । एक- 
स्त्वम्‌ समस्तजगति यत्किमपि दृश्यते तस्य सर्वस्य राजाऽसि, युद्ध 
प्ररणां दहि मनुष्याय, तस्य जेतव्ये स्थिरधाम्नि तं स्थापय ॥ 2॥ 

इन्द्रो दीप्तिरूपेण प्रादुर्भूय जगतः सकलमात्रा अतिक्रामति, देवा- 
नपि सर्वतोऽनन्तभावेन अतिक्रम्य सर्वेषामगम्यो भवति । अपि च, 
ऋजुगाम्यष शक्तिधर इन्द्रः निजोजस्वितया मनोजगति उरं भूलोकं 
महत्‌ प्राणजगच्च अतिक्रामति ॥ ३॥ 

अस्मिन्‌ विस्तृते गभीरे च, अस्मिन्‌ जन्मतः उग्रे तेजोमयं च, 
अस्मिन्‌ सर्वंविकासके सकलविचारसाधके च इन्द्ररूपिसमुद्रे जगतः 
सरवंऽपि मद्यकर-रसप्रवाहा . मनोलोकाऽभिमुखम्‌ अभिव्यवतीभूय 
स्रोतस्विनदनदीवत्‌ प्रविशन्ति ॥ 4 ॥ 

हे शक्तिधर ! इमाम्‌ आनन्दमदिरां मनोलोको भूलोकएच तवेव 
कामनया, माताऽजातशिशुमिव, धारयतः। अध्वरस्य अध्वर्यवः 
त्वदर्थमेव, हे वृषभ ! तव पानार्थमेव तमानन्दप्रवाहं सवेगं प्रेरयन्ति, 
त्वदर्थभव तमानन्दं परिशोधयन्ति ॥ 5 ॥ 


ऋह.--9. 7. 4 


[ मधुच्छन्दा वेस्वामित्रः । पवमानः सोमः । गायत्री । ] 
स्वादिष्ठया मदिष्ठया पवस्व सोम धारया । 
इन्द्राय पातवे सुतः ॥ 7॥ 
अनुवाद: 
स्वादिष्ठ-मादकतम-धारया पृत-स्नोतोरूपेण प्रवह, हे सोमदेव, 
इन्द्रस्य पानार्थं त्वम्‌ अभिषुतोऽसि ॥ 7॥। 


53, 79 

वैदिकदेवताः 


'बेदरहस्यम्‌' इतिनामकऽस्मिन्‌ प्रस्तुतग्रन्थे अस्माभिः श्रीअर- 
विन्दस्य ऑन दी वेद' इतिग्रन्थान्तर्गतः 'दी सेलक्टड हिम्स-नामकः 
सकतरत्नसंग्रहः परिशीलितः । अस्य संग्रहस्य प्रधानविषयस्तावत्‌ 
देवतानां स्वरूपमीमांसा। अतोऽस्मिन्‌ निवन्धेऽस्माभिः वेदिकदेवतानां 
स्वरूपं कार्यव्यापारादिकञ्च इति विषय एव पर्यालोच्यते श्रीअर- 
विन्दस्य दिव्यदुष्ट्यनुसारम्‌ । वेदिकप्रार्थनामन्त्राणामंकः प्रसिद्ध- 
चरणोऽस्माकं पाठक: श्रुत एव स्याद्‌ बहुशः--कस्मे देवाय हविषा 
विधेम । अस्य चरणस्य ये गुरुगम्भीरा अर्थाः सन्ति सम्भवन्ति च तेषु 
अयमपि एकोऽर्थः अस्माभि योजयितुं शक्यो यत्‌ कोऽसौ देवः अर्थात्‌ 
किम्‌ तस्य देवस्य स्वरूपं यस्मे अस्माभि हुँविररपंणीयम्‌ । प्रस्तुतनिवन्धस्य 
विषयानुसारम्‌ वयम्‌ इमं चरणम्‌ इत्थं परिवतंयितुं शक्नुमः--'कभ्यो 
देवेभ्यो हविषा विधेम, अर्थात्‌ के ते देवाः येऽस्माभिः यजनीयाः, अथवा 
कितेषां दंवानाम्‌ स्वरूपं येभ्यो हविष्प्रदानार्थं वेदा अस्मान्‌. आदि-. 
शन्ति। एतदेव अत्र विवेचनीयमस्माभिः । ३ 

यत्सत्यम्‌, अगम्यं दंवतानां स्वरूपम्‌ । यद्यपि तद्‌ वस्तुतः स्वान- 
भवगम्य तथापि वयं बौद्धिकद्ष्टया सरलरोचकरीत्या तत किञ्चिद्‌ 
निरूपयितुं प्रयतामहे । 

अस्मिन्‌ संसारे वयं व्यक्तौ समष्टौ च शुभस्याशुभस्य च, सत्यस्या- 
सत्यस्य च, प्रकादास्यान्धकारस्य च शक्तीनां मध्ये सङ्ग्रामं प्रवर्तमानं 
पश्याम: । ' अस्य स्थूलसङग्रामस्य पृष्ठतः सक्ष्मलोकष शभाशभयो 
सत्यासत्ययोः प्रकाश्ान्धकारयोश्च शक्तीनां मध्येऽनवरतं सङग्राम 


il. _निवन्धोथ्यं प्रधानतः श्रीअरविन्दप्रणीतवैदिकग्रन्थाधारेण लिखितो 
माषण-शल्या च उपनिबद्ध;, खी० 6. 2. 66 तिथौ श्रीअरविन्दाऽन्ता- 
राष्ट्रिय शिक्षाकेन्द्रे भाषणरूपेण प्रयुवतदच । --अनुवादकः । 

प्रचलन्नास्त इति कथयन्ति सृक्ष्मदशिनः ज्ञानिनः। स॒ सडग्रामदच 
त: दवासुरसङग्राम इति नाम्ना कीत्यंते । तेन ज्ञायते यत्‌ शुभस्य, 
अत्यस्य प्रकाशस्य च शक्तय एव दवशक्तयो देवता वा, अशुभस्य, 
असत्यस्य अन्धकारस्य च शक्तय एव असुरशक्तयः असुरा वा इति । 


तत्र देवता वेदेषु सवत्र एवं वणिता यत्‌ ते दिव्यज्योतिषः पुत्राः, 
अखण्डानन्तचतनाया अदितेः पुत्राः, ये मन॒ष्यस्य उन्नति साधयन्ति 
तस्म ज्ञानज्योतिषो दानम्‌ ददति, सच्चिदानन्दस्य धाराः, द्यलोक- 
स्यश्वर्याणि च वर्षन्ति, मनुष्य सत्यस्य संवर्धन दिव्यलोकानां निर्माणञ्च 
कुवन्ति, तम्‌ विघ्नवाधाभ्यः सर्वंविधाक्रमणेभ्यषच सुरक्ष्य महत्‌ 
रक्ष्यम्‌, अक्षयमेश्वर्यंपूर्णानन्दञ्च प्रापयन्ति । एतद्विपरीतञ्च 
देत्या विभाजनस्य सीमावन्धनस्य च शक्‍तय: । ते देवानां विरो- 
घमाचरन्ति, वृत्र-वलप्रभृतिभिः तेषां नामभिरपि एतत्‌ स॒च्यते. यत्‌ 
त प्रकाशमाच्छादयन्ति, मनुष्यस्य उन्नति ग्रसन्ते । ते विदारकाः, 
अवरोधकाः प्रतिवन्धकाइच सन्ति, मनष्येष भेदं द्वैधं च उत्पादयन्ति 
वर-विरोध-वेषम्य-विभाजनानि जनयन्ति। एवञ्च ते मानवजीवनस्य 
स्वतन्त्रता, समरसतां, समस्वरताम्‌ एकात्मताञ्च विघातयन्ति । 


देवासुराणां विषये एतावत्‌ तथ्यं भारतवर्ष साधारणजनोऽपि, 
प्राकृतोऽपि जानाति । अतोऽधिक ज्ञात्‌ सत्यदशिनः योगिन एव नः 
शरणं, यतस्ते सत्तामात्रस्य सत्यं . हस्तामलकवत्‌ साक्षात्कुवन्ति । 
तत्र वय वतमानयुगस्य परमयोगिनः महर्षः श्रीअरविन्दस्य ग्रन्था 
नामाधारतः दवतानां तत्वं प्रतिपादयिष्यामः । 

ज्ञातमंव स्याद्‌ भवतां यत्‌ श्रीअरविन्दानुसारम्‌ अव्यक्तं परा-. 
त्परम्‌ एकं सत्‌ एव सम्पूणंब्रह्माण्डस्य मूलम्‌। तदेव अव्यक्तं सच्चि- 
दानन्दतत्त्वं परब्रह्मा वा प्रोच्यते । तस्य चिच्छक्तिरच पराशक्तिः आद्या 
शक्ति:, भगवती मातां अदितिः वा कीत्यत या व्यक्तविरवम्‌ अधिः . 
तिष्ठति धारयति च । तस्याः एव “विषय गीतायां प्रोक्तम्‌-“ययदं 
धार्यंते जगत्‌ । अस्य सम्पूर्णविदवस्य धारणार्थं सञ्चालनाथ्‌ञ्च ` 

सा अदितिमाता परात्परस्य गर्भात्‌ अनेका दिव्यशक्तीः दिव्यसत्ता 
वा जनयति प्रकटीकरोति. वा । ता एव देवता उच्यन्ते । अदितेः 
पुत्रत्वादेव सर्वेऽपि देवा आदित्या आदितेया वा अभिधीयन्ते । तेषां 
माता अदितिइच देवमाता इति निगद्यत । सृष्टिसञ्चालको य इश्वरः 
श्रीअरविन्देन विज्ञानमयः ईश्वरः, विज्ञानलोकस्य पुरुषोत्तमः (ऽ५८॥- 
mental God, Supramental Purushottama ) इति परिभाषया र्वाणतः, 
सोऽपि जगन्मातुरदित द्वारा एव अभिव्यक्तो भवति । सवंऽपि देवा 
अस्य पुरुषोत्तमस्य शक्तयः व्यक्तित्वविशषाइच । 


देवानामेतज्जन्म ऊध्वेलोक अर्थात्‌ दिव्यसत्यस्य लोक भवति । 
किन्तु अत्र अस्मिन्‌ भूोक मत्यंमनुष्य चापि तेषां जन्म जायते । अत्र 
भगवतः या विराड्जागतिकराक्तयः मानवगतशक्तयः वा क्रिया- 
शीला: सन्ति ता अपि देवता उच्यन्ते । वेदिकबिचारानुसारम्‌ इद 
जगत्‌ न खळ जडसत्तामयं किन्तु चिज्जडात्मकम्‌ । अतश्च पृथिवी-जल- 
तेजोवाय्वाकाशानां पृष्ठतः सचेतनाः सत्ताः शक्तयएच सन्त्येव । ता 
अपि देवतापदवाच्याः । अथ च मंनृष्येऽपि सचेतना आध्यात्मिक- 
शक्तयः, संकल्पस्य नानाविधशक्तयः, विचारस्य शक्तयः, दिव्या- 
नन्दशक्तयः कार्यरताः सन्ति । ता अपि देवता एव। 

वेदस्य देवता न केवलं प्रकृते भातिकशक्तयः किन्तु चराचरे 
विद्यमानाः सचतनरक्तयः इत्यतद्‌ वेदमन्त्रेरेव ज्ञायते । 
उदाहरणार्थम्‌ अस्माभिः ऋग्वेदस्य दशममण्डलस्य एको मन्त्रः 
श्राव्यते यो विश्वदेवान्‌ प्रति सम्वोधितोऽस्ति-ओं य इंशिरे 
भुवनस्य प्रचेतसो विइवस्य स्थातुर्जेगतशच मन्तवः । ते नः 
कृतादकृतादनसस्पर्यद्या देवासः पिपृता स्वस्तये ॥ 70. 63. 8 

अर्थात्‌ हे देवाः, यूयम्‌ ज्ञानमयमनसः दाक्त्या सम्पन्नाः ( प्रचेतसः ) 
स्थ ! तस्य मनसः शक्त्या च सम्पूर्णभुवनस्य शासनं कुरुथ । यूयं 
चराचर विद्यमाना विचारकाः स्थ ! अतः यूयमस्मान्‌ कृतस्य अकृतस्य 
च पापस्य पारं नीत्वा कल्याणमानन्दञ्च प्रापयत । 

अस्मिन्‌ मन्त्रे देवा: पापादनृताच्च प्रमोचनार्थं प्रार्थिता:। अनेन 
सिध्यति यत्‌ ते जगतः पदार्थमात्रस्य प्राणिमात्रस्य च अभ्यन्तरे, तस्य 
पृष्ठतश्च विद्यमानाः सचेतनाः चेत्यशवतयः सन्ति न तु प्रकृतेः भौतिक- 
शक्तयः । 

दवानामिदं द्विविधम्‌ अर्थात्‌ भौतिकमाध्यात्मिकञ्च स्वरूपं 
“आन दी वेद-ग्रन्थे श्रीअरविन्देन स्पष्टतया निदिष्टम्‌-वेदमन्त्राणां 
वाह्यं आधिभौतिकऽथे देवता भौतिकप्रकृतेः सार्वभौमशक्तयः सन्ति। 
ताइच मूर्तिमत्यः पृथकपृथगव्यवितित्वशालिन्यश्च । अर्थात्‌ अस्य 
स्थूलाग्नः पृष्ठतः अस्ति कापि मृतिमती विशिष्टव्यनितत्ववती च 
विराड्‌ अ्निशक्तिः, बाह्यसूर्यस्य पृष्ठतः अस्ति काचित्‌ मतिमती 
विशिष्टव्यक्तित्ववती च विराट्‌ प्रकाशशक्तिः । किन्तु वेदस्य अन्तरथे 
दवता: प्रकृतः सावभौमाऽऽन्तरिकशक्तयः, विराट्संकल्पशक्ति-मनः- 
शक्तिप्रभृतयः सन्ति । आसां दिव्यविराडन्तःशक्तीनां साहाय्येनैव 
प्रकृति: अस्माकम्‌ आभ्यन्तरव्यापारेषु क्रियां करोति । 

तदेवं मूलतः सारतरच देवाः परमात्मनः नित्या ज्योतिःकला 
अंशविभूतयो वा । तेषाम्‌ एकेकस्यापि अस्मिन्‌ विइवे स्वतन्त्रं स्थानं 
स्थिति वा वर्तेते। प्रत्येकदेवस्य पृथक्‌-पृथर्व्यापारः कार्यं कमं वा 
वरिवत्ति। अनेन एतदायाति यद्‌ देवताः खल न हि निर्गुणा व्यक्तित्व 
हीनाइच सत्ताः, किन्तु वेश्वव्यक्तयः, विशिष्टव्यक्तित्वशालिन्यः सत्ताः, 
भगवतः साकारा विराट्शवतयः, क्रियाशीला: सत्ताः । ता विश्वस्य 
धारण-सञ्चालन-विकाससाधनार्थ स्व-स्वलोकस्य विशेषव्यापारान्‌ 
कत्त विश्वप्रकृतो अभिव्यक्ता भवन्ति । 

देवानां यदिदं स्वरूपम्‌ अस्माभिर्वोणितं तत्‌ पारिभाषिक, दाश निक- 
मिव अमूत नीरसञ्च। तत्र मानवसुलभः प्रश्नः जागत्ति। यदि देवाः 
सगुणाः व्यक्तित्वयुक्ताश्च सत्ताः, तहि ते कुत्र निवसन्ति, कीदुशर्च तेषा- 
माकारः? एतद्विषये एकः रोचकप्रसङ्गः स्मृतिमागच्छति । चिरकाल- 
पूर्व यदा श्रीमाता भारतमागताऽपि नासीत्‌, यदा सा हरिवर्ष अर्थात्‌ 
यूरोपे अभूत्‌, तदा तया श्रुतं यद्‌ भारतीयानाम्‌ एकः इंदृशः दवो वतंते 


CC-0. Mumukshu Bhawan Varanasi Collection. Digitized by eGangotri 











450 वेदरहस्यम्‌ 


-यस्य मखं. गजवत्‌ वक्रकुटिलम्‌ .उदरं चातिस्थूलम्‌ । तच्छुत्वा सा- 
इचिन्तवत--काः इयं विचित्रा, कुरूपा कुत्सिता च आकृति: कल्पिता 
भारतीयेः स्वदेवस्य। ततोऽसो विधिवशात्‌ भारतम्‌ आगता, पाण्डिचरी- 
पुरीं प्राप्ता । तदा श्रीअरविन्दः तस्मिन्‌ कक्षे निवसति स्म :यस्मिन्‌ 
अद्यत्वे प्रमुद्रा-संग्रहालयो वतेते । श्रीमाता च तदा तस्य निकटस्थे 
वैभवालये, “०४००८५ -गृहे नियमतः ध्यानं करोति स्म । एकदा 
ध्यानसमये सा अन्तनेत्रेण. पश्यति यत्‌ सोपानमार्गण अर्थात्‌ येन 
मार्गेग वयं वेभवगृहं ( ?:०४१९४६/-गृहं ). प्रविशामः तेन मागण 
काचित्‌ मूर्ति: उत्तिष्ठन्ती उपरि आयाति। सा मूतिइच तस्यव देवस्य 
गणेशस्य आसीत्‌ यस्य  विचित्र-विरूपाकृति-विषय .श्रीमात्रा यूरोप 
श्रतमभूत्‌, यश्च ‘वक्रतुण्ड ! महाकाय ! लम्बोदर गजानन । निर्विघ्नं 
कुरु हे देव ! सूर्यकोटिसमप्रभ ॥' इति प्रसिद्धे शलोक वाणितः; यश्च 
मूषिकवाहेन स्थित: । स दवः श्रीमातुरन्तनत्र-सम्मुखं :प्रादुरभूय अन्न- 
बीत्‌--“प्रसन्नः अहम्‌ तव भक्त्या, वरं वृणीष्व ।' श्रीमाता अवदत्‌-- 
कृतार्थाऽसिमि तव दशनेन । न कामय किमप्यन्यत्‌ । ततो गणपति- 
रगदत्‌--'किन्तु ममोपस्थिति निरथिका न भवितुमहंति।' श्रीमाता- 
ऽवोचत्‌--प्रीतश्चद्‌ अत्रभवान्‌ भगवान्‌, करोतु अनुग्रहं यथाहम्‌ । 
अथ विनायको विघ्नेश्वरो 'भगवत्कार्यं तव कस्यापि वस्तुनोऽभावो न 
भविष्यति' इत्याशस्य अन्तर्धानं प्राप्तः। तस्य साक्षात्कारानन्तरम्‌ श्री- 
माता एकदा स्व-'फ्रांसी कक्षायाम्‌ अवदत्‌-अहो सुन्दरी भव्यभव्या च 
गणेशस्य मूतिः,तत्र असुन्दरताया नामापि नास्ति। स च मह्यं वर दत्त्वा 
स्वप्रतिज्ञां प्रयन्नास्त-"पघट ¡5 fulfilling his ७7०१४५८. अस्याः कथाया 
अप्रासङ्गिकभागः अत्र त्यज्यते। अस्माकं कथनस्य अभिप्रायः अयमेव 

` यदस्माकं भारतीयः योगिभिः देवदेवीनाम्‌ या आक्रतयः अन्तजंगति 
योगदृष्ट्या साक्षात्कृत्य ्वाणताः ता नहि कपोलकल्पिताः किन्तु सत्याः । 
एतद्विषये श्रीअरविन्दन रिखितम्‌-देवानां रूपमभयविधं, निराकारं 
साकारञ्च। किन्तु प्रत्यकमपि देवः बहूनि रूपाणि धारयितुं शक्तोति । 

भारत या देवी 'महेश्‍्वरी' इति कीत्यंते सा यूनानदेशे 'पलास एथिनी'- 

रूपं धत्ते । स्वयं महेश्वरी अपि निजाऽवराऽभिव्यक्तौ दुर्गा-पावंती- 
चण्डीत्यादिरूपाणि धारयति । देवानां रूपाणि केवरं मानवीयान्येव 
न सन्ति, मानवेनापि तेषां यानि रूपाणि साक्षात्कृतानि तानि 
मानवीयान्यंव न सन्ति, स तेषां दिव्यालौकिकरूपाण्यपि साक्षा- 
त्कृतवान्‌ । अथ च स निजमनोरथानृसारं तेषामीदुशनवीनरूपाणां 
कल्पनामपि कत्तं पारयति यानि ते स्वीकरिष्यन्ति, किन्तु तेषां 
रूपाणां कल्पनापि मनुष्यस्य मनसि तत्तद्दवस्य लोकादेव समुद्भवति, 
प्रेरिता भवति। अतः तानि रूपाणि तत्तद्देवस्य स्वकीय-लोकगतरूपेण 
सम्बद्धान्येव भवन्ति । 

अस्तु । कि तहि तेषां देवानां निजधाम यत्र ते निवसन्ति ? मनसः 
ऊध्वेतमभूमिका अर्थात्‌ अधिमानसलोकः एव सर्वेषामपि देवानाम्‌ 
ऊध्वेतरं धाम यत्र तेषामवस्थानम्‌ । तत्र च तेषां स्वतन्त्रा पृथक्‌- 
पृथग्‌-वेयबितिकसत्ता वतते । अस्यां त्रिलोक्याम्‌ अन्नप्राणमनोमये 
भुवने वा यदा ते प्रकटीभवस्ति तदापि ते स्वतन्त्रसत्ता एव प्रतीयन्त, 
किन्तु निजोद्गमभूते विज्ञानमयलोक ते एकं परमदेवं पुरुषोत्तममेव 
आविशन्ति यद्विषयं वंद उक्तम्‌-- 

इन्द्रं मित्रं वरुणमग्निमाहुरथो दिव्यः स सुपर्णो गरुत्मान्‌ । 

एके सद्‌ विप्रा बहुधा वदर्न्त्याग्न यम मातरिइवानमाहु | 

. क्र. ।. 64. 46 । अथवे. 9. 0. 28 । 

तत्र ते एकस्याद्वितीयस्य परमपुरुषस्य भगवतः पुरुषोत्तमस्य 
अनेकव्यक्तित्वरूपाः परिलक्ष्यन्ते, एकीभूय एकमेव समस्वरं कर्म 
कुर्वन्तः अनुभूयन्ते । तत्र ब्रह्मा, विष्णुः शिवश्चेति महान्तः त्रयो देवा 
अपि एकस्येव भगवतः त्रयः पक्षा इति प्रत्यक्षीभवति । 

अस्माभि देवानां सामान्यरूपं किञ्चिद्‌ विचारितम्‌ । सम्प्रति 
पुनरपि स एव प्रश्‍न: समुदूभवति-कस्मे देवाय हविषा विधेम, अर्थाद्‌ 
वेदा अस्मान्‌ हविप्प्रदानार्थम्‌, अन्तर्यज्ञकरणार्थम्‌ आदिशन्ति कामम्‌, 
किन्तु के ते देवा ये. यजनीयाः, यज्ञे आवाहनीयाः यन त अस्मासु 
प्रकटीभूय अस्मदन्तःस्थ दवत्व रक्षयुः वधययुरच । 

तत्र प्रथमस्तावद्‌ अग्नि: यतः तं विना अन्तरात्मवेदौ यज्ञियज्वाला 
प्रज्वलितुमेव न प्रभवति । अग्नेः सा ज्वाला च दिव्यसंकल्पस्य सप्त- 
जिह्वा शक्तिः, ईशवरस्यका ज्ञानदीप्ता शक्ति: । अयं सचेतनः शनिति- 
मयश्च संकल्पः अस्माकं भत्यंसत्तायाम्‌ अमर्त्यो$तिथिः, अन्तयंज्ञस्य 
पवित्रपुरोहितः दिव्यकर्मी च । अयं द्यावापृथिव्यो मंघ्ये अर्थात्‌ अन्न- 
मयचेतना-दिव्यमनइचतनयो मंध्ये माध्यस्थ्यं करोति । अस्मत्प्रदत्तम्‌ 
अभीप्सासमर्पणादिहविः उच्चतरशक्तीः प्रति वहति तद्विनिमयेन च 
तासां बलं, प्रकाशमानन्दं च आनयति अस्माक सत्तायाम्‌ । 
अथ द्वितीयो देवस्तावत्‌ शक्तिशाली इन्द्रः । स शुद्धसत्तायाः 
शक्ति यां दिव्यमनसो रूपेण अभिव्यक्तीभवति । अग्निः परमेरवरस्य 
शक्तेः पक्षः, इन्द्रश्च तस्य ज्योतिषः पक्षः । ज्योतिर्मयशक्तिस्वरूपः 
अग्नि: स्वशक्तिम्‌ अभीप्सादिरूपेण भूलोकाद्‌ दिवं प्रति प्ररयति, 
अथ च तत््रत्यृत्तररूपेण शक्तिमयज्योतिःस्वरूपः इन्द्रः द्युलोकाद्‌ 
भूलोकमवतरति । वीरयोद्धेव स स्वकीयप्रकाशवस्त्रः अन्धकारमनृतञ्च 
विनाशयति, भेदजनकमनसः सङक्ुचितदृष्टि हृधभावज्च उन्मूलयति, 
जीवनदायिनी: दिव्यधारा वर्षेत, अन्तर्ज्ञानरूपां सरमामनुसरन्‌ 
छूप्तगुप्तप्रकाशम्‌ अन्वेषयति, अस्माकं मनसः चुलोके सत्यसूर्यम्‌ 
उद्भासयति । | ध्य 
__ अयं सूर्यः खलु परमसत्यस्य ज्योतिः, सत्ता-ज्ञान-कमंसम्बन्धि- 
सत्यस्य अधिष्ठातृदेव:। स एव सत्यद्वारा सर्ववस्तूनि सूजति । 
अतोऽसौ स्रष्टा सविता च उच्यते। सोऽस्माकमात्मनः पिता, पोषक: 
प्रकाशदाता च । या ज्योतिर्धारा वयं प्राप्तुमिच्छामः ता अस्यैव 
सूर्यस्य गावः । अयं सूर्य: दिव्यचेतन्योषसा सह अस्मान्‌ समृपेति, 
अस्माक सत्तायाः तमसाच्छन्नलोकान्‌ एकैकशः प्रकाशयति, कि 
बहुना, परमानन्दस्य धाम अपि अपावृणोति प्रकाशयति च। 
अयमेव सविता सूर्यः सहस्तसहस्रवर्षेभ्यों भारते वर्षे गायत्री मन्त्रेण 
स्तूयते आवाह्यते च। ओ३स्‌ तत्सवितुरवरेण्यं भर्गो देवस्य धीमहि । 
घियो यो नः प्रचोदयात्‌ ॥ इति मन्त्रेण ऋषिणा अस्यैव वरणीयं 

तजः ध्यातव्य भवति । स्वीयं परमस्पृहणीयं ज्योतिः प्रति एव 
सविता सूर्य: अस्माकं धियं प्रचोदयति, विचारान्‌ प्रेरयति, अस्येव 
देवस्य सवितुः आनन्दमयरूपाणां ध्यानम्‌ अस्माकमात्मना कत्तंव्यम्‌ 
सत्य-प्राप्तियात्राकाल । अथ च अर्वाचीनतममहषंः श्रीअरविन्दस्य 
गायत्र्यपि अस्यव सवितु ध्यानमन्त्र:--ओइस्‌ तत्‌ सवितुवर रूपं 
ज्योतिः परस्य घीमहि। यन्नः सत्येन दीपयेत्‌ ॥ 


अस्य ध्यानेन अस्माभिः परमसत्यं प्राप्यते, सत्येन च परमानन्दस्य 
प्राप्ति भवति । 

तस्य आनन्दस्य अमृतत्वस्य च प्रतिनिधिभूता देवता तावत्‌ 
सोमः। तस्याः ' सोमदेवताया आनन्दातिरेकस्य सुरा पृथिव्याः पदार्थ- 
मात्रे, सत्तायाः समुद्रे सुगुप्ता वतते । अत्र अस्माकं भौतिकसत्तायामपि 
तस्य सोमस्य अमृतत्वप्रदा रसाः सन्ति, ते च निष्पीडनीयाः, निष्पी- 
ड्य च मानवहदयस्थेभ्यः देवेभ्यः अर्पणीयाः । यतः सर्वेऽपि देवा 
अस्माकं हृदये गुप्तास्तिष्ठन्ति, अस्य सोमरसस्य आनन्दरसस्य वा 
शवत्या ते वृद्धि यान्ति, विजयञ्च प्राप्नुवन्ति । 

सोमदवेन सम्बद्धमंकं प्रसिद्धरूपकं वेदे दुस्यते । तदनुसारम्‌ 
मानवस्य 'भौतिकदेहः सोमरसस्य कलशः, ज्ञानदीप्तं मनश्च चालनी 
यस्या मध्यात्‌ सोमरस: शुद्धीभूय च्यवत, देहकलश च पूर्यते, देहस्य 
अङ्गे अङ्ग व्याप्तो भवति । किन्तु तस्मिन्‌ रूपकं एतत्‌ स्पष्टीकृतं यत्‌ 
न खलु प्रत्येक मानवदेहः तस्य दिव्यानन्दस्य, प्रकाशपूर्णानन्दस्य तीव्रं 
मदं ग्रहीतुं समर्थः, तस्य धारणस्य उपभोगस्य च कथेव का ! तथा 
हि, पवित्रंते विततं ब्रह्मणस्पते प्रभुर्गात्राणि पर्यंषि विशवतः। अतप्त- 
तनूनं तदामो अश्नुते शृतास इद्वहन्तस्तत्‌ समाशत॥ ऋ. ९. ८३. १। 
अर्थात्‌ यस्य मनुष्यस्य देहः आमः, अपक्वः घटः, यस्य तनुः न तप्ता 
स तं रसम्‌ आस्वादितुमुपभोवतुं वा न प्रभवति । ततरच अग्रिमचरण 
उक्तम्‌--'शृतास इद्वहन्तस्तत्‌ समाशत' अर्थात्‌ यं मनुष्या अग्नो 
पक्वतां नीताः त एव तं धारयन्ति पूर्णंतयाऽऽस्वादयन्ति च । यो देहो 
जीवनस्य अग्निज्वालानाम्‌, कष्टानामनुभवानाञ्च सहनेन सोमरसरय 

53. 20 

घारणार्थं न सज्जीभूतः तस्मिन्‌ अयं धारयितुं न शक्यः। यो मृन्मय 
आमघटः अग्नौ पाकेन दुढतां न नीतः स सोमरसं धत्तुं न समर्थः, स 
भज्यते, बहुमूल्यरसं च विकिरति । 

तदेवम्‌ अस्माभिः अग्नीन्द्र-सूर्य-सोम-देवानां स्वरूपं का्यव्यापारा- 
दिकञ्च दष्टम । इमं चत्वारः प्रमखवदिकदेवाः। एष एककन सह 
केचिदन्ये देवाः सम्बद्धा ये तस्य अवान्तरव्यापारान्‌ निवहन्ति । यतो 
हि यदि अस्माभिः सूर्यदवतायाः सत्यं प्राप्तव्यं, स्वप्रकृतौ सुदुढतया 
प्रतिष्ठापनीयं च तहि तत्प्राप्तयं कार्चित्‌ पूर्वावस्थाः अपरिहार्याः । 
विशालपवित्रता निर्मलविशालता च अनिवार्या या समस्तपापपुञ्जं 
कुटिलमसत्यञ्च उन्मूलयेत्‌ । अस्याः पवित्रताया विशालतायाइच 
साक्षान्मृतिरेव वरुणदेवः। एवमेव प्रेम्णः समग्रबोधस्य च ज्योतिर्मय- 
शक्तिरपि आवश्यकी याऽस्माक सकलान्‌ विचारान्‌, कार्यकलापान्‌ 
आवेगांइच प्रचालयेत्‌, तेषु सामञ्जस्यञ्च साधयत्‌--इदुशशवतेः 
साक्षाद्विग्रहः एव मित्रदेवः । अथ च विशद-विवेकपूर्णाभीप्सायाः 
स्पष्ट-विवेकशारि-पुरुषार्थस्य च अक्षयशक्तिरपि अपेक्षिता । सा एव 
अर्यमा इतिनामिका देवता । किञ्च सर्वपदार्थानाम्‌ समुचितोपभोगस्य 
सुखमयी सहजावस्थाऽपि आवश्यकी या पाप-प्रमाद-पीडानां दुःष्वप्न्यं 
निवारयेत्‌ । सा शवितरव भगदवता । इमाश्चतस्रोऽपि दिव्यशवतयः 
सूर्यदवतायाः सत्यस्य शक्तयः । 


आसु वरुणः परमश्वरस्य सक्रिय-सवंज्ञतायाः सक्रिय-सवंशक्ति- 
मत्तायांशच मू्तेविग्रहः, सत्तायाइचेतनायाशच या विशालता, ज्ञानस्य 
शक्तेश्च या वृहत्ता विराट्ता च तस्या राजाऽस्ति वरुणदेवः,स आकाश- 
सदशः, सागरसमः, अनन्तर्वस्तारः राजा, स्वराट्‌ सम्राट च। 
स पाशहस्तः, दुनिवार-पाशरूप-शस्त्रधरः, दण्डदाता उपचारकर्त्ता च । 


अथ च मित्रः प्रेम्णो देवता, दिव्यसखः, मनष्याणां देवानाञ्च 
सदयसहायकः, वदाऱुसारञ्च स सवष्वपि देवेष प्रियतमः । एवमेव 
अयमा अन्तयज्ञस्य, अभीप्सायाः सत्यसङग्रामस्य च मतिमती शक्तिः । 

पूर्णत्वं, प्रकाश दिव्यानन्दञ्च प्राप्तु मनुष्यजाति याँ यात्रां करोति तस्याः 
सञ्चालिका शक्तिरेव अर्यमा । सृष्टेः पदार्थमात्रस्य आनन्दोपभोकत्री 
शक्तिरेव भगदेवता । 

किन्तु सृष्ट: प्रत्येकपदारथं यः सोमरस आनन्दो वाऽन्तर्निहितः 
तस्य अस्माक प्रकृतो पूणस्थापनार्थं देहप्राणमनसाम्‌ अक्षतस्वास्थ्यं, 
सम्पूर्णसौख्यं प्रकाशमयत्वञ्च आवश्यकम्‌ । इयमवस्थाऽस्मभ्यम्‌ 
अङ्विदेवताभ्यां प्रदीयते। इमौ अश्विनौ देवानां वद्यो प्रसिद्धौ, रोगस्य 
अङ्गभङ्गस्य च भिषजाविमौ अस्माकं ज्ञानेर्द्रियाणि कर्मेन्द्रियाणि 


च अघितिष्ठतः। 
अस्तु, अस्माभिः . सूर्यदवतायाः सहायिकाः चतस्तः शक्तयः 


मित्रावरुणभगार्यमाणः वणिताः। तथेव इन्द्रस्यापि कचित्‌ सहायक- 
देवा: सन्ति। ते च ऋभवः मरुतश्च । तत्र ऋभूणां विषय एतत्‌ 
प्रसिद्धं यत्ते पूर्वं मानवा मानवीयशक्तयः वा आसन्‌, पश्चाच्च 
देवाः सञ्जाताः । ते दिव्यशिल्पिनः उच्यन्ते। ते हि यज्ञकमंणा सूर्यस्य 
ऊध्वंधाम आरुह्य अमृतत्वं प्राप्नुवन्‌ । या इयम्‌ अमृतत्वसिद्धिश्च ते: 
स्वयं प्राप्ता तस्याः अस्मिन्‌ संसारे पुनरावृत्तौ ते मानवजातेः साहाय्यं 
कुवन्ति । देवासुरसङग्रामे देवानां विजयार्थं ते इन्द्रस्य देवानाञ्च 
सर्वाणि आयुधानि युद्धस्य समस्तसाधनानि च निर्मान्ति । 

परन्तु इन्द्रस्य यत्‌ प्रसिद्धं कमंद्वयं-वृत्रहननं सत्यज्योतिषः प्रदा- 
नञ्च तस्मिन्‌ तस्य सहायकाः सन्ति मरुतः। प्राणिकवलस्य अधि- 
ष्ठातारः इमे विचारमात्रस्य वाणीमात्रस्य च पृष्ठतः तस्य प्रेरकत्वेन 
तिष्ठन्ति । | 

अधनावधि अस्माभिः ये देवा वणितास्त पुल्लिङ्गशक्तयः । 
किन्तु वेदिकदेवतासु ्त्रीिङ्गशक्तयोऽपि दृश्यन्ते या रना इत्युच्यन्ते, 
यतो हि देवाधिदेव: पुरुषश्च स्त्री च इत्युभयात्मकः । तत्र स्त्रीलिङ्ग- 
शवितष प्रथमा तावद्‌ अदितिः, देवानाम्‌ अनन्ता माता। तदतिरिक्तञङ्च 
सन्ति सत्यचेतनायाः पञ्च शक्तयः । तासु तिस्तः एकस्मिन्‌ प्रसिद्धः 
मन्त्रे कीतिताः-'इळा सरस्वती मही तिस्रो देवीमंयोभुवः। बहिः 

सीदन्त्वस्रिधः ॥' आसु महीदेवी भारतीनाम्नाऽपि उच्यते वेदे। मही 
अर्थाद्‌ बृहती वाक्‌ या सर्ववस्तूनि दिव्योद्गमात्‌ प्रकटीकरोति । 
अथ इला, सा सत्यस्य शक्तिमती आद्या वाक्‌ या तस्य सक्रियसाक्षा- 
त्कारं कारयति । ततश्च सरस्वती, सा सत्यस्य प्रवहन्ती धारा, 
सत्यस्यान्तःप्रेरणाया वाणी । अथ चतुर्थी वतंते सरमा । सा अन्तर्ज्ञानस्य 
देवी, देवशुनी, अवचेतनायाः .गृहामवतीय तत्र गुप्ता गाः, अस्माक 
चोरितं ज्योतिर्धनमन्वेषयति। ततश्च दक्षिणादेवी, अर्थात्‌ सा 
शक्ति यस्या व्यापारः यथार्थविवेचनम्‌ । वस्तुतः प्रत्येकं देवस्य 
स्वीया शाबित वंतंते या तस्य स्त्रीभूता देवी इति प्रोच्यते । 
अत्रास्माभिः कार्चिद्‌ वेदिकदेवदेव्यः वाणिता: । अथ च सन्त्य- 
न्येऽपि बहवो देवाः । वायु-विद्य॒त्‌-पर्जन्य-दधिक्राव-अहिर्बुध्न्य-आप्त्य- ` 
त्रित-प्रभृतयः । वेदस्यान्तरर्थं वायुः, विद्युत्‌ पजन्यश्चापि प्रकृते दिव्य- 
विराडन्तःराक्तयः। आसां सर्वासामपि दिव्यशक्तीनां दिव्यतानां वा 
विकासः अस्माक पूर्णताये अपरिहायंः। सा पूर्णता अयम्‌ ऊर्ध्वोन्मुख- 
विकासो वाऽस्मामिः क्रमिकोध्वंमुखाऽऽरोहणेन सत्तायाः सर्वष्वपि स्तरेषु 
प्राप्तव्यः । अस्याः क्रमोच्नतेः, अस्य ऊर्ध्वोन्मुखविकासस्य च निष्पादका 
देवास्तावत्‌' ब्रह्मणस्पतिः, रुद्रः विष्णुश्च । एता महादेवता देवाधि- 
देवस्य तिर: बृहत्तमशक्तयः । इमा एव ब्र ह्या, विष्णुः, महेश इत्यस्याः 
पौराणिक-त्रिमूर्तेः मूलभूताः । पुराणानां ब्रह्मा वेदे ब्रह्मणस्पतिः 
इति नाम्ना कौतित: । महेशः, शिव: महादेवो वा वेदेषु रुद्र इति संज्ञया 
स्तुतः। वेदिकत्रिदेवेषु प्रथमः ब्रह्मणस्पतिस्तावत्‌ स्रष्टा, स शब्देन 
स्ववाचा वा सृजति, अर्थात्‌ स सर्वेमपि निशचेतनस्यान्धकारात्‌ उद्धत्य 
प्रकटयति । वेदिकत्रिमूत द्वितीयो देवः रुद्रस्तु रोद्रः सदयद्च शक्तिशाली 
देवः । स हि परमदेवस्य शस्त्रसञ्जिता शक्तिः, प्रलय ङ्कुरी शङ्करी च 
शक्तिः या स्‌ ष्टि बलात्‌ उन्नयति, सर्वा विष्नवाधा विचूर्णयति । अथ 
तृतीयो देवो विराइव्यापकगतिमयो विष्णु: स्वात्मनस्त्रिषु पदक्रमेषु 
इमान्‌ सर्वानपि लोकान्‌ घारयति, पालयति रक्षति च । देवानाम्‌ इमे 
पृथक्‌-प॒थर्व्यापाराश्च वेदमन्त्रंषृ प्रयुक्तः तेषां विशेषणे विधेय- 


CC-0. Mumukshu Bhawan Varanasi Collection. Digitized by eGangotri 





परिशिष्टम्‌ 57 


पदश्च ज्ञायन्ते, देवतासम्बन्धि-कथानकानाम्‌ अध्यात्म-परकाऽऽशञयैः, 
उपनिषत्पुराणादीनां निर्देशश्च ते स्पष्टीभवन्ति। 


तदेवमस्माभिः वेदस्य प्रमुखदेवानां तत्त्वं, स्वरूपं कार्यव्यापारादि- 
कञ्च किञ्चित्‌ निरूपितम्‌। किन्तु एतत्‌ सर्वं नीरसं वौद्धिकज्ञानम्‌ । 
किमनेन ज्ञानेन यावदिदम्‌ अस्माकम्‌ अनुभवगोचर न स्यात्‌, यावद्‌ वयं 
देवान्‌ न साक्षात्कुर्याम,यावदस्मासु तेषां जन्म न स्यात्‌,यावच्च वयमपि 
देवत्वं प्राप्य देवा इव अजरामरा न स्याम। अतः सम्प्रति एतद्‌ विचार 
णीयम्‌--मानवे देवानां जन्म, अर्थाद्‌ देवत्वस्य जन्म विकासश्च कथम्‌ 
स्याताम्‌ इति । देवानां जन्म अस्मासु सम्भवति इति तु स्वयं वेदे 
एव उद्घोषितम्‌-अथं देवाय जन्मने स्तोमो विप्रेभिरासया । अकारि 
रत्नधातसः ॥ त्रः ० १.२०.१ 


वस्तुतः सर्वेऽपि देवा अस्माकं हृदये निगूढास्तिष्ठन्ति | यदि ते 
तत्र न स्युः तेषां जन्म सम्भवमेव न स्यात्‌ । अत एव उक्तम्‌ अथवेवेदे- 
अष्टाचका नवद्वारा देवानां पुरयोध्या । तस्यां हिरण्ययः कोषः स्वर्गो 
ज्योतिषावृतः ।। १०.२.३१॥ अर्थाद्‌ इयमस्माकं देहनगरी देवा- 
नाम्‌ अयोध्यापुरी वतंते। ऐतरेयोपनिषदः एकस्यां कथायामपि 
एतदेव सत्यं स्पष्टीक्कतम्‌ । देवा: साकाररूपं धारयितुकामा: परमेश्वरम्‌ 
प्राथयन्‌-देहमस्मभ्यं रचय । परमेश्वर: तेभ्यः गोदेहम्‌ निर्माय अन्न- 
वीत्‌-इमं देह प्रविशत । तेऽब्रूवन्‌-अयं देहः अस्मभ्यम्‌ नालम्‌, नायम्‌ 
अस्मदुचितः । ततोऽसौ तेभ्यः अश्वस्य देहं विरचितवान्‌ । तेऽब्रुवन्‌ 
अयं देहोऽपि अस्माकं नोपयुक्तः। अथ स पुरुषदेहम्‌ आनयत्‌ तं दहं दुष्ट्वा 
हषिताः सन्तः ते अब्रुवन्‌-'सुक्ृतं वत इति। पुरुषो वाव सुकृतम्‌ । 
अर्थात्‌ पुरुषस्य शरीरं सुष्ठु रितम्‌, सम्पूर्णतया निष्पन्नम्‌। अथ 
स्रष्टा तानवो चत्‌-यथायतनं प्रविशतेति । अर्थात्‌ सर्वेऽपि यूयम्‌ अस्मिन्‌ 
शरीरे यथास्थानं प्रविशत। ततः परमात्मन आदेशानुसारम्‌ देवा 
मानवशरीरं प्रविष्टाः । तथा च उक्तम्‌ अग्निममन्त्र-अरिनिवारभूत्वा मुखं 
प्राविशद्‌, वायुः प्राणो भूत्वा नासिके प्राविशद्‌, आदित्यइ्चक्षुभूत्वाक्षिणी 

प्राविशद्‌ इत्यादि। अनेन मन्त्रेण (एत. . 2. 4) मानवदेहस्य अङ्गो- 
पाङ्गेषु देवतानामनुप्रवेशः सूचितः । 


अनेन एतत्‌ सिद्धयति यत्‌ सर्वेऽपि देवाः अस्मद्देहम्‌ अधितिष्ठन्ति । 
सनातनिपण्डिताः त्रयस्त्रिशत्को टिदेवान्‌ मन्यन्ते इत्यस्ति लोक प्रसिद्धिः । 
अस्याः सङख्याया रहस्यस्य बहुविधा व्याख्या क्रियते । किन्तु अस्या 
गढामिप्रायः 'कोटि-शब्देऽन्तनिहितः । 'कोटि-शब्दः अत्र न हि 
संख्यावाचक: किन्तु प्रकारवाचकः अर्थात्‌ त्रयस््त्रंशतूप्रकारका दवा 
ब्रह्माण्डे कार्यरताः सन्ति । ते देवेरेव भगवान्‌ विश्वं सञ्चालयति, 
विशवे स्वकार्यव्यापारं करोति । यथा पिण्डे तथा ब्रह्माण्डे इति 
लोकोक्त्यनसारम्‌. अस्माक देहपिण्डेऽपि त एव त्रयस्त्रंशद्‌ देवा अधि- 
ष्ठिताः सन्ति। तथा च अथर्ववेदे प्रोवतम्‌-या आपो याइच देवता या 
विराड ब्रह्मणा सह। शरीरं ब्रह्म प्राविशच्छरीरेऽधि प्रजापतिः । 
तस्माद विद्वान पुरुषमिद ब्रह्मेति मन्यते । सर्वा ह्यस्मिन्‌ देवता गावो 
गोष्ठ इवासते ॥ अथ. 7. 8. 30, 32 


ओजइच तेजश्च सहच बलं च 
वाक्चेन्द्रिय च श्रीव्च धर्मश्च ॥7॥ 


ब्रह्म च कषत्रं च राष्ट्रं च विशइच 
त्विषिइच यशइच वचश्च द्रविण च ॥8॥ 


आयुश्च रूपं च नाम च कोतिइच 
प्राणशचापानइच चक्षुश्च श्रोत्रं च ॥9॥ 


पयश्च रसश्चान्न चात्राद्य चत च 
सत्य चष्ट च पुत च प्रजा च पशवश्च ॥ 0॥ 
अथ. 72. 5. -0 


अर्थात्‌ ओजः, तेजः, सहः, बलम्‌ इत्यादीनां भगवतः त्रयस्त्रिश- 
च्हावतीनां मूतविग्रहा एव दवा: । अतो यदि अस्माभिः आत्मोन्नतिः 

करणीया तहि स्वात्मनि वास्तविकदेवानां जन्म संसाधनीयम्‌ । किन्तु 
तद्‌ दवजन्म कथं सम्पन्न स्यात्‌ ? प्रथमं तावद्‌ मनष्यण स्वकीय- 
वर्तमानजीवनात्‌ उच्चतरश्रेष्ठतर-दिव्यजीवनं प्रति अन्तराह्वानम 
अनुभवितव्यम्‌, दवत्वप्राप्तये आत्मनि परमस्पहा अभीप्सा च 
अनुभवनीया । ततस्तेन साऽभीप्सा सततं सचतनतया वर्धनीया । 
अनयाऽभीप्सया तस्यान्तःस्थितः एकः प्रसुप्तदव: प्रबुद्धः भवति, 
अर्थात्‌ दिव्यसंकल्पस्वरूपः अग्निः प्रादुर्भवति । अनवरताहवानेन 
सतताभीप्सया च अयम्‌ उत्तरोत्तरं तीव्रतरं ज्वलति । अन्तःस्थागनेः 
प्रदीपनस्य विधिः उपनिषत्सु इत्थं वणित:-- 


स्वदेहसराणि कृत्वा प्रणवञ्चोत्तरारणिम्‌ । 
ध्याननिमथनाभ्यासाद्‌ देवं पइ्येन्निगृढवत्‌ ॥ 


श्वेता. ।. 4 

अर्थात्‌ स्वदेहरूपारणः प्रणवरूपारणिना सह सततसङघर्षणन, 
एकतान-प्रणवजपरूपिध्यानेन अग्निदेवः निर्मथितः, प्रकाशितः भवति । 
ततश्च तत्फलस्वरूपम्‌ अस्माकम्‌ चित्ताकाश नवचेतन्यस्य उषाः, ज्ञान- 
ज्योतिषः उषा उदेति। सा उषा एव वेदस्य उषोदेवता। अथ अस्मिन्‌ 
अन्तर्ज्योतिषि, ज्ञानोषसि उदितायाम्‌ अन्ये सर्वेऽपि देवा अस्मासु 
क्रमश: प्रकाशन्ते । अत एव ते देवा 'उषर्बुधः' उच्यन्ते, अर्थात्‌ सत्याम्‌ 
एव उषसि ते अस्मासु बुध्यन्ते जाग्रति वा । किन्तु अग्निदेवः रात्रावपि, 
अस्माकं तमञ्छन्नावस्थायामपि, अज्ञानान्धकारऽपि क्रियारतस्तिष्ठति। 
यथा यथा च यजमानः अर्थात्‌ अन्त्यज्ञसाधकः इममर्नि प्रदीपयति, 
तथा तथाऽयमग्निदेव ऊर्ध्वादु्ध्वंतरं धाम चेतन्यभूमि वा आरोहति, 
यजमानञ्च आरोहयति, अस्माद्‌ भूलोकात्‌, अस्माकमन्नमयसत्तायाः 
प्रस्थाय यथाक्रमं द्युलोकम्‌ अर्थात्‌ दिव्यचिद्भूमिम्‌ आरोहति। एवञ्च 
दिवमारूढे अग्नौ तस्य स्वागतसत्काररूपेण दिवस्पतिः, दिव्यमनोऽधि- 
पतिः इन्द्रोऽपि मरुद्भिः अर्थात्‌ दिव्यविचारशबितभिः सह, तथा च 
विद्युद्दवताभिः अर्थाद्‌ दिव्यप्रकाशप्रभाभिः सह अवरोहति, 'पर्जन्य-. 

देवरूपेण दिव्यजीवनधारा वर्षति ( बुषा ), दिव्यजीवनस्य प्रकाशस्य 
च आवरणख्पान्‌ वृत्रादीनसुरान्‌ निहन्ति, सर्वाणि आवरणानि अपवायं 
च सत्यस्य सूर्यम्‌ उद्‌भासयति अर्थात्‌ परमसत्यज्योतिषः प्रथम- 
साक्षात्कारं कारयति । अस्मिन्‌ सत्यसूर्यं उदिते सति अस्मासु तस्य 
चतस्रः शक्तयः, वरुणः, मित्रः, अर्यमा भगरच प्रकटीभूय कार्यरता 
भवन्ति । तत्र अर्यमा प्रबुद्धः सन्‌ अस्मासु आर्यत्वं जागरयति, येन 
वयं देवत्वप्राप्तिसंग्रामस्य सर्वा अपि विघ्नबाधाः अज्ञानान्ध- 
कारञ्च निस्तरामः, लक्ष्यप्राप्ति यावत्‌ च सत्यस्य मार्ग निर्भयम्‌ 
अनुसत्‌ शक्नुमः । अस्य देवस्य सततक्रियया एव अन्ये .सर्वडपि देवा 
मानवे जन्म ग्रहीतुं शक्नुवन्ति। 

अथ वरुणः प्रकटीभूय अस्मान्‌, अस्माकमात्मानं पवित्रं विशालञ्च 
करोति । जनानां सत्यानृतयोः पापपुण्ययोशच निरीक्षकोऽसौ पापिनः 
पाहो बध्नाति, स एव च तान्‌ दिव्यदण्डप्रक्रियया निष्पापान्‌ विधाय 
तेषां पापपाशांश्छिनत्ति । एतद्विषये च ऋषेः शुनःशेपस्य कथा प्रसिद्धेव । 
यज्ञस्तम्भे तिसृभी रज्जूमि बंद्धः ऋषिः शुनःरोपः बन्धनमुक्तयं अग्नी- 
न्द्रसूर्यादिदेवान्‌ आराधयत्‌ । अन्ते च पाशच्छेदकं वरुणमपि अस्तौत्‌- 

3» उदुत्तमं वरुण पाशमस्मदवाधमं वि मध्यमं श्रथाय । 

अथा वयमादित्य ब्रते तवानागसो अदितये स्याम ॥ ऋ. !. 24. 5 


अनया स्तुत्या प्रसन्नः वरुणः शुनःशेपस्य पाशान्‌ अच्छिदत्‌ । इयं 
गाथा वस्तुतः एकस्य सनातनसत्यस्य प्रतीकम्‌ । अन्न ऋषिः शुनःशेपः 
बद्धस्य मानवात्मनः प्रतिनिधिः । स च दह-प्राण-मनोरूपाभिः तिसृभी 
रज्जुभिः बद्धः सन्‌ पवित्रताया विशालतायाश्च दिव्यशक्ति वरुणदेवम्‌ 
आराधयति वाचा कर्मणा मनसा च। तस्य आराधनेन प्रीत: वरुणश्च 
तस्य त्रीनपि पाशान्‌ एकेकशः छिनत्ति। ऊ्ध्वपाशः उपरि उड्डीनः 
सन्‌ आत्मरूपिहंसस्य पक्षौ अतिचतनशिखरं प्रति उन्मोचयति, मध्यमः 
पाशः उभयतः सर्वतरच स्रस्तः भवति, येन तस्य क्षुद्रसङकुचितजीवनं . 
विशाळ-सुखमयजीवनं प्रविशति । अधस्तनपाशः शिथिलीभूय अधस्तात्‌ 

पतति, येन अस्माकं भौतिकसत्ताया: सर्वमपि मल दैन्य-दा रिद्रेचा- 
दिकञ्च ततो विच्युतं भूत्वा निरचेतनस्य गर्भे विलीयते । एवञ्च 
शुनःशंपः अर्थात्‌ बद्धजीवः मुक्ति लभते । 

एवमेव मित्रदेवः प्रादुर्भूय अस्मासु मनःप्रसादं सौम्यतां च उत्पाद- 
यति । इमो गुणौ वेदे 'सुमति-शब्देन उक्तौ । बेदानुसारं सुमति नाम 
मनसः हृदयस्य च सत्या शिवसुन्दरा स्थितिः, न तु साधारणसदबुद्धि: | 
अपि च, मित्रदेव: अस्मासु समस्वरतां, सत्यासत्यविवेकशक्ति, सर्वे: सह्‌ 
समुचितसम्बन्धं मंत्रीपूर्णंसामञ्जस्यञ्च आनयति । मित्रे प्रादुर्भूते सति 
आत्मा स्वेन सह परमसत्येन सह च सुसंगति समरसताञ्च प्राप्नोति। 
इदृश-समस्वरतायाः आनन्दमयदिव्यनियमान्‌ मित्रः बोधयति अस्म- 
दन्तर । किन्तु देवानाम्‌ इदं जन्म, अर्थात्‌ अस्मासु देवत्वस्य विकासः 
एकपदे एव न सम्भवति। दिव्यचंतन्यस्य उषसां परम्परया, काले काले 
ज्ञानज्योतिमंयसूर्यस्य पुनरुदयेन च अस्मासु देवत्वस्य सततं वृद्धि र्जायत । 
एतदर्थ च स्वयं सूर्य एव अस्मासु पूष्णः, 'पूषा' इतिनामकदेवस्य रूपेण 
प्रादुर्भवति । पुष्णाति पोषयति वा इति पूषा इति व्युत्पत्त्या देवत्वस्य 
संवधिका काचिद्‌ विशिष्टा दिव्यशक्तिः एव पुषा । इयं शक्तिरच 
सूर्यस्थेव एक रूपम्‌ यद्‌ ईशोपनिषदः प्रसिद्धमन्त्रे आवाहितं, 'पुषन्नेकर्षे 
यम सूर्य प्राजापत्य व्यूह रश्मीन्‌ समूह । तेजो यत्ते रूपं कल्याणतमं 
तत्ते पश्यामि । योऽसावसौ पुरुषः सोऽहमस्मि’ ॥ 6॥ 

अस्य पुष्णः क्रिययाऽस्मासु सत्यस्य ज्योतिः उत्तरोत्तरं वद्धंते । 
सत्यसाक्षात्कारस्य फलरूपेण च अस्माभिः यो दिव्यानन्दोऽनुभूयते स 
एव सोमरसः। अस्यानन्दस्य अनुभूतिः अस्मासु सोमदेवताया जन्मनो 
लक्षणम्‌ । अस्यानन्दस्य रसः अर्थात्‌ सोमरसः अस्माभिः हवीरूपेण 
अन्तरस्थदेवेभ्यः अर्पणीयः । अस्य सोमरसस्य बलेनेव देवा अस्मासु 
वृद्धि यान्ति, आसुरशक्तिषु विजयञ्च प्राप्नुवन्ति । अयं सोमदेवः 
प्रादुर्भूतः सन्‌ जीवनस्य सर्वेषामपि उत्करष्टोदात्त-कार्याणाम्‌ अवलम्बनं 
भवति, अन्ते च मत्यम्‌ अमरं करोति। इममेव देवं रक्षी कृत्य श्रीअरविन्देन 
उक्तं यत्‌ पूर्णयोग: अन्तरात्मयोगो वा सूर्येण प्रकाशित आनन्दमयमागंः । 

$ 3. 2 

यतोऽस्मिन मागें यदां अन्तरात्मा जागरितः सन्‌ योगस्य अग्रणी भेवति 
तदा विश्वस्य प्रत्येकमपि पदार्थ प्रत्येकक्रियाव्यापारादौ च गुप्तः सोमरस 
दिव्यानन्दो वाऽनुभूयते । किन्तु अस्य दिव्यानन्दस्य उपभोगशकित 
अस्माभिः भगदेवतायाः प्रसादेनैव लभ्यत । स हि दिव्यानन्दोपभोवता 
देवः दिव्यभक्तेः शक्ति ददाति । अयम्‌ अस्माकं सिद्धेरुपलब्धेश्च 
काले विशेषतया पूर्णतया च प्रादुर्भवति । अयं साधनापक्षयाऽधिकतरम्‌ 
अस्माकम्‌ सिद्धेः सङ्गी सहचारी वा । अयं भगोऽपि सवितुरव रूप 
शक्तिश्च । सृष्टेः पदार्थमात्रं सत्तामात्र च प्रच्छन्नस्य आचन्दस्य पुनः 
प्राप्तिरेव सृष्टे दिव्योहेश्यम्‌ । यदा सर्जनस्य अधिष्ठाता सविता दवः 
अस्मिन्‌ दिव्योद्देश्ये सफलीभवति तदा स एवं तस्यानन्दस्य उपभोगाथ 
भगरूपं धारयति । अयं भगः सविता एव अस्मभ्य वाह्यमान्तरञ्च 
सर्वविधमपि आनन्देशवर्यं ददाति । 
इत्थम अस्माभि देवजन्मन: साधनं फलञ्च किञ्चिन्निूपितम्‌ । 
किन्त्वस्मिन दिष्णरुद्रब्न ह्मणस्पतीनां, ब्रह्मविष्णुमहेशानां किमपि स्थानं 
न दशितमस्माभिः। तदेव अधुना विचार्यते । अस्मासु दिव्यताविकासस्य 
मूलभूता या अपरिहार्यावस्थाः सन्ति तासामधिष्ठातार इमे एव त्रयो 
देवा: । तत्र विष्णः निजविशालपदक्रमः अस्मभ्यम्‌ अन्तजगतः बुहदाधार 
रचयति, तम धारयति रक्षति च । तेन रचित धारिते च तस्मिन्‌ 
अन्तर्लोके एव अस्माकमात्मा अन्तर्योगक्रियाम्‌ अन्तर्यंज्ञक्रियां च कत्‌ 
शक्नोति । तस्मिन्नेव अस्माभिः -आत्मपूर्णंतायाः साधना क्रियते । अथ 
रुद्र: निजमन्युना उग्रशक्त्या च, रोद्रथाऽपि दिवङ्करशवत्या अस्माक 
विकासं पुरो नयति वेगपूर्वंकम्‌, अस्माकं मार्गस्य सर्वानपि अन्तरायान्‌, 
वाधकान्‌, विरोधिनः अनिष्टकारिणञ्च उन्मूलयति विचू्णयति च, 
देवद्वेषिणः धर्मनिन्दकान्‌ नास्तिकांश्च निषदयति । 
अथ च ब्रह्मणस्पतिः अस्माकं साधनाकाले सदेव आत्मनः गभीर 
गुहाभ्यः सर्जनकारिवाचं प्रेरयति, तया वाचा च वयं नवीनां दिव्य- 
रचनां कतं शक्नुमः । ब्रह्मणस्पतेः इयं शवितरच तस्य नाम्ना एव सूच्यते । 
ब्रह्मणः पति: इति ब्रह्मणस्पतिः । ब्रह्मशब्दरच वेदे सामान्यतया आत्मनो- 

ऽन्तस्तलाद्‌ उद्भूतां वाचम्‌ बोधयति, अन्तःप्ररितां, गृह्यसत्यपरिपूर्णा 
वाचम्‌ अभिधत्ते । आत्मचेतनाया उद्भूता इयं लयतालबद्धा वागेव 
रचनामात्रस्य विचारमात्रस्य च बीजम्‌। अनया वाचा एव ब्रह्मणस्पतिः 
सुजति, सृष्टिम्‌ रचयति। निशचेतनासमुद्रस्य अन्धकारे प्रच्छन्नं विइवं 
स स्वीयरवेण अर्थात्‌ अन्तःप्रेरितवाचा एव उपरितल प्रति आह्वयति 
प्रकाशयति च । एवमेव मानवस्य निश्चेतनासमद्रे प्रच्छन्नं प्रकाशं स 
अन्तःप्ररितवाचा प्रकटीकरोति । तया वाचा एव सोऽस्माकम्‌ 
सचतनसत्ताया व्यापारान्‌ ऊध्वंलक्ष्यं प्रति उन्मुखान्‌ करोति, सवंग 
प्रेरयति च पुराणषु वणितः स्रष्टा ब्रह्मा वेदोवतब्न ह्मणस्पतेरेव पौरा- 
णिक ' रूपम्‌ । 

तदेवम्‌ अस्माकं सत्तायां दिव्यतायाः सृष्टौ विष्णृरुदरब्र ह्मणस्पतीनां 
महत्त्वम्‌ अस्माभि दुष्टम्‌। इत्थमेव अस्माकं मातापितरो द्यावापृथिव्यो, 
दिव्या आपः, महेश्वरीप्रभूतयो महत्यो देव्यः, ऋभुस्त्वष्टा च अस्माकं 
दिव्यविकासाय क्षेत्रं ददति अथवा विकासस्य सामग्रीं प्रस्तुवन्ति निर्मान्ति 
च । किन्तु देवत्वसृष्टिरूपेऽस्मिन्‌ सम्पूर्णकाय, अस्य सोपानानां 
सुमधुरसामञ्जस्य-विधाने वरुणः, मित्रः, अर्यमा भगइचेति चतस्र 
आदित्यदेवता निज॒ुदुष्टिपातेन अस्मभ्यम्‌ अभयदानं ददति, तासां 
छत्रच्छायायां. तासां तेजसा प्रतापेन च अस्माकं देवत्वप्राप्तियात्रा 
पूर्ति प्रयाति । . एतद्विषये एकं वेदिकमुपाख्यानम्‌ उपसंहाररूपेण 
प्रस्तूयते । 

तुग्रनामकस्य राज्ञः पुत्रः भुज्युः-स्वीयसङ्गिभिः सह समुद्रयात्रार्थं 
प्रस्थितः । किन्तु निजकपटिमित्रः छलितोऽसौ समुद्रे निमज्जति स्म । 
तं निमज्जनोन्मज्जनपरं दुष्ट्वा अश्विनो: अद्भुतः पोतः अतित्रुतवेगेन 
तत्र सहायतार्थं सम्प्राप्तः। अश्विनौ तं समुद्रादुत्ताये, स्वीयवायुवेगिरथे 
उपवश्य समुद्रस्य.परं पारं नीतवन्तौ । 

प्रतीकातिमिका खल इयं कथाः । तत्र धात्वर्थानुसारं: व्युत्पत्ति- 
दृष्ट्या वा तुंग्रः साधनायां द्रुतगतिः शवितशाली साधकः। तस्य पुत्र 


भज्य: । भङक्ते दिव्यानन्दमुपभुङक्ते इति भुज्युः, दिव्यानन्दस्य 


CC-0. Mumukshu Bhawan Varanasi Collection. Digitized by eGangotri 





i64 वेदरंहस्येम्‌ 


अन्वेषक: आनन्दोपभोगकामः जीव: । समुद्ररच दुस्तरः घ्राणमयसागरः। 
अनृतमज्ञानं मिथ्यात्वञ्च भुज्योः अर्थाद्‌ जीवस्य कपटिसरद्धिन: । तेः 
छलितोऽसो मानवस्य जीवनयात्राया अधिष्ठातुदेवो अश्विनौ 
आह्वयति । तौ च आगत्य तस्य देहप्राणमानसेभ्यः तत्तदुितसामर्थ्य 
दत्त्वा तं प्राणसमुद्रतरणसमर्थं विधत्तः । श्रूयतां स वेदमन्त्रो यस्मिन्‌ 
अर्विनोः इदं पराक्रमकर्म वर्णितमू--- 


तुग्रो ह भुज्युमझ्विनोदमेघे राय न करिचन्मम्‌वाँ अवाहाः । 
तमूहथुनोभिरात्मन्वतीभिरन्तरिक्षप्रुद्भिरपोदकाभिः ॥ 
क्र. . 6. 3 


एवमेव वेदेऽन्यत्र वरुणदेवस्य नौका वणिता या श्रीमातुः 
अतिमानसनोकावणंनं स्मारयति । 
सुत्रामाणं पृथिवीं द्यामनेहसं सुशर्माणमर्दित सुप्रणीतिम्‌ । 
दवीं नावं स्वरित्रामनागसमस्रवन्तीसारुहेसा स्वस्तये 0 
क्र. 0, 63, 0 


अर्थात्‌ यदि वयं संकटभ्यः त्राणमिच्छामः, भृज्यना यादृशी विपत्ति 
प्राप्ता तस्या मुक्ति वाञ्छामः, तहि वरुणस्य ऋत-सत्य-बृहन्मयनौका- 
याम्‌ आरोहणमावश्यकम्‌ । निजक्षुद्रमनसः संकल्पविकल्पस्थाने तस्यव 
वरुणदवस्य पवित्रताया विशालतायाइच दिव्यविधानमनसरणीयम, 
मानवचतनायाः सङकोणपथंषु च पदं मनागपि न निधेयम्‌ । उपरि 
उद्धृत मन्त्र ऋषिः स्वसमानधर्मणः साधकान्‌ उद्बोधयति-वयं 
स्वस्तय अर्थात्‌ सु-अस्तये, श्रेष्ठास्तित्वाय, सत्यशिवसुन्दरसर्वाङ्ग 
सम्पूर्णास्तित्वलाभाय 'देवीं' 'नावम्‌', दिव्यां नौकाम्‌ 'आरुहेंम' आरो- 
हम। कोदुशीम्‌ दिव्यनौकाम्‌ ? 'सुत्रामाणम्‌' सुष्ट त्रायत इति तां, 
पुणसुरक्षाप्रदाम्‌; 'पृथिवीम्‌' अर्थात्‌ पृथां, विशालाम्‌, निजविराड- 
बशाल्य विशालात्मभावे आश्रयप्रदाम्‌ ; पुनश्च 'द्याम' लोकवत्‌ 
द्योतमानां प्रकाशोज्ज्वलाम्‌ ; 'अनेहसम हन्तु विनाशयितुं वाऽश- 

म्‌, अजरामरां, कालातीतां; 'सुशर्माणम्‌' उत्तम-शरणदायिनीं, 
सुखशान्तिवषिणीं, कल्याणप्रदां नौकाम्‌ ; 'अदितिम्‌' अखण्डानन्तभग- 
वच्चतन्यरूपां ; 'सुप्रणीति सु उत्तमतया पूर्णरीत्या च प्र पुरतः 
अग्न नयतीति ताम्‌; अपि च स्स्वरित्राम' यस्या नौचालनदण्डाः, 
पुरोनयनसाधनानि श्रेष्ठानि सन्ति तथाभूताम्‌; अथ च 'अनागसम्‌' 
निर्दोषां, निष्पापां, निष्कल ङ्काम्‌ ; 'अस्रवन्तीम्‌' अ्नवणशीलाम्‌ अर्थात्‌ 
छिद्वरहितत्वात्‌ मज्जनभयरहिताम्‌ । ईदृशीम्‌ अभयामजरामरां देवः 
मातुः अदितेरचेतन्यस्वरूपां दिव्यनौकाम्‌ वयम्‌ आरोहेम, यया नौकया 
वरुणप्रमुखा देवा अस्मान्‌ अभयममृतं परमनिःश्रेयसपदं प्रापयन्ति । 
देवमातुरदिते नौकाम्‌ आरूढा वयम्‌ तस्याः पुत्राणां देवानां नित्य- 
सङ्गिनः नित्यसहचारिणश्च भविष्याम इत्यत्र किम्‌ वक्तव्यम्‌ ! 


जगन्नाथः 

 इन्द्रागस्त्य-संवादः 


ऋग्वेदस्य प्रथममण्डलस्य १७०तम-सूबते इन्द्रागस्त्ययो: संवाद: 
दश्यते | कौ इमौ इन्द्रागस्त्यौ ? किमेतौ ऐतिहासिकपुरुषों ? सूक्तस्य 
अध्ययनेन तु. नैतत्‌ प्रतिभाति। श्रीअरविन्दस्य आर्षेदुष्टथा वीक ड्न्द्र 
स्वर्लोकस्य अधिपति देवः, स्वर्लोकरच अस्माकं देहप्राणमनसामुर्पार 
स्थितो विशुद्धदिव्यप्रज्ञाया लोको यस्य अधिष्ठातृदेवो$स्ति इन्द्र: । 
अस्माक देहप्राणमन:स्‌ यदपि सामर्थ्येमस्ति तस्य उद्गमः स एव । अस्य 
लोकस्य मार्गेणेव वयं परमसत्यस्य लोक प्राप्तुं शक्नुमः, भागवतसत्यस्य 
लोकम्‌ आरोढुं पारयामः, न तु इममुल्लङघ्य अतिक्रम्य वा। . ::. 


=“ ~ 


अरास्त्यः 


रे 
। 
१ 
|) 
| 
|: 
| 


अथ को नाम अगस्त्यः ? मानवस्यात्मा एव अगस्त्यः । अग 
विन्ध्याख्यं तत्सङ्केतितं भौतिक-विघ्नवाधापर्वंतम्‌ अस्यति स्त्यायति 
चा इति अगस्त्यः जीवात्मा यद्वा अगः कुम्भः दहरूपः तत्र स्त्यानः 
छ संहतः इति अगस्त्यः जीवात्मा इति एतद्व्युत्पत्तिबलेन 'अगस्त्य - 
| शब्दस्य 'जीवात्म'वाचकत्वं सूपपादम्‌ । 





| तदेवं दिव्यप्रज्ञाया: अधिपतेः इन्द्रस्य मानवात्मनः च संवादः 
| अस्मिन्‌ सूक्ते वर्णित: । यदि 'अयं संवादः इन्द्रनाम्त: कस्यापि पुराण- 
| वणितस्य राज्ञः अगस्त्यनामकस्य महर्षेश्च मध्ये अभूत्‌, तस्य चायमुल्लेखः 
वेदे दृद्यत' इति तथ्यं स्वीक्रियेत तदा तु वेदा अनित्याः पुरुषकंताइच 
स्युः। किन्तु सूक्तस्य अनुशीलनेन अयं द्वयोः पुरुषयो मध्ये स्थूलसंवाद 
इति नेव प्रतिभाति लेशतोऽपि । नात्र उल्लिखित इन्द्र: कश्चित्‌ 
पोराणिको राजा, नापि आगस्त्यः कश्चित्‌ पुराणोक्तो महषि ये: 
कुम्भाद्‌ उत्पन्नोऽभवद्‌ यश्च चुलुकमात्रेण समुद्रं पीत्वा शोषितवान्‌ । 

अगस्त्यमहर्ष जेन्मविषये अद्भुतचरितविषये च या रोचककथा: प्रसिद्धाः 
सन्ति तासां गूढार्थः अत्र अप्रासङ्गिकत्वात्‌ न प्रस्तूयते । अत्र केवलम्‌ 
एतदेव वक्तव्यं यद्‌ अगस्त्यः मानवात्मनः प्रतिनिधिः यः कोऽपि 
योगसाधकः ऋषि र्वा । थि 
संवादस्य पृष्ठभूमिः 

अगस्त्यः अर्थात्‌ मानवात्मा परमसत्यम्‌ आरोढुमिच्छति । स 
इन्द्रस्य साहाय्येन अर्थात्‌ विशवनिगूढ-विराट्‌-दिव्यप्रज्ञायाः साहाय्येन 
इन्द्रस्यानुभूति प्राप्नोति, तस्य लोक स्पृशति । किन्तु तदनन्तर स तम्‌ 
अवहेल्य, तस्य सत्यनियमान्‌ उपेक्ष्य स्वकीय-बुद्धिवळेनेव परमसत्यस्य 
लोक प्राप्तुं प्रयतत । | 

` तस्य ऋषेः योगसाधकस्य वा साधनाया अस्मिन्‌ सन्धिक्षणे इन्द्रेण 

सह तस्य यो वार्तालापः भवति स एव अस्मिन्‌ सूक्ते वणितः । संवादस्य 
स्वरूपेण प्रकारेण च एतत्‌ सर्व स्वत एव स्पष्टीभवति। 
आलङ्कारिककथा 

तथापि इमं सूक्ष्मसंवादं मानवस्य स्थूलबुद्धेः कृते सुबोधं कत्‌ 
वयमिमं कंथानकरूपेण प्रस्तोतुं शक्नुमः केनोपनिषदः यक्षदेवसंवाद- 
वत्‌ । तत्कथानक च इदम्‌ | | 

अगस्त्यनामंकः कश्चित्‌ साधक: परमसत्यं प्राप्तुकामः इन्द्देवं 
प्रति आत्मसमर्पणस्य सङ्घल्पमकरोत्‌ । किन्तु यदा स स्वसाधनाबलेन 
इन्द्रस्य लोकम्‌ अर्थाद्‌ विशुद्धदिव्यप्रज्ञाया लोक स्पृष्टवान्‌ तदा तस्मिन्‌ 
अहम्भावः जागरितः। 'अहं स्वबलेनेव इमं स्वर्लाकमारूढः, स्ववेयक्तिक 
सत्ताया बलेनेव च अहं परमसत्यस्य लोकमपि प्राप्तु शक्नोमि, परमोच्च- 
चेतनामपि प्राप्स्यामि' इत्येवंविधः अहङ्कारः तस्य- मनसि उत्पन्न: । 
ततोऽसौ इन्द्र प्रति आत्मसमर्पणस्य स्वसङ्कूल्पं विस्मृत्य अवहल्य वा 
मरुद्भ्यः, मरुददेवेम्यः आत्मसमपंणं करोति । 

` मरुत: नाम दिव्यविचारस्य शक्तयः । 'स्वकीयदिव्यविचारस्य 
शवितभिरेव अहं परमसत्यस्य लोकं प्राप्स्यामि, अतः अस्मिन्‌ कमणि 

इन्द्रस्य साहाय्यं प्राप्तुं मया तं प्रति आत्मसमपंणं कुतः कर्तेव्यम्‌ ? 
नास्ति मे प्रयोजनम्‌ इन्द्रेण । इन्द्रस्थाने मया स्वबुद्धः विचारशक्ती: 
प्रत्येव समर्पणं कुतो न करणीयम्‌ ?' इतीदुशा अहङ्कारमया विचारा: 
तस्य मनसिं उद्भूताः । इंदुशेऽस्मिन्‌ संघर्षक्षणं इन्द्रः तत्समक्षं 
घ्रकटीभूय तं वदति“ 


“हे अगस्त्य ! त्वं यत्‌ परमसत्यं प्राप्तुमिच्छसि तत्‌ तु चिन्त्यमानं 
( विचारविषयीकृतम्‌ ) सत्‌ अन्तर्धीयते । अर्थात्‌ साधको यदा तत्‌ 
सत्यं ग्रहीतुकामः तद्विषये चिन्तनं करोति तदा तत्‌ तदीयविचारस्य 
अग्नतः अन्तर्द्धानं प्राप्नोति । तत्‌ परमसत्यं काळातीतम्‌, तद्‌ न अद्य 
वतते न शवः भविष्यति । अतः देशकालगतेन केनापि साधनेन तद्‌ 
ज्ञात न शक्यम्‌ । कार्गत-खण्डात्मकवस्तुभि नामख्पे वां तद्‌ ग्रहीतुं 
न शक्यम्‌ । त्वं स्वमनसः स्वबुद्धेच बलेन तत्‌ प्राप्तुमिच्छसि, 
किन्तु देशकालगते तव मनोबुद्धी देशकालातीतं परतत्त्वं परमसत्य 
च कथं प्राप्तुं शक्नुतः ? 

“अथ च तत्‌ सत्यं परमादुभुतम्‌ अज्ञेयञ्च । कोऽपि जनः तत्‌ 
परमार्थतः ज्ञातुं न शाक्तः । तत्तु केवलं स्वकीय-विविघरूपेः स्वक्रिया- 
भिश्च अन्यस्य चेतनायाम्‌ आत्मानं प्रकटीकरोति । अतः ताभिः क्रिया- 
भिरेव तस्य साक्षात्कारः कत्‌ शक्यः, किन्तु तस्य तात्त्विकस्वरूपं 
मनुष्येण स्वविचारशक्तिभि ज्ञातुं नेव शक्यम्‌ (” (मन्त्रः ! )* 


[. तथा चाह यास्कः-- अगस्त्य इन्द्राय हवि निरूप्य मरुद्भ्यः सम्प्रदित्सा- 
ञकार, स इन्द्र एत्य परिदेवयाञ्चक्रे। (निरु, .5 ) 

2, इन्द्र: — 

ओरेम्‌ न नूनमस्ति नो इवः कस्तद्‌ वेद यदद्भुतम्‌ । 

अन्यस्य चित्तमभि संचरेण्यमुताधीतं वि नश्यति ॥ 7॥। 

(तत्‌ न नूनम्‌ अस्ति) तत्‌ DR वतते (नो इबः) नापि इवो भविष्यति। 
(यड्‌ अद्भुत तत्‌ कः वेद) यत्‌ [ अदूभुतञ्च तत्‌ को जानाति? (अन्यस्य 
चित्तम्‌) अन्यस्य चैतन्यम्‌ (अभि संचरेण्यम ) तस्य गत्या क्रियया च समुपेतं 

| इन्द्रेण यदिदं कथितं तस्याभिप्रायः अयमेव यद्‌ हे अगस्त्य ! 
त्व स्वविचारशक्तीनाम्‌ अवलम्बं परित्यज्य मां प्रति आत्मसमर्पणं कुरु । 
अहं परमेश्वरस्य मनःशक्तिः, दिव्या विराट्प्रज्ञाशक्तिरस्मि अहमेव 
त्वां सत्यलोकं प्रापयितुं शक्नोमि न तु तव मनसः विचारस्य वा शक्तयः । 


अगस्त्योत्तरम्‌ 
एतच्श्षुत्वाऽपि अगस्त्यः इन्द्र प्रति समपेणं कर्तुमुद्यतो न भवति । 


स मरुद्देवान्‌ प्रति एव समर्पणं कर्तुमिच्छति । स कथयति-हे इन्द्र ! 
मर्तस्तु तवव शक्तयः सन्ति। एकस्या एव अदितिमातुः उत्पन्न 


'त्वात्‌ त्वञ्च मरुतरच श्रातरः। ते तवेव सैन्यम्‌ ( इन्द्रज्येष्ठा 


भरदुगणा:--ऋ. . 23.8 ) । मनुष्यस्य सत्तायां यत्किमपि पुरातनम्‌ 
अनुपयोगि बाधकञ्च तत्‌ ते स्वगतिवेगेन समूलमुन्मू्यन्ति। अथ 
यत्किमपि नूतनं सहायकञ्च वस्तु गुणकमंस्वभावादिक वा तत्‌ ते 
प्रापयन्ति। इंदृशास्ते मरुतो मम बुद्धिमधितिष्ठन्ति । तहि कुतस्त्वं 
तान्‌ माञ्च हन्तुमिच्छसि, कुतस्त्वं मम प्रगतेः प्रबलविरोघं करोषि ? 


-त्बं मम शत्रु माँ भव। अहं लक्ष्यप्राप्तये यं संग्रामं करोमि तस्मिन्‌ 


मम वधं मा कुरु। किन्तु मरुद्देवसाहाय्येन मम पूणंत्वं सिद्धावस्थां वा 
साधय । ( मन्त्रः 2) 


भवति, अर्थात्‌ अन्यस्य चेतन्ये तस्य गति: क्रिया वा भवति, (उत) किन्तु 


(आधीत्तम्‌) आध्यातं, धीविषयीकृतम्‌, धिया समुपसृतं वा तत्‌ (विनश्यति) 
विळूप्यते । 

, अगस्त्यः -- 

ओम्‌ किं न इन्द्र जिघांससि भ्रातरो मरुतस्तव । 

तेभिः कल्पस्व साधुया मा नः समरणे वघीः॥ २॥ 

(इन्द्र कि नः जिघांससि) हे इन्द्र ! कुतस्त्वं नो हन्तुमिच्छसि ? (मर्तः 
तव भ्रातरः) इमे मरुतः ते भ्रातरः सन्ति । (तेभिः साधुया कल्पस्व) तै- 
द्वारा त्वं पूर्णत्वम्‌, सिंद्धावस्थां संसाघय । (समरणे) समरे, लक्ष्यप्राप्तिनिमित्तके 
अस्माक सङ्ग्रामे (नः मा वधीः ) अस्माकं वघं मा कुरु । 

$ 3. 22 

इन्द्रप्नत्युत्तरम्‌ 
. अगस्त्यस्य उत्तरमाकष्ये इन्द्रः प्रतिवदति--हे अगस्त्य ! सत्यमेव 
त्वं मम भ्राता सखा च । किन्तु मम सखा सन्नपि कुतस्त्वं स्वविचारण 
मांम्‌ अतिक्रमितुमिच्छसि? मम राज्ये सिद्धिमलब्ध्वेव मम राज्यात्‌ 
परतो गन्तुमिच्छसि ? जानाम्यहं यत्‌ त्वं स्वमनो मह्यं कुतो न दातु- 
मीहसे । त्वं माम्‌ अवरां शवित मन्यसे, तद्वदेव च मयि व्यवहरसि 
सम्प्रति। अतस्त्वं स्वकीय-समन्नत-विचारशक्ति स्वलक्ष्यं प्रति प्ररयितुम्‌ 
अभिलषसि, न तु मह्यं समर्पयितुम्‌, मम विराद्प्रज्ञाय समपेयिलुम्‌ ।' 
व्यक्तिगतसिद्धिलासः 
हे अगस्त्य, त्वं माम्‌ अवगणय्य अग्ने गन्तुकामः, एंकान्तिकीं व्यक्ति- 
गतसिद्धि प्राप्तुमनाः । किन्तु नेष पूर्णताप्राप्तः पन्थाः । तदथन्तु इदमा- 
व्यक यद्‌ मानवो विश्वशक्त्या सह सम्मिल्य, तस्या अन्‌गतो भत्वा 
स्वकोयसाधनां प्रचालयतु । अननव प्रकारण तन यथार्था सिद्धि 
( साधनाया उद्दे्यस्य पूर्णंचरितार्थता ) प्राप्तुं शक्या, अर्थात्‌ पार- 
मा्थिक-पूर्णत्वप्राप्तये व्यवितगतसाधनायज्ञ एव न पर्याप्तः, विइवयज्ञे 
सहयोगप्रदानमपि अपरिहार्यम्‌ । साधकेन विशवयज्ञस्य यजमानेन 
भाव्यम्‌, । स्वकीयव्यष्टिचेतनां विशवमयीं कृत्वा अर्थाद्‌ विराइ- 
विशालाम्‌, निःसीमानन्तां सर्वेव्यापिकाञ्च कृत्वा तस्या विराट्चेत- 
नाया आधारात्‌ तेन विश्वातीतं परात्परं प्रति आरोहणं कर्तृं शवयं 
कतंव्यञ्च, नान्यथा । प्रकारान्तरेण कथयामर्चेत्‌ मनुष्यस्य बुद्धिः 


]. इन्द्रः ->< 

ओम्‌ कि नो ्रातरगस्त्य सखा सन्नति मन्यसे । 

विद्मा हि ते यथा मनोऽस्मभ्यमिन्न दित्ससि ॥ 3॥ 

(कि आतर्‌ अगस्त्य) कुतो रे भ्रातरगस्त्य ! (सखा सन्‌) मम मित्रं भव- 
त्रपि त्वम्‌ (नः अति मन्यसे) स्वविचारं मत्तः परस्ताद्‌ धारयसि ? अस्तु, 
(विद्म हि यथा) सम्यग्‌ वेदाह यत्‌ कुतस्त्वं (ते मनः) स्वकीयं मनः (अस्म- 
भ्यम्‌ इत्‌ न दित्ससि) अस्मभ्यं न दातुमिच्छसि खलु । 

चिन्तनधारा च ( अर्थाद्‌ 'मरुद्‌'वाहिनी बुद्धिः) इन्द्रस्य अनुगता 
भूत्वैव भगवन्मुखी भवितुमहंति नान्यथा । | 

अतस्त्वम्‌ अहम्मय-वेयक्तिकसिद्धेः प्रयत्नं परित्यज्य विश्वयज्ञस्य 
वेदि विरचय अर्थात्‌ स्वचेतनाया विराइविशवमयभित्ति सज्जीकुरु । 
तस्याञ्च अभीप्सायाः तपस्यायारच अग्नि प्रज्वळय । मम शक्तयो 
मरुतः तव साधनायज्ञस्य वेदि सज्जीकुर्वन्तु, तस्य यज्ञस्य पुरोहितत्वन 
च ते स्वपुरतः अग्नि प्रज्वलयन्तु अर्थाद्‌ ऊर्ध्वमुखं स ङ्कुल्पम्‌ अभीप्साञ्च 
उद्बोधयन्तु। तथा सत्येव तव चेतन्यं लक्ष्यं प्रति अर्थाद्‌ अमृतत्वं प्रति 
प्रबुद्धं भविष्यति। तदेव च त्वञ्च अहञ्च उभावपि सम्मिल्य सुस- 
ङ्गतिपूर्वक त वान्तरयज्ञं सम्पादयितुं सफलीकर्तुञ्च प्रभविष्यावः।' 

अतः एहि अगस्त्य ! आवां तव यज्ञं सम्पादयेव निष्पन्नञ्च कुर्याव। 

इन्द्रस्य इमां हृदयग्राहिणीं वाणीं श्रुत्वा अगस्त्यः तस्यंच्छां शिरसा 
घृत्वा तस्मै नति निवेदयति, सम्पूर्णात्मसमर्पणं करोति । समर्पेणभावेन 
गद्गदगिरा स तस्य स्तोत्रं गायति- 

ओम्‌ त्वमीदिषे वसुपते वसूनां त्वं मित्राणां मित्रपते धेष्ठः । 

इन्द्रत्वं भरुदूभिः सं वदस्वाध प्राशान ऋतुथा हवोंषि! ॥ 5॥ 


!. इन्द्र: —— 

ओम्‌ अरं कृण्वन्तु वेदि समग्निमिन्धतां पुरः । 

तत्रामृतस्य चेतनं यज्ञ ते तनवावहै॥ 4॥ 

ते मरुतः (वेदिम्‌ अरं कृष्वन्तु) वेदि प्रस्तुतां कुवंन्तु, (पुरः अग्नि 
समिन्धताम्‌). स्वपुरतः अग्नि प्रज्वलयन्तु। (तत्र) तस्यामवस्थायामेव (अम्‌- 
तस्य चेतनम्‌) चैतन्यम्‌ अमुतत्वं प्रति प्रबुद्ध भवति। एहि (ते यज्ञं तनवावहै) 
आवां सम्भूय फलसाधकं ते यज्ञं तुभ्यं विततं कुर्याव । 

2. (बसूनां वसुपते) वसूनाम्‌ अर्थात्‌ सत्ताया जीवनस्य वा सवषां तत्त्वानाम्‌ 
अधिपते वसुपते ! (त्वम्‌ ईशिषे) त्वम्‌ शक्तिमान्‌ ईशः स्वामी वा असि । 
(मित्राणां मित्रपते) हे प्रेमशक्तीनां शासितः प्रमाधिपते ! (त्बं धेष्ठ:) त्वं 


स्थितौ सुप्रतिष्ठं कतुं झक्तिमत्तमः। (इख) हे इन्द्र ! (त्वं सरुः सं वदस्व) 


त्वं मरुद्भिः सह अवश्यं संवादी, सांमञ्जस्य-सामस्वयंयुवतो भव । (अध) अथ 
(ऋतुथा) सत्यस्य सुव्यवस्थितपद्धत्या (हवींषि प्रा्यान) हव्यानि स्वादस्व | 

अर्थाद्‌ हे इन्द्र ! त्वं वसूनां वसुपतिरसि, जीवनस्य सर्वेषामपि 
तत्त्वानाम्‌ अधिपतिरसि, त्वं सर्वेषां शक्तिमान्‌ स्वामी । त्वं प्रेमरावतीनां 
शासिता प्रेमाधिपतिरसि । त्वमस्मान्‌ अन्तर्लोक सुदृढं 'प्रतिष्ठापयितुं 
समथः, अस्माकम्‌ अन्तःस्थिति सुदुढां कतुँ शक्तिमत्तम: । अतः हे इन्द्र ! 
त्वं मरुद्देवे: सह अवद्यं संवादी भव, सामञ्जस्ययुक्तो भव, समस्वरतां 
स्थापय । ततश्च सत्यस्य यथार्थविधानं सुव्यवस्थितपद्धतिञ्च 
अनुसरन्‌ मम आत्मसमर्पणहविषां रसास्वादनं कुरु। 


अयमेव अस्य संवादस्य सारः! । 








।. विस्तरार्थं श्रीअरविन्दविरचित्‌-विद-रहस्य'-द्वितीयखण्डस्य प्रथमाध्यायो 
ष्टव्यः | | 


। 
| 
| 
| 
| 
१ 

देवतास्तोत्रम 


( देवतानाम्‌ आध्यात्मिक-स्वरूप-व्यापार-निरूपकम्‌ ) 


ओम्‌ तत्‌ सदेकं परमात्मतत्त्वं 
सच्चित्सुख ब्रह्म परात्पराख्यम्‌ । 
देवाधिदवं तमनाद्यनन्तं 
नमामि सर्गे-स्थिति-संहृतीशम्‌ ॥ ॥ 


अनन्तचित्‌ तस्य परस्य पुंसो 
या शक्तिराद्या च परा प्रसिद्धा । 
तां नोमि देवीम्‌ अदिति त्रिलोक्या 
अम्बां विधात्रीं परिपालयित्रीम्‌ ॥ 2 ॥ 


विइवस्य सा धारणचालनाथं 
शक्तीः प्रसूते निजगूढगर्भात्‌ । 
ता एव देवा अपि चादितेयाः 
संकीतिताः सन्त्यदितेः सुतत्वात्‌ ॥ 3॥ 


एवञ्च देवाः परमेश्वरस्य 
ज्योतिःकला अंशविभूतयो वा । 
ते शक्तयस्तस्य च सार्वेभोम- 
व्यक्तित्वयुक्ता ननु भूतिमत्यः ॥ 4॥ 


व्यक्तेशच विश्वस्य विकासहेतो- 
स्ते कुर्वते स्वीयविशेषकार्यम्‌ । 
तेषां स्वरूपं भुवने विशिष्ट 
व्यापारजातञ्च निरूप्यत$त्र ॥ 5॥ 

पूर्व त्रिमूतिः परिकीतंनीया 
या&धारभूता क्रमिकीञ्चतनः । 
तौ बरह्मणस्पत्युरुगायविष्णू 
रुद्र वेदे प्रथितास्त्रिदेवाः ॥ 6॥ 


्रह्मात्मनोऽन्तस्तलनिगंता वाग्‌ 
छन्दोमयी सेव च सृष्टिकर्त्री । 
तर्या. 2 
स ब्रह्मणस्पत्यभिधो हि देवःः॥। 7 ॥। 


विइवं निगूढं तमसाऽप्ययेसो , 
निर्चेतनागाधसमुद्रमग्नम्‌ । 
आहूय वाचा समभिव्यनवित 


सुगुह्मसत्यात्मकशाक्तिमय्या ॥ 8॥। 


स मानवस्यापि च हुद्गुहाभ्यः 
सम्प्रेरयन्‌ त्सर्जनकारिवाचम्‌ । 
ज्योतिः प्रसुप्तं तदचित्प्रदेश 
प्रकाइय दिव्यां कुरुतेऽत्र सृष्टिम्‌॥ 9॥ 


द्रस्तु रोद्रः सदयश्च देवः 

७ स शङ्कररच प्रल्यङ्करश्च । . 

| विइवं वलादुन्नयते विचूण्यं 

| स विघ्नबाधाः परमोग्रशवत्या ॥ 0॥ 





विष्णु जंगद्वयापिगति: स लोकान्‌ 
पदस्त्रिभि निमितवान्‌ समस्तान्‌। 





पतिस्तस्याइच यो देवः प्रोवतोऽसौ ब्रह्मणस्पतिः ।। 

दधाति तान्‌ पोषति चापि पाति 
ह्यधिष्ठितो$सो परमं पदं स्वम्‌ ॥ | 


पश्यन्ति यत्‌ सूरिवराः सदेव 
दिवीव चक्षुविततं सुदिव्यम्‌ । 
यज्ज्योतिरानन्दमयं च धाम 
यज्ञस्य लक्ष्यं खल वदिकस्य ॥ 2॥। 


यज्ञे य इडयः प्रथमं हि सोऽग्निः 
संकल्पशावितः परमइवरस्य । 
स एव देवो . 'भुवनं प्रविष्टो 
रूपं च रूपं प्रतिरूप’ आस्त ॥ 3॥ 


आवाहनीयः समभीप्सनीयः 
स दीपनीयो हदयस्य वदौ । 
तस्मिन्‌ प्रबुद्धे समुदेति चित्ता- 
काशेऽस्मदीये नवचित्प्रभातम्‌ ॥ 4॥। 


तदस्त्यषा देव्यमृता प्रचेता 
वेदे स्तुताऽलोकिककाव्यवाचा । 
- पुनः पुनश्चेयमुदीयमाना 
स्थिरा सुदीप्ता चिति जायते नः।। 5॥ 


तदा समारोहति नोऽन्तरर्नि- 
भुवो दिवं तन्निधिमाप्तुकामः । 
दिवस्पति दिव्यमनोऽधिपरुच 
तं ज्योतिषेनद्रः कुरुते कृतार्थम्‌ ॥| 6॥ 


अत्रावरोहत्यपि सोऽन्नभूमि | 
ह्यस्माकमन्येः सहचारिदवः । 

तच्छक्तयो दिव्यविचाररूपाः 
वेदेषु देवा मरुतः प्रसिद्धाः ॥ 7॥ 


दिव्यप्रकारस्य विभाशच तस्य 
या विद्युतस्ता विदिता ऋषीणाम्‌ । 
पर्जेन्यरूप: स च जीवनस्य 
दिव्यस्य धारा भुवि वर्षतीह॥ 48॥ 


अथास्य देवासुरयुद्धरञ्गे 
गणाः सहाया ऋभवः सुभव्याः । 
तदर्थमेतेऽमरशिल्पिदेवाः 
इस्त्रास्त्रजातं रचयन्ति दिव्यम्‌ ॥ 9 | 


एभिः स देवेरवतीयं वृत्र 
निहत्य तं भासयतीह सूर्यम्‌ । 
सत्यस्य योऽसावधिपः सुदिव्य- 
ज्योतिष्प्रदाताऽपि च सृष्टिकर्ता ॥ 20 





भर्गो वरेण्यं सवितुरच यस्य 
गायत्रमन्त्रेण धियं सुगीतम्‌ । 
ध्यातः स नो यच्छति पु्णंसत्यं 
ज्योतिः परं च स्पृहणीयरूपम्‌ ॥ 27॥। 


सूयंस्य मित्रावरुणाऽ्यमाणो 
भगश्च पुषाऽपि च शक्तयोऽत्र । 
सर्वारच ताः पूर्णतया विकास्या- 
स्तस्यास्ति सत्यं परमीप्सितञ्चेत्‌ ।। 22 ।। 


तत्राऽर्यमाऽऽयत्वविबोधिशक्ति- 
र्या सत्यसङग्रामसहाथिका नः । 

सञ्चालकोऽसौ पुरुषार्थमूतिः । 23॥ 


वेशाल्यपावित्र्यमयशच देवः. 
स्वराट्‌ च सम्राड वरुण: प्रसिद्धः । 
स॒ पाशहस्तोऽपि च पाशरहर्त्ता 
मूर्ता विभो ज्ञिनिवलक्रिया च ॥ 24 ॥ 


| 
( 
ं पूर्णत्वसिद्धि प्रति नश्च यात्रा- 
| 


प्रेमाधिपो दिव्यसखः स मित्रः 
सृष्टि सुसंवादगयीं विधत्ते । 
समग्रबोधञ्च मनःप्रसादं 
सामस्वरीं यच्छति सौम्यताञ्च।। 25॥ 


सत्यप्रकाशस्य सुपोषणार्थं 
सूर्य: स्वतोऽसौ भवतीह पुषा। 
स्वस्यानया पोषति दिव्यशक्त्या 
देवत्वमस्मास्वधिकाधिकं सः ।। 26 ॥। 


ज्योतिइच सत्यस्य विवद्धंमानं 
कल्पेत साक्षात्कृतयेऽस्य नूनम्‌ । 
तेनाथ . चानन्दरसोऽधिगम्यो 
गृह्योऽमृतत्वस्य निधिरच लभ्यः ॥ 27 ॥। 


सोमस्तयोरचास्त्यधिपः . प्रसिद्धो 
न यद्रसोऽतप्ततनोरवाप्यः । 
प्राप्तश्च नासौ च्यवतां हि नोऽङ्गाद्‌ 
इत्यव पक्वः कलशोऽस्त्यभीष्टः ॥ 28॥ 


प्राणस्य चित्तस्य तनोश्च पूर्ण 
स्वास्थ्यञ्च सौख्यं समपेक्षितं नः। 
53.23 

तद्‌ अश्विनो देवभिषग्वरो. नो 
दत्तोऽधिनाथौ निखिलन्द्रियाणाम्‌ ।। 29 ॥ 


सिद्ध च देहे हि तयोः प्रसादात्‌ 
सन्धार्य आनन्दसुधारसाब्धिः -। 
तस्योपभोक्ता च भगः स दवः 
सिद्धस्य भुक्तः सुविधायको यः ॥ 30॥ 


पदाथमात्रस्य यथोचितोप- 
भोगस्य सामर्थ्यंमसौ ददाति । 
शक्ति प्रदत्तेऽपि च दिव्यभुक्तेः 
स॒पापतापादिकभीतिमुक्ताम्‌ ॥ 3। ।। 


या देवता ऊधध्वंमुदीरितास्ताः 
पृंशक्तयस्तस्य परात्परस्य । 
्त्रीशक्तयः सम्प्रति कीतनीया | 
वेदादिषु गना इति संज्ञिता याः॥ 32॥। 


तास्वादिमा देव्यदितिः प्रसिद्धा 
चिच्छक्तिराद्या परमस्य पुंसः । 
सा देवमाता भुवनाम्विका च 
पुत्र विधत्ते जगतां व्यवस्थाम्‌ ॥ 33॥। 


इडा मही चापि सरस्वती च 
सा दक्षिणाऽथो सरमेति देव्यः । 
ताः शवतयः सन्ति ऋतस्य पञ्च 
कुवेन्ति तास्ता ऋतचित्तक्रियाइच । 34 ॥ 


आसां मही वाग्‌ बृहती, व्यनक्ति. 
दिव्योद्गमाद्‌ या ननु वस्तुमात्रम्‌ । 

इडा च वाक्‌ शक्तिमती ऋतस्य 
तहद्शेनं नः प्रददाति याऽऽद्या ॥ 35॥ 


धारा च तस्य प्रवहन्त्यजस्रं 
सरस्वतीति प्रथिताऽस्ति नाम्ना । 
सत्यस्य साऽन्तःस्फूरिता हि वाणी 
या श्रूयतेऽन्तऋषिभिः समाधो ।। 36 ॥ 


मयोभुवस्ति्न - इमाइच देव्यः ` 
सीदन्तु नित्यं हृदयासने नः । 
देवी चतुर्थी सरमाऽभिधाना 
सुविश्रुता देवशुनीति नाम्ना ॥ 37॥ 


सत्यस्य शक्तिः सहजावबोध- 
दृष्टिएच चिद्रश्मिगवेषिणी सा। 
ईशा च तत्त्वस्य विमार्गणऽसो 
तन्मार्गमुहीपयति प्रभाभिः ॥ 38 ॥ 


इन्द्रस्य चिद्गाः पणिचोरिताः सा 
तमोगुहान्तरच चलस्य गुप्ता: । 
अन्विष्य तत्प्राप्तिपथं निवद्य 
ज्योतिर्धनं लम्भयते हि तस्मं ॥ 39॥ 


सत्यानृते चापि तमःप्रकाशो 
ऋजुं च जिह्यज्च तथा विवक्तुम्‌ । 
देवी सुदक्षाऽन्तरबोधरक्त्या 
विवेचिनी चित्‌ किल दक्षिणेति ॥ 40॥ 


प्रत्येकदेवस्य निजा च शाक्तिः 
स्त्रीदेवतोक्ताऽपि च तस्य पत्नी । 

पत्येव तेन प्रविचोदितेह 
तत्कार्यनिर्वाहमसौ करोति॥ 4:॥ 


तदेवमाध्यात्मिकरूपकायं- 
व्यापारजातं खल्‌ देवतानाम्‌ । 
अस्मासु चासां क्रमिको विकासः 
प्रोक्तः समासेन यथाप्रसङ्गम्‌ ॥ 42 ॥ 


समग्रदेवत्वमभीप्सव्चद्‌ 
वयं पदाब्जे अदितभंजेम । 
अनागसः स्याम सदा च तस्याः 
सुदिव्यतायाः पुरतो जनन्याः ॥ 43॥ 


अनन्तचतन्यमयीं च देवीं 
नावं तदीयां शमदां श्रयेम । 
नीताञच तस्यां वरुणादिदेवे- 
विन्देम निःश्रयसघाम दिव्यम्‌ ॥ 44॥ 


जगन्नाथः 

स्वाराज्यम्‌ सास्राज्यम्‌ १४३ 
हंसः (मनः आत्मा वा) ७ (उपो०) 
हँसानाम्‌ उत्पतनम्‌ १०३-१०४ 
हिरण्यपर्णाः १०३-१०४ 
हिरण्यवर्णाम्‌ (उषसम्‌) ५४, ५८ 


हीनोथीज्म (०६०i) १२९ 
हृदयम्‌ (वैदिकाध्यात्म- } 


विज्ञानानसारस्‌) २६ 
हृदयं मनश्च २६-२७ 
हृदयात्‌ समुद्रात्‌ ७३ 

सन्त्रानुक्रमणी 
(गरन्थान्तरगंतानां मन्त्राणां सन्त्रांशानां च) 


अ 
ऋ. मं. सू. मं. पुष्ठम्‌ 
अच्छा वो देवीमुषसम्‌ ३.६१.५ (५५) 
अथा ते अन्तमानां १.४.३ (६) 
०० -अथाग्नवीद्‌ वृत्र० ४.१८.११ (१२२) 
अनुकामं तपयेथाम्‌ १.१७.३ (१४०) 
अद्या नो देव सवितः ५.८२.४ (६२) 
अधारयन्त वह्लयो १,२०.८ (१०९) 
अनागसो अदितये ५.८२.६ (६२) 
अनु कृष्णे सुधितो ४.४८.३ (७०) 
° ° 'अप्रकेतं सलिलं १०.१२९.३ (८६) 
अप्रतीतो जयति ४.५०.९ (८३) 
अयं देवाय जन्मने १.२०.१ (१०८) 
अरूरुचदुषसः पुविनः ९.८३.३ (१२७) 
अरं कृण्वन्तु वेद १.१७०.४ (२) 
अव स्पृधि पितरं ५.३.९ (१३१) 
अव स्यूमेव चिन्वती ३.६१.४ (५५) 
अस्मादहं तविषाद्‌ १.१७१.४ (१९) 
अस्य पीत्वा शतक्रतो १.४. (८) 
अस्य हि स्वयशस्तरं ५.८२.२ (६१) 
अहमन्नम्‌ 
दन्तम्‌ तै० आ ३.१०.६ (३५) 
भा 
आकेनिपासो अहभिः ४.४५.६ (९६) 


आ यद्‌ दुवस्याद्‌ १.१६५.१४ (२१) 
आ विदवदेवं सत्पतिम्‌ ५.८२.७ (६२) 


ड्‌ 

ऋः में. सुः मं. पृष्ठम्‌ 
इन्द्रं मित्रं वरुण० १.१६४.४६ (१५१) 
इन्द्रः सहत्रदाव्नां १.१७.५ (१४०) . 
इन्द्ररच सोमं पिवतं ४.५०.१० (८४) 
इह प्रजामिह राधि ४.३६.९ (११६) 
` -इ्दरस्य युज्यः० १.२२.१९ (१२२) 


इन्द्रावरुण नू १.१७.८ (१४०) 
इन्द्रावरुणयोरहं १.१७.१ (१४०) 
इन्द्रावरुण चामहं १.१७.७ (१४०) 
उ 
उत त्यं चमसं १.२०.६ (१०९) 
उत नः सुभगाँ १.४.६ (७) 
उत ब्रुवन्तु नो १.४.५ (७) 
उत यासि सवितस्त्री० ५.८१.४ (४४) 
उतेशिषे प्रसवस्य ५.८१.५ (४४) 
उद्‌ वां पृक्षासो ४.४५.२ (९५) 
उप नः सवना १.४.२ (६) 
उरं गभीरं ३.४६.४ (१४४) 


उषः प्रतीची भुवनानि ३.६१.३ (५५) 
उषो देव्यमरत्या ३.६१.२ (५४) 
उषो वाजेन वाजिनि ३.६१.१ (५४) 


च 


ऋतस्य बुध्न उषसाम्‌ ३.६१.७ (५६) 


ऋतावरी दिवो अकैः ३.६१.६ (५५) -.. 


CC-0. Mumukshu Bhawan Varanasi Collection. Digitized by eGangotri 





मन्त्रानुक्रमणी 


ए 
ऋ. सं. सू. मं. पृष्ठम्‌ 
"° 'एकं सद्‌ विप्राः १.१६४.४६ (१३०) 
एता अषंन्ति हृद्यात्‌ ४,५८.५ (७३) 


एमाशुमाशवे भर १.४.७ (८) 
एवाग्निर्गातमेमिः १.७७.५ (३२) 


एवा पित्रे विशवदेवाय ४.५०.६ (८३) 

एष वः स्तोमो १.१७१.२ (१८) 

एष स्य भानुरुदिर्यात ४.४५.१ (९५) 
क्‌ 


कथा दाशेमाग्नये १.७७.१ (३१) 
कि न इन्द्र १.१७०२ (१) 
कि नो स्ातरगस्त्य १,१७०.३ (२) 
को ह्येवान्यात्‌ कः, तै० उप०२.७ (१२) 
ग 
गन्तारा हि स्थो १.१७.२ (१४०) 
गन्धं इत्था पदमस्य ९.८३.४ (१२८) 
~गूहता गुह्यं तमो १.८६.१० (२२) 
च 
चतुःञुङ्गोऽवमीद्‌ गोरः४.५८.२ (७२) 
चत्वारि गङ्गा त्रयो ४.५८.३ (७२) 
- त 
१.४.९ (८) 
तक्षन्‌ नासत्याभ्यां १.२०.३ (१०८) 
तत्‌ सवितुर्वरेष्यं ३.६२.१० (१०२) 
तत्‌ सवितुर्वृणीमहे ५.८२.१ (६१) 
तदस्य प्रियमभि १.१५४.५ (११८) 
तद्‌ विष्णोः परमं १-२२.२० (१२२) 
तपोष्पवित्रं विततं ९.८३.२ (१२७) 


तं त्वा बाजेष॒ं 


487 


त्र. मं. स्‌. सं. पृष्ठम्‌ 
तमः' ' 'तमसा गढस्‌ १०.१२९.३ ( ८५) 


तयोरिदवसा १.१७.६ (१४०) 
तय थिया सुदृशो ५.३.४ (१३१) 
तव थिये सरुतो ५.३.३ (१३१) 
ता वां वार्स्तान १.१ ५४.६ (११८) 
° ° "तुच्छचेना- 

स्वपि हितम्‌ | १०.१२९.३ .(८५) 
ते तो रत्नानि १.२०.७ (१०९) 


त्रिधा हितं पणिभिः ४.५८.४ (७३) 

त्वमग्ने वरुणो जायसे ५.३.१ (१३०) 

त्वमयंमा भवसि यत्‌ ५.३.२ (१३१) 

त्वमीशिषे वसुपते १.१७०.५ (२) 

त्वं पाहीन्द्र सहीयसो १,१७१.६ (२०) 
ध्‌ 


धीरासो हिष्ठा ४.३६.७ (११५) 
धुनेतयः सुप्रकेतं ४.५०.२ (८१) 
न्‌ 
न नूनसस्ति १.१७०.१ (२१) 
नित्यं न सूनु १.१६६.२ (२३) 
निर्युबाणो अञ्नस्तोः `४.४८.२ (७०) 
प्‌ 
परेहि विग्नमस्तृतम्‌ १.४४ (७) 
पवित्र ते विततं ९.८३.१ (१२७) 
प्र तद्‌ विष्णु १.१५४.२ (११७) 
प्रति च एना १,१७१.१ (१८) 

प्र मात्राभी ३.४६.३ (१४४) . 


प्र वामवोचमदिविना ४.४५.७ (९७) 
प्र चामइनोतु १.१७.९ (१४०) 
प्र विष्णवे शूषमेतु. १.१५४.३ (११७) 

ऋ. मं. स्‌. मं. पृष्ठम्‌ 
बृहस्पत इन्द्र वर्षत ४.५०.११ (८४) 


बृहस्पतिः प्रथमं ४,५०.४ (८२) 

बुहुस्पते या परमा ४.५०.३ (८१) 
| स्‌ 

मध्वः पिबतं ४.४५.३ (९५) 


मनसइ्चन्तद्रमाः, ऐत० उप० १.२ (१२) 
महाँ असि ३.४६.२ (१४४) 
° ° "मन्मानि चित्रा १.१६५.१३ (२१) 
महद्‌ विजज्ञे ३.५५.१ (१३०) 

य 
य इन्द्राय वचोयुजा १.२०.२ (१०८) 
य इमा विइवा जातानि ५.८२.९ (६३) 
य इमे उभे अहनी ५.८२.८ (६२) 
य ईशिरे १०.६३.८ (१४८) 
यत्र अमृतास आसते ९.१५.२ (१०२) 
यथा पशुरेवं बृहदा० उप०८.४.१० (३५) 
यस्तस्तम्भ सहसा ४,५०.१ (८१) 


यस्य त्री पूर्णा २१.१५४.४ (११८) 
यस्य प्रयाणमन्वन्ये ५,८१.३ (४३) 
यं सोममिस्त्र ३.४६.५ (१४४) 
युञ्जते मन उत ५,८१.१ (४३) 
य॒घ्मस्य ते ,३.४६.१( १४४) 
युवाकु हि १.१७.४( १४०) 


युवाना पितरा पुनः १.२०.४ (१०८) 
यूयं तत्सत्यशवसः १.८६.९ (२२) 
ययमस्मम्यं धिषणा० ४.३६.८ (११६) 
येन मानासङ्चितयन्तः १,१७१.५ (१९) 
यो अध्वरेषु शंतमः १.७७.२ (३१) 


वेदरहस्यम्‌ 


च 


ऋ. सं. सू. मं. पृष्ठम्‌ 


वहन्तु त्वा मनोयुजो ४.४८.४ (७१) 

वायो शतं हरीणां ४,४८.५ (७१) 

विइवानि देव सवितः ५.८२.५ (६२) 

बिश्वा रूपाणि प्रति ५.८१.२ (४३) 

विष्णोर्न क॑ वीर्याणि १,१५४.१ (११७) 

विहि होत्रा अवीता ४.४८.१ (७०) 
दा 


हावीरया धिया १.३.२ (१०५) 
स्‌. ह 

` ० सं बो मदासो १.२०.५ (१०९) 
स इत्‌ क्षेति सुधितः ४.५०.८ (८३) 

स इद्‌ राजा प्रति ४.५०.७ (८३) 

स नो नुणांनुतमो २.७७.४ (३२) 
समुद्रादममंधुमां ४.५८.१ (७२) 


सम्यक स्रवन्ति सरितो ४.५८.६ (७३) 
स वाज्यर्वा स ऋषिः ४.३६.६ (११४) 
स सुष्टुभा स ऋहक्दता ४.५०.५ (८२) 
स हि क्रतुः स मर्यः १.७७.३ (३१) 
स हि रत्नानि दाशुषे ५,८२.३ (६१) 
सिन्धोरिव प्राध्वने ४.५८.७ (७३) 
सुत्रामाणं पृथिवीं १०.६३.१० (१६४) 
सुरूपकृत्नुमूतये १.४.१ (६) 
स्तुतासो नो मरुतो १.१७१.३ (१९) 
स्वध्वरासो मधुमन्तो ४.४५.५ (९६) 
स्वादिष्ठया मदिष्ठया ९.१.१ (१४५) 
ह्‌ 
हंसासो ये वां मधुमन्तो ४.४५.४ (९६) 


यो रायोऽयतिमंहान्‌ „१,४.१०, (८) _.,टबिहेबिषमो अहि-.. ५ (१२८) 
छ भवन चेद वेदाङ्ग पुस्तकालय 


CC-0 pene “गक Collegtion. Digitized by 7 


१ थ [रात धाओ 


9 


“ 


+] 


PE “>. 


~ nN क... 
a 


"१... 


पतन ची 04% 3... आजा... . '- 4 
-*- के 





CC-0. Mumukshu Bhawan Varanasi Collection. Digitized by eGangotri 


kK 











CC-0. Mumukshu Bhawan Varanasi Collection: Digitized by eGangotri 


® [| १ ॥ ब. ¢) हे 7 





